

आगमोद्धारक-ग्रन्थमालायाः चतुर्विंशं रत्नम् ।

णमोत्थु णं समणस्स भगवओ महावीरस्स ।

पू. आगमोद्धारक-आचार्यप्रवरश्री-आनन्दसागरसूरीश्वरेभ्यो नमः ।

आगमोद्धारक-कृतिसन्दोहः ।

तस्यायं जैनगीता-आगममहिमा-मुनिवसनसिद्धिकृतित्रयरूपः

पञ्चमो विभागः ।

ॐ

संशोधकः

प० पू० गच्छाधिपति-आचार्यश्रीमन्माणिक्यसागर-  
सूरीश्वरशिष्यः शतावधानी मुनिलाभसागरः

प्रतय : ५०० ]

[ मूल्यम् २-०० पै.

वीर संवत् २४९० — वि. संवत् २०२० — आ. सं. १५

आगमोद्धारक-ग्रन्थमालायाः चतुर्विंशं रत्नम् ।

णमोत्थु णं समणस्स भगवओ महावीरस्स ।

पू. आगमोद्धारक-आचार्यप्रवरश्री-आनन्दसागरसूरीश्वरेभ्यो नमः ।

## आगमोद्धारक-कृतिसन्दोहः ।

तस्यायं जैनगीता-आगममहिमा-मुनिवसनसिद्धिकृतित्रयरूपः

पञ्चमो विभागः ।

卐

संशोधकः

प० पू० गच्छाधिपति-आचार्य-श्रीमन्माणिक्यसागर-  
सूरीश्वरशिष्यः शतावधानी मुनिलाभसागरः

प्रतयः : ५०० ]

[ मूल्यम् २-०० पै.

वीर संवत् २४९० — वि. संवत् २०२० — आ. सं. १५

प्रकाशक :

आगमोद्धारक-ग्रन्थमालाना एक कार्यवाहक

शा. रामणलाल जयचंद

कपडवंज ( जि. खेडा )

द्रव्यसहायक :

५००-०० पू. आगमोद्धारक-आचार्यश्री आनन्दसागरसूरीश्वरजी  
महाराजना शिष्यरत्न गणिवर्यश्री चिदानन्दसागरजी  
महाराजना सदुपदेशथी मालेगाम जैनसंघ ज्ञानखाता  
तरफथी ।

मुद्रक :

मंगळभाइ वहेरीभाइ पटेल

मेनेजर

सहकारी छापखानु वडोदरा लि.

रावपुरा, वडोदरा.

## शुद्धिपत्रम् ।

पृ. पं.	अशुद्धम्	शुद्धम्	पृ. पं.	अशुद्धम्	शुद्धम्
१ १३	नामं	नाम	६९ ९	पृथक्त्वे न	पृथक्त्वेन
५ १६	भवे	भवे	७३ ८	द्विका	द्विका
७ ६	वन्द्याः	वन्द्या	,, १५	च्छवासो	च्छवासो
११ ५	सेवा,	सेवाऽ	७४ ३	क्षयं	चयं
,, १०	क्रियात	क्रियाऽत	७५ १४	चारन्	चरन्
१३ १४	बुद्धे	बुद्धै	७८ २०	परदा	परदार
१६ २२	वार०	धार०	८० १२	सविशेष	स विशेष
१७ १८	चये न	चयेन	८१ १	सङ्गो	सङ्गे
१८ ८	मापू	मापु	८२ ७	सुभ	शुभ
२९ १३	प्युर्वो	प्युर्वी	८३ २	ग्रहित्वं	ग्रहो
३५ १	तद्देवे	तद्देवे	८६ ८	या	ये
५१ १६	ततः	तत	९० १५	जनतानां	जनानां
५३ १२	सा तं	सातं	९४ २	श्रत्य	श्रैत्य
,, १५	सुकृते	सुकृते	,, १३	वाङ्मय	वाङ्मय
५७ २	वाद्ध्य	वाद्ध्य	९५ ४	कलित	कलितं
५८ १०	पेक्ष्या गुरु	पेक्ष्याऽगुरु	९६ १२	स घः	सङ्घ
६० ३	वा-	वाः	९९ १२	सत्त्वा	सत्त्वा
६३ १२	मतान	मता न	१०३ ३	पदाङ्कसू	पदाङ्कम्
६५ २	भाधा	भावा	९०६ २	सङ्घे	सङ्घे
,, १९	दाषिता	दोषिता	१११ ८	हशक	देशक
६६ १	ऽसु	सु	११२ १	यातेन	याते न
,, ९	निवृत्ति	निवृत्ति	११२ १८	स्यभा०	स्वभा०
६८ १४	नौघ	नौघ	११४ १९	विगतः	विंगीतः



पृ. पं.	अशुद्धम्	शुद्धम्	पृ. पं.	अशुद्धम्	शुद्धम्
११५	३ दशां	दशां	१५१	१५ क्तो	क्तो
"	१० च्छेदात्	छेदात्	१५२	८ श्राद्धों	श्राद्धीं
११७	१० अधिकार	अधिकार	१५३	१६ न	सु
१२२	७ निजम्	निजः	१५७	६ त्रिशत्	त्रिंशत्
१२५	१९ धरेयुः	धरेयुः	१५९	१२ गमाना	गमानां
१२६	६ स्तीर्यन्त	नीयन्त	१६१	१८ भवित्र्या	भवित्र्याः
"	१० पुगात्	पूगात्	१६६	२ भवति	भवति
१२८	१० मेकान्तिकं	मेकान्तिकं	१७८	४ धर्म	धर्म
"	११ "	"	१८५	४ कायगा	काय
१३१	५ यशसा	यशसां	१८६	१२ वधौः	वधौ
१३२	१८ यन्नात्	यत्नात्	१८७	५ मुतो	युतो
१३३	४ कुलिशाभ	कुलिशोऽत्र	१८९	१७ देवे	देवे
"	१५ प्रभव	प्रभव	१९४	७ स्थित	स्थिति
१३५	२ विषभां	विषमां	२०८	६ प्राप्तौ	प्राप्तो
१३६	३ शुद्ध	शुद्धि	"	१० मवा	भवा
१४१	१५ भावो	भावो	२१३	५ श्रय	श्रयं
१५०	५ रत्रा	रत्र	२३१	४ शास्त्र	शास्त्रे
			२३८	१६ वधिक	वधिक

## — विषयानुक्रमः —

अधिकारः	पत्राङ्कम्	अधिकारः	पत्राङ्कम्
अर्हद्वर्णनम् ।	१	अहिंसावर्णनम् ।	६१
सिद्धवर्णनम् ।	३	सत्यवर्णनम् ।	६७
आचार्यवर्णनम् ।	५	अस्तेयवर्णनम् ।	७१
उपाध्यायवर्णनम् ।	७	ब्रह्मचर्यवर्णनम् ।	७६
साधुवर्णनम् ।	९	अपरिग्रहवर्णनम् ।	८१
सम्यक्त्ववर्णनम् ।	११	जिनविम्बवर्णनम् ।	८५
ज्ञानवर्णनम् ।	१५	चैत्यवर्णनम् ।	९३
चारित्र्यवर्णनम् ।	१७	ज्ञानवर्णनम् ।	१०१
तपोवर्णनम् ।	२०	श्रमणवर्णनम् ।	१११
जीववर्णनम् ।	२३	श्रमणोवर्णनम् ।	१२३
अजीववर्णनम् ।	२६	श्रावकवर्णनम् ।	१३२
पुण्यवर्णनम् ।	२८	आधिकावर्णनम् ।	१४४
पापवर्णनम् ।	३३	देववर्णनम् ।	१५४
आश्रववर्णनम् ।	३८	साधुवर्णनम् ।	१५८
संवरवर्णनम् ।	४१	धर्मवर्णनम् ।	१६३
वन्धवर्णनम् ।	४६	ज्ञानवर्णनम् ।	१६८
निर्जरावर्णनम् ।	५०	सम्यक्त्ववर्णनम् ।	१७४
मोक्षवर्णनम् ।	५६	चारित्र्यवर्णनम् ।	१८२



## । प्रकाशकीय-निवेदन ।

प० पू० गच्छाधिपति आचार्य श्री माणिक्यसागरसूरीश्वरजी महाराज आदि ठाणा वि. सं. २०१० ना वर्षे कपडवज शहेरमां मीठाभाई गुलाबचंदना उपाश्रये चतुर्मास बीराज्या हता । आ अवसरे तेओश्रीना पवित्र आशीर्वादे आगमोद्धारक-ग्रन्थमालानी स्थापना थपली हती. आ .ग्रन्थमालाए त्यारबाद प्रकाशनोनी ठीकठीक प्रगति करी छे ।

तेओश्रीनी पुण्यकृपाए आ ' आगमोद्धारककृतिसंदोह 'नो भाग ५ मो के जेमां ' जैनगीता ', ' आगममहिमा ' अने ' मुनि-वसनसिद्धि ' नामनी त्रण भव्य कृतिओ छे ते ग्रन्थने आगमो-द्धारक ग्रन्थमालाना २४ मा रत्न तरीके प्रगट करतां अमने बहु हर्ष थाय छे.

आनी प्रेस कोपी तथा आनु संशोधन प० पू० गच्छाधिपति आचार्यश्री माणिक्यसागरसूरीश्वरजीनी पवित्र दृष्टि नीचे शता-वधानी मुनिराजश्री लाभसागरजीए करेल छे. ते बदल तेओश्रीनी तेमज जेओए आना प्रकाशनमां द्रव्य तथा प्रति आपवानी सहाय करी छे. ते बधा महानुभावोनो आभार मानीए छीए ।

लि०

प्रकाशक

णमोत्थु णं समणस्स भगवओ महावीरस्स ।  
पू ० आगमोद्धारक-आचार्यश्री आनन्दसागरसूरि-प्रणीता

## जैनगीता ।

। अध्यायः प्रथमः । ( अर्हदधिकारः )

अर्हतो मनुते देवान्, दर्शयन्तश्चतुर्दश ।  
स्वप्नान् गर्भावतारे ये, मलजम्बालवर्जिताः ॥१॥  
जातमात्राः सुराद्रौ येऽभ्यसिञ्च्यन्त सुरेश्वरैः ।  
न स्तन्यपाः सुरानीत-फलादा जचितक्रियाः ॥२॥  
यत्कहिंसादिपाप्मानोऽकम्प्याः परिषहादिभिः ।  
हत्वा घातीनि लब्ध्वाऽग्न्यं, ज्ञानं सहायनिस्पृहाः ॥३॥  
साधुसाध्यः श्राद्धश्राद्ध्यश्चतुर्धासङ्घसङ्ग्रहाः ।  
आद्यन्तयामयोर्नित्यं, योजनानुगदेशनाः ॥४॥  
देशका द्विविधे धर्मे, जिननामप्रभावतः ।  
चत्वारोऽतिशया जाते, सुरसाध्यो नविंशतिः ॥५॥  
कैवल्ये त्वेकादशैव, चतुस्त्रिंशत् सदाऽर्हताम् ।  
मायाविनो न तान् धर्तु-मीशास्तादृशरूपिणः ॥६॥  
शक्रादिभिः कृतां पूजां, प्रातिहार्याष्टकैर्दधुः ।  
अयोगितां गता मुक्ता, जन्ममृत्युरुजाऽन्तकैः ॥७॥  
सिद्धिं विना गतिर्नान्या, सदा कैवल्यचित्सुखाः ।  
सर्वभक्षककालस्य, भक्षकाः स्थिरतान्विताः ॥८॥

न व्यक्तिपूज्यतावादा, न भक्ताधीनतत्पराः ।  
गुणलभ्यपदोद्देशा, भव्योद्धारपथोद्दधुराः ॥१९॥

भक्तिगौणा गुणा मुख्या, येषां निर्मलशासने ।  
सङ्घः पापपरावर्ती, सिद्धान्तः सिद्धिसाधकः ॥१०॥

भावप्राप्यफलाऽऽलाफा, निग्रहाऽनुग्रहोज्जिताः ।  
सर्वस्वातन्त्र्यमार्गस्य, यथाहं देशका भुवि ॥११॥

नायुधैर्न च क्रोधाद्यै-रमीषां दूषिताऽऽकृतिः ।  
आत्माऽऽदर्शधरा मूर्ति-हंतुस्त्यागधियोऽमलः ॥१२॥

यस्याऽऽज्ञाराधना मुक्ते-हंतुस्तद्गुणसंश्रया ।  
भक्तिः श्रेष्ठतमा सानु-रागा त्यागे तदीयके ॥१३॥

अमर्त्यमर्त्यसम्पत्त्योः, श्रद्धितिर्यग्गताऽऽपदाम् ।  
विधातृत्वेन लोकानां, न मृषावञ्चनापराः ॥१४॥

जगद्विधानस्थैर्यान्तै-र्मापका न मवाङ्गिनाम् ।  
यथाकर्म फलं ग्राह-रङ्गिनां हितकामुकाः ॥१५॥

एवंविधान् विविधभावमयाञ्जिनेशान्,  
मन्येत यो विहितदानदयोद्यमश्च ।  
हित्वाऽपरान् कुपथ्यागामिन आप्तिवन्ध्यान्,  
जैनः स एव ननु मुक्तिपदप्रधानः ॥१६॥

इति प्रथमोऽध्यायः ।

† द्वितीयोऽध्यायः । ( सिद्धाधिकारः )

सिद्धान् सिद्धगुणान् समभ्रजगतः प्रान्तस्थितान् सादिमाञ्ज  
 शश्वत्स्थानगतान् निहत्य निखिलान् संसारपातप्रदान् ।  
 मूलात् कर्मचयान्निजात्मगुणतो लब्ध्वाऽमितां सम्पदं,  
 दृष्टान्तैकभुवः शिवाध्ववहने वन्देत देवत्वधीः ॥१॥

समस्तजीवा अमितादिकाला—न्निगोदवासे व्यवहारवर्जिते ।  
 कश्चित्ततो याति यदानुकूला, सलोकभावा भवितव्यताऽऽत्मनः ॥२॥

भूम्यादिभावान् पृथगात्मसंस्थान्, प्राप्तो भवेत् स व्यवहारभाक् स्यात् ।  
 तत्राऽप्यनन्तान् परिवर्त्तकालान्, बालो भवेत् क्षुद्रभवाभिनन्दी ॥३॥

पुण्यादिहेतुष्वपि कालहेतोः, प्रधानभावाच्चरमं स यायात् ।  
 आवर्त्तमङ्गी शिवधामसङ्गं, तदैव नान्यत्र पुनः स्पृहेत ॥४॥

स्वतोऽन्यतो वा यदि भव्यभावः, पक्वो भवेन्मार्गमनुश्रयन् यः ।  
 सदन्धवृत्तेरनुकारभावं, भवेत् परं मोहमबन्धयन् सः ॥५॥

सदागमाऽऽश्रिष्टमनःप्रबन्धो, मान्याञ्जिनादीन् मनुते प्रसन्नः ।  
 प्रशंसको नैव भवाश्रितानां, विरक्तचित्तो भवभावभीतेः ॥६॥

जिनेश्वराङ्गामचिदन् श्रयेत स, सेवेत देवान् सुगुरून् सुधर्मान् ।  
 भ्रष्टोऽप्यरण्ये ननु याति मार्गं, सुदेशकोक्तेः शुभभाविजीवनः ॥७॥

मार्गोन्मुखः सन्मतिरुज्जिताधो, यदाऽर्धमावर्त्तमशोषयन् सः ।  
 वन्नोपमाऽपूर्वमपूर्वमाप्य, ग्रन्थि विभिन्द्यात् खलु पापराशेः ॥८॥

विद्धं यथा मौक्तिकमेत्य पङ्कं, नाविद्धमेवं क्षत्तपापराशिः ।  
 कदापि नेदृग् भविता निगोदं, गतोऽपि भेदस्य परात् प्रभावात् ॥९॥

विभिद्य मिथ्यात्वमनन्तमूलं, द्वितीयभावेन भवेत्तृतीये ।  
 सम्यक्त्वसम्पत्तिसहो लभेताऽऽस्तिक्यादियुक्तं हि गुणे तुरीये ॥ १० ॥  
 जीवादिमर्थं मनुते कथञ्चिदस्ति त्वन्वित्यत्वगुणं प्रमेयम् ।  
 तथैव कर्ताऽनुभवी भवाब्धौ, स्वकर्मणां सद्ब्यवहारदृष्ट्या ॥ ११ ॥  
 भव्यत्वपाके शिवसाधनानि, सहर्शनज्ञानयमानुपैति ।  
 समग्रकर्मक्षयजातशुद्धि-निर्वाणमेति प्रगुणाऽऽत्मभावः ॥ १२ ॥  
 आस्तिक्यमेष्वेत्य द्विधा दयार्यां, प्रवृत्तवीर्यो भवभावभीरुः ।  
 सनातने धाम्नि सदा रतः स, कषायवाञ्छैव जिनादितत्त्वे ॥ १३ ॥  
 महाव्रताकाङ्क्ष उदग्रवीर्या-भावाद् भवेत् कोऽपि गृहिव्रतोत्कः ।  
 अभ्यस्तशिक्षः श्रमणत्वमेति, विहाय हिंसादिभवाऽऽश्रवान् सः ॥ १४ ॥  
 मोहक्षयायोद्यत आप्तवीर्य-श्रेण्या समस्तं विनिकाष्य मोहम् ।  
 स केवलीभूय सयोगभावो, जिनोऽपि कश्चिद् भवतीह जीवः ॥ १५ ॥  
 तीर्थं विधायैति स चापलेइय-मयोगमेषोऽपि लभेत सिद्धिम् ।  
 भेदा यतः पञ्चदश प्रसिद्धा, अनन्तरं सिद्धिपदं गतेषु ॥ १६ ॥  
 एवं दुर्दान्तकर्मक्षपणकविधया लब्धसिद्धस्वभावा,  
 मोच्छिन्ना ज्ञानशून्या न च भवजनना निग्रहानुग्रहाकाः ।  
 शश्वत्स्थानस्थिताश्चित्सुखततिकलिता भव्यजीवावलम्बा,  
 ये सिद्धास्तान् सदा यो मनुत उदययुग्ं देवभावेन जैनः ॥ १६ ॥

इति द्वितीयोऽध्यायः ।

। तृतीयोऽध्यायः । ( आचार्याधिकारः )

वन्देताऽऽचार्यवर्यान् सुगुरुपदपरान् मोक्षमार्गैकलीनां-  
 स्तीर्थैशैस्तुल्यरूपान् प्रवचनशकटोद्गाहकान् गच्छनाथान् ।  
 सूत्रार्थादेशकर्तृन् प्रवरपटुमतीन् वादिवादैकतानान् ,  
 नित्यं तीर्थस्य सारां विदधत उदयाकाङ्क्षुकान् यः स जैनः ॥१॥  
 गते तीर्थनाथे समस्तज्ञसार्थे, शिवं यो बहेत् तीर्थभारं नितान्तम् ।  
 यथाऽस्तंगते वासरेशे निशेशे, प्रदीपो जगत्यां पदार्थप्रभासी ॥२॥  
 जिना जीवितान्तं वहन्त्येव तीर्थं, सुतीर्थं तथाप्येत इहोदिता नो ।  
 अघोद्घातकास्तीर्थरूपा मुनीशा, मताः शासनं यावदेते तदीशाः ॥३॥  
 जिनेशैः शिवाध्वा समस्ताङ्गिसाम्ने, सभायाः पुरः स्थापितो दोषमुक्तः ।  
 मुनीनां शुचिश्रावकाणां परं तं, सदा सूरिवर्या वहन्ते प्रकामम् ॥४॥  
 कृतार्थो यथा सार्थवाहो जनानां, सुतप्याऽध्वनि प्राप्तविबाधनानाम् ।  
 तथा सूरिवर्याः सुदृष्टिप्रधानान्, निवार्याऽऽपदो मोक्षमार्गं नयन्ति ॥५॥  
 यथा तीर्थनाथान् समाराध्य सद्दृष्ट-गवश्यं भवे तीर्थनाथस्तृतीये ।  
 तथा सूरिवर्यान् समाराध्य जन्तु-स्तृतीये भवे तीर्थनाथत्वभाक् स्यात् ॥  
 जिनेशा भवेयुर्यथाऽऽशातिता द्राग्, भवानन्यमिध्यात्वदानैकदक्षाः ।  
 मुनीशास्तथैवेत्यवजानते नो, जिनेनाध्वमन्तार इहाऽमलाभाः ॥७॥  
 परं सूत्रमल्पं यदाऽसौ विलुम्पेद्, भवानन्यमेतीह हित्वा सुदृष्टिम् ।  
 यदा तु प्रकाशेत सम्यक्तया तत्, स शास्त्रेण गीतः सुसूरिर्वरिष्ठः ॥८॥  
 सुदीक्षां समस्तैर्न उद्घातदक्षां गृहीत्वा गुरोः पापहर्त्री सुशिक्षाम् ।  
 समभ्यस्य सूत्रार्थयुग्मं समेत्य, ह्युपस्थापनां सद्ब्रतथापनीं प्राग् ॥९॥



द्वादशाब्दीं गुरुपास्ते-रधीत्याऽऽगमसञ्चयम् ।  
कालं तावन्तमेवार्थं, भवेत् सूत्रार्थयुग्मवित् ॥१०॥

विहारयेत् सूखरस्तमार्यं, साधोर्युगं देशविदेशभागम् ।  
मुण्डेत् प्रतीच्छेच्च बहून् मुनीन् स,  
विद्याच्च भाषां विविधां जनानाम् ॥११॥

जिनेशजन्मव्रतकेवलान्त-कृद्भूमिमेक्ष्याऽमलदर्शनाढ्यः ।  
ज्ञात्वा पदाहं मुनिनाथवर्याः, पदेऽमिसिञ्चन्ति सहानगारैः ॥१२॥

सबालवृद्धे गण ईश एष, द्रव्यैर्गुणैः सत्परिवर्त्तनैः सह ।  
पाल्येत तेनापि जिनानुकारं, तोष्येत तेनार्थपदानि दत्त्वा ॥१३॥

सूरीन्द्रपट्टस्य यथावदादृतौ, भवेज्जिनः सज्जनुषां तृतीये ।  
पञ्चाऽतिशेषा मुनिसार्थपेऽस्मिन्, स्वप्नेऽपि नेमेऽन्यमुनीश्वराणाम् ॥१४॥

आत्मर्णमोक्षं परिवाचयन् गणं, यथा विधत्ते सुगुणांस्तु शिष्यान् ।  
निष्पाद्य पट्टे प्रतिभासमानान्, विधाय कार्योऽन्तगतः समाधिः ॥१५॥

एवंविधान् गणधरान् विविधप्रकृत्या,  
भक्त्या समर्च्य गुणगाननिबद्धलक्षः ।  
आज्ञाधरो भवति दासनिष्कृष्टरूपो,  
जैनः स एव जिनशास्त्रधरैः प्रगीतः ॥१६॥

इति तृतीयोऽध्यायः ।

। चतुर्थोऽध्यायः । ( उपाध्यायाधिकारः )

नमेदुपाध्यायपदान्वितान् गुरू-नाचार्यपट्टस्य यदर्हरूपाः ।  
 कचिद् द्वये भिन्नतमाः कचिन्नो, पदद्वयं धारयतेऽपि कश्चित् ॥१॥

गच्छस्य तप्तिं निखिलां विदध्यु-राचार्यनिर्युक्तिधरा यतोऽमी ।  
 प्रवर्तकं सस्थविरं गणाव-च्छेदं गणिं चापि नियोजयन्ति ॥२॥

वन्द्याः मुनीन्द्रा इव साधुवर्यैः-पर्यायतः स्युर्यदि वा विहीनाः ।  
 पञ्चातिशेषा अपि सन्त्यमीषां, गणेशवत् सर्वकरा गणस्य ॥३॥

स्थाप्येत संस्था कुशलैषिणा विदा, साध्यं च तस्या रुचिकृन्नराणाम् ।  
 ख्याप्येत वित्तं न तथापि तस्याः, फलं तक्च्छालनमन्तरेण ॥४॥

सञ्चालकानां मतिवाक्क्रियाणां, सौन्दर्यसिद्ध्या फलमाप्यतेऽस्याः ।  
 अशिक्षिताभ्यस्तकला न तस्याः, फलं लभेयुः स्पृह्यालवोऽपि ॥५॥

छात्रा यथा साधुवरा जिनेशा-श्रितेऽत्र धर्मे वरवाचकास्ते ।  
 सूत्रं क्रियायुक्तमुदारभावाः, सदाप्यन्तीष्टफलाय तानिव ॥६॥

नृपा यथा कोशसमृद्धभावा, भ्राजन्त आत्माऽन्यविभासनोद्यताः ।  
 अङ्गादिसूत्रासमरत्नधारी, जैनाऽन्यविज्ञेषु स वाचकः स्यात् ॥७॥

विद्याविनीतः सततं स्वविद्यां, विना प्रमादं परिशीलते यः ।  
 स्वाध्यायलीनो गतमत्तभावः, स्वध्येत्यसौ वाचक आगमेषु ॥८॥

दुःखानि सौख्येन युतानि विद्ध, आख्याय सुस्थो भवतीह तद्वद्  
 मुनीश्वरेभ्यो जिनशास्त्रसङ्घं, समर्प्य तुष्टिर्वरवाचकस्य ॥९॥

एकादशाऽऽचारमुखान्युपाङ्गौ-पपातिकादीनि दश द्वये च ।  
 पट्टछेदसूत्री दश कीर्णकानि, मूलं चतुष्कं धरतीद्वबुद्धिः ॥१०॥

राष्ट्रं भारमखिलं प्रजयाऽऽयतीक्षो-  
ऽमात्यो यथा वहति भूतिकरो नृपाणाम् ।  
श्रीवाचकेन्द्रवितताखिलगच्छसारः,  
सच्छासनेन जयमेति मुनीश्वर्यः ॥११॥

रत्नानि राजकुललब्धमहांसि जातेः,  
शस्यानि ते यदि भवन्ति गुणान्वितानि ।  
जीवादिसार्थवहनानि पदानि सन्ति,  
श्रीवाचकान्तिक उदारतराणि सूत्रैः ॥१२॥

सूत्रानुयोगकृतिषु प्रवराः पतन्ति,  
पादेषु विघ्नविजयाय कृतज्ञतायै ।  
बुद्धा जिनेश्वरमुनीश्वरसङ्गतेषु,  
वंशस्य वाचकततेरपि शुद्धि ( शास्त्र ) सिद्धयै ॥१३॥

अनुयोगधराः परमेष्ठिपदे, विधिसिद्धपदान् प्रणमन्ति मुदा,  
अनुयोग इहास्ति जिनेशततो, वरिवर्तति दक्षिणतो भरते ।  
अनुयोग इह गुरुस्कन्दिलसन्मुनिपान्तिषदा समसूत्रगतः,  
नागार्जुनसूरिवरेण ततो नमति श्रद्धाबलिकः सुजनः ॥१४॥

शुभवाचकवंशगता मुनिपा, विदिता जगति स्वाति (सूरि) प्रमुखाः,  
वरनन्दिकरोऽपि च नन्दिकरो, वरवाचकदेव इहैव मतः ।  
आवश्यकमादिमतं मुनिपै-रुदेशमुखत्रितये क्रमतो,  
नन्दिः पुनरध्ययनीयपदं, सकलेऽप्यनुयोगविधौ यमिनाम् ॥१५॥  
यथा मुनीशः सकलेऽपि शास्त्रे, विभर्ति मुख्यत्वममानमाप्तिः ।  
तथैव मुख्याः खलु वाचकेन्द्रा-स्ततो भवेज्जैनवरो नतस्तान् ॥१६॥

इति चतुर्थोऽध्यायः ।

। पञ्चमोऽध्यायः । ( साश्वधिकारः )

चन्देत साधुमणमुत्तमसत्त्ववन्तं,  
तातं प्रसूं सहजनिं ललनां तनूजम् ।  
राष्ट्रं सुराज्यमभितोत्सववृद्धिहेतुं  
ज्ञातेयमर्थनिचयं च जहौ स धीरः

॥११॥

भ्रान्तिं भवेषु जननान्तकभारभुग्नं,  
निःसत्त्वसारशरणामनिवार्यरूपाम् ।

ज्ञात्वा शरण्यामरुहत्कथितं सुधर्मं,  
पापं समग्रमधमं परिहृत्य दधे

॥१२॥

सम्यक्त्वबोधचरणानि शिवैकहेतोः,  
सावद्ययोगविरमेण युतानि धृत्वा ।

सावद्ययोगविरत्तात् सुगुरोश्च याव-  
ज्जीवं बभार नवधा शिवसाधनेच्छुः

॥१३॥

अथोपार्जनमुज्झितं विरतितो, मूर्च्छोपदात् सोऽस्तिमां-  
स्त्यक्तः पापपरायणैकमहितो रौद्रार्त्तचित्तोद्गुरः ।

जायन्तेऽधचया, क्लिीनमयते धर्मस्य चेतस्यात्कणः,  
सङ्गात्तत्प्रविबुद्धश्च शान्तमनसाऽसङ्गोऽभवज्ज्ञानवान्

॥१४॥

सम्भूर्च्छिन्नाऽमितमनुष्यविनाशहेतुः,  
पञ्चाक्षर्गभजनरा नवलक्षमानाः ।

हन्यन्त उद्यतनरैर्मिथुनेऽत्र तस्मात्,  
तत्याज योषिदयनं सकलाघशान्त्यै

॥१५॥

प्राणां धनं व्यवहृतौ नियतोद्यमानां,  
सोढुं न शक्यमपहारहृतं तु तद्धि ।

मत्वैत्यसौ परिहरेद् ग्रहधारणाहं,  
सर्वं नदत्त ( ह्यदत्त ) मपि वस्तु समस्तयोगैः ॥६॥

भूतादिनिह्वयमुखं विजहात्यसत्यं,  
संसारसागरमनन्तमुपेत्यमुष्मात् ।  
षापप्रधानमखिलाऽऽगमनिन्द्यरूपं,  
नैवाद्रियेत शिवसौख्यमनाः कदापि ॥७॥

सर्वाण्यघानि कणशोऽपहतौ पट्टनि,  
वार्याणि सम्प्रतिकराणि विशुद्धमन्ति ।  
मुक्त्वैकमाग उदितं जनुषां विनाशे,  
तत्याज्र तत् परवधं त्रिविधं त्रिधा यः (ऽसौ) ॥८॥

हिसादीनां यमोऽसौ प्रतिकलमुदयी मातृष्वष्टासु चेत स्या-  
द्रक्ष्यास्ता नैव याम्नाशनकमनवता ध्यानपाठौ भवेताम् ।  
नैवैवं सर्वसङ्घं प्रतिदिनमविता सुष्ठुवर्त्मानुवर्त्ती,  
यावज्जीवं च शुद्धं प्रतिवहति मह्यममाप्तुं शिवं सः ॥९॥

सुकराणि भवेयुरिभानि जने, श्रुतवाक्यमनुश्रयतां सुधिया ।  
व्रतषट्कतया गदितानि बुधै-र्यदि रक्षति जीव (भिदां षट्कं )  
चयान् सततम् ॥१०॥

निखिलव्रतिनां हृदयं ह्यवने-ऽसुमतां प्रतिपत्तिरिहाप्तिमताम् ।  
नहि शक्यत एतदनश्रजये, विरतो यत्तिसार्थ इतोऽश्रजये ॥११॥  
न बुधोऽलसयोगयुतोऽध्ययनी, न विरुद्धसमागमहेतुधरः ।  
श्रमणत्वमनुत्तममायतते, तदकल्प्यमसौ विजहाति सदा ॥१२॥

स्वयं साधनं चेन्न शुद्धं दधाति, परो हिंसनादि प्रकुर्यात्तदर्थम् ।  
 स्वकीयेतरे नास्ति भेदो बधे(धं)त-दगार्यासनादि व्रती त्यक्तुमर्हः ॥१३॥  
 भवेद्यद् व्रतानां मुनीनां च यत्ना-द्धृतं वस्त्रपात्राद्यनुग्राहकं तत् ।  
 धरेन्नैव हिंसापरीहारहेतोः, पल्यङ्गमुख्यं मुनिराट् तु किञ्चित् ॥१४॥  
 बह्वैर्यथाऽगारवतां तु सेवा, सुखाप्तये तद्वदगारिनिश्च ।  
 मत्वेति नैवावसनं गृहेषु, चरेद्यतिर्मोक्षसुखाप्तिद्वत्सु ॥१५॥  
 साधनं यदपि नाप्यत्ते ब्रहिः, पापकृन्मुनिपदैकचारिते ।  
 अन्तरं करोति पापसङ्गमं, साधनं त्यजेत्तनोर्विदन् वृषम् ॥१६॥

विपाकतोऽघसन्तते निवर्त्ततेऽघसाधनात्,  
 शरीरसंस्क्रियात् एनसां पदं विनिश्चयात् ।  
 विदन्निति स्वकर्मभेदमर्मवेदनो मुनि-  
 रकर्म सन्दधाति सत्सु संयमाध्वयापनम् ॥१७॥  
 एवंविधान् मुनिवरानशनान्बुवस्त्र-  
 पात्रौषधादि विधिना प्रतिलम्भयन् सः ।  
 देवार्चनादिनिरतः परमेष्ठिसक्तः,  
 स्याज्जैन एव करुणानिधिराप्तमार्गः ॥१८॥

इति पञ्चमोऽध्यायः ।

। षष्ठोऽध्यायः । ( दर्शनाधिकारः )

महिता देवा ध्याताः सिद्धा यतीश उपासिता,  
 विहिताः सेवा वाचकपदयोर्मुनीशपदोचिताः ।

मुक्तेरिच्छा चेन्न स्वान्तेऽखिलं मृतमण्डनं,  
विदिताऽस्यान्तः सत्सम्यक्त्वः सुजैन उदीरितः ॥११॥

आगमवाचो यस्य श्रोत्रैः श्रुत्वा शिवकामना,  
स्यादुत्कृष्टा भवभयभीतिर्हृदीष्टपदाप्तये ।

साधनमस्या गुरुकुलसेवाविधित्सया वर्तेनं,  
विघ्नापेतं विज्ञोपचितं देवार्चनमादृतम् ॥१२॥

षक्वे भावे भव्यत्क्स्याऽसमो सुखदायिनि,  
भित्त्वा ग्रन्थि कश्चिल्लभते भवी शुभभावनः ।  
यल्लब्ध्वा स्यात् परिमितभूतिर्नरः शिववर्त्मगः,  
पतितं न स्यात् सत्सम्यक्त्वं कदापि निरन्वयम् ॥१३॥

मत्तो विज्ञो मूर्खैः सदृग् योगत्रिककार्यतोऽ-  
पगते विमदे विज्ञो विज्ञो न वै जडतान्वितः ।  
भ्रष्टो दृष्टेः कालमनन्तं निगोदमुपाश्रुते,  
प्राप्ते भावे सत्सम्यक्त्वं ध्रुवं धरतीप्सितम् ॥१४॥

वर्त्मभ्रष्टः सद्भाग्यः स्याच्छुभेऽध्वनि विश्वस्त्री,  
दशकवाण्या इतरस्त्वितरे न चाद्भुतमत्र हि ।  
सम्यक्त्वी स्याज्जिनमार्गोक्तौ न परत्र कदापि हि,  
विश्रम्भोत्को नित्यं मिथ्यामतिः पुनरत्र न ॥१५॥

लब्ध्वाप्येतद्योगान् कुगुरोः श्रद्धाधनवञ्चितः,  
अज्ञानाद्वा हीनः स्याद्वाऽन्यथाऽनृतबोधताम् ।  
वेपं धर्मं जैनाचीर्णं चरन्नपि धिक्कृतो,  
हेयः सुधिया मार्गे विघ्नैः समो जिनधर्मिभिः ॥१६॥

योऽष्टादशभिर्दोषैर्युक्ता अबोधसमैः पुनः,  
स्त्रीशस्त्राक्षैर्युक्तां मुद्रां धरन्ति भवप्रदाम् ।  
नैते देवाः सार्थारम्भा न चापि गुरोः पदे,  
हिंसाद्यात्मा धर्मो नैवाश्रिते दृशमुज्वलाम् ॥७॥

स्यात् सम्यक्त्वं पञ्चविभेदं मुखे ह्युपशान्तिजं,  
घटिकायुग्मं सप्तप्रकृतीर्विनाश्य परं पुनः ।  
क्षायिकमितरन्मिश्रं मिश्रात् षडावलिकाः परं,  
सास्वादं स्याद् वेदकमन्ते मिश्रात् परमीरितम् ॥८॥

जैनं वचनं श्रद्धते यद् विशेषविवर्जितं,  
गतमिथ्यात्वः स्याद् द्रव्येण सम्यक्त्वयुतोऽसुमान् ।  
द्वारैः सर्वैः सत्त्वादीनां मन्ता दृढभावतो,  
भावात्तस्य स्यात् सम्यक्त्वं कदाग्रहनिर्गतः ॥९॥

प्रत्यक्षं तत्सम्यक्त्वं स्यादतीन्द्रियवेदिनो,  
लक्ष्यं बुद्धेरास्तिकाद्यैः स्वमात्मरतीप्सितम् ।  
जीवेऽन्यस्मिन् शुश्रूषाद्यैः प्रमीयत आदरात्,  
नैवं धर्माधर्माख्यानं भवाभववेदिनः ॥१०॥

षष्ट्या युक्तैः सप्तभिरंशैः सदा श्रुतिहेतुकं,  
निश्चयपक्षेऽदः सर्वैः स्याद्युतं प्रशमादिभिः ।  
चिह्नैरिद्वैः पक्षेऽन्यस्मिन् युत विकलैरपि,  
प्राप्ते तस्मिन् स्याद्यामानां कृतिस्तूचिता सताम् ॥११॥  
नान्ये धर्माः षोढा जीवान् कदापि तु मन्वते  
हिंसा तेषां तीर्थे युक्ता स्थिरेतरजीवगा ।



तत्तस्मिन् स्याद्विस्मानियमो न वै परमार्थतः,  
सत्याद्यान्यप्येवं तेषां ततो व्रतमार्हतम् ॥१२॥

जीवाजीवौ विश्वे सत्तां सदा धरतोऽन्वयात्,  
हेया ग्राह्याः के केऽत्रेति प्रधारणसंविदि ।  
तत्त्वानि स्युः सप्तेत्यत्र प्रसाधनबाधने,  
पुण्यापुण्ये क्षिप्ते मान्यान्युदाहरतो नव ॥१३॥

एतद्यो धरतेऽसुमान् दृढमतिः स्वप्नेऽपि नान्यान् सुरान्,  
धर्मास्तद्वत् आदरेण मनुते संसारगतागतान् ।  
सर्वत्रेक्षत ईप्सितार्पणकरं जैनेन्द्रधर्मादरं,  
सोऽवश्यं शिवमश्नुतेऽत्र यदि वा जन्मान्तरे निश्चितम् ॥१४॥

अनन्तशो ग्रैच्यभवानऽवाप, महाव्रतानां धरणप्रभावात् ।  
न प्राप पारं यदसौ स एव, लब्ध्वाऽद् एतीह प्रभावतोऽस्य ॥१५॥

लोके यथाऽऽश्वासपदं हितेच्छा, मुमुक्षता धर्मधरे तथैव ।  
सम्यक्त्वरूपा निरघा न चेत् सा, सर्वोऽपि धर्मो लवणाम्बुसेकः ॥१६॥

एतल्लब्ध्वा वमति यदपि प्राप्नुते मोक्षमाशु,  
बीजं क्षेत्रे फलति रुचिरे योग्यकालेन सम्यक् ।  
सामग्यां तु प्रभवति न फलं बीजशून्यं हि जातु,  
ज्ञात्वैतत् स्याज्जिनवचनरतो यः स जैनो न चान्यः ॥१७॥

इति षष्ठोऽध्यायः ।

। सप्तमोऽध्यायः । ( ज्ञानाधिकारः )

ज्ञानं स्वरूपममलं मनुतेऽत्र जैन-  
स्तेजो रवेर्द्युतिरिवात्रिदृग्दुद्भूतस्य ।  
सर्वात्मनामधिकृतिः सकलज्ञभावे,  
स्यात् तत् स्वकीयवृजिनक्षयमानमात्रम् ॥१॥

दीपो यथा प्रकटयेत् स्वकमर्थसार्थं,  
स्वार्थावभासनसहो निखिलो हि बोधः ।  
प्रामाण्यधाम परथा विगुणोत्थबाधो,  
हेतून् मनन्ति मुनयोऽस्य दृषीकमुख्यान् ॥२॥

अन्त्यं त्रयं न धरतेऽक्षमनःसहायं,  
प्रत्यक्षरूपमवधिप्रमुखं तु तत्त्वात् ।  
इन्द्रियसार्थविषयोद्भवमाद्ययुग्मं,  
न्यक्षं मतिः श्रुतमपीह परोक्षमस्मान् ॥३॥

कालादनादित इहासुमत्तां तु सत्ता,  
सा सम्भवेत् सुनियंताऽव्यवहारराशौ ।  
नित्यं द्वयं भवति हीनतरं परं च,  
नो सम्भवेद्वमताप्रभवौ हि तत्र ॥४॥

बोधस्य लेश उदितो यदनावृतः स,  
तस्यावृतौ भवति जीव उदस्तभावः ।  
स स्पर्शनं यत इदं तनुसत्त्वसाध्यं,  
संसारिणो नहि भवन्ति शरीरशून्याः ॥५॥

एकाक्षतामधिगतः पृथिवीमुखेषु,  
 भ्राम्यन् प्रकर्षमयते तनुजातबुद्धेः ।  
 जिह्वादिजातमयतेऽथ विबोधभावं,  
 प्राप्य प्रकर्षनियतं विकलाक्षभावम् ॥६॥

क्रमोऽयमुत्क्रान्तिगतोऽसुमत्सु, ततो मतेर्भित्सु मतोऽयमुत्क्रमः ।  
 सञ्ज्ञी मनोलब्धिमुपाश्रितोऽक्षैः, स्वैः पञ्चभिर्युक्त उदित्वरः स्यात् ॥  
 स्वबुद्धबोधाय परैः प्रयुक्ता, वाणी पशार्थव्यवहारहेतोः ।  
 श्रुतं ततस्तत्त्वत ईरितं वरं, शिवादिबुद्धयै भविनां जिनेन ॥८॥  
 ज्ञात्वा तदुक्तं परमार्थबुद्धं, तीर्थ्याः परे तत् स्वकशासने जगुः ।  
 अज्ञानवन्तोऽप्यनुकारदक्षा—स्तल्लौकिकं गोचरतीतरूपम् ॥९॥  
 लब्धे द्वयेऽस्मिन् सुगुणे भवेद्धि, त्रयं समक्षं न विना कदापि ।  
 त्रयं ह्यवध्यादि क्रमाद्धि लभ्यं, न केवलादस्ति परो हि बोधः ॥१०॥  
 अरूपिबोधान्न परोऽस्ति बोधो, द्रव्याध्वकालाः सहिताः स्वभावैः ।  
 ज्ञात्वा समस्तान् प्रतिबोधयोग्या—नाख्यन् गणिभ्यः श्रुतमुक्तमर्हम् ॥११॥  
 श्रोता(त्रा)नुगुण्येन विभक्तमार्हतै—द्वयं प्रमाणं तु पुरा समूहितम् ।  
 मत्यादि पूज्यैः परबोधधर्मै—र्यथैव बुध्येत तथैव वाच्यम् ॥१२॥  
 ज्ञप्तिर्विमुक्तेषु न युत्क्रियाभि—ज्ञानत्वरूपेण तदेव तेषाम् ।  
 फलं ह्युपेक्षा भवकेवलानां, मत्यादिबोधेषु फलं ग्रहादि ॥१३॥  
 जीवादितत्त्वार्थमतिः प्रशस्या, हानाऽऽच्युपेक्षाभिरयेत् प्रबोधम् ।  
 यतः प्रवृत्तो दुरितं न बध्याद्, यतो भवेत् साधुमतेरसूनाम् ॥१४॥  
 अङ्गोपाङ्गादिरूपं बहुविधमुदितं सच्छ्रुतं श्रीजिनाद्यै—  
 स्तीर्थस्थावारभूतं श्रुतधर उदितस्तीर्थरूपो हि शास्त्रम् ।

आचारेषु स्थितात्मा विधिवदवगतिं धत्त ईष्टेऽप्यनिष्टे,  
 तस्योक्तेर्न्यत्कृतिर्या भवति जगति वै सा तु मिथ्यात्वरूपा ॥१५॥  
 आचार्यादिपदावली गुणवतां देयेति शास्त्रोदितिः,  
 सर्वत्राऽपि गुणेषु तत्र गदिता काष्ठा त्वपावादिनी ।  
 सा नैवात्र परं श्रुतार्थधरणे, साऽऽवश्यकी धारणा,  
 ज्ञात्वैतन् परमार्थशास्त्रविनयी जैनो भवेत् सर्वदा ॥१६॥

इति सप्तमोऽध्यायः ।

। अष्टमोऽध्यायः । ( चारित्राधिकारः )

जैनः स्यात् पापभीरुस्तत इह मनुते पापमुक्तान् मुनीशान्,  
 यो यत्र प्राप्तमोदो भवति गुणपरेऽसौ ह्यवश्यं परं तत् ।  
 लब्धेतिज्ञातशास्त्रो गुणकणरहितोऽप्यर्चतीष्ठान् मुनीन्द्रान्,  
 शास्त्रे जैनेऽत्र तस्मादधततिविरता माननीयाः प्ररेशाः ॥१॥

अनादितोऽमुमानयं चिनोति कर्मसन्ततिं,  
 शुभाशुभप्रयोगतोऽब्रताञ्च सर्वदा भवे ।  
 विबुध्य तद्विरामभावसाधनां श्रियः पदं,  
 श्रयेन्मुनिश्चरित्रभाक् शिवाप्तिसाध्यचेतनः ॥२॥

चारित्रं हि तदेव यत् परिहरेद्दृष्टाः क्रियाः सर्वथा,  
 शिष्टा योगसमुच्चये न वृणुते या याः क्रियास्ताः सदा ।  
 रुद्ध्वा त्वाश्रवद्वारसञ्चयमसौ सन्निर्जरायुग् व्रती,  
 स्यात्तीव्रोद्यमदान्तमानसरुचिः तद्वान् श्रियै स्वान्ययोः ॥३॥

चारित्रमाहृत्य जिनाः समस्ता, उपार्जयामासुरुदप्ररूपम् ।  
सत्केवलं, तीर्थनिवर्त्तनां तत-श्चक्रुस्तथैवाहृतमुक्तिभावाः ॥४॥

मुक्तेर्हि मार्गः प्रवरं चरित्रं, स्वलिङ्गमेतद्वि शिवाङ्गमग्न्यम् ।  
जिना न गृह्यन्यदशास्ततः स्व-लिङ्गेन सिद्धिः समुत्सर्गमार्गः ॥५॥

पथि स्वलन्तं वरसेवधीशं, दृष्ट्वा न चक्रे स्वलनानि कश्चिन् ।  
न यत् स मार्गो निधिलाभसिद्धे-स्तथैव गृह्यन्यदशे विमुक्तेः ॥६॥

फापेभ्यो विरता भवन्ति पशवः सङ्ख्यामतीताः परं,  
सर्वेभ्यो न परां चरित्रपदवीमापूर्यतस्तत्र नो ।  
इच्छाकारमुखा शुभानुगदिता शस्त्रं यतीनां सदा,  
सामाचार्युपपादनं नरभवे तस्या भवेन्निश्चितम् ॥७॥

यत् प्रोच्यते जिनवरैर्गदितेऽत्र शास्त्रे,  
सच्छासनं प्रवचनं च सुधावहाभम् ।  
चारित्रमेव न परं जिनपाः समांस्तद्,  
रक्तान् विधित्सव इदं पदमाप्नुवन्ति ॥८॥

ईर्याद्या विबुधैर्मताः प्रवचने या मातरोऽष्टौ तका-  
श्चारित्रं जनयन्ति पोषणमलङ्कुर्वन्ति तद्रोचरम् ।  
जातं पुष्टमभिश्रयन्ति चरणं ताः सर्वदा पालनां,  
मातं सच्चरणं तदत्र गदिताः सत्यास्तका मातरः ॥९॥

पापाश्रयाणां विरतेश्चरित्रं, भवेद्यदि स्यादपयोगवृत्तिः ।  
समुद्रवतीं चरणी हि तिर्यक्, तद्वान्न कायादिमतां सुवृत्तेः ॥१०॥

ज्ञानं सज्ज्ञानरूपं विरतियुतमलं नान्यथा तेन युक्ता,  
मिथ्यात्वेऽज्ञानमात्रा सदसदुभयगा नेह बुद्धिश्च भोगात् ।

ज्ञानस्याप्तैः सदेदं फलमभिलषितं सच्चरित्रं नराणां,  
 ज्ञात्वेदं मा भवन्तु प्रवरगुणधराः सच्चरित्रेण हीनाः ॥११॥  
 श्रामण्यपर्यायमधिश्चिता या, सुखासिकोक्ता परिवर्धमाना ।  
 मासक्रमेणोपरता तु वर्षात्, तकां न बोधैकरतोऽनुते वै ॥१२॥  
 ज्ञानं तु दर्शनयुतं त्रितये गतीनां,  
 नैवास्ति तत्र परमं पदमिद्धरूपम् ।  
 मानुष्यके नियतमेतदवाप्यते त-  
 न्णोनश्चरित्रमहिमा जिनमार्गसारः ॥१३॥  
 यद्यपि संवरभेदतयेदं, चरणं गदितं तदपि तपस्तत् ।  
 अधिसहनं तत्प्रतिपदमत्र, केवलमेव न तद् विरतिर्नु ॥१४॥  
 गोत्रं नीचमपैत्ति, यच्चरणतो बन्धो भवेदुच्चकैः,  
 प्राप्तौ तस्य गतोपमं जनततेर्मान्यत्वमभ्यागतम् ।  
 रङ्कोऽप्यस्य यदादरात्तुलयति स्वं चक्रिणा सन्ततं,  
 गोत्रं प्राक्तनमर्थकृन्न हि भवेच्चारित्रलक्ष्म्यावृते ॥१५॥  
 तीर्थस्यातुल एष उर्जिततरो गीतः प्रभावोऽसमो,  
 यत्सर्वोऽप्यधिकारवाञ्छिनपदेऽऽयाऽऽराधनायाः स्फुटम् ।  
 एषोऽहं जिनतामवाप रुचिरां तन्मे नतिस्तत्प्रति,  
 तीर्थं तच्चरणान्वितो मुनिगणः शेषास्तमेवाश्रिताः ॥१६॥  
 लोकानुभावजनितं चरणे महत्त्वं,  
 ज्ञानं चतुर्थमुपयाति विना न यत्तन् ।  
 लोकेभ्यरा अपि लभन्त उपेत्य चारु,  
 तत्तत्समाचरतु जैनवरः सदा तत् ॥१७॥  
 इति अष्टमोऽध्यायः ।

। नवमोऽध्यायः । ( तपोऽधिकारः )

ज्ञाता जीवा अजीवाः परिहृत उदितस्त्वाश्रवाणां समूहः,  
साधित्वा संवरास्तं नवतरमरुणद् बन्धमार्हन्त्यलीनः ।  
यावन्मोक्षं प्रयातुं हृदयमभिसरत्यन्तरा कर्मजालं,  
प्राग्बद्धं विद्रवेन्मां न खलु मयि तपस्तत्क्षयाहं यदि स्यात् ॥१॥

जीवोऽस्ति नैव, नहि यः क्षपयेदघानि,  
कर्माणवो यदुदयं सततं प्रयान्ति ।  
निर्जीर्यतेऽघमुदितं भविनां मता सा-  
ऽकामा, न सा खलु शुभायतिराप्तमार्गे ॥२॥

तत्रापि योऽल्पमुपचित्य बहु क्षिणोति,  
सोऽभ्येति कर्मलघुताप्रभवां सुरूपाम् ।  
काष्ठां ततः क्रमगतां तु यथाप्रवृत्तां,  
लब्ध्वाऽपि तां शममुपैत्यसुमान् कदाचित् ॥३॥

लब्धे शमे परत आचरतीह कश्चित्,  
शुद्धेः पदं तप इहात्मसुवर्णशुद्धयै ।  
अत्रैव सा भवति कामयुता प्रशस्या,  
सन्निर्जराऽव्ययपदार्पणसाध्यरूपा ॥४॥

भृगुप्रपातादिकमाचरन्तो, दृश्यन्त उद्धारहृदो भवाब्धेः ।  
प्रेत्यास्ति नैवाश्रयणं त्वमीषां, कुबोधजं बालनिमग्नचेतसाम् ॥५॥

उदाहृतं बालतपः शमादेः, प्राप्तौ बुधैहेतुतया यदत्रं ।  
तदुत्सवादिखि साधनाप्तौ, क्षमं भवेऽनन्तश आहतं यत् ॥६॥

तपो भवेदेतदुदारनिर्जरा सिद्धये जिनोक्ताव्ययसाध्यबुद्ध्या ।  
सूर्यस्य सङ्क्रान्तय इद्धरूपा, भिदोऽस्य भाव्या द्वयधिका दशैव ॥७॥

अनशनादिमयं तप आदृतं, भवति मोक्षपदाय शमात्मनाम् ।  
अयनयुग्ममिवाऽस्य भिदाद्वयं रवेरिवाऽस्ति तपो बहिरान्तरम् ॥८॥

आद्ये षट्के पूर्वं पूर्वं, धार्यं साधोरादौ शक्तेः ।  
पूर्वं पूर्वं चान्त्ये फलदं, षट्केऽन्यस्मिन्नान्तरमेतत् ॥९॥

घनं प्रसक्तं वृजिनं त्रियाग्या, मिथ्याऽन्नतक्रोधमुखाश्रिताऽङ्गी ।  
तच्चेत् क्षयेन्नैव तपोऽन्वितेन, सुसंवरेणाप्यत आत्मबाधा ॥१०॥

ज्ञानान्वितो हि भगवानपवर्गसिद्धिं,  
जानाति निश्चयगतां निजके भवित्रीम् ।  
तीव्रं चकार तप आत्महितैषिभावात्,  
कार्यं न जात्वकरणं तप एव तद्धि ॥११॥

मोहं निनाय नितरां क्षयभावमाप्य,  
सर्वाघनाशनपरां क्षयिनीमिहाऽऽलिम् ।  
प्राप्यापि केवलमनुत्तमयुग्मरूपं,  
यावत् परं तप उपैति न विमुच्यतेऽङ्गी ॥१२॥

अबोधितान्वितेन यानि जन्तुना निकाचिता-  
न्यघानि तानि भस्मसात् करोत्यसौ तपो धृतेः ।  
योऽन्तराकृतिद्विधा तनोति तादृगंहसां,  
विनाशमाप्यते गुणो न भेदमन्तरांऽहसाम् ॥१३॥

न चेतपः स्याद्हनोपमानं, प्रबद्धकर्मन्धनदाहदक्षम् ।  
कथं चिरातीतकृतांहआलिः, क्षिप्येत, मुक्तिं प्रगुणेच्च साधुः ॥१४॥



तपः श्लिणोति चेदद्यं पुरा भवार्जितं नहि,  
 कथं प्रमुच्यते जनः कृतांहसां क्रमाद् भुजेः ।  
 अबुद्धबोधसङ्गतिर्न कर्मनाशमन्तरा,  
 यथैन आत्मवीर्यजं तपा हि नान्यथा यतः ॥१५॥

ज्ञानं सर्वपदार्थसार्थगमनं यावद्भवेत् केवलं,  
 चारित्रं विगतातिचारसुभगं यावद्यथाख्यातिकम् ।  
 आगच्छद्दुरितौघसंवृत्तिकरं स्थाने कपाटो यथा,  
 प्राक्चीर्णाघसमूहसल्लयकरं शुद्धं तपः पावनम् ॥१६॥

सत्यं तपोऽस्त्यसुखरूपमिदं तु किञ्चित्,  
 कर्मापसारणपरे मुदितात्मताऽत्र ।  
 कोट्या ऋणं विनयते ददताऽल्पमेव,  
 (जन्तुः) लाभस्ततश्च भविता वृजिनौघनाशात् ॥१७॥

सत्यं दुःखं न भवति दुरितोद्रेकशून्यं कदाचित्,  
 कर्माभावो मनसि समितः प्रेषितस्तद्धि धर्मात् ।  
 यावन्मोक्षो विमलनसहितो जातिमृत्योर्न जात-  
 स्तावत्सर्वे दधति मलिनं तत्तपो मुक्तिहेतुः ॥१८॥

यावान् कश्चिज्जगति जनितः कर्मजातः समग्नो,  
 नैवोत्थानं जननविगमयोः पापसङ्घं विना स्यात् ।  
 मन्ताऽऽपत्तेर्विलयपटुतां सन्दधात्यान्तरेऽस्याः,  
 कर्माणूनां विलयनपटुता सत्तपस्येव साक्षात् ॥१९॥

मोक्षो भवेद्भवभृतां समये तु यस्मिन्,  
 तस्मिन् भवेत् तपस एव परानुकाष्ठा ।

लब्धेऽप्यंशेषगुणजात इयं न यावत्,

तावन्न मोक्ष इति सन्महिमाढ्यमेतत् ॥२०॥

बह्वर्वाला कर्मकाष्ठालिदाहे, मेघो दैवो ज्ञानमुख्याऽऽयवल्लयाम् ।

संसारार्णःशोषणेऽगस्तिरूपो, निर्वाधार्थं सत्तपोऽस्त्युक्तरूपम् ॥२१॥

भावः शुद्धो विमलमतिमतां, दानमप्यादराढ्यं,

शस्यं शीलं मदनहृत्तिकरं वाक्पथातीतभावम् ।

धर्मस्यैषाऽघनिचयहरणी शुद्धगङ्गा त्रिमागा,

यात्रास्थानं तप इह गदितं सत्प्रयागाभमेतत् ॥२२॥

एवंविधं तप उदारधियां प्रशस्यं,

मत्वा निरन्तरमिहार्चति तद्वतो यः ।

इच्छेददोऽप्युपरताघसमूहमग्न्यं,

जैनः स एव ननु मोक्षपदैकलक्ष्यः ॥२३॥

एवं नवपदविमलां बुद्धिं धत्तेऽत्र देवभिदि युग्मं,

भेदत्रयमथ सुगुरौ निर्वाणपदैकसाध्यपरम् ।

पूज्याः परमपदयुता इमैः सहाराधनीयता युक्तां,

धर्मचतुष्कयुतां नवपदीं सदा संश्रयेज्जैनः ॥२४॥

इति नवमोऽध्यायः ।

। दशमोऽध्यायः । ( जीवाधिकारः )

जागर्ति जैनत्वमनुत्तरं तद्, यत्राऽस्ति पूज्याः परमेष्ठिनः परा ।

आरोध्यताऽग्न्या नवपद्यनुश्रिता, जीवादितत्त्वानि नवैव चित्ते ॥१॥

सर्वेऽप्यास्तिकतां श्रिता मतधरा जीवं परं मन्वते,  
 षट्कायाश्रितमङ्गिनं यदि परं जैनाः सदा मन्वते ।  
 संसारं सरतां भिदा दशचतुःसङ्ख्या हृषीकादिगा,  
 नैगोदान् भवधारिणो गतमितीन् जैनो भवेद् धारयन् ॥२॥

औदारिकादिपरिणामतया तनूनां,  
 भूम्यादिषु प्रकृतिभेदमपि प्रयाति ।  
 अन्नादितः प्रभव एव तनुस्तथापि,  
 नृणां समस्ति नहि चैकविधो गृहीता ॥३॥

क्षित्यम्बुवह्निरुतो वनकाययुक्ताः,  
 पर्याप्तभावमयिताश्च परस्वरूपाः ।  
 एकेन्द्रियाः क्रमगतेः करणाधिकाः स्युः,  
 अन्त्ये मनोऽमन उदित्वरपञ्चवन्तः ॥४॥

जीवाः समस्ता अविभिन्नरूपाः, सर्वज्ञताद्यैः सहिता गुणैश्च ।  
 कर्मावृताः संसृतिसारिणः स्यु-र्वैचित्र्यभोगास्तु विदक्षयोगैः ॥५॥

विशेषशक्त्यन्वितजीवघाते, पापस्य बाहुल्यमतो मनन्ति ।  
 ततस्त्रसानां वधतो विरामो-ऽनिवृत्तपृथ्व्यादिवधस्य योग्यः ॥६॥

नृपाः प्रजारक्षणतत्परा यद्, धनं च राष्ट्रं च तदुत्थमग्न्यम् ।  
 गवादिकं साधनमप्यवन्ति, महाजनास्तद्वधकाँस्त्यजन्ति ॥७॥

कुतीर्थ्यसम्भार इहारटेत्तु, त्रसं चलन्तं जीवरूपभाजम् ।  
 अनोभरैतद्वधपापमन्ता, हहा ! परे स्वल्पमुशन्ति जीवम् ।  
 ( बह्वपलापिनस्त्विमे ) ॥८॥

वधस्त्रियोगान्वितसत्क्रियाभि-स्तदुत्थमंहः शुचितामुपैति ।  
 त्रियोगजातात्तपसः प्रभावा-ल्लुब्धाः कुतीर्थ्या धनशोध्यमाहुः ॥९॥

सर्वेऽव्ययेभ्यो जीवजातघातान्, महत्तरं पापमुशन्ति विद्वाः ।  
 आत्मोपमानेन सुदृक् समाचरेत्, परेषु चेष्टां जिनमार्गमग्नः ॥१०॥  
 स्वकीयापापेन भवन्ति दुःखिताः, संसारिणस्तत्र हृदुक्तिकायैः ।  
 यस्यास्ति वृत्तिः स दधाति पापं, मत्वेति हिंसाविरतो हि जैनः ॥११॥  
 मृषोक्तिमुख्यान्यपि जैनमार्गे, मतानि पापान्यधमोदयानि ।  
 परं प्रतीकारनिवृत्तिहीनं, हिंसोत्थमेनस्त्वतिदुस्तरान्तम् ॥१२॥  
 कर्मावृता निर्मलतेक्षिणो जना, देवान् गुरून् धर्मपदानि नित्यम् ।  
 सेवन्त आदर्शतया व्यघानि, यथा प्रदीपान्नवदीपजन्म ॥१३॥  
 व्यक्त्यादि भूतं नहि जैनमार्गे, देवादितर्त्तुं स्वगुणार्पकं न ।  
 निमित्तभावेन गुणान्वितत्वात्, फलन्ति सेवाश्रयिणां नराणाम् ॥१४॥  
 लोकानुभावान्वितभव्यताया, योगात् परावर्त्तमुपेत्य चान्त्यम् ।  
 आलम्ब्य देवान् गुरुधर्मयुक्तान्, भव्या लभन्तेऽव्ययधाम वर्धम् ॥१५॥  
 कालेन मोक्षं गतवन्त इष्टैः, सुसाधनैर्ये ननु ते ह्यनन्ताः ।  
 भवो न तेषां, गमितार एवं, जीवाननन्तान् मनुतेऽत आप्तः ॥१६॥  
 सूक्ष्मप्रवारः प्रलयेन वार्धैः, क्षयं प्रकल्पेत यथा न विद्वाः ।  
 कालेन सर्वेषु न मुच्यमाना, असङ्ख्यभागप्रमिता निगोदात् ॥१७॥  
 अज्ञाः परे जीवविहिंसनादि-कार्यैः समुत्पत्तिमुशन्ति धर्म्याम् ।  
 रक्षापरा ज्ञानसुदृक्चरित्रे, जैनास्ततस्तेऽनघमोक्षगामिनः ॥१८॥  
 भूतोत्थो नैव जीवो, न च समुदयजो, नैव भागोऽन्यसत्को,  
 नाकर्ता भोगहीनो न च, न च कलितोऽज्ञानमूर्च्छा, न चान्यः ।  
 क्षित्यादेर्भूतवृन्दात् न न परभवगो नैव जातो न नाशी,  
 प्रत्यक् चैतन्यधर्तृन् शिवपदपरमान् जैन आख्याति जीवान् ॥१९॥

इति दशमोऽध्यायः ।

। एकादशोऽध्यायः । ( अजीवाधिकारः )

जैनः सदा मनुत आत्मविभिन्नरूपान्,  
धर्मेतराभ्रसहितान् विविधाणुसङ्घान् ।  
जीवाणुसङ्गम इहानुविशेत्तु युक्तिं,  
मन्येत लोकमितरं क्रमतश्च चेद् ज्ञः ॥१॥

धर्मो गतौ भवति हेतुरिहाङ्ग-यणूनां,  
तेषां स्थितौ प्रभववान् इतरो ह्यधर्मः ।  
अभ्रं तृतीयमवकाशमथो ददाति,  
वर्णादियुक्तमिह नास्त्यप्युद्गलं तु ॥२॥

भवेयुस्त्वणुष्योऽङ्गवाङ्मानसादि-  
सुसौक्ष्म्यादिवन्धान्तयुक्तास्त एव ।

द्विधा तेऽणवः स्कन्धरूपा ह्यनन्ता,  
हि द्रव्यार्थताभेदयुक्ता अनाशाः ॥३॥

अभ्रे जीवे पुद्गले चास्तिकायेऽनन्ता अंशाः एकजीवे त्वसङ्ख्याः ।  
धर्मेऽधर्मे पुद्गलेऽसङ्ख्यकास्तु, कालो द्रव्यं मानुषे लोक एव ॥४॥

यच्चन्द्राद्या गगनगमनतश्चारिणोऽत्रास्ति भागे,  
घसाद्यास्तद्भुव इह मताः कालभागास्तथैव ।  
वृत्तिर्नामः कृतिरधिकृता सर्वदा सर्वभागे,  
कालस्यैवोपकृतिरपरा केन नैवाद्विद्येत ? ॥५॥

प्रतिक्षणोत्पादविनाशनित्या-वस्थास्वरूपं सकलं हि वस्तु ।  
किञ्चित् स्वरूपेण पराश्रयेण, किञ्चित्त्वजीवा अपि तत्स्वरूपाः ॥६॥

परे कुतीर्थ्याः प्रतिघोधशून्या, नचत्त्वजीर्णत्वमुखाः क्रिया हि ।  
 अर्थेषु साक्षात् सकलेषु पश्य-न्यपि प्रवादं न वदन्यनेकम् ॥७॥  
 सदेव सर्वं जगतीह वस्तु, द्रव्यप्रमुख्यैर्निजपर्ययैः स्यात् ।  
 पराश्रितस्तरसदेव चात्र, विरोधभावोऽस्ति विचक्षणानाम् ॥८॥  
 नामाकृतिद्रव्यपदार्थरूपैः, समन्वितं सर्वमपीह दृष्ट्वा ।  
 नोरीकरोत्येष कथं कुतीर्थ्यः, स्याद्वादमुद्रानतिपाति वस्तु ॥९॥  
 सत्त्वं पदार्थे सहजं न चान्य-सम्बन्धभावि प्रसिते गुणक्रिये ।  
 तुरङ्गशृङ्गण समानमन्ये, सम्बन्ध तद्वन्तमुदाहुरर्थम् ॥१०॥  
 विचित्रभावाः खलु पुद्गलाः समे, जीवग्रहे सन्ति विधाः प्रसिद्धाः ।  
 औदारिकाद्या अमिता परा हि, स्वयं क्रियावन्त उमापतेर्नहि ॥११॥  
 अणोः स्वरूपं न विबुद्धमन्यै-रनन्तभागात्मकमेव दृश्यात् ।  
 तद्वत्प्रदेशस्य न चैभिरूढः, कालस्य सूक्ष्मः समयः कुतीर्थ्यैः ॥१२॥  
 जीवस्य बाधे सकले ह्यनुग्रहे, क्षमं ह्यदृष्टं तदिदं तु पौद्गलम् ।  
 आचार्यशुद्धेः क्रम आवृतीनां, क्षयक्रमे तच्छिवमात्मभावि ॥१३॥  
 अजीवशब्दे परिदृश्यमानो, नञ्शब्द आहाऽत्र निषिद्धदेशम् ।  
 चैतन्यभावप्रतिपेक्षरूपं पदार्थरूपं न तु शून्यताङ्कम् ॥१४॥  
 नित्यान्यवस्थानयुतानि पञ्च, धर्मादिकानि प्रविभक्तिभाञ्जि ।  
 रूपादियुक्तं परमाणुमुख्य-मेकं स्वयं पौद्गलिकस्वरूपम् ॥१५॥  
 यद्यपि चेतनविगुणा एते, ह्याम्पदमेतदिहास्ति विहानेः ।  
 मोक्षपथैकसहायकराणि, नृत्वमुख्यानि विवेकभृतां स्युः ॥१६॥

यावद्धोकं धर्माऽधर्मां सिद्धिशिलां यावत्तौ च,  
 परतोऽलोके नहि तदभावाद् गमनं जीवाणूनां धावान् ।

मृल्लेपादियुतं वरतुम्बं व्रजति तले धृतजलनिकुरम्बं,  
अपगतलेपं तिष्ठेदुपरि तद्वन्मुक्तो भुवनतलोपरि ॥१७॥

तत्त्वे द्वे जगति स्तः तत्त्वात् जीवाजीवौ भिन्नाभावात्,  
नह्येतावन्मात्रोक्तौ स्याद्वेयाऽऽदेयविवेकाभावात् ।

मोक्षपथप्रथनं, तत उक्ता सप्त सुतत्त्वी तत्त्वार्थोक्ता ॥१८॥

अपेक्ष्यवादः सदसत्प्रवादो, विभज्यवादः परिवर्त्तवादः ।

वादा अनेके जगतीह मूर्धिन, स्याद्वाद आख्यद् द्रविणे त्रिकालम् ॥१९॥

एवं जैनो जिनवर्गदितेष्वगमेष्वेकचित्तो,

जीवाजीवौ मनुजमतिगतौ मन्यते शुद्धभावः ।

एवं साध्यं प्रवरमतिमान् रत्नत्रय्यात्मकं तु,

चित्ते धृत्वा नियतमुदयवान् जैनमायाति मार्गम् ॥२०॥

इति एकादशोऽध्यायः ।

। द्वादशोऽध्यायः । ( पुण्याधिकारः )

पुण्ये भेदा भविमुखकृतये विंशती द्वे द्वियुक्ते,

वेद्याद्युत्था यदि च भविनो ह्यानुकूल्ये ह्यपेक्ष्यम् ।

सम्यक्त्वाद्याः प्रकृतय उदिताः सर्वमेतद्धि सत्यं,

जैनो जैनं प्रकृतिसुभगं त्वाश्रयेत् स्यात्पदाङ्गम् ॥१॥

अकामनिर्जराबलाच् चिनोति पुण्यमुत्तमं,

निगोदतः प्रयात्यसुस्ततो बहिर्निगोदताम् ।

ततस्ततोऽनुयात्यसौ दशं च व्यावहारिकी-

मुपैति सूक्ष्मबादरक्षितिप्रभृतिभावताम् ॥२॥

अनन्तपुण्यलाभतो ह्यकामनिर्जराबला-

दुपैति वैकलीं दशां क्रमाक्षवृद्धिशालिनीम् ।

अनुक्रमेण पञ्चकं यदेन्द्रियाश्रितं भवेत्,

पुण्यलाभसम्भवेऽधिकेऽत्र सर्वाज्ञितोद्भवो,

नरत्वमार्यदेशजातिगोत्रधर्मिसङ्गमः

॥३॥

य एव यात्यनावृतेः पदं समस्तकर्मणां,

क्षयादनावृतो भवी भवं विहाय चोपरि ।

प्रचण्डपुण्यलाभजं यदाद्यमश्रुते तनौ,

शुभं तु कीकसाश्रयं शिवेऽपि साधनं ह्यतः

॥४॥

अभव्या अपि प्राणभाजो ह्यनन्ताः, समुपेत्य मार्गं जिनेन्द्रोक्तिशुद्धम् ।

प्रकृष्टं समुद्भाव्य पुण्यं ह्यगुस्तत्, सुधामोपरिर्भ्रैव्यविवर्त्तमानम् ॥५॥

अनुप्तं चेद् बीजं भवति जलदो नैव फलदः,

शुभेऽप्युर्वीधाग्निं प्रबलतरयत्ने कृषिबले ।

तथैवैषां प्राज्यं (तथा नैषां मोक्षः) प्रचुरतरपुण्यं च दधतां,

सुसम्यक्त्वाभावाद्भवति शमिनां तद्गुणभृताम् ॥६॥

यथा यानं ग्रामान्तरमुपगते नैव फलदं,

परं तद्धेतुस्तत्तदिव सुकृतानां ततिरिह ।

न सा स्यान्मोक्षाप्तौ नियतमसकौ कर्मविलयात्,

परं सौख्यं मुक्तौ भवति निजभावोपगमितम् ॥७॥

नृण्याया नैव वाञ्छा भवति कृषिकृतेः सोद्भवेन्निश्चयेन,

धान्याप्तेः प्राग् जगत्यां विदितमनुपमं सद्दशां पुण्यमेवम् ।

मोक्षार्थं सच्चरित्रे प्रतिकलमुदितां सत्प्रवृत्तिमितानां,

मत्सैवं मोक्षसिद्धयै सततमभिरताः पुण्यभाजोऽप्यवश्यम् ॥८॥



आस्तिकवर्गः सर्वः पुण्यं मनुते काङ्क्षासिद्धयै चारु,  
 अष्टविधा न मता पुनरेषां कर्मण आवलिका ह्यनुमेया ।  
 जने धर्मे ज्ञानादीनामावृतिगमनात् साऽष्टविधा वै,  
 पुण्यं तत्राघातिनिबद्धं पापमघातिनिबद्धं कर्म ॥९॥

वेद्ये नाम्न्यायुषि गोत्रे स्युः शुभसंयुक्ता अशुभास्तास्तु,  
 शुभ्रा नामाद्याः पुण्यात् स्युः पापात्त्वशुभा एताः सर्वाः ।  
 योगात् कर्माश्रवति प्राणी पुण्यं तस्मात् सुन्दररूपात्,  
 न विरुद्धं निर्जरया यस्माच्छ्रेणिं त्यक्त्वाऽनुत्तरजन्मा ॥१०॥

मन्वानाः पुण्यतत्त्वं कतिचन विबुधा मन्वते पापतत्त्वे,  
 हान्याः पुण्यं प्रकृष्टं परिगतमुदयेऽस्मिंस्तथाऽल्पं तकत्तु ।  
 नैतद्युक्तं यतो वै परिजनविभवाद्यं सुखस्यैक हेतु-  
 नैतच्चभाभवजन्यं न च दुरितहतेः पुण्यमेतद्धि कुर्यात् ॥११॥

पुण्यं त्रिधा मतिमता गदितं त्रिधा तु,  
 पुण्यानुबन्धजनकं निरवद्यवृत्तेः ।  
 पापानुबन्धमपरं जनयत्कुदृष्टेः,  
 श्रीवीतरागपदगादनुबन्धशून्यम् ॥१२॥

अज्ञो नरः फलमुपेत्य भवेत् प्रसन्नः,  
 पुण्यस्य, वेत्ति न तु पुण्यविकाशहानिम् ।  
 भुक्त्वा फलं दुरितसन्ततिजातमज्ञ,  
 उद्विग्नतामुपनयत्यघहान्युपेक्षः ॥१३॥

शिशोर्न जातिर्जनकाद्यभीष्टया,  
 शिशोरभीसाऽपि न तत्र हेतुः ।

तन्वादिहीनस्य न चेश्वरस्य,

किन्त्वेकमेवाऽत्र सहं हि कर्म

॥१४॥

आह्वयस्य रोगै रहितस्य कश्चिन् , कुले जनिं प्राप्नुत इष्टदात्रीम् ।

परोऽपरस्मिन्नहि तत्र मुक्त्वा, कर्मैव, हेतुः प्रवरोऽस्ति कश्चित् ॥१५॥

अक्षाणां पटुताऽऽयुषः सबलता शत्रौ जले जङ्गले,

रक्षा सङ्गरसार्थजातविपदि चौराग्निजाते भये ।

दुष्टेभ्यो नृपतिभ्य ईतिसमितौ व्यालाहिनागोद्भवे-

ऽक्षेमेऽजायत इष्टितो नरभवे तत्पुण्यविस्फूर्जितम् ॥१६॥

तनोति भक्तिं जनता मुदाह्वया, कुर्वन्ति विद्यानिपुणं हि पाठकाः ।

लभन्त आह्वयत्वमुदारनेतुः , सुखाकरं सत्कुलमेव पुण्यात् ॥१७॥

अशुभवन्धानि समस्तपुण्या-न्याहारयुग्मं जिनतां विहाय ।

आद्ये निदानं शुचिसंयमो यत् , सम्यक्त्वहेतु जिनतार्जने हि ॥१८॥

पुण्यं प्रधानं भरतानुजे य-द्वलं नृपेन्द्रादधिकं द्वयाऽऽह्वे ।

रूपं हि नाकौकस ईहंनार्हं, सनत्कुमारे न ऋतेऽतिपुण्यात् ॥१९॥

पुण्यात् प्रथिव्यादय आनुकूल्यं, नैयत्यमिष्टेऽनुलहेतुतां दधुः ।

यश्चादयो न प्रभवन्ति तस्मिन् , मोक्षस्य मार्गं च सहायिताऽस्य ॥२०॥

सर्वार्थवेत्तार उदारभावाः , सर्वे समानाः परमग्न्यपुण्यम् ।

जिनेश्वराणां निखिलोक्तिसारा, वाणी जने संशयभेददक्षा ॥२१॥

अतीर्थपा यद्यपि साधुवृन्दं, प्रव्राजयन्त्येव परं प्रवाहः ।

व्याप्येह तीर्थं जिनराजभूता, प्रभाव एषोऽमलपुण्यसंहतेः ॥२२॥

मैत्रीमुदिताकरुणोपेक्षाः , सत्त्वाऽधिक-दुःखि-कुपात्रे

धर्म्यं शुक्लं जिनगुरुसेवा, पुण्याङ्गान्युपकृतियुग् रक्षा ॥२३॥

सम्यक्त्वं चरणं विनयाद्यं, वैयावृत्त्यं सह पाठाद्यैः ।  
यान्यर्हत्पदकारणभूता—न्यर्हत्पूजादीन्यमितानि ॥२४॥

यद्यपि पुण्यापुण्यक्षयतः, साध्या मुक्तिः शासनशस्ता ।  
तदपि च जिनपाऽऽदेशाः पुण्ये, कारणभूता न पुनर्दुरिते ॥२५॥

श्रेणिक्षय्याः प्रकृतयः पापाः, सर्वत्रास्ति क्षय आप्तोक्तौ ।  
.....प्रतिपदमेनोवृन्दस्यार्थः ॥२६॥

कषायतो भवति कर्मणां रसे, बन्धने विमात्रया सदाङ्गिनाम् ।  
तदुक्तिरेनसो रसेन पुण्यगे, मन्दताऽनुगो रसोऽत्र गीयते ॥२७॥

निर्जराकृते कृतान्यशेषधर्मसाधना—  
न्यबन्धकानि सन्ति नो परं तदर्थिताऽत्र न  
शुभोऽपि पुद्गलांश्रयो निमित्त्यपीष्यते नहि ॥२८॥

जिनेन्द्रबाह्येष्वघानि निन्दितानि विस्तरात्,  
कृपापि पापमाश्रितेषु दुःखितेषु सम्मता ।  
पुद्गलैः सुखं भवत् प्रशस्यते क्रियादरे,  
फलं वृषस्य मुक्तिवत् सुरालयोऽपि शस्यते ॥२९॥

मुक्त्यर्थमुद्यतमतिर्यदि सावशेषाऽ—  
दृष्टो भवेत् सुरनराधिपः सद्भिपात्रम् ।  
अत्रैत्य मुक्तिमपि साधयति प्रधानां,  
मत्वेति पुण्यपथभृत् भवेत् स जैनः ॥३०॥

इति द्वादशोऽध्यायः ।

। त्रयोदशोऽध्यायः । ( पापाधिकारः )

जैनो भवेत् सकलकालमपायभीरु-  
नैवापयान्ति भयतोऽनुगता अपायाः ।  
नैमित्तिनो न भवति प्रलयो निमित्त-  
नाशं विना भवति सोऽपि च पापभीरुः ॥११॥

यद्यप्यनिष्टफलदं सकलं हि पापं,  
तत्त्वं तथापि यदिदं प्रचुराङ्गिसंस्थम् ।  
ब्राधाकरं जगति मोक्षविधौ च नित्यं,  
नाज्ञातमुज्झति न च प्रयतेऽत्र लाभः ॥१२॥

पापोपभोगमखिलेऽव्यवहारराशौ,  
पर्याप्तिहीन उदितेऽघफले भवेद्धि ।  
एवं परापरदशासु सदोपमुद्धते,  
पापानि तत्फलयुतानि भवेऽखिलेऽत्र ॥१३॥

भवेदकामनिर्जराबलादयस्य सञ्चयो,  
भजेत नैव पुण्यमत्र पाप्मनां विरोधिताम् ।  
विशुद्धसाधना नरा न सर्वशुद्धसाधना,  
बन्धनेऽपि नानयोर्विरोध इष्यते बुधैः ॥१४॥

यतोऽनुसार्थदः पुरातनांहसां सदोदयः,  
समं तु पुण्यपापयोः न केवलस्तु कस्यचित् ।  
बन्धके कषायितेऽयमिष्यते सपापकं,  
चरमयोगिनं समेत्युदय एनसां पुनः ॥१५॥

पापं स्वतन्त्रमणतीह च वावदूकः,  
 कश्चिद्वदत्यपि च पुण्यपदार्थसंस्थे ।  
 अल्पेतरत्व उदितेऽघचयः क्रमोत्थ-  
 श्रिन्त्या तु तत्र विपरीतपदार्थभूतिः ॥६॥

पुण्यस्यास्ति निबन्धनं शुभतरा योगाः शरीरादयो,  
 मन्दत्वं च कषायसन्ततिगतं पापे परे हेतवः ।  
 बन्धोऽस्याशुभपुद्गलाऽन्दमभवो योगादनिष्ठात् पुन-  
 मिथ्यात्वाऽन्नतकोपनादिसहिताद्यावत्कषायोदयः ॥७॥

स्थानानि पापस्य मतानि विज्ञै-रष्टादश प्राणवधादिकानि ।  
 आद्यानि पञ्चाऽत्र तु हेतुकार्य-स्वरूपभाञ्जीति पुरा त्यजन्तु ॥८॥

स्वाभाविका नहि मताः सुगुणाः कुतीर्थ्यै-  
 ज्ञानं दृशिश्च चरणं भवभृत्सु मोहात् ।  
 तन्मावृतीरनुसृता गुणसङ्घहर्ष्यै(त्री)-  
 स्तत्तत्त्वभूतविभूतिर्न मताऽऽत्मनोऽन्यैः ॥९॥

विचित्रतैषां परमेश्वरै वित्, स्वभावभूता करणाद्यभावात् ।  
 सैवाऽऽत्मनीष्टेन्द्रियसार्थसिद्धा, न तत्त्वतश्चेतन इष्ट आत्मा ॥१०॥

नातीन्द्रियार्थमतिभिर्विततानि तेषां,  
 यद्दर्शनानि, तदिमेऽपलपन्ति वस्तु ।  
 घातीनि किं निजमतौ दधते ह्यघाति ॥११॥

सप्तभिराह्या चत्वारिंशन्, न मताऽघांशानां तैस्तीर्थ्यैः ।  
 न च तन्नाशपरोद्यमकथनं, ज्ञमन्यानां नहि तच्चित्रम् ॥१२॥

तद्देवेन हि विदितं नैतत्, यन्नातीन्द्रियवेद्यात्मा सः ।  
 जिनपाः सकलज्ञास्तद्विदुः—निन्युर्मार्गं तद्घातोत्कम् ॥१३॥  
 पापापहृतां शक्तं मार्गं, विदितं जगतीजनहितकारम् ।  
 सम्यग्दर्शनबोधचरित्रै—युक्तं स्वात्महितैषी श्रयते ॥१४॥

पापानां यन्निदानं बधविरतियुतं व्यर्थवागादिहानं,  
 विज्ञायाचार्यपाश्र्वे तदकरणविधौ सन्त्यजेत् सर्वथा तत् ।  
 हेतूनां सर्वथा यत् परिहृतिरमला शङ्कनादौ गतानां,  
 त्यक्त्वा पापौघमेवं स्वगतमुदयते रूपमात्मा स्वभावात् ॥१५॥

पुण्यं च पापं च न तत्त्वशास्त्रे, तत्त्वे पदे नैव विचारिते यत् ।  
 बद्धं परावर्त्तयतेऽपि पुण्यं, क्षमादियुक्तः सुकृतं च तद्वत् ॥१६॥

तथा स्वरूपेण विपर्ययेणा—नुभूयते कर्म समं द्विधाऽपि ।  
 प्रवेद्य पापं तपसां विनाश्य, द्विधा भवेन्निर्मल एष आत्मा ॥१७॥

परस्परं सङ्क्रमभावभाजो, मूलादभिन्नाः खलु कर्मभेदाः ।  
 अन्यच्च जीवादय आप्तभेदाः, परस्परं युग्ममिदं न चैवम् ॥१८॥

भिदा या मता आश्रवे बन्धने च, ता एव भक्ता द्वयेऽस्मिँस्ततो न ।  
 प्रतीय भोगं प्रतिघातशून्यं, सम्यक्त्वमुख्याः सुकृतेऽपि गम्याः ॥१९॥

आत्मस्वरूपे प्रतिबन्धकत्व—मपेक्ष्य पापेऽधिकृता मुनीशैः ।  
 सापेक्षभावे हि विरुद्धता न, विरोधदोषप्रतिपादिनी स्यात् ॥२०॥

शुभाः पुद्गलाः पुण्यरूपेण जीवै—र्य आत्तास्तके पुण्यमन्वत्तु पापम् ।  
 चयो योगतः कर्मणां च स्वभावो, यथा काययोगाद् बहिः पुद्गलानाम् ।  
 मतं नो कृतं नो न चोक्तं तथापि, पुगणस्य पाकेऽविरतोऽन्नमन्देन ॥२१॥

बन्धोऽघानां विरमति यदा रुध्यते तद् गुरुभ्यो,  
 ज्ञात्वा रूपं विरतिनियमं धारयित्वा लज्जेज्जः ।  
 नाम्नाक्षिप्तं भवति जनता गोविधानेषु तेन,  
 सत्यङ्कारैर्विहितशपथैस्तोषमानेय आप्तः ॥२२॥

सूक्ष्मत्वं स्थावरत्वं विकलितकरणं कायपार्थक्यहानि-  
 दौर्भाग्यं दुःस्वरत्वं स्थितिरहिततनुर्वाक्यमादेयशून्यम् ।  
 अङ्गोपाङ्गादिघातं गतयज्ञ उदिति सर्वमित्यादि पापान्,  
 मत्वा सुहो विरज्याञ्ज् जिनमतनिपुणो जैन एनःप्रयोगात् ॥२३॥

यथाऽऽकरोद्भूतगुणप्रशस्यान्, महार्चता मौक्तिकमालिकायाः ।

तथैव पूज्यो नर उच्चगोत्रा-द्विश्वेऽनुपूज्योऽस्ति परप्रभावः ॥२४॥

दृश्यन्ते जगतीह सौख्यधनिकाः शून्या वरैः साधनै-  
 स्तद्युक्ता अपि दुःखभारकलितास्तस्फूर्जितं वेद्योः ।  
 सदद्रव्ये वरयाचके न वितरेत् प्रेस्यं लभेतापि नो,  
 वीर्यं भोगयुते भवेद्विमथनं तद् दुष्कृताज्जन्मिनाम् ॥२५॥

लोके लोकोत्तरे चाध्वनि परिहरणस्यार्हमेतन्न शङ्का,  
 लोकास्तत्त्वार्थमुक्ताः परिभवपदवीं पापिनः प्रापणीयाः ।  
 आत्थेति क्रीडयेदं प्रभुरभिनयते पुण्यपापक्रियासु,  
 विश्वं तल्लोकसङ्घः कपिवदभिधरत्येष चेष्टाऽसमर्थः ॥२६॥

चिन्तयन्ति नैव ते दयोक्तयोऽतथाभवा,  
 व्यथोद्दुरे भवेत्पदं कृपाल्वस्य सा परम् ।  
 पुराणपापपाकजाऽपरं च निर्दयः प्रभुः,  
 करोति जातमङ्गिनं महाव्यथाऽर्भकादिषु ॥२७॥

पुरातनस्य कर्मणः फलं प्रवेदयज्जनो,  
 नवीनमन्दतीह पापमेव दीर्घकालिकम् ।  
 ततो विधातृतेशितुर्न शोभते सतां गणे,  
 न चेश्वरे पदं भवेद्भ्रुवस्थबालकोचितं,  
 तदेतदुक्तमर्हतां विमुच्य फल्गुवादिभिः ॥२८॥

जैना ब्रुवन्ति जगतीसकलासुमत्सु,  
 मैत्र्या यदत्र भुवने दुरितं न कोऽपि ।  
 भो ! सन्दधातु, यदि चाऽकृत पाक् तथापि,  
 धर्मात् प्रणाश्य फलवेदनभाक् तु माऽस्तु ॥२९॥

भावानुकम्पनयुता मनसा स्पृहन्ते,  
 यन्मुच्यतां जगदिदं सकलाघभारान् ।  
 नास्तीह यद्यपि समस्तजनस्य मुक्तिः,  
 सम्बन्धिजीवनपरोक्तिरिवेह योग्यम् ॥३०॥

यन्मुच्यते मनुजभावगतो हि जीव-  
 स्तस्मिन् सतीह जगतीतरसत्त्वसत्त्वम् ।  
 आवश्यकं, न च भवन्ति समे मनुष्या-  
 स्तन्नास्ति सम्भवि परं करुणोक्तिरेषा ॥३१॥

जैनः स्यात् सो विविधविधितोऽघौघभीतः पुरापि,  
 लब्धे धर्मे प्रचुरकरुणासङ्गतेर्लब्धमैत्री ।  
 मान्योऽस्य स्याद्विविधविधिना हिंसनाधादिवर्जी,  
 देवः साधुः प्रवचनरतो धर्मधुर्योऽध्ययार्थी ॥३२॥

इति त्रयोदशोऽध्यायः ।



। चतुर्दशोऽध्यायः । (आश्रवाधिकारः)

वेद्यते सकलजन्तुभिर्भवे, कलां कलां प्रति सुखं व्यथान्वितम् ।  
कर्मणामुदयतो, न चाप्यसौ, बन्धमन्तराऽऽश्रवानृते न सः ॥१॥

जैनो मनुते तत्त्वावल्यां, तद्योगानाश्रवहेतून्गम्यान् ।  
आश्रवभेदौ द्वौ शुभमङ्ग कायोक्तिहृद्योगद्वैध्यात् ॥२॥

दुःखे च सौख्येऽसुमतां समस्ति, यथानुभावः सततं निजऽङ्गे ।  
तथैव बोधावरणादिजाते, स्वभावरोधाद्विदुषाऽभिमान्यः ॥३॥

सुखद्वन्द्वमाविश्रकास्यात्मनोऽन्त-स्तथैवात्मबोधादिनाशात् पराणि  
विपाकप्रविष्टानि विज्ञस्ततोऽष्ट-कर्माणि मन्वान उदारदर्शी ॥४॥

एको वधो हेतुफलानुयोगी, चेत् त्यज्यते, त्यक्तमघं हि सर्वम् ।  
स्वरूपहिंसा प्रथमं हि पापं, भिन्नानि मिथ्योक्तिमुखानि तस्मात् ॥५॥

मुनिर्भवेत्सर्वत एनसो घृजौ, क्षमो, ह्यशेषा न पुनस्तथा क्षमाः ।  
अभ्यासधामान्य आप्तवर्या, अणुव्रतानीह परेषु रान्ति ॥६॥

तथाऽत्र शेषाधविलोडनाय, मतानि पञ्चाश्रवद्वारि विज्ञैः ।  
योगाः कषायाः करणाव्रतानि, तथैव शास्त्रेण प्रणोदितानि ॥७॥

जीवा बध्नन्ति कर्मोदयमनु सदृशं तद्भवेदाश्रवेषु,  
भागोऽपीष्टोऽत्र कर्मस्थितिमितिसदृशो योगमानाः प्रदेशाः ।  
प्राच्यैः क्रोधादिभिस्तु भवति रसचयस्तन्न भेदोऽस्य बन्धात्,  
बद्धं कर्मानुभाव्यं न च परजनितं ह्याश्रवास्तन्न योग्याः ॥८॥

कर्मवेदनं भवेद्यथाकृतं पुराङ्गिभि-  
स्तदाश्रवा न तत्त्वगा भवेयुरोप्तसङ्गिनाम् ।

हेतुकार्यभेद एव चेत्तदा न संशयो,  
न जैनमार्गगा नराः श्रयन्ति जातुचिद् बुधाः ॥१॥

न चास्ति जन्तुजात एष एक एव सम्भवो,  
यतोऽङ्गिनां क्षणं क्षणं नवा नवाऽस्ति भावना ।  
भवन्ति वीर्यशालिनोऽङ्गिनोऽर्हमार्गगाः परं,  
पुरातनं धनं विनाश्य कुर्वतेऽल्पमेव तत् ॥१०॥

प्रदृश्यतेऽबुधोऽपि विज्ञसङ्गतो बुधीभवन्,  
प्रजायते जडोऽपि बुद्धिमाननिष्टसङ्गमात् ।  
यदा तु कर्मबन्धनानुसारि कर्म नूतनं,  
तदाऽखिलोऽपि धर्मवाह ईक्षणीयो मुधोदितः ॥११॥

विज्ञैः सदाऽन्तरमुखैरुदयागतानां,  
प्राक्कर्मणां प्रतिपदं क्रियते निरोधः ।  
आचर्यतेऽघहतये विविधो हि धर्मः,  
सर्वं तदेव पृथगात्मकता द्वयोश्चेत् ॥१२॥

ज्ञानादिघातकरणप्रवणा हि योगा,  
ज्ञानादिघातकरसप्रभृतीन् दधानाः  
पूर्वं कृतं दुरितमाप्तचयं दुरन्तं,  
कुर्वन्ति तत् पृथगिदं मतमाश्रवाख्यम्  
[ हेतुममुमाश्रयते पृथक्त्वम् ] ॥१३॥

मुक्तये जिनोपदेश आश्रवेभ्य उत्सृतौ,  
संवरोऽथ तद्भवः क्षयोऽथ कर्मणां ततः ।  
तदेवमाप्यते यदा तु बन्धशून्यताऽखिला,  
पुराणकर्मनिर्जरा तदाऽव्ययं पदं भवेत् ॥१४॥

ततोऽवधानमाप्यतां सदाऽऽश्रवावरोधने,  
न तद्भवेद्विनाऽऽश्रवावधानमन्तरा पुन-  
र्भवेत्तु तच्च शास्त्रकृद्यदाऽऽश्रवान् विबोधयेत् ॥१५॥

अकामनिर्जरागुणाहभन्त आर्यमार्गगा,  
उदित्वरां दशां न सोऽन्तराश्रवप्ररोधिताम् ।  
क्रमाच्छमित्वमाप्यते ततः परम्परा शुभा,  
ततोऽवमान्यते बुधैर्न भिन्नताऽऽश्रवाश्रिता ॥१६॥

भवेन्नरोऽत्र धर्मभाग् यदीष्टमार्गमागतो,  
निरोधने सदोद्यतो वधादिसङ्गताश्रवात् ।  
जिनोऽप्यशेषबोधवान् सुदीर्घकालरोगयुग्,  
न चान्ध आत्तवान् विकर्मिकं दयोद्यतः खलु ॥१७॥

आश्रवे पुराणकर्म जन्तुना निकाच्यते,  
ह्रस्वकालमिर्यते प्रदीर्घकालभाविताम् ।  
महारसं नयेत्परं बहुप्रदेशमल्पकं,  
यतो निरोधनेऽस्म्य तु प्रधारयेद्विपर्ययम् ॥१८॥

जीवोऽनीशोऽयमात्मप्रतिनियतविधौ सौख्यदुःखैकहेतौ,  
प्रेर्योऽसावीश्वरेणाशुभशुभकृतये हीत्यमाहुः कुतीर्थ्याः ।  
तेषां वार्त्ताऽऽश्रवाणां न भवति सुखदा कर्णयोः श्रान्वयमाणा,  
स्यादेषा कर्णरन्ध्रेऽमृतरसतुलिता येन दासत्वलीनाः ॥१९॥

यथाऽऽतुरो वैद्यनिवारितोऽपि, जानन्नपथ्यं परिहर्तुमिच्छुः ।  
रसेप्सुरत्त्यन्ध उदस्तवीर्यं—स्तथैव जीवः सुखकाम्यघेषु ॥२०॥

## जैनगीता ।

श्रुत्वा कर्णरसाग्रनं वच इदं यः श्रद्धधीताश्रवान्,  
 रुन्ध्याद् दुष्कृतवारिधेः समगुणान् मत्वा जिनेन्द्रं वचः ।  
 स स्यादात्मनि गुप्त उप्तमतिको धर्मादतोऽनेकशः,  
 स्याच्चासौ वर जैन एव नितरां गच्छेदनावाधताम् ॥२१॥

एतज्जैनस्य शुद्धं जिनपतिगदितं सर्वशास्त्रैकसारं,  
 हेयाः संसारवासे प्रतिपदमटनादिष्ववस्थास्वपीह ।  
 पापानामाश्रवा ये हृदयतनुवचोभिर्वधाद्येषु ये स्युः,  
 क्रोधाद्येषु प्रयुक्तैर्न भवति परथा भावजैनत्वमुच्चैः ॥२२॥

इति चतुर्दशोऽध्यायः ।

१ पञ्चदशोऽध्यायः । ( संवराधिकारः )

मन्याज्जैनः शुचितरमुदितं संवरं तत्त्वभूतं,  
 पापं यस्माद्विरलिकरणादन्तरेणैति नित्यम् ।  
 मिथ्यात्वाङ्का मननविषयं नैव तां सन्दधीरन्,  
 यस्मात्तेषां न भवति दुरितं पापकार्यं प्रवृत्तौ ॥१॥

जगति जैनवृषादपरे वृषाः, करणमात्रजमाहुरथं परम् ।  
 अविरतौ यदि पापमपास्यते, कथमनादिभवे विकलेन्द्रियाः ? ॥२॥

मुप्तो यथाऽभिमरको विगतक्रियोऽपि,  
 छिद्रं प्रवीक्ष्य वितनोति परस्य घातम् ।  
 जीवास्तथैव रहिताः क्रिययाविरत्याः,  
 पापप्रचारमुदितेऽवसरेऽपशङ्काः ॥३॥

निरोधः सर्वेषां मुनिभिरुदितः शास्त्रविधिना,  
परित्राणायऽघात् सततमुदितादाश्रवकृताम् ।  
परं योगाः पापा वधमुखगता रोध्यपदवी,  
गता रोध्या विज्ञैर्निखिलदुरिताध्वरुधिकृते ॥४॥

रुणद्धयव्रता[न्यव्रता]न्युग्रपापानि साधु-  
रशुद्धा निरुद्धा भवेयुस्तु योगाः ।  
कषाया हृषीकाणि रोध्यानि षड्कृतौ,  
भवेत् सा तु मध्ये मुहूर्त्तस्य साधोः ( जन्तोः ) ॥५॥

विवेको हि तेषां यतो यत्न एषु,  
विषक्वेषु कार्या कृतेर्निष्फलत्वम् ।  
प्रवृत्तिश्च तेषां यथा नोदयः स्या-  
दिति प्राप्तधर्मा निरुन्ध्याद् वयादीन् ॥६॥

ईर्याभाषणऽऽत्तिक्षिपति—परिहरेषूद्यतो योगकार्यै-  
र्गुप्तो वाक्कायचित्तैः क्षमणप्रभृतिभिर्धर्मभेदैर्धृतात्मा ।  
क्षुत्तुड्मुख्या विषाधाः सहत उदयगा भावयन् भावनौधं,  
चारित्र्ये चारुरूपे चरति दुरितहासं वृत्तोऽवश्यमेव ॥७॥

एवं योगेषु शुद्धेष्वनुगतसुविधिः साधनं चारु वत्ते,  
श्रेण्याः कर्मक्षपण्या यदि परमनगुः कर्मभारश्चिरत्नः ।  
सर्वार्थान्तेषु देवो भवति स सुयतिर्भाविभद्रो विशेषात्,  
सर्वाङ्गापूर्णवंशे जनिमुपसरिता सिद्धिमेता ध्रुवं सः ॥८॥

यद्येषोऽनल्पकर्मा परिपतति वृषात् संवराद् दर्शनाच्च,  
नैवासौ संसृतौ स्याद् भ्रमणमनुगतोऽपार्धवर्त्तीधिकं तु ।

उत्प्रेताऽयमेनोनिचयमनुगतो जानु साधारणत्वं,  
निर्गत्याऽऽमान प्रयात्याखिलगुणशुचितामेति शीघ्रं शिवं सः ॥११॥

नालम्भूणुः सकलविरतये भोगसक्तिभ्रसङ्गाद्,  
रक्तस्तस्यां विरमति स परं देशतो हिंसनादेः ।  
शुद्धये तस्या गुणकृदणुयमी दिग्घतादित्रयीं स,  
प्राप्त्यै सम्यग् मुनिगुणनिचिते साम्यमुख्यं चतुष्कम् ॥१२॥

यद्यप्येवं द्विकदशनियमाः श्राद्धयुग्मेषु योग्या,  
णैव स्यादणुयमधरणादीप्सितोऽणुव्रतित्वे ।  
तेनान्येषां सुरवरकृतये पौषधे नेष्यते तद्,  
मिश्रयाद्द्रष्टौ धरति मुनिकृतिं साधुता नैव यद्वत् ॥१३॥

यः स्यात् सम्यक्त्वमात्रो विगममनुसृतः शुद्धदेवादिरक्तः,  
सम्यक्त्वे मोहनाशान्न च धरति यमं शक्तितो द्वादशानाम् ।  
देहं गेहं कलत्रं द्रविणममुदयं प्रेक्षते सारहीनं,  
प्राणान्तेऽसौ न जह्यात् सुरततिविहितेषूपसर्गेषु साम्यम् ॥१४॥

अणुव्रतानि धारयन् सदैव मुव्रते रतो,  
यदा यदा क्षणो भवेत् तदा तदा स नित्यशः ।  
चतुर्विधेऽपि पौषधे च निश्चयात्तु पर्वसु,  
नितान्तमाश्रितो भवेच्छ्रुतादिकार्यसिद्धये ॥१५॥

स इत्वरणि धारयेदणुव्रतानि यः पुनः,  
परम्परां समाश्रयेत् श्रुते तु यावदस्तिताम् ।  
गुणेषु शिक्षया युतेषु काल इष्यते लघु-  
धरणे समाश्रये तु यावदस्तिता भवे ॥१६॥

दुःखित्वाभ्ररकाश्रिताः परकृतं तन्त्रं वहन्तः पुन-  
स्तिर्यञ्चोऽमरतां गता अपि पुनः सामर्थ्ययुक्ताः समे ।  
स्वीकुर्वन्ति न सर्वसंवरविधिं वाचः क्षणे साधनात्,  
तन्नैकां नरतां विना कचिदपि स्यात् संवरः सत्तमः ॥१५॥

धर्माचारधरः सदाऽनुमनुते पाथेयमामुष्मिकं,  
देवाचार्यसुकृत्यपूजनविधौ शुद्धा भवेद् या कृतिः ।  
तीर्थानां परिषेवणा, वृषवतां भक्त्या समाराधना  
याऽन्ते स्याच्च समाधिना मृत्तिरिति प्रध्वंसि शेषं पुनः ॥१६॥  
जीवेषु क्लेशवत्सु व्रजति करुणया रक्षणे सत्प्रयत्नं,  
यस्माद् दुःखान्वितेषु प्रयतत उदिते ह्यार्द्रभावोऽवनाय ।  
यत् तच्चिह्नं प्रसत्तेरधिकृतसुविधेर्भावसम्यक्त्वजाते-  
रह्यं तल्लक्षणं चेतरमिषचयतो जैन वंशे विशेषात् ॥१७॥

सुसंवरास्ते यदि भावनाभि-र्यदात्मना स्वाभिरनुश्रिताः स्युः ।  
महाव्रतेषूद्यतधारणायां, यथा तथाऽणुव्रतधारणायाम् ॥१८॥  
सदा प्रतिज्ञा सुकरा सतां स्या-न्न पालना सद्वृषमाश्रितेष्वपि ।  
योगास्ततो धर्मपरैरमूभिः, सद्भावनाभिः सततं प्रवर्त्याः ॥१९॥  
योऽणुव्रतानां यमिनां समक्ष-मागूं विधत्ते भयतोऽघसन्ततेः ।  
दिने दिनेऽसौ मुनिताधिगत्यै, प्रतिव्रतं संस्क्रुते ह्यमूभिः ॥२०॥  
महाव्रते स्युः सततं समुद्यता, ये तेऽप्यमूर्भिर्न निजं वसीरन् ।  
आसूर्यकाद्याभिरुपासयेयु-र्द्विधा विहारार्हसुभावनाभिः ॥२१॥  
सुसंवृता विभ्यति नैव मृत्यो-र्यतो यतानां सुगतिः पदाम्बुजे ।  
विमोहतः शोकमुपैति सक्तः, क्षणः परः सोऽनघजीवितानाम् ॥२२॥

न जीवने स्युः प्रतिबद्धभावा, यथायुरेवाणनमङ्गिनां यत् ।  
 क्षणो हि धर्मस्य परं दुरापो, मत्वेति रत्नत्रितयावधानाः ॥२३॥  
 भाव्यं समैः सद्बुद्धये रिपौ च, ह्येणे तृणे चाऽश्मसुवर्णयोः पुनः ।  
 भवे च मोक्षे च विभाव्य मार्गं, संवेगवैराग्यपरं निजेप्सितम् ॥२४॥  
 परे समस्ताः प्रसृता हि धर्मा, वदन्ति दौर्गत्यगमोदितानि ।  
 दुःखानि वैराग्यकराणि जैन-श्चतुर्गतीनां तु भयानि वेत्ति ॥२५॥  
 विभेति सर्वोऽपि भवाश्रितोऽङ्गी, मृतेर्न सोऽपैति भयाद् विभीतः ।  
 सम्यक्त्ववांस्तूज्जननाद् यतस्त-न्निवार्यमेतच्च विना न मृत्युः ॥२६॥  
 ध्येयं सदैतत्परिसंवृतानां, कदा ह्यसङ्गो दध (वस) दल्पवासः ।  
 मलाक्तदेहो भ्रमरोपमानां, चर्या कदा सद्गुरुसंश्रितं श्रये ॥२७॥

सदा श्रियै गुरोः कुले निवास आर्हते मते,  
 गणाधिपास्तथाविधा अपि श्रुतं पदं जगुः ।  
 अभिन्न एव तद्बहिर्गतैस्तु मोहतस्कर-  
 स्तदाश्रयाश्च तद्विधास्ततो गुरोः कुलं श्रयेत् ॥२८॥

यद्यपि देहो गुणकुलयुक्तो, मोक्षपदावह उक्तमुनीनाम् ।  
 तदपि निरावाधं पदमेतुं, व्युत्सृजतीह समं मुनिरन्ते ॥२९॥  
 आजीविताद्धर्मपरो हि जैनो, रत्नत्रयाराधनया कृतार्थः ।  
 तत्त्वत्रयीं मानसकोशदेशे, सदा दधत् प्राप्स्यति शाश्वतं पदम् ।

( मग्नः सदानन्दपरे समर्च्यः ) ॥३०॥

इति पञ्चदशोऽध्यायः ।



। षोडशोऽध्यायः । ( बन्धाधिकारः )

जैनः सदा भीतिधरोऽघबन्धात्, मुमुक्षतां निर्मलचेतसा धरन् ।  
प्रतीयमानोऽङ्गमुदारभावाद्, मुक्तेरबन्धं भविनां तु बन्धम् ॥१॥

आश्रुतं यदाश्रवैरदृष्टमात्मनाऽऽत्मसु,  
विकीर्णमेव चेत्तन्न यात्यदो भवान्तरम् ।  
क्षीरनीरवत्पुनर्भवेत् तक्तु सङ्गतं,  
फलेत्तदा भवान्तरेषु विपाकसाधनानुगम् ॥२॥

परिश्रवा भवन्ति ते स्वरूपतोऽपि संश्रवा-  
श्रतन्नपैति यान् सितान् शुभात्मभावुकांशान् ।  
पतन्नपीह तान् प्रयात्यसौ भवी न संशयः ॥३॥

धर्मसाधनोद्यता नराः सदा भयानकान्,  
पराहरन्त आश्रवांस्तथापि सम्प्रयान्ति तान् ।  
देवसाधुधर्मभक्तिकारणात्तदा शुभान्,  
विधाय प्राक्तनं दुरितमुद्धरन्ति तत्क्षणे ॥४॥

प्रकृतेर्बन्धं योगाः कुर्युस्तनौ यथा धातवः,  
पूर्वेः सदृशास्तेषां देशास्ततो नहि सार्थकम् ।  
बन्धनतत्त्वं यत्तद्बन्धो भवेदमुतोऽखिलः,  
स्थित्यास्तेषामनुभावाच्च क्रियाननुबन्धतः ॥५॥

योगकरणावधिं श्रयन्त्यमी, आश्रवाः सयोगितान्तमाश्रिताः ।  
सम्परायिकीं समाश्रिता नराः कषायितानुगास्तावदेष तु ॥६॥

यदपि च योगा आत्मायत्ताः परं गृहिताणुषु,  
अपरसमुत्थाः सर्वेऽप्येते भवन्ति कषायकाः ।

परतोऽनस्ते विकृतिं कुर्युः परेष्वणुपूदिता,  
आश्रवन्धनयुग्मे स्पष्टो भेदो जिनराड्मते ॥७॥

आयुषः प्रतिभवं विभिन्नता, बध्यते भवेऽपि सकृदेव हि ।  
परापरायुषां यदोदयो भवे, कं भवं व्रजति जीव आत्मना ॥८॥

नव्यं नैव पदार्थवस्तुसमितं सत्त्वं कदाचिद् भवे-  
न्नाशो नैव च सत्त्वधारणपटोरर्थस्य विश्वत्रये ।  
यत्रो वस्तु जगत्त्रयेऽपि भवति प्रक्षीणसत्त्वं नवं,  
तज्जीवोऽयमनादिकालललितो नावन्धनः सोऽपि च ॥९॥

प्रद्वीणकर्मा न करोति कर्म, नव्यं न चाकर्मण आप्तिरस्य ।  
सर्वज्ञतायं रहिता असी तद्-भवादानादेर्ननु कर्मसंयुताः ॥१०॥

जीवो ज्ञानमयो दृशि दधदथो दुःखं च सौख्यं सदा,  
पर्यायेण भजन भवाद्दतरतिः प्राणप्रधानो भवे ।  
तन्वादीन स्वगतौ गतान धरति चायाति प्रकृष्टेऽवरे,  
गोत्रे दानमुखैर्गुणैरनुगतः किं नाप्रवन्धो भवेत् ॥११॥

यथा रसास्तु कर्मणां स्थितिस्तथैव यद्द्वयं,  
कषायतः प्रकुर्वते भवेऽङ्गिनः प्रतिक्षणम् ।  
इहा गुणा यदात्मनां न हानिमाश्रयन्त्यमी,  
रसैस्त्वन्तर्कैर्विना स्थिती रसानुगामिनी ॥१२॥

विचारयन्ति चेद्बुधा रसे स्थितौ च कारणं,  
न घातिकर्मणां स्थितौ रसे च दीर्घकालिके ।  
व्रते शमे च वारका शुभेऽन्यतीर्थिका ततो-  
ऽनयोः प्रदीर्घिका स्थितिर्मता बुधैः श्रुतोद्दुरैः ॥१३॥

एकशो विधाय पापमेत्यनन्तकायतां,  
महत्प्रदीर्घकालिकीं स्थितिं तनोति तत्तथा ।  
दृढं विपच्यते यतोऽहसां चयो न तामृते,  
अनादिकास्तु तन्वते मुहुर्मुहुस्तकां लघुम् ॥१४॥

चद्धमंह एत्यलं विपाकदानदक्षतां,  
स्थितेः क्षये परं द्विधाऽस्ति कर्मभोग्यमात्मनः ।  
प्रदेशतो विपाकतश्च न क्षयः प्रदेशतो,  
यथौषधेन हन्यते विपाक आमयाधिनाम् ॥१५॥

अतः कृतस्य कर्मणः क्षयो न जातु जायते,  
परः शतैरपीह कल्पकालसङ्गतैरपि ।  
प्रदेशमार्गमाश्रितं वचस्त्विदं बुधैर्मतं,  
गतस्पृहं तपस्तु तद्विपाकतोऽपि नाशयेत् ॥१६॥

यथा रसोज्झिताणवः शटन्ति शीघ्रमाश्रयान्,  
तथा विपाकशून्यतां गताः समेऽणवोऽहसाम् ।  
निकाचितानि कानिचिद् भवेयुरंहसां पुन-  
र्ब्रजानि तानि नाशयन्ति ये स्थिता महाव्रते ॥१७॥

यदाऽधबन्धान्न विभाय जन्तु-विपाककाले भयधारणात् किम् ।  
किमातुरोऽपध्यविधौ प्रसक्तो, वृद्धौ तु रोगस्य रवैररोगः ? ॥१८॥  
विभेति चेदाश्रवबन्धकाले, पापात्तदा नैव तकद्विदध्यात् ।  
स्वायत्तबन्धेन च जैनमार्गे, विबन्धके नास्ति फलोपभोगः ॥१९॥

यथा कषाया विविधा जनानां, स्थितौ रसे तुद्विधिधाः प्रकाराः ।  
कषायहीनाः स्थितिबन्धका नहि, रसस्तु तद्धानिभवोऽस्त्यसीमः ॥२०॥

निरुद्धयोगो भगवान्योगी, न बन्धकः सर्वनिमित्तशून्यः ।  
सैवेति मोक्षं प्रलयान् समस्त—कर्माणुसङ्घस्य विशुद्धरूपः ॥२१॥

अनादिकालीनचिरप्ररूढा—ऽदृष्टावलेर्नाश उदीर्यते यः ।

यथा स वीजाङ्कुरसन्ततेः स्यान्नाशस्तथाऽत्रापि निमित्तहानेः ॥२२॥

मीमांसका विश्वविधानशून्याः, सुवर्णयोगं प्रवदन्त्यनादिम् ।

मोक्षापलापे प्रवणास्ततस्तान्, प्रत्येष दृष्टान्त उदीरितः श्रुते ॥२३॥

यश्चित् कर्मानुभवः समन्ता—द्रुणावलेर्नोद्भव आत्मभूतेः ।

स पृथक्त्वन्धोदयजो न चाग्निः विशुद्धपूर्वस्य पुनः प्रबन्धः ॥२४॥

यथैक आहार उपैति भावं, सप्तप्रकारं रसमुख्यरूपैः ।

तथा गृहीतं व्रजतीह कर्म, सप्तप्रकारं समयेऽज्ञताद्यम् ॥२५॥

आत्मैपोऽनन्तकणशः प्रतिसमयमहो सूक्ष्मरूपावगाढान्,

गृह्णात्यंशान् समन्तान् परित उपधृतोऽनन्तवर्गैः कणैस्तु ।

यस्माज्ज्ञानादयोऽस्मिन्नमितपरिमितास्ते ऋते तान्न रोध्या,

जीवन्वाधारभूता मलततिरहिता निश्चल्या अष्टदेशाः ॥२६॥

आत्माऽस्त्यरूपो ह्यणवस्तु कर्मणां, तथाविधा नेति कथं तयोर्युतिः ? ।

न चिन्त्यमेतद्गुतिरत्र युग्मे, द्वयस्य धर्मादिषु सा यथा स्यात् ॥२७॥

स्थूलं शरीरं यदि जीवयोगि, प्रत्यक्षमेतर्हि कदाशयोऽन्यः ।

अनुग्रहे शक्तिभूतश्च निग्रहे, कर्माण्यतस्तानि रसादिमन्ति ॥२८॥

अज्ञानान्मतिविभ्रमाद् व्रतहतेः क्रोधादितो योजनात्,

हिंसादौघमञ्चयस्य मुचितेर्वन्धो न वार्यः कश्चित् ।

वृद्धत्वेऽधिगतेऽङ्गपीडनमलं बाल्येऽनुभूताद्धते-  
स्तद्वत्कर्मविपाकमेति विहिताऽवाधासमाप्तौ दृढम् ॥२९॥

प्राक् संसारे भवमनुसरता दुष्कृतं बद्धमल्पं,  
पाकस्तस्यानणुरिह भवति प्राप्तकालोऽसुमत्सु ।  
वीरे देवे मदवधविमति श्रोत्रपीडाकृतेयंद्  
बद्धं तीर्थङ्करभव उदितं नात्रकं नैव पापे ॥३०॥

जैनः सम्यग् जिनपतिगदितं बन्धतत्त्वं विजानन्,  
नित्यं चेतोऽघरहितजनतापादपीठे विदध्यात् ।  
साशङ्कानां भवति दुरितं निर्जरान्तं विवेकात्,  
सोऽमुत्र स्यादुषरि सुरवरै निश्चयाच्छुद्धलेश्य-  
श्रुत्वा तस्मादधिगतनृभवः शाश्वताऽऽनन्दमेता (लाभः) ॥३१॥

इति षोडशोऽध्यायः ।

। सप्तदशोऽध्यायः । ( निर्जराधिकारः )

जैनः स स्याद्धृतिधनिकवरः सार्व्विकेषु प्रधानः,  
संधत्ते यो निखिलभवगतं कर्मणां प्राज्य ( पूर्ण ) राज्यम् ।  
चेतो धत्ते निखिलकुवृजिनोद्घातहेतौ सुधर्मे,  
मन्ता यद्बद्धं वृजिनसुविलयः पाकतस्तद्वदेव,  
चीर्णात्तीव्रात्तपस इह कृताग्निर्जरायाः फलं तत् ॥३२॥

लग्नं जीवे पापमग्रे प्रभावा-दाहारादेः सर्वभेदेषु भावात् ।  
यावन्न स्यात्सर्वथैतस्य नाशो, मुक्तेराशा तावता नैव सिध्येत् ॥३२॥

यतो जातो व्याधिः कुपथचरणादेरनुपमो,  
 निरोधस्तत्त्यागाच्च च कुपथकृद् रोगरहितः ।  
 परं व्याधेर्नाशो विकृतिहरणे ये पदुतरा-  
 स्तदा जीवात्तद्वद् भवति विहतिः कर्मविततेः ॥३॥

मोक्षं न यः शिवमयं मनसाऽऽप्तुमिच्छेद्,  
 दुःखं क्षुदादिसहितं विविधं सहेत ।  
 सोऽधं क्षिणोति परमाश्रितमङ्गमार्ग-  
 स्तीव्रं करोत्यधमियं त्वपकामनाङ्का ॥४॥

सूत्रे यतोऽग्निपनादिकमाचरन्तोऽ-  
 धोगामिनोऽपि कथिताः प्रविराद्धभावाः ।  
 गार्हस्थ्यलीनमनसोऽपि विरक्तिकामा,  
 आराधकाः परभवे कथिता जिनेशैः ॥५॥

मुक्त्यर्थता यदि भवेच्छिवधामसिद्धयै,  
 कार्यं भवेद्भविजनैर्भृगुपातमुख्यम् ।  
 वादाश्च सन्ति सम आस्तिकतश्चिन्ता ये,  
 मुक्त्यर्थिनः ततः इमे शिवभाजनं स्युः ॥६॥

मुक्त्यर्थिनश्चरमवर्त्तगताः प्रसिद्धा,  
 वादान्विता अपि परे चरमावृताः स्युः ।  
 तयो जिनेन्द्रकथितं मनुते हि मोक्षं,  
 भव्यस्तदर्थनिपुणाश्च परत्र शुद्धाः ॥७॥

अकामनिर्जरावतां व्यथाऽमिता फलं लघु,  
 सकामनिर्जरे पुनर्महत्फलं व्यथाऽल्पिका ।

श्रुतादयो यथा शमे हि हेतवोऽनियन्त्रिता-  
स्तथानुकम्पकादयो भवेच्छमो नवा ततः ॥८॥

अकामनिर्जरां पृथग् जगाद बालतापना-  
च्छ्रुतं तदत्र कारणं बुधैः सुखेन गम्यते ।  
इहत्यभोगलालसा नराः प्रथमपङ्क्तिका,  
द्वितीयपङ्क्तिकाः पुनः सुरद्विभोगवाञ्छकाः ॥९॥

निर्जरा तपोबलं तपस्तु संवसाश्रिते,  
कुतीर्थिनां पुनः प्रदाय नाकितां परां, च्युते ।  
दुरन्तसंस्मृतिरभव्यसाधुता यथा ॥१०॥

जिनेन्द्रधर्म आप्यते मले घने क्षयं गते,  
तथापि नैव लभ्यते शमोऽङ्गिना विनिश्चयाद् ।  
भिनत्ति सप्तकं यदीह सङ्गतः कुले वरे,  
दर्शने विधातिनां तदा ध्रुवं शमं श्रयेत् ॥११॥

पृथक्त्वपल्यमानगा यदा ततः स्थितिः क्षये-  
दघस्य तद्विरोधिनस्तदा मुनेः पदार्चकः ।  
तदा हि श्रेणियुग्मयुग्मुनिबलाभ आप्यते,  
यदा च सङ्ख्यवार्धिमानगः क्षयो भवेत् स्थितेः ॥१२॥

बन्धः कर्मततेः सदातनभवश्चेन्नर्जराऽकामिका,  
स्यादुप्रा स समेति देशकरणं मुख्यं यथावृत्तिकम् ।  
अग्रे याति ततो विशालगुणभृद्भ्रूयो द्वितीयां कृतिं,  
जन्तुर्भाविशमस्तृतीयकरणं याति प्रशान्तान्तरः ॥१३॥

धिमौहमुख्यकर्मणां ततः प्रभृतिबन्धनं,  
 न कोटिकोटिसागरप्रमाणतोऽधिकं भवेत् ।  
 गते गुणेऽपि लङ्घनं न तस्य जातु जायते,  
 रसोऽधिकस्तु पाततः समुद्भवेद्गुणावृतेः ॥१४॥

यथा यथा गुणावृतेः क्षयोऽङ्घ्रिवीर्यवृद्धिज-  
 स्तथा तथा गुणावलेः समुद्भवो निर्गलः ।  
 परे परे गुणे यथा गुणावलेः समुद्भव-  
 स्तदा तदाऽघबन्धनं गुणप्रभावतः क्षयेत् ॥१५॥

कषायाणां नाशो यदि च शमनं स्थान (श्रेणी) प्रभवं,  
 तदा बन्धः सर्वो विलयति भवाब्धिप्रजननः ।  
 परं बध्नात्येषोऽविरतयुजि यत्न उदितः,  
 परं सा तं वेद्यं क्षिपति दुरितं प्राक् त्वतिघनम् ॥१६॥

यद्यप्येषा शुभगुणजननी निर्जरा पाप्मनां स्या-  
 न्नेवाम्नाता शिवपदपरमे निर्जरा पुण्यभागे ।  
 बन्धाभावो यदपि सुकुतेरात्मशुद्धयुद्भवोऽसौ,  
 शुद्धं बह्वं स्वकगुणनिरतं नैव कौसुम्भवसनम् ॥१७॥

समस्तकर्मनिर्जरा सदा जनुष्मतां भवे,  
 भवेन्नवा विपाकभाग् निर्जराविनाकृतः ।  
 देशतः परं सकाऽवशेषकर्मणां स्थितेः,  
 पुनश्च बन्धनं न तद् द्वयं शिवं गमे नरि (समस्तनिर्जरे) ॥१८॥

उपात्तकर्मजारणं तु निर्जरास्वभावजं,  
 नवीनकर्मबन्धने न जायते ततोऽन्तरम् ।



अतः समस्तकर्महानितो भवेद्रतार्थता,  
 विमोक्षतत्त्वसम्भवस्य नव्यबन्धविच्युतेः ॥११९॥  
 समस्तकर्मनाशान्मतं जिनेश्वरैः शिवं,  
 परं न तत्स्वतत्त्वतो निजान् गुणान् सनातनम् ।  
 दधात्यनन्तमव्ययान्, स्वरूपतः शिवं नु त-  
 जीवरूपमेव तत्कृतिस्तु निर्जराश्रिता ॥१२०॥  
 यथा हि निर्जरा शिवस्य साधनं कृतौ स्थितं,  
 तथैव बन्धनोद्धतिः परा शिवस्य साधिका ।  
 परं न बन्धनोद्धतिर्विनास्ति कर्मनिर्जरां,  
 परम्परा यतोऽनयोस्ततो द्वयं हि साधनम् ॥१२१॥  
 तपोऽघनिर्जराफलं द्विधा तपस्तु तत्पुनः,  
 स्वरूपतोऽन्यतीर्थिकैः कृतं समं तु बाह्यतः ।  
 विचार्यतेऽनुबन्धिता न चात्र बाह्यताश्रिते-  
 ऽनवद्यतेतराश्रिता शरीरतापनाद् द्वयोः ॥१२२॥  
 बाह्येऽस्मिन्नुदिता मिदो मुनिवरैः षट् तत्र मर्यादया,  
 तीर्थानां, क्रियतेऽनशनादिविरमो वीरस्य सच्छासने ।  
 षण्मासी प्रमिता, न चेद्भवति तां कर्तुं सहो मानवः,  
 स्यात्तपसः परिपारणेऽवमपरो भुङ्क्ते प्रकामं न वै ॥१२३॥  
 बह्वाशी न सहो भवेदवमतां कर्तुं तदा सङ्क्षिपेद्,  
 वृत्तिं, वर्जति तत्सहो न विकृतीस्तद्भावितश्चेन्नरः ।  
 कुर्यात् क्लेशभरं तनोर्मदहरं, चेद्भावितोऽसौ सुखैः,  
 नार्त्तं रौद्रसमञ्चितं न च भवेत्तन्वेन्द्रियाणां क्षतिः ॥१२४॥

कुर्यादिन्द्रियकोपनादिदमनं मोक्षाध्वहेतुं परं,  
 तत् षोढा तप उच्यते बहिरितं शास्त्रे पवित्रेऽनघम् ।  
 एवं पूर्वविधानमार्ग उदित उत्सर्गतः सत्तमै—  
 रन्त्यान्त्यादरणं परे पथि परं सेव्यं श्रुतोक्त्यादृतैः ॥२५॥

यद्वाऽव्ययार्थं प्रयतो नरः स्यात्, पापस्य रोषे विगमे च सक्तः ।  
 भवेत्तथा चेच्छुचिभावनो भवेत्, स चेन्द्रियादेर्दमनान्न चान्यतः ॥२६॥  
 सिद्धिस्तदीया तनुतापनादे—र्भवेद्विरामे विकृतेस्तु तत्पुनः ।  
 सङ्क्षेपणेऽसौ भविताऽटनादेः, कुर्याच्च तच्चेदवमोदरक्षमः ॥२७॥

कुर्यात्स एव मतिमानवमोदरागूं,  
 यः स्यात् क्षमोऽशनमुखोद्वमने समर्थः ।  
 सम्बद्धता यदि मता विधयाऽनयाऽपि,  
 क्षुण्णं न चैव जिनमार्गमुपाश्रितानाम् ॥२८॥

आन्तरे तपसि षड्विधेऽर्हतां, योगमुख्यजातमंह उज्झितुम् ।  
 शासने विधिः समुद्धृतो, न स, स्वप्नगोऽपि तीर्थिकेषु दृश्यते ॥२९॥  
 गवादिपोषणैः परेऽघञ्जन्यतां, वदन्ति तामुपोषणादिभिर्जिनाः ।  
 योग्यतां विनीतगां गृहेशि परे, जिनास्तु पापवर्जकाश्रिताम् ।  
 (गृहाश्रमित्वमेव बीजमुद्धृतौ, गुणैर्युतत्वमार्हताः सुकृत्यगैः) ॥३०॥  
 वधादिदेशिकाः श्रुतिस्मृतीः परे, शिवाध्ववाहा गमांस्तु पाठने ।  
 क्षितीश्वरोर्णं संश्रितं परे जगुः, जिनाः पदार्थपापनिश्चयादिचिन्तने ॥३१॥  
 त्यागमेकमेव जीवने जिना उपाधिमान्तरेतरं पुनस्यजौ ।  
 तदेतदान्तरं तपस्तु षड्विधं, सदाऽऽश्रितं जिनेश्वराध्वगामिसिः ॥३२॥

आश्रवाः समुत्थिता अधोदयात्, केचन क्षयमुखोद्भवा अपि ।  
संवराश्चरणमोहनाक्षजाः, बन्धनं शमादिमोहजं पुनः

कं नु भावमाश्रयेत्तपस्त्वदम् ॥३३॥

चरणमोहनाशतस्तपो ननु स्थायि यत् शिवे पदेऽघभावतः ।  
नोदितं ततोऽद आर्यसत्तमै-हेतुकार्यहानितः शिवाध्वनि ॥३४॥

जैनो मोक्षाध्वयायी न च भवरतिमान् चारके यद्वदाह्वयः,  
क्षिप्तो निस्सर्तुमिच्छेद्विचिधविधिपरस्तद्वदेषोऽपि नित्यम् ।  
कर्मान्दोर्भञ्जनाय सततमुदितधीः संवरे निर्जरायां,  
बुद्ध्वा मोक्षाप्तिबीजं सरति तप इदं निर्जरानन्यहेतुम् ॥३५॥

इति सप्तदशोऽध्यायः

। अष्टादशोऽध्यायः । ( मोक्षाधिकारः )

जैनो यः स्पृहयेन्ननु सदा मोक्षाय संवेगभाग्,  
निर्विण्णो भवचारकात् करुणया सिक्तो द्विधा दुःखिषु ।  
आस्तिक्यादिगुणान्वितः स्वरमणः शान्तास्पदं निस्तुषं,  
भक्त्यहो गुणकाङ्क्षिणां शिवकृते स्वर्गादितुच्छं फलम् ॥३॥

पर्यन्तभागे गदितोऽयम्राप्तिः, परं तदाप्तेर्न द्वि संश्रवाः किल ।  
तदाश्रिता नैव परेऽपि भावाः, सनात्तनो मोक्ष इतः शुभं न वै ॥३॥

अनन्तविज्ञानमनन्तदर्शनं, सातं ह्यनन्तं निजरूपजातम् ।  
अनन्तसम्यक्त्वमनन्यरक्तिं, समग्रशक्त्याह्वयमजं यजेत् सदा ॥३॥

न गर्भवासोद्भवमस्ति दुःखं, न जन्मभावोत्थममानरूपम् ।  
 व्याधिर्न शोको न च नैव वार्ध्यं, न चान्तकोऽस्मै प्रभवेत् कदापि ॥४॥  
 न चास्ति संसारभरेऽपि (त्र) किञ्चित्, स्थानं जनुर्मृत्युविहीनरूपम् ।  
 भयं च सर्वासुमताममूभ्यां, न वारणीयौ भवतोऽन्ययं चिना ॥५॥  
 अस्मिन् भवे नास्ति चतुर्गतिष्वपि, स्थितिर्भवेद्यत्र सदैकरूपिणी ।  
 पूर्णाञ्चनित्या रमणी स्वरूपे, सा सिद्धिभाजामपुनर्भवानाम् ॥६॥  
 अतीतकालेन शिवं गताः पुन-स्तथैव भाविन्यपि भव्यजीवाः ।  
 अनन्तमना न तथापि भव्यै-र्विनाकृतः स्याद्भव एव नूनम् ॥७॥  
 यथाऽन्त्यवाधेः पृषदुद्भूतौ न, क्षयो न चोन्त्वमपारभावात् ।  
 असङ्ख्यभावान्तरिता तु तत्र, भागो ह्यनन्तस्त्विह सर्वकाले ॥८॥  
 कल्पे प्रयात्येक उदस्तमृत्युः, शिवं तदा तेऽतिगता अनन्ताः ।  
 अनन्तविज्ञानवियुक्तिभागिभ-मुक्तिं गतानां मत्तमत्र जन्म ॥९॥

सञ्जायते जनिरमुत्र दधाति कर्म,

सत्तागंतं तदपि चाष्टविधानरूपम् ।

यस्यैकमस्ति न तु कर्म स, जन्मधारी,

स्पष्टोऽकृतागमभवः प्रबलो हि दोषः ॥१०॥

आकस्मिकी भवति चेज्जनिकर्मसत्ता,

निर्वाणमेव न भवेज्जनिकर्मभावान् ।

दानादियुक्ता निखिला हि धर्मा,

कर्मद्रुमाभ्वुदसमा न तु मुक्तिनिघ्नाः ॥११॥

मोक्षो न चैष भवगामिदशायुतश्चे-

जन्मादिदुःखनिरेष भवोऽन्यथा न ।

ज्ञानाद्यमोघगुणसङ्गतिरत्र नार्हा.

यत्रास्ति कर्म भवसन्ततिकार्यदक्षम् ॥१२

मुक्तानां नहि मोहनीयसदृशा दोषा भवेयुः क्षणं,

तन्नायुर्न च जन्मजातिसहितान्यंहांसि लेशादपि ।

तेषां चेद् भवकूपपातविषदो देयोऽञ्जलिर्नास्तिके,

यन्न्यायेन हि तेन सिध्यति वचो राद्धान्तशिष्टं क्वचित् ॥१३

सूर्यादयो भास्वरभावभाजो, यथाऽनपेक्षाः परकार्यभावे ।

मुक्ता अपि स्वात्मरमा न किञ्चित्, कदापि कार्यं परमुद्रहन्ति ॥१४

वस्त्वस्ति विश्वे त्रितयोन्मुखं य-जन्मस्थितिक्षीणदशानुयायि ।

ज्ञेयाद्यपेक्षया गुरुलघवादि-व्यपेक्षया वाऽव्ययमाश्रितेषु ॥१५॥

स्थिताः शिवे यद्यपि मुक्तिमाप्ता-स्तथापि मन्व्येषूपकारमन्व्यम् ।

वितन्वते यद्ब्रदिहेतिहासाः, पराक्रमन्ते परवीर्यवत्सु ॥१६॥

पदं न मुक्तेर्यदि चेन्न सम्भवि, मार्गं दिशेयुर्जिनपा नु कस्य ।

सञ्चालनं सूरिवरा अधीति, श्रीवाचकाः साधवः साधनं तु ॥१७॥

यदाऽव्ययं नैव पदं भवेत्तदा, धर्मक्रिया नैव फलाय योग्या ।

यतो दिवौकःप्रभृतिर्न नित्यं, शस्या न विद्वद्भिरधोमुखा श्रीः ॥१८॥

परैः कृताऽतुल्यसुखा सुसम्पत्, न तोषदा वीर्ययुजां नराणाम् ।

संसारचक्रे निखिलैऽप्यसूनां, विचेतनार्थप्रभवा सुखश्रीः ॥१९॥

स्वाश्रितेषु रमणं शिवाश्रिते-र्ज्ञानदर्शनमुखेषु वस्तुषु ।

सर्वकालभाविषु वरेषु तु, धर्मिणां परं धृतेः पदं नहि ॥२०॥

रूपिणामपि न काचिदाहतिः, सूक्ष्मताधरेषु तेजसामिव ।

मुक्तिमाश्रितेष्वमूर्त्तता गुणान्, स्थानमप्यमितजीवसंश्रितम् ॥२१॥

यथाऽग्निधूमादिषु पूर्वयोगा-द्रतिस्तथैषामपयोगयोगान् ।  
धर्माद्यभावात् परतो न लोकाद्, मुक्तास्ततोऽप्रे स्मरतु स्वलीनान् ॥२२॥

यथोपनेत्राद्विपुलं समीक्षते, सदोषदृष्टिः पुरुषस्तथाऽत्र ।  
अचेतनेभ्यः सुखसम्पदिद्धा, निरङ्कदृष्ट्या तुलितं शिवे सुखम् ॥२३॥

आत्मैव कर्म कलयेदणुसंहतत्वा-द्यत्रास्ति नैव कलनाऽणुसमूहजाता ।  
नित्यं शिवं शिवपदं कलुषादिहीनं,

मुक्तेः पदं ननु निरञ्जनमीहनीयम् ॥२४॥

प्रयात्मदेशं निखिलार्थवित्त्वं, परं न चैकार्थगतो विभिन्नः ।  
कस्यापि जन्तोरुपयोजनादर-स्ततोऽखिलात्माऽखिलवस्तुवेत्ता ॥२५॥

अक्षणोर्यथा भिन्नतमो न चैवो-पयोग उक्तो विगुणात्मनोरपि ।  
तथा समस्तार्थविदां क्षणे क्षणे-ऽभेदो भवेज्ज्ञानदृशोः सदैव ॥२६॥

प्राक्कैवलान् स्यादुपयोगयुग्मं, मिश्रोऽस्ति भावो मनसश्च वेगः ।  
शिवे न तावात्मस्वरूपभावाद्, भवेन्न बाधा क्षणबोधदृष्टयोः ॥२७॥

भिन्नेऽथ कालेऽप्युपयोजनं चे-न्नासौ प्रभावः परभावजातः ।  
जीवस्वभावोऽत्र तथाविधाने, हेतुर्न चैवं शिवरूपबाधः ॥२८॥

न जन्म तत्रास्ति ततो न काय-स्ततश्च संयोगवियोगजन्यम् ।  
दुःखं न सौख्यं न निजात्मरूप-सुखोपभोगैकवसुः परात्मा ॥२९॥

शिवं स्वरूपात्मकमेव तच्चा-न्नोत्पाद्यभाविर्भवति स्वरूपात् ।  
न तत्र यत्नः पुरुषार्थभावात्, समग्रकर्मप्रलयः ततः सः ॥३०॥

बन्धाभावो यदि च सुगुणतो निर्जरा चेत् समस्ता,

श्रेण्याद्याप्तेः प्रवरगुणगणोल्लासिवीर्यप्रभावान् ।

नव्यानां चेद् भवति न युतता कोऽत्र मोक्षे विलम्ब—

स्तत्प्राज्ञानां शिवपथचरणे शस्त एवोद्यमोऽत्र ॥३१॥

हितावगूढा हतकर्मशात्रवा—प्राप्तस्वधर्माः शिवधामसङ्गताः ।

भवन्ति संसारभृतां सुमङ्गला, अर्थाह्वयस्तत्र सुमङ्गलस्य वै ॥३२॥

स्वयं भवेद्यो भयलेशवर्जितो, भयं परेषां क्षपितुं क्षमः पुनः ।

शरण्यमेषोऽत्र शिवं गतास्ततः, सर्वाघभीतेर्व्यतीताः शरण्यम् ॥३३॥

लोकोत्तमत्त्वं गुणराशिलभ्यं, निष्पक्षकेषु प्रवरात्मभावात् ।

सदातना ऊनविपर्ययोज्जिता,

आप्ता गुणा येन कथं तथा ते ( तदाश्रयाः ) ॥३४॥

प्राप्त्यै शिवस्याऽलमुदासभावो, रत्नत्रयाराधनसम्प्रयुक्तः ।

नाग्न्यं न वेषो न विशुद्धजाति—वंशः कुलं नो भरतादिजन्म ॥३५॥

यथा गुडस्यापगताश्रयस्य, पूर्वाश्रया स्याद्विविधाऽसमाऽऽकृतिः ।

शिवं गतानां चरमाङ्गतुल्या—ऽऽकृतिः परं पूरणतोऽवमा स्यात् ॥३६॥

ज्ञाने सदा दर्शनसंयुते परे, प्रयोगवन्तः सुखसम्पदाढ्याः ।

सदैकरूपाः स्मृतिजापचिन्ता—पूजापदार्हा भविनां तु सिद्धाः ॥३७॥

जैनः स एष परमार्थतया शिवैषी,

मोक्षस्य मार्गमनिशं पुरतो जनानाम् ।

वक्ति प्ररूढरतिको मुनिमार्गमर्थं,

शेषं त्वनर्थमहितं दृढमार्गधारी

॥३८॥

अष्टादशोऽध्यायः ।

। एकोनविंशोऽध्यायः । ( अहिंसाव्रताधिकारः )

जैनो मन्यत आस्तिकेषु परमो नैवाघमुक्तिर्नृणां,

पूज्याराध्यपदालिलीनमनसो ज्ञानाच्च तत्त्वाबलेः ।

शुद्धं तन्मन उज्जतीह दुरितं ज्ञानं तथा तत्फलं,

धर्मो हि प्रथमो मतः स विबुधैर्यः स्याच्छुभाचारवान् ॥१॥

वृन्दे सोऽधिपतिर्भवेद्य उदित-स्वाचारमग्नो भवेत् ,

सर्वज्ञो विगताघसन्ततिमलश्चारित्रमन्त्यं दधत् ।

स्यातं रूपमलङ्घयत् सुविहिताचारं कषायोज्झितं,

प्राप्त्यै तादृशमीश्वरं जनिरियं मे धन्यतामाश्रिता ॥२॥

अभ्यासयत्नोभयसाध्यमार्यै- राख्याय्यनुष्ठानमुदितिप्रतिष्ठम् ।

कार्ये समस्ते द्विविधो भवेत्तत् , सिद्धस्तथा साधकभाववर्ती ॥३॥

सर्वज्ञा जितरागमुख्यदुरितास्त्यक्ताऽशुभध्यायिता,

आचारेषु निरङ्कचारुचरणास्तत्सिद्धतामाश्रिताः ।

ये तु स्युः सततं चरित्ररमणाः कर्मापहारेप्सवः ,

किञ्चिच्चित्तमवाध्यकर्मविहिताद्वाध्यं धरन्तः परे ॥४॥

परैस्तीर्थैर्देवा अभिमततमाः स्वर्गशिवदा-

स्तथा ये चोपास्यापदमनुगता गुरुपदगाः ।

न केषाञ्चित्तेषां दुरितरुधिपरावृत्तिरणुरपि,

तथापि प्राबल्याज्ज ( प्यर्हा वृत्तिर्ज ) ननिचयगता-

जैनकृतीनाम् ॥५॥

जीवानां हननं मृषोक्तिरपरैर्दत्तं न यत्तद्ग्रहो-

ऽग्रहार्थग्रहणं च पापसचिवास्यागस्त्वमीषां वृषः ।



एवं सत्यपि ( वस्तु ) चिन्तनपरास्तेषां वचो मन्वते,  
मिथ्या यत्र परीक्षकेषु लभते ख्यातिं व्यलीकोक्तिमान् ॥६॥

आद्ये तत्त्व ( धर्म ) तथा मते वधयमे नोक्तं परैः किञ्चन,  
तादृग्वाक्यमुदारभावभवनं नैवार्हिताः पालकाः ।  
नोक्तान्येव वधस्य शुद्धविरतौ सत्साधनानि श्रुते,  
मोक्षादिर्न फलं मतं वरतमाऽर्हिसादृतानां क्वचित् ॥७॥

जीवानां हनने सदैव निरतास्ते धिक्कृता नैव तै-  
र्नैवैषां दुरितार्द्रचित्तवचसां प्रेत्याऽशुभोक्ता गतिः ।  
संसारे सरणं भयङ्करतरं दुःखौघसंदीपनाद्,  
दिष्टं जीववधावलीढकृतिभिः शास्त्रे स्वकीये क्वचित् ( नहि ) ॥८॥

स्वरूपं जीवानां विदितममलं नैव कुमतै-  
र्यतः प्रोक्तं भिन्नं तदिह भवभृत्सु प्रभुपदे ।  
ततो भाव्यं तैः स्नाक् त्रितयदलवाग्भिरनिशं,  
भवेत्तत्त्वं भिन्नं किमुत नहि संभिन्नपदगात् ॥९॥

रारट्यतेऽशेषकुतीर्थिकैरिदं, हेयो वधः प्राणभृतां प्रकामम् ।  
परं यथा नाऽस्य फलादिवाच-स्तथैव भेदोदितयोऽपि नैव ॥१०॥  
गतीन्द्रियाद्या जिनपस्य शासने, भेदाः प्रगीता न तथा परस्मिन् ।  
प्रत्यक्षतन्वादिपरिणतीनां, क्षित्यादिषु प्रेक्षणतोऽसवस्ते ॥११॥  
ये स्थावराणां पृथिवीमुखानां, जीवत्वमाहुर्न विमुक्तबोधाः ।  
ते निष्कराशिं प्रविमुच्य शुद्धा, भवन्ति कार्षापणदानदक्षाः ॥१२॥  
यो जीवराशिः स्थिरताश्रिताना-मनन्तभागेऽस्य परोऽस्ति राशिः ।  
अन्योऽन्यगाहस्य परे न सत्त्वं, भवन्ति तत्तेऽनिधनाः कथं स्युः ॥१३॥

सत्यं गृहस्थैः कृषिमुख्यरक्तै-र्वधो न चैषां परिवर्जितुमलम् ।  
 तथापि किं दोषकरैरदौष्ट्यं, वक्तुं नु शक्यं शुभवुद्धिमद्धिः ॥१४॥  
 षट्कायगं ये परिवर्जयन्ति, वधं ब्रजेयुर्मुनिभावमुग्रम् ।  
 गृहाङ्गनाद्रव्यशरीरमौढ्यं, त्यजन्ति मोक्षाध्वगमैकबुद्धयः ॥१५॥  
 महाव्रतं प्रोक्तमिदं त्वमीषां, त्रिधा त्रिधा कालमशेषमूढम् ।  
 षट्कायिकानां वधमंह आढ्यं, त्यजन्ति यावज्जीवमुद्धताघाः ॥१६॥

नालम्भविष्णव इमां निखिलाङ्गिहिंसां,

हातुं न ते शुभहृदः प्रतिजानते ताम् ।

शक्यं न यन् प्रतिपदं पचनादिसक्ते-

र्मिथ्याव्रतं च नहि ते प्रतिजानते वै ॥१७॥

वधं ते त्रसानां विकल्पान्निरागो-गतं युक्तमुद्धाय सार्द्रास्त्यजेयुः ।  
 परं भावनां ते सदा धारयेयुः, समाङ्गिश्रिते घात आत्मा मतान् ॥१८॥  
 गार्हःश्रमाश्रित्य सदा विहिंस्युः, क्षित्यादिकान् स्थावरभावमागतान् ।  
 षट्कायरक्षोद्यतचेतसोऽमी, नानर्थकं स्थावरगं च हन्युः ॥१९॥

एतेऽणुव्रतधारका यदि परं स्युः साधुभावोद्यता,

आरम्भादि विहाय संश्रितकुलाः कुर्युर्दशैकाञ्चिताः ।

शास्त्रोक्ताः प्रतिमा यदा स्थिरहृदो गृह्णन्ति सत्साधुता-

मन्ये तद्रहिताः पुनर्मुनिपदं शीघ्रं ग्रहीतुमलाः ॥२०॥

नन्वेकत्र विशेषणं भवतु वो हिंसादिपापोऽङ्गितौ,

शास्त्रानामणु वा महन्मुनिवरे सार्थक्यमेवेदृशे ।

सत्यं तद् गृहिणां न सर्वनियमाङ्गीकार आवश्यकः,

साधूनां निखिलास्त्रिधा त्रिविधया त्रैकालिकास्ते यमाः ॥२१॥

अन्यच्चातिचरेद् व्रतं मुनिवरो ह्येकं तदा सर्वगो-

ऽतिचारो न परेषु शीलनिचयः स्युः सर्वदा सर्वथा ।

तद्योग्यं गृहिसाधुगं सुपुरुषैर्युग्मं विशेषान्वितं,

याऽपेक्षा श्रुतधारिभिर्नियमिता तां वेत्ति तात्पर्यवित् ॥२२॥

न सर्वतः पापविवर्जनं मतं महाव्रतं किन्तु परापि सत्क्रिया ।

यतोऽभ्युपेत्यैतदुवाच साधुर्विहारमहं ननु योजयिष्ये ॥२३॥

शय्या भूमौ नियत उपधिलुञ्चनं केशतत्या,

वैयावृत्त्यं सकलमुनिगतं सर्वदा पाठयत्नः ।

आचार्येषु प्रथितगुणगणेष्वर्पणीयः स्व आत्मा,

धार्यः सर्वो मुनिगण उदयी मोक्षमार्गे सहायः ॥२४॥

गृहस्थानां कश्चिन्न च परिचयो याचनमृते,

यतः सेव्यास्ते स्युर्दहननिचयं यद्वदितरे ।

सदाचारा रक्ष्याः शिवपदकृते पञ्च विधिना,

न काप्यहं स स्यात् प्रमदसहितः शास्तृकथिते ॥२५॥

ज्ञातं स्नुषाया मनसि प्रधार्यं, पैशाचिकज्ञातयुतं मुनीन्द्रः ।

सदा भवेत् पाठविधौ प्रवृत्तः, कथानके सत्पुरुषाबलेश्च ॥२६॥

यथा नृपः स्मात् प्रथमं प्रजाया, हितैषितागूर्मुनिराडपीह ।

षट्कायराशेः प्रयतो हितेषु, लोकोत्तराचाररहस्यमेतत् ॥२७॥

नैवाऽस्य शत्रुर्न च मित्रमस्ति, समश्च भावस्तदिवाहृतेषु ।

जगज्जनस्तस्य हिताप्तिपात्रं, मानेऽपमानेऽपि समश्च स स्यात् ॥२८॥

असंयमाद्यं विधिना प्रजह्या-दाशातनान्तं मुनिरुग्रवीर्यः ।

संलेखनाद्यं च मृतेः समोपे, शिवैककाङ्क्षः कुरुतेऽप्रमत्तः ॥२९॥

प्राणातिपाताद्विरतिः श्रुतोक्ता, भावी बधो नैव च जीवतत्त्वे ।  
भाधान्वितेषु प्रलयोऽत्र दृश्य-स्तद्युक्तमेतद्धयभिधानमस्य ॥३०॥

अतः प्रयुक्तं श्रुतवारिराशौ, शुद्धेः पदं प्राणवधानुसृत्या ।  
नो चेत्समग्रेऽपि समानभावे जीवे हते स्यात् कथमंहसां भिदा ? ॥३१॥

पुण्यानां निचयः क्षयोपशमिताऽनन्ता च चेदात्मनि,  
स्याद्दृष्टिः करणस्य सन्ततिगता स्पर्शादिकं संश्रिता ।  
तन्नाशे सकलं बलं विलयितं तज्जीवगं हन्तृभि-  
रेवं च गृहिणां त्रसेषु विरतिः शोभास्पदं गीयते ॥३२॥

श्लाघायां ननु जङ्गमेषु विरतेः स्यात् स्थावराणां बधे,  
साधूनामनुमोदना भयवती त्यागस्त्वमीषां यतः ।  
सर्वस्थावरजङ्गमाङ्गिविषयो ( हनने ) यावद्भवं सर्वथा,  
स्याच्चैषाऽनुमतिस्ततश्च विरतेर्भङ्गोऽतिदुःखावहः ॥३३॥

श्लाघाः किं त्रसराशिसङ्गतबधं स्वीयेन तन्त्रेण ते,  
प्रत्याचख्युरुताऽनगारसमीपे द्वेषाऽपि नार्हं त्विदम् ।  
यस्मात् स्याद् व्रतधारणं गुरुमुखान्नैव स्वयं साधनं,  
तत्र स्यादनुमोदना स्थिरबधे दुष्टा गुरूणामपि ॥३४॥

सत्यं चेद् गुरवो दिशेयुरखिलं घातं प्रतिज्ञोचितं,  
नो प्राक् तत्प्रथमात् परं यदि तके प्राहुः पुरस्तस्य चेत् ।  
सागं स्थावरजीवगे प्रहनने स्युस्ते तदा दोषिता,  
आदावस्य समर्थने न शकितस्तत्कर्तुमल्पोद्यमः ॥३५॥

तर्त्तं स्थावरहिंसनेऽसुनियमं कर्तुं गतोत्साहकं,  
 दृष्ट्वा जङ्गमजीवनाशविषयां दक्षुः प्रतिक्रान्तां पराम् ।  
 पुत्राणां हनने नृपः प्रयतते षण्णां लघुन्याससि,  
 श्रेष्ठयेकं तनुजं धरन्न भवति द्विष्टोऽपरेषूच्यमान् ॥३६॥  
 प्रज्जतां यतिनां कुलं प्रज्जहतां दोषो न किं क्लेशज-  
 स्तस्येत्थं लपतो भवेद्रणपतेर्हत्या समा मोहिता ।  
 यद्वावाक्चनमेव तद्विधिकृतं हानं न सङ्क्लेशिता,  
 ना मत्सेप्सितवस्तुदाननिपुणाः प्राज्ञा भवेयुर्जने ॥३७॥  
 प्राप्तो दीक्षां निवृत्तिपदकरीं सद्गुरुणां प्रसादात्,  
 त्यक्त्वा हिंसां सकलतनुभृतां याति देशान्तराणि ।  
 नद्योऽनेकाः स्वपरविषयगा उत्तरेऽस प्रचण्डा,  
 इत्यादीनि हननविस्तेकाधिकानि न किं स्युः ॥३८॥  
 सत्यं हिंसां सकलतनुभृतां त्यक्तवान् प्रज्जन् सन्,  
 तत्रोक्ते द्वे मुनिपतिमहितैः कारणे कर्मबन्धे ।  
 रागो द्विट् वा नहि भवति मुनिः संयमी तद्विलिप्तो,  
 यद्वत् सिध्यन् हृदमुक्त्वमयित्तो नाघलेशेन लिप्तः ॥३९॥  
 जैनः स स्यात् प्रथिततममिदं रोचयेत् सद्ब्रतं यो,  
 धन्यः कुर्याद्विगततरतिको वर्जनं घातनायाः ।  
 सत्यं यद्वत् प्रतनुबलभृज्जायते मल्लयोधी,  
 यः स्यान्नित्यं पटुतरकरणोऽभ्यासमेषोऽपि तद्वत् ॥४०॥

इत्येकोनविंशः अध्यायः ॥

। त्रिंशोऽध्यायः । ( सत्यव्रताधिकारः )

द्वितीये व्रते योऽभिसन्धत्त आप्तै-स्त्यागं सृषावादसत्कं प्रगीतम् ।  
 जैनत्वयुक्तो मनुते मुनीशं, यः स्यात् सदा तद्भरणेऽप्रमत्तः ॥१॥

यदत्र लोकाः प्रवर्तन्ति सत्यं, निरूपणीयं, तदिदं न चारु ।  
 त्रैलोक्यबोधोद्गुर आह विश्वे, कथं समग्रं विदितं प्रतिक्षणम् ॥२॥

वाच्यं तदेवात्र यदेव सत्या-ञ्चितं न सत्याञ्चितमुच्यते खलु ।  
 एवं व्रतं चेन्न वरं यदेवं, न निर्धनो वाच्य इहामरेशः ॥३॥

सत्यामृषालक्षणविप्रमुक्ता, भाषा सदा विज्ञवरैः प्रयुक्ता ।  
 लोकप्रवृत्तं व्यवहारमाप्य, कथं तदेतद् व्रतभृत् प्रवक्ति ॥४॥

सृषावादयुक्तं वचो वर्जनीयं-मिहेति व्रते प्राहुरत्युग्रबोधाः ।  
 विरुद्धां प्रतीतिं विदध्याद्वचो य-द्वच्यं तदेतन्नहि शुद्धचेतसा ॥५॥

अतत्त्वं तत्त्वं यो निगदति परान् बोधविमुख-  
 स्तदाऽसौ मिथ्यात्वी भवति नियतानन्तभविकः ।  
 सृषावादोऽप्येवंविध इति पृथक्त्वं किमु तयो-  
 नं सर्वोऽस्मान् सदृग् भवति विरतस्तत्कथमिदम् । ॥६॥

उपादेयमर्थं वरे मोक्षमार्गे, वदेद् यस्तकं हेयतारूपवन्तम् ।  
 हेयं तथा वक्ति पुरः परेषा-मर्थं ह्युपादेयतयाऽऽप्तमार्गे ॥७॥

प्रत्याख्येया सृषोक्तिर्भवति जनहृदि बोधध्यान्यं चया सा,  
 प्रोक्तं तस्मान्मुनिपतिभिरिदं सद् द्वितीयं तु ।  
 एवं शुद्धं वचस्तु प्ररहितमणुशो लोकमिथ्याप्रकारै-  
 निःशेषे द्रव्यभागे रागरोषप्रयुक्तम् ॥८॥

चतुर्विधं गीयत एतदाप्तैः, सल्लुप्त्यसद्वादनतो द्वयं भवेत् ।  
 द्वयं तु गर्हाऽर्थपिधानतस्तथा, यथायथं तद्वचवहारमार्गे ॥११॥  
 तत्त्वस्य गानेऽपि चतुर्विधं तद्, हेतुः फलं चास्य सुमार्गलोपः ।  
 गीता ततः सत्यतया गिरा सा, याऽऽराधनीति प्रतिबुद्धमार्गैः ॥१२॥  
 लोके यथाऽनुद्वत आह सूर्यं, समुद्वतं ह्यस्तमितं त्वस्तमेतम् ।  
 गवादिवस्त्वाश्रितमन्यथार्थं गुणान्वितस्यापि तथैव गर्हा ॥१३॥  
 आराधनापक्षमुपेत्य योक्ता, जीवादयः सन्ति न चैव लोके ।  
 असङ्ख्यमाना भुवि लोकभागा, सतामप्रभ्राजनमार्षलुप्त्यै ॥१४॥  
 सद्दृष्टयो ये वितथोक्तिशून्या—स्तथ्योक्तिशून्या अपि शुद्धदृष्टयः ।  
 या गीः समाराधनमार्गरूपा, न लेशतस्तत्र विरुद्धवादः ॥१५॥  
 शस्यौघवज्जीवदयाऽत्र मुख्या, व्रतानि शेषाणि वृतेः समानि ।  
 तद्घातकाले ह्यपवादभाङ्गि, मृगमादिरक्षार्थमतो मृषोदितिः ॥१६॥  
 कृत्वा निवृत्तिं प्रथमाघधाम्न—च्छद्वास्थभावाच्च भवेद् व्यथाऽस्याः ।  
 तां शोधयेन्नैव मृषोक्तिमान् ना, त्याज्या ध्रुवं सा वृजिनोघभीतैः ॥१७॥  
 वधादयः कर्तृविवाधकाः परं, गणस्य बाधां तनुते मृषोक्तिः ।  
 भ्रुवन्ति विज्ञा व्यवहारजातं, सत्यप्रतिहं प्रकृते विवादे ॥१८॥  
 एकत्र सर्वाणि भवेयुरंहः—स्थानानि, पक्षे पर उक्तिरन्या ।  
 तयोर्मृषोक्तावधिकाऽघताति—र्यतो न तद्वाङ् व्यवहर्तुमर्हः ॥१९॥  
 जिनेन्द्रसूत्राद्विषरीतवादी, भजेदनन्तानि जर्नुषि नित्यम् ।  
 बोधिर्भवेदस्य यतः सुदुर्लभः, परानृतोक्तौ तु विकल्पधाम ॥२०॥

अन्तर्मुहूर्त्ताद्भवतीहं मुक्ति-र्मिथ्यादृशां यद्यपि शुद्धमार्गान् ।  
 उत्सूत्रवाचां तु स एव दुर्लभो, भवेऽत्र तद्वद् च भवान्तरेष्वपि ॥१९॥  
 अतीतसङ्ख्याः परतीर्थिका जने, श्रुते तु सप्त श्रुतमार्गवाधकाः ।  
 प्रोक्ता यतः स्युर्गृहभेदिनो जनाः, प्रचण्डदस्युभ्य उदारचण्डाः ॥२०॥  
 गोशालको यद्यपि मृत्युकाले, सम्यक्त्वमाप्तस्तदपि प्रयाता ।  
 भवाननन्तान् जिनवीरवाचो-ऽन्यथाकृतौ सन्ततमाप्तमोदः ॥२१॥  
 उत्सूत्रवाचो न नराः पराक्या-स्तत्त्वेऽपि यन्नैव तदुक्तिमाश्रिताः ।  
 श्रुतोक्तिबाह्या इति ते न जैना, अव्यक्तताह्या इति शास्त्रकाराः ॥२२॥  
 यत्र पृथक्त्वे न जिनेशमार्गाद्, वित्ता जनेषु व्यवहारिकेषु ।  
 तत्राऽन्ययूथीयवदेव तस्मै, कृते कृतं कल्प्यत आर्हतानाम् ॥२३॥  
 जनो भवेद्दुष्पमयाऽर्हदुक्त-मार्गावबोधी सुरुचिश्रितश्च ।  
 अल्पः, प्रभूताश्च भवेयुरर्ह-दुक्तेतिमत्या विपरीतवृत्ताः ॥२४॥  
 यथा ह्यशक्तो निखिलाङ्गिहिंसा-विवर्जनेऽसौ त्रसघातवर्जी ।  
 तथाऽत्र संसारगतो न सर्वा-नृतोक्तिहानौ प्रभुतापदं स्यात् ॥२५॥  
 स्थूरानृतोक्तेर्विरतः स जह्यात्, कन्यापशुक्षित्यनृतानि नित्यम् ।  
 लोके यथाऽसौ भवति प्रतीतो, न स्यान्मृषावादपरः पुरुषः ॥२६॥  
 जनेऽपराधस्य विनिन्दितो यथा, कर्त्ताधिकस्तत्र भवन् हि साक्षी ।  
 सच्चिन्त्य न स्यात् प्रतिभूस्तथात्वे, न्यासे न लुभ्येच परेण दत्ते ॥२७॥  
 विवर्जयन्नेवमसत्यमुग्रं, क्रमेण सर्वानृतवर्जनाय ।  
 भवेःसमर्थो विदधाति दक्षतां, लघौ कृतोऽभ्यास उदारभावे ॥२८॥



ज्ञेया जिनाः सुगुरवो विविधाश्च धर्मै-  
 भन्वैर्जिनेशगदिताऽऽगमशुद्धवाण्या ।  
 चेत्तां करोति विपरीतपदार्थनिष्ठां,  
 कोऽन्यो भवेत् सुकृतितामपरो हि वैरी ॥२९॥  
 त्यक्तं गृहं धनयुतं निजका जनाश्च,  
 दीक्षा धृता गुरुजनः परिचारितश्च ।  
 तप्तं तप उदितमोहरजो विधूतं,  
 कृत्वा पुरो जिनपतेर्वचनानि चित्ते ॥३०॥  
 चेत्तानि लोकवचनैर्न हृदि ध्रियन्ते,  
 लोकानुसारकृतये निजमानसाऽऽस्थाम् ।  
 त्यक्त्वाऽर्हदागमगतां त्रिविधेन वृत्ति-  
 र्हाहा हताश ! तटमाप्य पुनर्निमग्नः ॥३१॥  
 दुर्वारजन्मजलधौ शिवमार्गदायि,  
 जन्माऽऽश्रितो यदि तनोषि कुकर्मनाशम् ।  
 मार्गे जिनेशगदिते हृदयं समेति,  
 भ्रान्तः सुभाग्य उपयाति सुवर्त्म वक्तुः ॥३२॥  
 यद्येकमेव जनमानयतीह मार्गं,  
 दत्तोऽखिलेऽपि पटहो ह्यमारेः ।  
 लुप्तवाऽर्हदागमघचो भववारिराशौ,  
 स्वाऽन्यान् जनान् निविशतो भविता गतिः का ॥३३॥  
 लोकोपकारकरणैकनिबद्धकक्षा,  
 मोक्षप्रवीणमतयोऽङ्गमुखं वितेनुः ।

शास्त्रं विबुध्यं तदपि वितथोक्तलीना-

मन्धानुकार उदितेऽर्थकरे मणौ हा ! ॥३४॥

यक्त्वा राज्यं राष्ट्रकोशादि दीप्तं, हत्वा मोहं निष्कषायं प्रयातः ।

कैवल्यं सन् देशयामास तीर्थं, तल्लुम्पन् हा [ भवगतिरमणो ]

निर्धनो देवतुष्टौ ॥३५॥

एवं सत्ययमं सुधर्मपदगं मत्वा सदा तन्मना,

यो जैनः स भवेद्भवेच्च मुनिषु प्राप्तप्रमोदोदयः ।

तद्वत्सु प्रभुतापदेषु निहताघेषु प्रकृष्टां स्तुतिं,

सर्वेषु स्वजनेषु मुत्कलमना यो वर्णयेत् सर्वदा ॥३६॥

इति विंशोऽध्यायः ॥

। एकविंशोऽध्यायः । ( अस्तेयव्रताधिकारः )

जैनोऽसौ मनुते तृतीययमने त्यागं परं दुष्करं,

यत्स्यादर्पणमन्तरार्थधरणं तस्याहृदुकत्याश्रितम् ।

षेत्द् गृह्यत आत्मलाभरसिकैर्दत्तं तदीशैर्हृदा,

न स्याद्दोषभरस्ततोऽतिबहुलो वर्ज्यं ततो धार्मिकैः ॥१॥

धर्मं त्याज्यतया मतं परमतैः सर्वं तथाप्येतर्क-

विप्रेणाहृतकादि नोदितमिदं सौस्थ्यं न तस्येक्ष्यते ।

यद् व्यवहारपरायणेन गदितं चेद् गृह्यते सार्धकं,

चौरोऽसाविति नो कथेत्तृणमुखेऽदत्ते गृहीते जनः ॥२॥

प्राह्ये च धार्येऽपि भवेददत्ता-दानं तदीशेन यदा न दत्तम् ।

हावलेर्गृह्यत उद्धृतं न, तृणाद्यापि लेखकृते ह्यदत्तम् ॥३॥

तिलापहाराय सुतः प्रवृत्त-श्चकार चौर्यं नृपदण्डयोग्यम् ।  
स्मृत्वा स्ववृत्तं जननीविकल्पतं, स्तनस्य मातुः परिकर्तनं यतः ॥४॥

समुत्सृष्टं स्वाम्यं स्वधनजनगतं सर्वविधया,  
गुरोः पार्श्वे दीक्षां यदि च चरितुं स्वीयकथनम् ।  
गृहीता यावत्तदपरजनगतं जीवनकृते,  
भवेद्याच्यं सर्वं यदि च भवतीहार्पितभुजः ॥५॥

अतोऽर्हिसां धर्मे मुनिपतिरिहोक्त्वा वृत्तिकृते,  
जगौ साधोर्भिक्षाचरणविधिगं वाक्यनिचयम् ।  
परैस्तीर्थ्यैस्त्विष्टं सकलस्वदनं स्वीययमने,  
यतः प्रोक्तं प्राणावनकरणतोऽघं नहि भवेत् ॥६॥

भवेद् गृहस्थेषु परं मुनीनां, भक्तादि-याञ्चार्थगतौ विमानम् ।  
तथाप्यदत्ते च परिग्रहेऽपि, व्रतोद्यतानां नहि दुष्करं भवेत् ॥७॥  
आश्रयाशनवसनपात्रगं, न केवलं मुनिस्त्यजेदनर्पितम् ।  
अर्पितेऽपि धनिना तदिच्छया, भोग एव यतिनां व्रते हितः ॥८॥

यत्र नास्ति धनिनः क्वचित् पदे, सत्त्वमाश्रितावनाय तु ।  
योग्यमेव तदपि याचितं भवेदवग्रहग्रहणमित्युदीर्य च ॥९॥  
जिनेन्द्रशासने मताश्चतुर्विधाः, समर्पकाः  
धनी भवी जिनो गुरुश्चतुर्विधः । ततश्च तेषु याचना ॥१०॥

अन्तरायहानितो भवेत्तु लाभ आत्मन-  
स्ततस्तदर्पणाद्विना ग्रहे तु लाभबाधनम् ।  
परस्य सत्कमीप्स्यते विना व्रतस्य साधनं,  
तदापि लाभबाधनं भवान्तरेषु लाभहन् ॥११॥

यदपि साधनमिष्यत आर्हतात्, तदपि संयमपोषणकार्यतः ।  
 गृहीतमाध्यणु तद् भवेत्, कुलगणाश्रितमुज्झितमाश्रयैः ॥१२॥  
 तनुमनोवचनानि परिग्रहो, गुरुपदेषु समर्पयतो न हि ।  
 अननुमत्य गुरून् स्फुटमादरात्, कृतिरदत्तपरिग्रहसङ्गकृत् ॥१३॥  
 अनुदिनं तत आदित आर्हता, मुनिजनाः सततं नितरांश्रिताः ।  
 गणिपदे बहुवेदविधिं व्यधु-र्भवति चैवमदत्तसमुज्जनम् ॥१४॥  
 सामिता तिरश्चि यावदात्मजीवनं भवे-

न्नरस्य षोडशादिका प्रस् पितुस्तु लौकिकी

(ऽम्बयायुते च वप्तरि) ।

मतेत आरतः श्रुते मुदा हि शिष्यचोरिका,  
 मुसंयमार्पणं न तत्र रक्षणं तथाविधेः ॥१५॥

याचित्वाऽऽहृतिवस्त्रपात्रनिचयं साधुर्न विज्ञापये-

दाचार्यप्रमुखं स्वलाभरतिकस्तत्तद्ग्रहायार्थनात् ।

श्रेष्ठोऽसौ न मतः शिवाङ्गमने यत् सा महारोधिका ॥१६॥

श्रासोच्छ्वासोऽपि साधोर्न भवति गणिनामाज्ञया वर्जितो नु,

का वार्त्ताऽन्यस्य करणे चरणगतविधौ तस्य यन्न प्रभुत्वम् ।

कुत्राऽप्यर्थे यतोऽसौ न धरति तनुकं नैव गृह्णात्यदत्तं,

दुःशक्यं चेत्तदेतद् जिनमुनिविधयः सर्व एवविधा वै ॥१७॥

मुष्णाति धाटी विजने धनेशान्, मुष्णन्ति चौराश्छलमाप्य लोकान् ।

विमुष्य लोकान् छलशक्तिहीनाः, सर्व मदीयं कथयन्ति विप्राः ॥१८॥

न चोपकाराय जनस्य चौर्यं, यतो भयात्तस्य भवत्यतन्द्रः ।

अनर्थकृन्नैव परार्थकारी, तथाऽत्र मुष्णन् परकीयमर्थम् ॥१९॥

राज्ञोऽपि देशेषु परेषु सत्ता-कृते समित्यादिकृतिर्न युक्ता ।  
 चौर्यैः कृतेऽन्योक्तिविरोधरोधौ, न्यायादपेतौ किमुत प्रशंसा ॥२७॥  
 मुग्धान् प्रतार्यार्थक्षयं प्रतन्वन् , एतत् सहस्रैर्गुणितं प्रदाता ।  
 भवे परस्मिन् भुवनेश इत्यपि, वदन्नहा ! किं जनतारिताभाक् ॥२८॥  
 कार्यं निजैः श्राद्धमवश्यमार्यैः , परेतमातापितृपुत्रमुख्यैः ।  
 इत्थं वदन्तो नहि दग्धवृक्षं, निषिच्य लोकान् फलभाजनं व्यधुः ॥२९॥  
 मत्वा पापं चौर्यमाचर्य भूर्खाः , पातं श्रभ्रे निश्चितं  
 लम्भितारः ( कुर्वते ते ) ।

चेद्धर्मेति प्रोच्य मुष्णन्ति मुग्धान्, काऽमुत्र स्याद्गुतिस्तादृशानाम् ॥३०॥  
 ये स्वं निगद्य परमेशतयाऽवतीर्णं,  
 भक्ताज्जनाद् द्रविणधान्यवराङ्गनानाम् ।  
 आदाय विष्णुवदिहाऽधमकार्यवाहा,  
 हा हा ! स्वभक्तसहिताः कुगतौ कथं स्युः ॥३१॥

भक्तान् मृतान् परगतौ सुखसाधनानि,  
 लेखं विलिख्य परमेश्वरतोऽर्थयामि ।  
 उक्त्वा हरन्ति धनसञ्चयमाश्रितेभ्यः ,  
 केऽन्ये मलिम्लुच इहात्र इमेभ्य आत्थ (विधर्मवन्तः) ॥३२॥

एवंविधेषु कुमतेषु पटञ्चरत्वं, दृष्ट्वा श्रयेद् व्रतपरान् गुरुदेवधर्मान्  
 जैनः परत्र सुगतेर्नियमाद्धि पात्रं, यस्माद्विशुद्धमतयः  
 सुरसिद्धसौख्याः ॥३३॥

यद्यपि शुद्धं धर्मं मत्वा, तद्वन्तं समुपास्य सुभक्त्या ।  
 गच्छति दिवमुदितात् शुभपुण्यात्, किमुताणुव्रतधरणे लीनः ॥३४॥

शुद्धां यो विदधाति संव्यवहृतिं तस्यैव धर्मो वरः,  
पूजायामित उक्त एष शुचितां भावाधिकारे सदा ।  
शुद्धिं सङ्गत एष एव मुनिभिर्धर्माधिकारी मतो,  
जैनोऽतो भवतीह सद्द्व्यवहृतौ रक्तः शिवेऽसुर्यतः ॥२८॥

कलामधिकां व्यवहारमार्गाद्, गृह्णाति जैनो न परस्य पार्श्वान् ।  
कलार्थिनोऽन्यस्य न दुर्दशायां, घृणा भवेत् किन्तु परो हि तोषः ॥२९॥  
द्रव्यादिनाशे जनिते कुवृष्ट्या-दिभिर्न लाभं प्रबलं प्रतीच्छेत् ।  
भवेत् प्रशंसा जनिते ह्युपद्रवे, पापं च तस्या अपि घोरदुःखम् ॥३०॥  
प्रयोजयेत् स्तेनविधौ न चौरान्, आनीतमर्थं न च तैः समर्धम् ।  
ज्ञात्वाऽऽददीतालपधनेन नैव, समानरूपं न दधीत वस्तु ॥३१॥  
प्रजाभिषिक्तो हितकृत्प्रजायां, नृपस्तनोतीह सुनीतिमर्हाम् ।  
व्यतिक्रमेन्नैव जिनेन्द्रधर्मं, ज्ञात्वा सुनीतिप्रवरं स जैनः ॥३२॥  
मानं तुलां नैव धरेद् विहीना-धिकां यदेतद् व्यवहारि चौर्यम् ।  
समाचारन् सद्द्व्यवहारमेन-मुपार्जितार्थेन सुपात्रपोषी ॥३३॥  
न चैष धर्मार्थमुपार्जयेद्धनं, चेत्तर्हि धर्मार्थमघानि सृजेत् ।  
मृत्योर्विभीतो वृजिनाप्तिवर्जी, भवेत् सदा न्यायपरः स जैनः ॥३४॥

कर्तारं प्रति गच्छतीह दुरितं नाकर्तृकं कर्म यत्,  
सत्यप्येवमसौ सदा विहरति प्राप्याऽऽर्हतं शासनम् ।  
न स्यात्तस्य विगर्हणं नयपथोल्लङ्घान् परब्राह्मणे,  
धर्मो येन भवेत् सुदुर्लभतरो जैनो रतः स्यान्नये ॥३५॥  
अन्यायागतमर्थमर्पयति सोऽर्थेशान् नयेऽसुर्यकः,  
स्याच्चैत्यस्य विधौ क्षमो जिनपतेरर्चां विधातुं यतः ।

सङ्घस्याग्रत उच्यते विधिपदेऽर्थस्यास्य शुद्धिः कृता,  
तत्तत्स्वामिसमर्पणाद्भवतु मे मत्स्वार्षणात् सत्फलम् ॥३६॥

अन्यायोपगतं धनं न यमिनोऽर्थाय व्ययाय क्षमं,  
यच्चौर्यागतगोमयेन विहितं भोज्यं परां विकृतिम् ।  
गत्वा चौर्यमतिं चकार मुनिपे हारादिराशेः स्फुटां,  
वान्तेऽस्मिन् प्रतिसञ्जहार वणिजं तं तन्नयं साधयेन् ॥३७॥

जैनो यद्यपि साधनं विमनुते सांसारिकीं सत्क्रियां,  
सल्लोकानुगतश्च नीतिसहितां द्रव्यस्य सिद्धौ तकाम् ।  
तत्त्वेनायमुदाहृतिप्रचयतो द्रव्यागमं बुध्यते  
लामस्य प्रतिबन्धके विलयिते जैनः परोऽसौ मतः ॥३८॥

इत्येकविंशोऽध्यायः ।

। द्वाविंशोऽध्यायः । ( ब्रह्मव्रताधिकारः )

मतं ब्रह्मचर्यं समैस्तीर्थनाथैः, सदा मूलभूतं सुधर्मोद्दराणाम् ।  
शिवाप्तिसुवृक्षस्य तज्जैनवर्यं-स्तुकीतैतद्दरणोद्यतं च प्रकामं ॥१॥

जायन्तेऽसुभृतामसङ्ख्यविकलाक्षणांमेया व्यथा,  
गर्भोद्भूतिभृतां नृणां नवशती बाध्येत सञ्ज्ञापरैः ।  
लक्षणां विषयेऽसया नरभवे दुर्धार्यमेकं व्रतं,  
तत्सङ्घप्रतिमाश्रितेऽपि कथितं यावद्भवं धारणम् ॥२॥

देवाः स्वनायकयुताः प्रणमन्ति नित्यं,  
वैमानिका भवननाथसुवर्णसङ्घाः ।  
ये दुष्करं व्रतमिदं शिवसाधनोत्का,  
नित्यं सुचेतस इह प्रविधारयन्ति ॥३॥

श्रीमज्जिनेन्द्रविततो दृढ एष पन्थाः,  
शुद्धागमेन यशसां पदमानीतश्च ।  
विद्वद्वरैर्द्वयमयोऽत्र पुनश्चतुर्थे-  
ऽन्योऽध्वा मतोऽयमपवादपथस्वरूपः ॥४॥

मोक्षाध्वयायिजनताविदितं समस्त-  
जैनागमैः सततवारितमेतदंहः ।  
रागद्विषालिमृत एतदुदीर्यते न,  
मोक्षाध्वयानपरमारिसमौ यतस्तौ (च तौ स्तः) ॥५॥

वेदत्रयं सकलजातिगतिश्रितानां संसारिणामिह परं नरजातिसंस्थः ।  
शक्नोति रोद्धुमलमेनमुदित्वरश्रीराप्तागमोदितमरं व्रतमादधीत ॥६॥

कस्याश्चिन्न विवेकसम्पदमला तत्पूर्विका च क्रिया,  
कस्याश्चिन्न विचारवर्तनगतं सम्पत्ततेरान्तरम् ।  
नृत्वे ह्येव भवेन्मतेरनु पुनश्चेष्टा विचित्रास्ततो,  
ब्रह्म स्यान्नरजन्मसु न तु पुनः शेषेऽङ्गिसार्थे क्वचित् ॥७॥

मोक्षो यद्यपि लभ्यते व्रतधरैराप्तागमोदीरितै-  
स्तत्रापि प्रशमैकहेतुरमलं ब्रह्मैव सत्कारणम् ।  
यत्तिष्ठन्नरजन्मधारणपरो मुक्तिं न चैवाश्नुते,  
कामोद्रेकपरस्तदत्र न मतं सिद्धं द्वितीयं पदम् ॥८॥



संसर्गतोऽत्र वनिताजनसम्भवानु,  
 शेषाघसङ्गतिपदानि न दुर्लभानि ।  
 पापप्रचारणपदं प्रतिबुध्य तत्तत्,  
 त्यागो जिनेश्वरमते प्रथमो मतोऽस्ति ॥१९॥

मैथुनं भवति तत् त्रिधा त्रिधा मनोवचस्तनुभिराप्तसङ्गमे ।  
 यत्कृतं स्वयमपि च कारितं शस्तमेतदपरं त्रिधा पुनः ॥१९॥  
 यद्यपि पुनरिदं त्रिधा भवेत् मानुषामरपशुप्रभेदतः ।  
 वर्गणाधिकारतः पुनर्द्विधा वैक्रियं परमुदारकायजम् ॥१९॥

भेदा अष्टादशामी प्रवरवृजिनदास्तेन तावन्त आप्तै-  
 र्भेदा अब्रह्मजाताः श्रुतततितनने स्पष्टमुक्ता मुनीनाम् ।  
 भेदास्तावन्त एव प्रवरमुनिवरैर्ब्रह्मचर्ये हि प्रोक्ता,  
 आदेया धर्मधुर्यैर्यदि शिवगमनं प्रेषितं स्यान्निरागः ॥१९॥

स्त्रीणां कृते जगति देशधरेषु पूर्व-  
 सङ्ख्यातिगा जनविनाशकरा महान्तः ।  
 यद्विग्रहास्तदवबुध्य नरः सुखार्थी,  
 कुर्यात् सदा विरमणं परदारसङ्गात् ॥१९॥

विद्येश्वरोऽथ वचनातिगकीर्तिपात्रं,  
 सानिध्यसम्पदधिको नियमादृतोऽपि ।  
 सैन्यं प्रचण्डबलवत् सततं दधानो,  
 हा ! रावणः क्षयमितः परदारक्तेः ॥१९॥

भ्रेष्ठ्यासीद् दृढशीलमानसधरो राज्ञ्या कृतान् सोढवान्,  
 उपसर्गान् विविधान् सुदर्शन इति प्रौढेन नाम्ना पुरा ।

यद् दृष्ट्वा नृप आश्रितः मुनिसमं तं क्षामयित्वा भृशं,  
जाता चाऽमरसंसदस्य मुखरा गाने व्रतस्य स्थितेः ॥१५॥

यद्यपि प्रतिव्रतं मुनीश्वरैस्तु भावनाः,  
पञ्च पञ्च कीर्तिताः स्थिरत्वसाधनाय ताः ।  
दुराचरं मतं त्विदं जिनेशशासनाधिपै-  
स्ततोऽधिका मता नवैव वृत्तयोऽत्र वाङ्मये ॥१६॥

व्रतेषु शेषेषु विबाधनोत्थितौ, यथा मताः साधुपदैकभावनैः ।  
प्रोच्याऽत्र तावत्य उदित्वरो नहि, वेदो यथा स्यान्न हि वृत्तयस्तथा ॥१७॥

नैकत्रवासो ललनाजनेन, नाऽस्याः पुरो वा कथयेत् कथां न ।  
नासीत साधुस्तक्यैक आसने, विलोकनीयानि न चेन्द्रियाणि ॥१८॥

कुड्यान्तरस्थो न भवेत्तु तस्याः, स्मरेच्च नैवाग्ररतिक्रियायाः ।  
उन्मादकारीणि न चाऽनुवीत, बह्वाशनो नैव भवेच्च साधुः ॥१९॥

उदीरिते वेद इमा न किन्तु, प्रागेव रक्षाकरणे समर्थाः ।  
ता वृत्तयो यत्प्रभवे कणानां, क्षेत्रस्य शिष्टा वृतिराप्तमुख्यैः ॥२०॥

मुनीश्वराः पञ्चमहाः कीर्तिं सदा, शिवाप्तिकामा निरघां वहन्ति ।  
तथाऽप्यनन्यं जगुराप्तपादाः, सद्ब्रह्मचर्यं वहनीयमग्न्यम् ॥२१॥

स्थितो जिनेनोदितसाधुमार्गे, तपःप्रभावात् शमिताश्च घोराः ।  
तथापि योषेःपुरवाप पातं, धर्तार एतस्य सुदुष्करक्रियाः ॥२२॥

गुरोः कुले वास उदीर्यते ज्ञैः, सद्ब्रह्मचर्यं मुनिमार्गलीनैः ।  
साधोः समग्रा मुनिमार्गचर्या, क्षान्त्यादिधर्मे दशसङ्ख्यमाने ॥२३॥

स उत्तरत्वेन मतं तु धर्मे, गुणोऽयमुक्तो मुनिमूलमार्गे ।  
तथा च तत्त्वेन विरक्तताया, मूलस्य रक्षाकरणाय तत्तु ॥२४॥

निवृत्तिरूपाणि महाव्रतानि, ततो मिथुनाद्विरतिर्न्यगादि  
 ब्रह्मार्थकत्वे गुणताऽऽत्मतत्त्वे, न तत्प्रतिज्ञा न भवं च यावन् ॥२५  
 हिंसादिवच्चेदमघस्य धाम, लोके प्रतीतं मिथुनं ततोऽस्मान् ।  
 प्रसिद्धरूपा विरतिर्जनेषु, लोकोत्तरे चाध्वनिः सुष्ठु गीता ॥२६  
 मानुष्यकं ब्रह्म समाचरन्तो, गवाश्वगं तत्तु विहेडयन्ति ।  
 तल्लोकवृत्तेर्विहितं न तत्त्वाद्, वधादसूनां विनिवृत्त्यभावात् ॥२७  
 ये ब्रह्मचर्यात् परिभ्रष्टिमाप्तः, सद्ब्रह्मचर्यान् यतिनः पदेषु ।  
 स्वीयेषु भ्रष्टाः परिपातयन्ति, प्रेत्यापि तेषां न वृषाप्तिरर्हा ॥२८  
 अमैथुनाः सन्ति दिवौक आद्याः ( सुधाशनाद्याः ),

परं न तेषां वृषलाभ उक्तः ।

भवस्वभावाद्विरतिर्न तेषां, तस्या अभावे न च संवृतत्वम् ॥२९  
 कृतेरभावे यदि स्यात्तु संवरो, व्यङ्गेन्द्रियाणां सविशेषतः स्यात् ।  
 एकेन्द्रियाः सूक्ष्मतरा न कश्चि-न्निघ्नन्ति ते नैव परैश्च हिंस्याः ॥३०  
 प्रतिक्षणं स्युः परिणामभेदाः, स्थासुव्रते स्यादुररीकृते तु ।  
 विना प्रतिज्ञां करणिर्न चोक्तं, प्रामाणिकत्वेन लिखेत्कदाचित् ॥३१  
 ननु व्रताऽजीववधाद्विरक्ते-र्गतार्थमेतत्कथमुच्यते वै ।  
 यतोऽङ्गिनां स्थावरजङ्गमानां, वधाद्विना नैव भवेत्तु मैथुनम् ॥३२  
 सत्यं जिनानां पृथगेतदस्ति, न मध्यमानां जडताभृतां पुन  
 राद्यन्ततीर्थं यतिनां विभिन्नम् ॥३३

गच्छत्सु घातं न ऋजुः प्रयोगः, कायेन वाचा मनसा च कश्चित् ।  
 न चात्र वीक्ष्यन्त उपद्रुताङ्गा-स्तेनेदमुक्तं पृथगेव विज्ञैः ॥३४॥

परिग्रहः स्याल्ललनाङ्गसङ्गो, स्वीये पराक्वेऽपि समानमेतत् ।  
 ततः श्रुते तद्ब्रतपाठ एवं, विभिन्न उक्तो मुनिभिर्द्वयोस्तु ।  
 भवेद्विरक्तिर्यस्तिनां वहिर्द्धा-दानाद् द्वयोश्चात्र समागमः कृतः ॥३५॥  
 त्रिधा त्रिधा यतिनामिदं पुनः, श्राद्धास्तु विविधैरभिग्रहैः ।  
 अणुव्रतेऽत्रास्त्यतिचारभावना द्विधैकधाश्रित्य धुरंधुरोदिताः ॥३६॥

जैनः सम्यग् विशदमनसा संस्तुवीताप्तवर्गं,  
 यावज्जीवं धरति शिवदं ब्रह्मचर्यं परांश्च ।  
 श्राद्धान् कांश्चिद् ब्रतरतिमनसः शक्तितस्तद्ब्रतश्च,  
 संसाराव्धौ जनुरिदमनघं दुर्लभं प्राप्तुमेतन् ॥३७॥

इति द्वाविंशोऽध्यायः ।

१ त्रयोविंशोऽध्यायः । ( अपरिग्रहब्रताधिकारः )

जैनः स एव मनुते गतकिञ्चनं यो,  
 मोक्षाध्वसाधनपटुं निजमुक्तिसिद्धये  
 ( रागद्विषादिकृतमेतदपूर्वजालम् )

यस्मिन्नरेश्वरसुरेश्वरसन्ततिः स्यात्,  
 प्राप्तावतारमृतिसङ्कलिताऽघपूर्णा ॥३१॥

अन्ये ग्रहाः परिमिताभ्रविचारिणः स्युः,  
 कालं चरन्ति निजराशिगतास्तु तं तम् ।

बक्रां गतिं क्वचिदमी दधते स्वराशौ,  
 किन्त्वेप सर्वविषमो ग्रह उग्ररूपः ॥३२॥

प्रेत्य प्रहास्ते न तु सार्द्धसंधाः, न गर्भगानां प्रचरन्ति सार्धम् ।  
 स्वस्थैव ते तन्वत आधिजातं, कदापि सम्पत्तिमतुल्यरूपाम् ॥३॥  
 अयं तु सर्वासु चरन् दशामु, किम्पाकवत् स्याच्च मुखे सुखाय ।  
 अनन्तदुःस्वार्पणतत्परोऽन्त्ये, परो न सर्वज्ञमृतेऽस्ति(स्य)वे (भे)त्ता ॥  
 अनादिकालीनसमस्तजीव-राशिस्थ आध्येकपदं नराणाम् ।  
 एकादशं स्थानमितोऽपि साधुः, प्रत्येति तस्मादपि मूलमाद्यम् ॥५॥  
 अभव्यजीवाः परिपाल्य शुद्धं, चारित्रमग्न्यं सुभलैर्ययाऽऽह्वयम् ।  
 पुनः पुनर्भ्रान्तिमनन्तकालां, सदा धरन्तीह परिग्रहेण ॥६॥  
 सदा ग्रहं विष्ट उदित्वरं न, नरः प्रयातीह सदा ग्रहं त्वमुम् ।  
 स्यादात्मतन्त्रोऽपि गतात्मतन्त्रो, वेत्त्यात्मतत्त्वं विदितात्मतत्त्वः ॥  
 लोकोत्तरेऽयं त्रिविधे सचित्ते-ऽचित्ते च मिश्रे द्रविणे प्रगीतः ।  
 भावे च तत्त्वं कथितं जिनेशैः, मूर्च्छालव्योङ्गं द्रविणं किलास्य ॥८॥  
 अशोकवृक्षादिमहर्द्धिमत्त्वं, परःशतानां यतिनां प्रभुत्वे ।  
 अनन्यरूपा बहवोऽतिशेषाः, निस्सङ्गचक्रयेष तथाऽपि गीतः ॥९॥  
 अतः स्वकीयाननगारिणो न, हठात् क्रियां कारयतीह सूरिः ।  
 पते मदीया इति वक्ति नैष, परिग्रहप्राप्तिभङ्गाकुलत्वात् ॥१०॥  
 आदेशदाने यतिनां तदीयां, याच्वामधिप्राप्य न चैत्स षिड्गः ।  
 आज्ञापयितव्यपदं न तेषां, परिग्रहान्तःकृतिता च नैवम् ॥११॥  
 साधवो विदधति प्रभून् प्रति, मार्गणं प्रतिक्रियं न तद्धठात् ।  
 यद् विदन्ति तेन भाविनीं, व्यथां ततो मुनीशवाचया प्रवर्त्तनम् ॥१२॥  
 प्रविब्रजन् श्रीजिनराजपार्श्वे, यदात्मनाऽऽख्याति भविष्यदिच्छाम् ।  
 तदापि साहाऽत्र न विघ्नकार-स्त्वया विधेयस्त्व सौख्यवृत्तिः ॥१३॥

मर्थपापप्रतिषेधकारणं, महाव्रतोच्चारतदर्हशिक्षणम् ।  
 सूत्रार्थदानं शिवमार्गवार्ता, परिग्रहित्वं नैकतमेष्वमीषु ॥१४॥  
 स्थानेषु धर्मस्य ममत्वभावं, धरन्नपि स्थान्ममताप्रसङ्गी ।  
 परिग्रही यन्नहि धर्मधाम, प्रमादपोषाय जिनैः प्रगीतम् ॥१५॥  
 कुलीनता बुद्धिरनुत्तमा यदि, बलं च बाल्लभ्यकमग्न्यमाप्तम् ।  
 पराभिभावाय यदि प्रयुङ्क्ते, तान्येव तस्य प्रभवन्त्यघाय ॥१६॥  
 गृहीतिराऽऽदावनगारिणां या—ऽऽहारोपधेःस्वीयशिवाप्तिसिद्धयै ।  
 परिग्रहो नैष, यतो ग्रहो न, प्रयुक्त एकः परिणा सहोक्तः ॥१७॥  
 पराणि पापप्रवणानि यानि, धामानि नो तान्युपसर्गवन्ति ।  
 ततोऽपवादीयपदं विरुद्धे. नाशोऽपि नैवात्र परेः परत्वे ॥१८॥  
 एवं जिनादेर्बहुमानवृत्त्या, स्मृत्वा च तेषामसमोपकारिताम् ।  
 आराधकोऽर्चादिकपूजनाद्य—मर्चामुखस्यादरभृद्विदध्यात् ॥१९॥  
 न तत्र तस्याघपदं परत्र, चेद्यं न दोषश्च गुणोत्तमानाम् ।  
 देवेशचीर्णां प्रतिमार्हदर्चा, निषेधयन्तो किमघप्रधानः ? ॥२०॥  
 श्रद्धस्य धर्मोऽस्थिरजन्तुरक्षा, सदा प्रवृत्तः क्षितिमुख्यनाशे ।  
 पूजाकृतौ योग्यपदानुसारा—दर्हद्गुणेष्वेव भवेन्निमग्नः ॥२१॥  
 यथा त्रसानां हननान्निवृत्तो, मद्ये च मांसे च सदैव भीतः ।  
 यथा तथा नो भवतीह मैथुने—ऽधिकेऽपि मानुष्यवधाघलेपे ॥२२॥  
 नान्नानभावो न च निर्दयत्वं, गुणैकरागः प्रभुपादयोः पुनः ।  
 न चेन्मुनीशादिनतिः शिवाय, तन् कर्मबन्धस्य यतः प्रशंसा ॥२३॥

नेर्यापथो बन्ध उदस्य क्षीण-कषायितां सा च न दीर्घकाला ।  
 विहाय सार्वज्ञ्यधरं ततोऽमी, सप्ताष्टबन्धा नियमाद्भवावलौ ॥२१॥  
 मतं न निर्वासस उद्यमाह्य, शिवाय योपक्रिययोपयोगि ।  
 सत्संयमे स्यादुपकारकं त-ल्लिङ्गाच्च धर्माच्च बहिर्भूतास्ततः ॥२५॥  
 न भावलिङ्गं नियतं तदेषां, नाग्न्येऽभिनिवेशश्च मते ह्यमीषाम् ।  
 ततश्च कैवल्ययुतां शिवाप्तिं, निषेधयन्तीह दिगम्बराः स्त्रियाम् ॥२६॥  
 नार्या यतः स्युः शिवसाधनक्षमा, विहाय वासांसि तदीयधर्मे ।  
 न चाङ्गनानां गतकीवरत्वं, न तैर्जनेषु प्रसृतैस्त्रि योगिनी ॥२७॥  
 सत्साधनानामुपकारकर्तृता-मुदस्यता तेन निराकृताः समम् ।  
 ईर्यादिका, येन न ता भवन्ति, विनोपकर्तृन् प्रयतात्मनामपि ॥२८॥  
 गृह्यन्यलिङ्गेषु शिवाप्तिभावो, माधुकरी या च मुनीशचर्या ।  
 तथा जिनार्चा नयनादियुक्ति - न्यषेधयेत् सर्वमिदं विबुद्धिः ॥२९॥  
 ये लुम्पकाः कुर्वत ऊननाम्ना, तपो यथोक्तोपकृतीः प्रतीय ।  
 दयामुखास्ते वधमङ्गिनां यतो, जिनान् विहायास्त्यवमो न तासु ॥३०॥  
 अणुव्रतेऽस्याऽऽद्रियते स्वकेच्छा, मानाधिकस्य विरतिं ग्रहस्य ।  
 इच्छा यतः प्राप्तधनानुयाता, सदा न सेत्यस्य मतं व्रतत्वम् ॥३१॥  
 ग्रहेऽप्यमुष्याव्रत आचरेन्न, क्षेत्रादिभेदेषु परिग्रहेषु ।  
 अन्यान्ययोगक्रयप्रकारान्, स्तुत्यः स एवाणुधरोऽपि सद्भिः ॥३२॥  
 वदन्ति केचिज्जठरादिपूर्ते - रावश्यकोऽर्थस्तत आदरार्थः ।  
 मिथ्या, यतः सन्ति जना अतृप्ताः, समृद्धिमत्स्वीश्वरनिर्जरेषु न  
 ( न्तोऽमरनायकास्तथा ) ॥३३॥

अन्यानि पापानि समाचरन्तः, प्रवृत्तयोगास्तदुपाददानाः ।  
 गृहीतमर्थं मनसीहयित्वा, पुरश्च पश्चाच्च वृथाचचित्तः (चेताः) ॥३४॥  
 रौद्रं ध्यानं लीनताभाग्धनेषु, धत्तेऽक्षाणां पुष्टयेऽर्थं प्ररक्षन् ।  
 मृत्वा याति तादृशः कुत्सितायां, तिर्यग्जातौ लोभरक्षापरायाम् ॥३५॥

जीवो ह्येकः सकलभवगता एति तास्ता व्यथा नु  
 सङ्गाल्लोके स्वजनरहितस्तासु तासु प्रदिक्षु ।  
 आत्तः सङ्गः स्वजनविधये नैव ( ते ) भोगकाले,  
 दुःखं लात्वा ( परवशगता ) नैव कुर्वन्ति भागम् ॥३६॥

जैनोऽसौ यः सदा स्याद्गतधनकनके रक्तचेता मुनीशे,  
 दानार्हं सङ्गतं सत्कुरुत उदितभा गेहकार्थं निरीहः ।  
 शस्तेऽसौ तोषमेतं कुमरपदगतं त्यक्तराज्यार्हमानं,  
 सन्तुष्टः सर्वदाऽसौ जिनपदरमणो मोक्षकामो महात्मा ॥३७॥

इति त्रयोविंशोऽध्यायः ।

। चतुर्विंशोऽध्यायः । ( जिनविम्बाधिकारः ) .

जैनोऽसौ जिनराजिपादकमले शृङ्गोपमानश्ररेत्,  
 धत्ते ध्यानमनारतं प्रभुपदोर्मोक्षाप्तये भक्तितः ।  
 लोकेऽसौ खलु दुर्लभो भविजनाम्भोजप्रबोधे रवि-  
 र्यत्सङ्गादपरेऽपि भव्यनिवहाः स्युर्धर्मसिद्धयै क्षमाः ॥३८॥

श्रुतिदिनं प्रग आदरतः पठे—च्छुचिमानास्तनुवाच्छुचितान्वितः ।  
 यदि परं मनसा शयने स्थितः, परविधिश्च परिष्कृततां गतः ॥३९॥



भवति नैव विधिं चरतां नृणां, श्रुतगताविधिजातमघं पुनः ।  
यदि च कष्टतमा तनुजास्थिति-र्नहि तदाऽविधिरास्पदमंहसाम् ॥३॥

सा मङ्गलं प्रविदधातु जिनालिरग्न्धं,  
स्वर्गापवर्गसुखदानपरा जनानाम् ।  
या दुष्टकर्मकलिलावलितः परस्ता-  
द्यस्याः परा न शिवगा न च पूज्यपादा ॥४॥

गर्भावतारसमये जननीं प्रसुप्तां,  
याऽदर्शयत् सकलजन्मगताङ्गधात्रीम् ।  
चक्रयङ्कितादधिकदीप्तिधरां चतुर्भिः,  
स्वप्नालिमुद्गुरवृषा दशाभश्च युक्ताम् ॥५॥

जिनवरा जितरागमदाः सदा, भविजनान् मुकृतालिपरोद्यतान् ।  
दुरितकर्मभरात् सुगमाध्वना, विदधतु प्रवरोद्यमशालिनः ॥६॥

अतिप्रभाते जनताहृदब्जे, माङ्गल्यसौख्यैकधनप्रकाशम् ।  
समग्रघस्रं गतविघ्नराजि, कर्तारमाप्तं सुखदं धरेद्वै ॥७॥

त्रिलोकनाथंस्तत आप्तबुद्ध्या, हृदब्जकोशे धरति प्रगेऽयम् ।  
परो न तेभ्यो जगदर्थकारी, स्वर्गापवर्गप्रद एव नास्ति ॥८॥

मुखं प्रगे पश्यति सज्जनः सदा, ससन्ततेरादृतनीतिरीतेः ।  
असङ्ख्यकालं प्रभुता जिनस्य, विचिन्त्य वक्त्राब्जमुषस्य वेशे  
( पश्यामि मुखाब्जमस्य ) ॥९॥

शास्त्रे यद्यपि सर्ववस्तुविषयं न्यासे चतुष्कं मतं,  
भावोऽर्थाकर उच्यतेऽर्हति परं पूज्याः समेऽमी यतः ।

नाम्नि श्रीमति संस्थिता श्रुतमता सञ्ज्ञाऽऽहता नोऽपरे,  
 तद्वन्तः प्रतिमाः सुरासुरनरैः पूज्या द्वितीये मताः ॥१०॥

विंशत्या वरसाधनैर्जिनपदं यैर्बद्धमर्वाग्भवे,  
 ते द्रव्ये न तु तत्रयं विरहितं पूज्यत्वबुद्ध्याऽन्यवत् ।  
 सिद्धाद्येषु चतुर्षु भावगतयेऽवातीर्यतेऽर्हत्पदं,  
 सर्वाः पूज्यतमा नृणामधिगता निक्षेपसिद्धा विधाः । युग्मम् ॥११॥

अन्ये यद्यपि सम्भवेयुरखिला निक्षेपसत्का जिने,  
 शास्त्रोक्ता विधयः परं न तु पदं तेषां व्यवच्छेदकम् ।  
 नार्वाग्विद्यत उक्तमत्र पुरतः किञ्चित्पदं यत्सरेत् ,  
 तन्निक्षेपगताः समेऽपि विधयो नम्या गता अर्हति ॥१२॥

तत्रातः प्रणमामि शुद्धमनसा श्रीअर्हतां सङ्गतां,  
 निक्षेपस्य चतुष्टयीं महपदं यन्नाममात्रं पुरा ।  
 श्रुत्वा धर्ममवापतुः सुरनरौ दृष्ट्वाऽऽकृतिं म्लेच्छसू-  
 राद्रौ द्रव्यजिनस्य भक्तिपरमः किं नो मुकुन्दः पुरा ॥१३॥

गर्भावतारसमयात्त्रिविधोऽस्ति 'गीतो,  
 यस्तैकजन्म विधिना जिननामबन्धी ।  
 प्राग्जन्मतोऽमुमियन् भव इत्थमेतद्,  
 भिन्नोऽर्हतां भव इतीह भवस्तु भावे ॥१४॥

इन्द्राः समग्रा भगवन्तमूचु-र्गर्भावताराद् न विना तु भावम् ।  
 कल्याणकानां त्रितयं पुरैव, भवेत् प्रभूणां निखिलप्रबोधात् ॥१५॥

आर्हन्त्यमुक्तं श्रुतदेशनायां, तथैव पूजाऽन्तिषदादिशिक्षा ।  
 श्लोत्रैश्चित्तो लाभ इहोदितस्त-दपेक्षया भाव उदारतीर्थे ॥१६॥

तदेतच्चतुष्कं जिनानां नदन् यः , स नित्यं भवेद्धन्यमानी सुजैः ।  
न धार्यो न नम्यो न जप्यो न पूज्यो, भवेत्तस्य देवोऽपरः कर्मकीटः ॥१॥

दर्शनशुद्धिकृते करोति सततं तीर्थेश्वराणां महान् ,

संसारोत्तरणैकसाधकतमं तीर्थं तदीयं परम् ।

भ्रान्तोऽयं भववारिधौ जनिमृतीः कुर्वन्ननन्तान् भवान् ,

यत्तान् प्राप्य तदीयतीर्थमसमं स्यात्पारगः सेवनात् ॥१॥

यथा यथा गुणोन्नतान् मुसेवया भजत्ययं,

जिनांस्तदात्मसंश्रितान् गुणान् विचिन्त्य मानसे ।

तदेव पूर्वकारणं तथा तथोच्चये यदा-

यदाऽऽत्मचिन्तया भवेत् क्षयस्तु तद्विरोधिनाम् ॥१॥

यथाभिधानस्य महान्त आप्या, गुणाः स्मृतेः सिद्धमिदं जगत्याम् ।

एकस्य [यत् ] तद्युक्तपदार्थजातेः स्मृतिः स्मृतेः कारकतापदं गता ॥२॥

अर्थेऽसौ भवति प्रतीतविषये कोशान्न सर्वो विदन् ,

सिद्धायां तु जने भवेत् स्फुटमतेः सत्यां प्रतीतौ गुणाः ।

चित्ते तत्र गता यदीह निपुणाः किं नाकृतिस्था गुणाः ,

स्मर्तव्या हि भवन्ति चेदवयवे निशेषशुद्धे किमु ॥२॥

सर्वैस्तज्जिनविम्बसन्ततिगता देवासुरैर्मानुषैः ,

स्तुत्यर्चामुखसाधना सुविदितैः किन्नाऽऽदरादादृता ।

स्पष्टः सर्वजनेषु यत्प्रतिमया सिंहाद्विबोधोऽर्भके,

तद्वद् द्रष्टुमिहास्ति नैव जिनपे भावाश्रितं शक्यते ॥२॥

मूर्तिर्जिनानां शमलीनरूपं, मुखेन वक्ति प्रशमं दृशा तु ।

अङ्कोऽङ्गनासङ्गविरक्तचित्त-माख्याति युगं करयोररागम् ॥२॥

नासासमेतं जिनदृष्टियुग्मं, दृष्टिश्च कोपादिविमुक्तसङ्गा ।  
 विद्वं च किञ्चिन्नहि विम्बमात्रे, रागस्य रोषस्य च लेशतोऽपि ॥२४॥  
 तद् दृष्टमेतद् भविसार्थगानां, व्यनक्ति साक्षाद्गतरागतां विभोः ।  
 न ह्यन्यतीर्थ्या जिनराजमुद्रा-मुपेतुमर्हाः शिवदाः कथं ते ? ॥२५॥  
 सिद्धेन रूपेण तदात्मजेन, यथा तथाऽर्हत्प्रतिमा नु युक्ता ।  
 साध्यं तदेवास्ति सुदेवभाजां, स्वादर्शरूपानुगता ततः सा ॥२६॥  
 यथा यथा तां प्रतिमामनङ्गां, जिनेश्वराणां निजभावरूपाम् ।  
 तथा तथा तस्य गुणप्रवृद्धिः, पश्येदतस्तां मुहुरात्मरूपाम् ॥२७॥  
 नामाऽऽकृत्योर्दर्शनात् तीर्थराजां, भव्यानां स्यात् सद्गुणानां त्वभीषाम् ।  
 स्मृत्या युक्तं ज्ञानमावश्यकं स्यात्, वृद्धं तस्माज्जिनजनिमुखस्थान-  
 दृष्टेर्यदेतद् । वृत्तेनैषां शुभगुणजनकेनाश्रितं सर्वथाऽस्ति ॥२८॥  
 यथेतिहासोऽप्रजनुष्मतां कुले, गुणप्रदीप्तिं तनुते ह्यनूनाम् ।  
 यथाऽप्रजानां प्रसवादिधाम, द्वयं तदेतत् खलु तीर्थदृष्टौ ॥२९॥

पाश्रात्यानां वृषमभिलषतां दर्शनस्याशुशुद्धिं,  
 कर्तुं दक्षः श्रमणपतिगिरा श्रावकाः सत्प्रभावाः ।  
 तीर्थान्यन्याधिकृतसुरकृतीन्यर्थपूरव्ययेन  
 चक्रुस्तेभ्यो भवशतनिचितः पापपुञ्जः प्रयाति ॥३०॥

सूत्रे प्रोक्तं श्रुतधरणचणोऽनेकदेशेषु गच्छन्,  
 लब्धाऽऽगाढं (दर्शनं) जिनजनिमुखतः पावनांस्तीर्थवर्यान् ।  
 ईशं दर्शं जिनगुणगणं धारयन् भूतपूर्व,  
 यः स्यात् साधुद्वन्दतररुचियुक् सूरिपट्टे स योग्यः ॥३१॥

श्राद्धैस्तस्माद्विमलमतिभिः प्रोज्झ्य संसारजालं,  
 तत्तत्तीर्थान्यमलविधिना सेवनीयानि शुद्ध्यै ।  
 सम्यक्त्वस्येतरगुणसहितस्याप्तिशुद्धी दधानः  
 युक्तः सर्वैः स्वजननिचयैर्वृद्धिकृच्छासनस्य ॥३२॥

निर्दिष्टा श्रीप्रवचनपट्टमिस्तीर्थसेवैव वर्या-  
 ऽऽकल्पः सद्दृग्धरणनिपुणमतेस्तत्र यत्कामितानि ।  
 स्थेमोद्भावौ प्रवचनपट्टता भक्तिरार्हन्ययुक्ते,  
 स्युस्तत्कामं सुकृतसमुदर्या सेवते तीर्थधाम ॥३३॥

उदयमेनमुदीक्ष्य मनीषिभिर्नैवकृतेः सुधियां फलमीरितम् ।  
 बहुगुणं जिनचैत्यसमुद्गतौ, प्रयतते यदि तत्र वृषोद्दुरः ॥३४॥

तीर्थानि तत्र विविधानि पुराकृतानि;  
 स्युर्दीर्घकालललितानि समुद्गतानि ।  
 हेतुः फलस्य भवतीह समुद्भूतिः सा,  
 सम्यग् दृशो य इह प्रेत्य सुखाप्तियत्नाः  
 ( प्रध्वरमार्गलम्भाः ) ॥३५॥

यथैवाऽर्हतां भक्तिरत्यन्तभद्रा, भविष्यद्जनतानां समुद्धारिका यत् ।  
 तथैवाऽऽत्मधाम्न्यर्घयुक्ता यतः सा,  
 सदा पुत्रपौत्रादिहितोद्दुरा स्यात् ॥३६॥

बालानां सरणिर्विचारविमुखाऽन्यानुश्रितां तु क्रियां,  
 कुर्युस्तद्यदि धर्मकर्मणि रतं विम्बार्चने तत्परम् ।

पश्येयुः स्वजनं, तंतः स्वयमपि तत्रोद्यता स्युररं,  
 तच्चैत्यं गृहदेशभाग उदितं कुर्वन् कुटुम्बं धरेत् ।  
 ( निलये दधत् स्वजनगं धर्मप्रचारं ददौ ) ॥३७॥

जनानां सार्थोऽयं निजनगरगानां समभुवां,  
 स्थितिं वृद्धिं रक्षां यदि च मनुते कर्तुमसमाम् ।  
 तदैकस्मिन् स्थाने मिलति जनतोद्धृतिपरः ,  
 तथा जैनः सार्थोऽव्ययकृतमतिश्चैत्यमयति ।  
 ( तदर्थं चैत्यं किं न भवति भविनां सुकृतिगतम् ) ॥३८॥

अधिष्ठात्रा शून्यं भवति भवनं नैव रतिदं,  
 सदा सेव्यो नार्हज्जिनपनिचितेरस्ति मनुजः ।  
 ततः स्थाप्यो भव्यैः स्वजनवृषकृतेऽस्मिन् जिनपति-  
 स्ततश्चार्चा नित्यं तनुत उपमायाः पदमिताम् ॥३९॥

आकल्पोऽद्यतनः सुखायति नृणां यद्वज्र जीर्णस्तथा,  
 तद्वच्चैत्यमनूतनं तत इहोद्धारः प्रतिष्ठापदम् ।  
 भाद्वश्चेतसि तद्विचिन्त्य नित्यं चैत्यं नवीनोपमं,  
 धाम्नि ग्रामतले च शास्त्रविधिना कर्तुं भवेदुद्यतः ॥४०॥

नैवोपकारः यजने जिनानां, यतो हि ते रागरूषादिशून्याः ।  
 कर्तुस्तथाप्येप यथा प्रयुक्ते, ज्वरादिरोगप्रशमाय रत्ने ॥४१॥

वधोऽङ्गिनां पापभरैकहेतु - न तं विना नार्चनमर्हदादेः ।  
 एकाक्षजीवोद्धनने घृणा चेत्, स्थितिर्गृहे नेतरथा विमोहः ॥४२॥

तन्वङ्गनाऽऽलयमुखार्थमनन्तकायान् ,

द्राग् हिंसतां मनसि यस्य न कापि शङ्का ।

सैषां व्यथा यतनया ह्यपराङ्मिनां स्या-

न्मिध्यात्वमोहजनितं कुमतोत्थमंहः ॥४३॥

नरेन्द्रदेवेन्द्रसमूहसत्कृता-मर्चा जिनार्चामधिकृत्य सिद्धाम् ।

विलोप्य संसारसमुद्रगानां, करोति भक्तिं स कथं विवेकी ? ॥४४॥

जिने वर्तमाने चिदानन्दपूर्णं, कृता देशनाभूमिकार्ये सुरेशैः ।

जनौ निष्क्रमे मोक्षसिद्धौ च या तां, सुभक्तिं विलुप्याघमारै-

र्भमी च ( भवे ) ॥४५॥

त्रिधा पञ्चधाऽर्चा पुनश्चाष्टभेदा, दशान्वितैः सप्तमिश्राहतां या ।

श्रुतोक्तिप्रपञ्चैः प्रबोधा विलोप्य, गतिं तां च गन्ता दुरावापधर्माम् ॥४६॥

त्रिसन्ध्यं जिनानां विधायार्चनं यः, स्तवैरुत्तमैः संस्तवं चापि कुर्यात्

सुसौख्यानि देवस्य चिन्तातिगानि, स लब्ध्वा शिवं

शीघ्रमाप्नोत्यवश्यम् ॥४७॥

कृतं सत्फलं तेन जन्म स्वकीर्यं, नरेणाहतां भक्तिकृत्येन वंशे ।

समारोपितः कल्पवृक्षोऽनुजानां, सदा स्वर्गमोक्षैकफलप्रदायी ॥४८॥

यद्यपि पूजा फलविधये स्यात्, पौद्गलजाले धनकनकाद्यैः ।

सत्तृणमात्रं शिवफलसिद्धे-स्तस्याद्विबुधजनस्तन्मात्रः (द्वाञ्छः) ॥४९॥

जिनोऽसावाहृतानां प्रवरगुणगणं क्षेत्रमेतच्छ्रयेत,

मूलं यत्सद्गुणां प्रवरगुणभृतां धर्मकार्यस्य वर्धम् ।

कल्पातीतं फले यद् भवति नरगणे तन्निदानं जिनार्चा,  
ध्यात्वेति शास्त्रवाचाऽनुगतमतिकृतिः साधयेच्छ्रीजिनार्चाम् ॥५०॥

इति चतुर्विंशोऽध्यायः ।

। पञ्चविंशोऽध्यायः । ( चैत्याधिकारः )

स स्याज्जैनत्वधारी जिनपतिचरणप्लावितं चैत्यमाढयं,  
ग्रामे वा पत्तने वा यदि भवति तदा वासमादातुमिच्छेत् ।  
निष्काणां चेच्छतं सद्धरति निजवशं कारयेद्वासधाम्नि,  
चैत्यं नूत्नं यतः स्यादविरलगुणभृत्पुत्रपौत्रादिवंशः ॥१॥

जिनेश्वराणां महनेन भावो, यथा विदां श्राद्धवृषोद्वहानाम् ।  
तथादिधर्मश्रयणान्वितानां, भावाय चैत्यं सुकृतोद्वहाय ॥२॥

वंशानुवंशागतसज्जनानां, गृहस्थितार्हन्निलयेक्षणेन ।  
दिनं दिनं स्याज्जिनधर्मबुद्धे-दूर्वेव शुद्धक्षितिरोपिता या ॥३॥

निजाग्रजानां परिमाननीयः, स्मार्यश्च जाप्यश्च निषेवणीयः ।  
को मङ्गलार्थं परिपूजनीयो, देवोऽभवत्तस्मरमिद्वचैत्यात् ॥४॥

जिनोपदेशं विनिशम्य दृब्धा, येनाऽऽगमास्तीर्थविबोधनाय ।  
णेशिता सोऽर्हदुदारचैत्य-ततिं पुरस्थां परिकीर्त्तयेद्धि ॥५॥

जगत्यस्मिन् सर्वं नगरवरनिगमग्रामसदृशं,  
जनानां भूपानां निवसनजनितगौण्यमहिम ।



क्षणाद् दृष्टं नष्टं जनपदजननाशेन नियतं,  
तथापीक्षन्ते ज्ञाः पुरवरपरिगतैश्चत्यकृतिभिः ॥६॥

पुराणामुद्धसानां प्रकीर्णैर्युतानां, मतानां नृपाणां विनाशं गतानाम् ।  
विबोधो बुधानां तदारम्भणैः स्यात् सुचैत्यानि दृष्ट्वा तथैवाप्रराजेः ॥७॥

दृष्ट्वा मूर्तिं वीतरागप्रभूणां, स्याद्वै बोधो दृष्टुराप्यस्य शुद्धः ।  
दृष्टे चैत्ये चित्रकीर्णे तदीया, बोध्याऽवस्था प्राक्तनी चित्तचोक्षा ॥८॥

यथा साध्यसिद्धिर्विना साधनं नो, तथा साधुतां शुद्धधर्मोद्यमाङ्गम्  
विना वीतरागस्तदेतद्विधानं, सुचित्राङ्किते चारुचैत्ये समानम् ॥९॥

भाषा या लिपिसंश्रिता न नियता कालेन देशेन च,  
प्राप्ताऽनेकश उच्छिद्यं बुधमता चित्रं तु पाषाणवत् ।  
प्रेक्षन्ते समकालगा बुधजडा गच्छन्ति सत्यं पथं,  
तस्मादाचरितव्यमेतदमलैश्चित्रैर्युते चैत्यके (मन्दिरे) ॥१०॥

धनरिक्थयुतैर्वरबुद्धिधनै—जिनवाङ्मथविद्वशुचिश्रवणै—  
धननित्यसदागममानधरैः, श्रमणादिसुसङ्घघनिष्ठमतैः ।  
शुभसन्मतिधारकसन्धिजनै—जनसार्थगताऽऽदृतिशुद्धरचै—  
रमणीयतरं वरचित्रयुतं चिरचैत्यमुदार ( दीर्घं )  
मतैः क्रियते ॥११॥

तदा सन्मान्यं तद्यदि च विधिना वृद्धरुचिरं,  
मनोज्ञं चैत्यं चेत् परित उदिताचारततिवृत्तम् ।  
न चास्थाने सन्तो विहितविविधाचाररतयो,  
गतिं स्थानं शंसां विदधत उदर्या यंत उमा ॥१२॥

रक्षाधूलीकीकसादौ विशल्ये, तच्चैत्यं नो दीर्घकालीनशोभम् ।  
शत्रुत्वं नो चेद्धरेयुस्तदीना, मान्यं नित्यं तन्नरैः सर्वदा स्यात् ॥१३॥

सन्तोष्याः शुचिकारवो मतिधनैर्यत्त क्रियासुर्वरं,  
चैत्यं सुन्दरचित्रराजिकलितं धर्मप्रदं देहिनाम् ।  
कार्याणां रमणीयतामलमिमे कुर्युः प्रसन्नान्तरा,  
यद्देहेन कृतिर्भवेद्दृढयभूचेष्टानुगा नान्यथा ॥१४॥

बिम्बं यद्यपि शोभनं जिनपतेः कारुप्रसक्त्याऽभव-  
न्नैवाहादकरं भवेद्यदि परं चैत्ये सुचित्रान्विते ।  
सच्छ्राद्धैः प्रणिधीयते न विबुधानन्दप्रदे सत्स्थले,  
नो दृष्टिं प्रतिसंहरेद्विधिवशः साम्रात्समालोकनात् ॥१५॥

चैत्येऽधिक्रियते जिनस्तदनुगा चैत्ये क्रिया चित्रणे,  
नो चेच्चारुतरं भवेन्न हृदयं तुष्टं भवेत् प्रेक्षिणाम् ।  
तत्कारणयोगिनो जिनपतेराश्रित्य तिस्रो दशा-  
स्तोष्ट्रव्यास्तदनुश्रितैः प्रकरणैः सर्वेऽपि सत्कारवः ॥१६॥

बिम्बं रत्नसुवर्णराजतकृतं नास्माद्विशिष्टा नृणां,  
चित्ते शान्तिरनुत्तरा भवति तु सौन्दर्यसत्त्वान्वयात् ।  
तत्कारव उत्तमेन धनिनाऽङ्गाकारसिद्धयै ध्रुवं,  
सत्कार्यास्त्रिदशागतैः प्रकरणैः स्याद्विम्बशुद्धिर्यथा ॥१७॥

था नृपाणां प्रजया प्रमोदा-द्राज्याभिषेके विविधक्रियाभिः ।  
ज्ञो सदाऽऽडम्बरराजिताभी-राष्ट्रं महत्त्वं वचनानातिगं स्यात् ॥१८॥

तथाऽर्हतां रम्यतराणि बिम्बा—न्यशेषकारुक्रियया कृतानि ।  
विना प्रतिष्ठाविधिमार्हतानां, पूजाऽऽस्पदत्वं न हि जातु यान्ति ॥१९॥

चित्रैः सुरम्ये विहितेऽथ चैत्ये, दशाहमध्ये क्रियते प्रतिष्ठा ।  
प्रभोर्न चेत्तद्भवनं मनोज्ञं, रक्षोऽधमैः शीघ्रमधिष्ठीयेत् ॥२०॥

अर्हच्चैत्यप्रतिष्ठासमयमनुसृतं वस्त्रशृङ्गारकार्यं,  
नाट्यं धर्माङ्कषट्कं विविधवधयुतेऽमारिघातो निकेते ।  
सन्मानः सर्ववर्गे विविधगुणधरे श्रावकाद्यर्हसङ्घे,  
कार्यो यत्तं निधायाऽव्ययपदगमनं धर्मप्राप्त्यै विशेषात् ॥२१॥

उक्तं यच्छास्त्रकारैः परिणतिवशतो ह्याश्रवा निर्जराङ्गं,  
तत्सत्यं यज्जिनेन्द्रो भवमुखमहसां पापबन्धो विधाने ।  
तद्वत्कार्ये जिनानां प्रतिकृतिमहने विद्यतेऽङ्गक्रियायां,  
स घः सर्वोऽत्र तस्माद्विधिवदनुसरेत् सर्वशोभावहत्वम् ॥२२॥

विधौ प्रतिष्ठाकृतिसंश्रितेऽत्र, कृते जिनानां महिमाऽष्टघसान् ।  
विशेषतः श्राद्धवरैर्विधेयो, यथा मुदायै जिनबिम्बचैत्ये ॥२३॥

चैत्यं विहितं बिम्बैर्युक्तं, सङ्घप्रहितां पूजां प्राप्तम् ।  
नार्थं निजके धार्यं सङ्घे, व्याख्या मुनिभिः कार्या सूक्ता ॥२४॥

भव्या अत्रागत्याऽनङ्गां, दृष्ट्वा मूर्तिं धर्माऽऽरामाम् ।  
बोधं यान्तु प्राप्तानन्दाः, शीघ्रं यान्तु मुक्तिं रम्याम् ॥२५॥

नैवात्र शङ्क्यममलप्रतिबोधसारै—  
नैवेदमाप्तविहितं करणीयमार्गं ।

शल्यादिसाम्यमुदितं रचनादिसङ्घे,

शास्त्रेषु नैव जिनबिम्बगृहादिकार्ये

॥२६॥

स्ते मुनिभ्योऽशनपानस्वाद्य-स्वाद्यानि यो हि वधमादि कृत्वा ।

तत्रापि चेच्छास्त्रकारैः प्रभूता, सन्निर्जरा तर्हि विमोहनं कथम् ॥२७॥

केचिन्मुनीनां स्तवमाश्रयन्तः, पुष्पादिपूजां विहितां गृहस्थैः ।

पदेऽपवादस्य मनन्ति, तत्रा-धिकारियोग्यो हि विधिस्तथा न ॥२८॥

निषेधो विधिर्वा मतः कर्तृयोग्यो, मुनीशो निषिद्धो गणेतप्रकार्ये ।

मुनेर्मागत्यां निषिद्धोऽस्ति पाठो, निषिद्धा स्थितिः कल्पिकी

पात्रबाधे ॥२९॥

इष्ट्वा जिनं चैत्यविराजितं जना, ब्रजन्ति रागं जिनशासनेऽनघे ।

समूल एष क्षयति प्रकामं, द्विष्टः सपक्षे खलु नीतिबाह्यः ॥३०॥

जिनाय शान्तिप्रथमाननाय, नत्वा निजं तद्गदितागमाय ।

भवेत्प्रवृत्तो नर आत्मतायी, प्रकृष्टशत्रोः पदमाश्रितो यत् ॥३१॥

एका नतिर्या जिनराजभानवे, कृता नरैः साऽष्टविधान्धतामसम् ।

निहन्ति, यत्रैव हतौ दिनेश-प्रभाऽलसा स्यात्तिमिरावलीनाम् ॥३२॥

पूजामष्टविधां तथाविधमस्तिः प्रातः स्वकीये गृहे,

चैत्यं याति मनोहरं पुरगतं श्रीसङ्घसत्तां श्रिते ।

स्याख्यानपरो विधाय गुरूणामाचारचर्यां वरां,

मध्याह्ने प्रतिलम्भ्य साधुनिचयं जैनोऽशनं खादति ॥३३॥

सन्ध्यायां गुरुसाक्षिकीं विधियुताभावश्यकीं सत्क्रियां,  
 ग्लानत्यादिदशाश्रिते वरगुरौ विश्रामणामाचरन् ।  
 स्वाध्यायं परमं विधाय जिनराट् चैत्येऽर्चनां सम्मदात्,  
 कृत्वाऽऽयाति निकेतनं शुचितनुः ( स्मृतिधरो ) जैना  
 नयेद्यामिनीम् ॥३१॥

जैनश्चेत् प्रबलाघसन्ततिभरात् क्षीणेऽथ रिकथेऽथवा,  
 हेतौ वा समुपस्थितेऽपरतमे देशान्तरं गच्छति ।  
 जानीते स्वकमन्तरायमुदितं लाभादिघातोद्यत्,  
 क्षीणं नैव भवेत्तकद्यदि परं, लाभो महान् धर्मगः ॥३५॥

जैनो देशान्तराणि व्रजति यदि तदा चैत्ययुक्तं निवासं,  
 गत्वावश्यं सुचैत्यं मुनिगणसहितं याति नत्वाऽन्यथा न ।  
 पश्चात् संसक्तिरेभिर्भवति यदि परं स्मारयेद्वन्दनं तत्,  
 स्यादेवं जैनमार्गो मिलितविमलहृद्द्वारकः शासनस्य ॥३६॥

श्राद्धो भवेज्जिनवरार्चनबुद्धिपूरो, नैतच्च चैत्यजिनबिम्बयुगं विहाय ।  
 तच्छ्राद्धधर्ममतयः प्रतिपाटकं हि, कुर्युस्त्वदो जिनमतेऽतितरां  
 हि रक्ताः ॥३७॥

एवं विबुध्य विबुधैर्जिनरिकथमेतत्, सङ्घाय दिष्टममलाय शिवोद्यताय  
 तद्वर्धनावनविनाशफलं प्रदर्श्य, त्रैधं गृहेऽर्चनविधौ सकले च योगि॥३८॥

यो वर्धयेज्जिनधनं प्रवरोपयोगं, श्रीजैनशासनगतोन्नतिसूत्रधारम् ।  
 सज्ज्ञानदर्शनचरित्रविकाशधुर्यं, प्राप्नोत्यसौ जिनपदं प्रथितं  
 पृथिव्याम् ॥३९॥

द्रव्यं जिनस्य न भवेदपरिग्रहस्य, भक्त्यै गृहीतममलेन हृदा जिनस्य ।  
 वृद्धौ जिनेशयजनोन्नतिकेऽस्य भावी, सच्छासनस्य भुवि वर्त्तयिता  
 न चित्रम् ॥४०॥

चैत्यं विम्बं जिनस्य प्रभवति सकले सम्भेदे हिताय,  
 बाला वृद्धा युवानः सुकृतमतिधराः स्वीययोषामिरक्ताः ।  
 जात्या वंशेन देशैः प्रचुरनिचयिनोऽवाधधामामिलाषाः,  
 लाभं बोधेर्लभन्ते जिनपतिपठितं सुस्थितं तद्धि दृष्ट्वा ॥४१॥

तत्सर्वं रभ्यतायां जिन-जिनगृहयोः सुस्थितत्वोद्भवायां,  
 सा स्यात्तद् द्रव्यसिद्धेरिति सुकृतभरा वर्धने बद्धकक्षाः ।  
 न्यायेनाऽऽरम्भशून्या गतविषयवधा धर्ममात्रार्थवाञ्छाः,  
 सर्वेषां मुक्तिकाङ्क्षा जिनपदमतुलं नाद्भुतं यद्भरन्ति ॥४२॥

ये सत्त्वा नहि तादृशं धनबलं युक्तिप्रयोगं कलां,  
 बुध्यन्ते प्रबलं च नो कथमपि वृद्धेः परं कारणम् ।  
 देवस्वस्य तदा नरास्तदवने स्युः सोद्यमा मुक्तये,  
 सर्वेषामुपकारकस्य विधिना मुक्तिं लभेरन् लघु ॥४३॥

ये तु प्रोत्कटमोहराजजनितप्राबल्यभाजो नरा,  
 मिथ्यात्वाऽऽकुलचेतसो जिनधनं तादृक् प्रभावान्वितम् ।  
 नो वृद्धिं न च रक्षणं प्रतिपदं नेतुं प्रवृत्ताऽऽदराः,  
 भक्षन्ति प्रमदाः परैश्च निहते नो चारितुं सादराः ॥४४॥

ते धर्मस्य विवर्धनं स्थितियुतं निर्णाशयन्तीतरे,  
 तन्मोहं समुपाज्यं दुर्धरतरं प्राप्स्यन्ति दुःखान्विताः ।

संसारेऽधमघृत्तयो नरकगा दुःखेन बोधिं परै,  
जन्मन्यासुरभावनोद्यतहृदो नैव शिवश्रीश्रयः ॥४५॥ युग्मम्

श्रुत्वा फलं जिनपतिद्रविणे प्रघृद्धे, रक्षागतं न मनुजाः शुभवोधशून्याः ।  
पूजादिकार्यविधिषु द्रविणं व्ययन्ते, ये तेऽपि नैव विधिमार्गपराः समेषु ।  
चैत्येषु बिम्बसहितेषु यथार्हमाधाः (मर्त्यम्) ॥४६॥

देशप्रदेशेषु परापरेषु, बिम्बानि चैत्यानि पुरातनानि ।  
दर्शं दर्शं भव्यजीवा अनेके-ऽवापुर्वोधिं तद्भृतश्च स्थिरत्वम् ॥४७॥

प्रमादतोऽकारि सुसंयतेना-ऽकृत्यं कदाचिन्न च तत्परेभ्यः ।  
गीतार्थसंविग्नमुनिभ्य आशु, निवेद्य शोध्यं परतोऽपि जातु ॥४८॥

ततः प्रत्ने चैत्ये भवति जिनपतेर्या प्रतिकृति-  
स्तदग्रे शास्त्रेण स्वयमपि समालोचयति सः ।  
गीतार्थः शोधीनां सकलशुचिकरान् वेत्ति सुविधीन्,  
अकृत्यं निर्मायं शुचितरमनाः शुध्यति ततः ॥४९॥

पुराणानामेवं जिनपतिगृहाणां प्रतिमया,  
जिनस्याढ्यानां द्राग् महिमप्रततिं वीक्ष्य सुधियः ।  
सदा कुर्युस्तूथां निरघमतमुदा पालनयुतां,  
रुभन्ते ते प्रेत्याशुभमतततिं पापपदिकां ।  
निहत्याऽहंछास्त्रप्रथितमहिमानं शुचिपदम् । इति वा ॥५०॥

भवेद् जैनोऽसौ यः प्रतिनियतसामर्थ्यसहितो,  
विधेयाच्चैत्यानां विविधघटनां बिम्बसजुषाम् ।

स्वयं संसाराब्धेस्तरणनिपुणस्तारयति वै,  
गता धर्मरामं न भवति विदुषां स्वान्यविभिदा ॥५१॥

इति पञ्चविंशोऽध्यायः ॥

। षड्विंशोऽध्यायः । ( ज्ञानाधिकारः )

जैनोऽसौ नियतं तनोति मतिमान् यो ज्ञानकार्यं सदा,  
जैनं यद् भुवि शासनं विजयते हत्वान्यतीर्थप्रभाम् ।  
सोऽनर्घो महिमा प्रचण्डतरको ज्ञानप्रभावोत्थितः,  
प्राप्तेष्वन्धनरेपु यद्बहुतरेष्वीक्षाधरः श्लाघ्यते ॥१॥

ज्ञानेन जातं भुवि जैनतीर्थं, ज्ञानेन तत्स्थापितमर्हता पुनः ।  
ज्ञानप्रवृत्तिं भुवि जायमाना—मपेक्ष्य तीर्थं जगतीह वर्तते ॥२॥

ज्ञानस्यैष महः परात्परतरो, जागर्त्यनूनः पर—  
स्तीर्थेशां परिषत्सु यच्छ्रुतधराश्छद्मस्थभावांन्विताः ।  
गच्छेशाः श्रुतकेवला निखिलविद्वृन्दात् पुरः स्थानगा—  
स्तानादौ च नमस्करोति निखिलः शेषः सभासज्जनः ॥३॥

मुनीश्वराणां गणानायकत्वे, स्थाप्ये मता या निखिला गुणालिः ।  
सर्वाऽपि सा युक्ततमाऽपवादैः, परं श्रुताऽऽधारगुणे त्वसौ न ॥४॥

क्रियाविहीनेऽपि मुनौ जनानां, मिथ्यात्वभावो न तथाकृतिश्चेत् ।  
गीतार्थतायां सुमुनौ ( च ) तद्वद्, भवेदयं चेच्छ्रुतधारको न ॥५॥



गीतार्थनिश्रामभिहत्य ये स्युः , क्रियापराः संयमिनः प्रभूताः ।  
तेष्वंश एकोऽपि न संयमस्य, ज्ञात्वेदमार्थः श्रुतसाधनो भवेत् ॥६॥

भेदाः पञ्च ख्यातिमन्तो बुधेषु, ज्ञाने गीताः शास्त्रकारैर्हिताय ।  
मत्याद्यास्तु व्याहृतिस्तस्य शास्त्रे, कालाद्येषु गीयते शास्त्रनिष्ठा ॥७॥

जैनैः पर्व राध्यते ज्ञानसत्कं, पञ्चम्यां वै शुकपक्षोपगयाम् ।  
तत्र स्थाप्यं शास्त्रवृन्दं पुरस्तात्, तस्याग्रे श्रीसङ्घ आप्नोति धाम ॥८॥

वर्षाऋतौ स्याद्वरपुस्तकानां-मार्द्रत्व तद्धेतु विकुत्थनादि ।  
तत्सारणादावधिकः प्रभावो, मत्वा श्रुत्नाराधनमिष्यतेऽत्र ॥९॥

तदाश्रया कार्तिकपञ्चमीयं, मता जिनेशानुगतैः समस्तैः ।  
पर्यायभेदेन मता ततोऽस्तौ, सौभाग्ययुक्ता श्रुतपञ्चमी वा ॥१०॥

चिरन्तनानां यतिनां न काचित्, पुस्ताद्यषेक्षा स्मृतिपाटवानाम् ।  
तथापि तत्रामलशास्त्रपद्धति - गीतार्थताहीनजनोपयोगिनी ॥११॥

देवेन्द्रयुक्ताद्गणिनः पुरस्तादा-ऽऽसन्मुनीनां वचनानि मानम् ।  
परं परस्तात् स्मृतितानवानां, पुस्तानि सर्वेभ्य उदारमानम् ॥१२॥

ततोऽधुना नैव वचांसि मानं, न विभ्रतीष्टं शुचिपुस्तकानि ।  
महामुनीनां गुणगङ्गराणां, नासम्भवी यत्स्मृतिलोप उग्रः ॥१३॥

प्रवक्तुमेतद् यदि नोचितं न, प्रवच्छिनिःशेषमिदं हि शासनम् ।  
लेखान् सुपुस्तप्रथितान् विहाया-परेण नैव ध्रियते कथञ्चित् ॥१४॥

यदा स्मृतीहाधरणादिमेधा-प्राचुर्ययुक्ता मुनयः प्रशस्ताः ।  
तेषां तदा पुस्तकसङ्ग्रहस्य, परिग्रहः कारणमेव नान्यत् ॥१५॥

मेधा यदा हीनतरा मुनीनां, कोशाय निर्युक्तिमुखग्रहोऽभूत् ।  
हनिर्यदा तत्र बभूव भूरि—स्तदा समग्रस्य बभूव सङ्ग्रहः ॥१६॥

यथा ह्यचेलत्वक्षमे हि वस्त्रं, परिग्रहः स्यान्मुनितापदाङ्गसू ।  
परेषु यत्संयमसाध्यता स्यात्, तेषां ग्रहाच्चीवरभाजनादेः ॥१७॥

अतोऽधुना पुस्तकसङ्ग्रहो यः, स एव बोधं जनयत्यनूनम् ।  
धरन्ति चेतानि न पुस्तकानि, हास्यादिसक्ता मुनयो

भ(वेयुः) वन्ति ॥१८॥

ततोऽधुना ज्ञानगुणेषुना सदा, कार्यं द्वयं ज्ञानपदार्हणायाम् ।  
आराधना ज्ञानपदस्य जाप—ध्यानादिभिः पञ्चपदानि लात्वा ॥१९॥

अत्यं मुनीभ्योऽमलपुस्तकानां, विलेखनामर्चनमारचय्य ।  
समर्पणं वाचनमन्ययुक्ति—द्वयोपकाराय सदा प्रयोज्या ॥२०॥

न दर्शनं शास्त्रविहीनमार्गं, शास्त्राणि सर्वाणि समाश्रितानि ।  
मुपुस्तकालिं गणिना वरेण, ज्ञातुं स्वकान्यानि निदेशनानि ॥२१॥

धार्पाणि निश्शेषमताश्रितानि, तत्कालकालान्तरपुस्तकानि ।  
गणी भवेन्नेतरथा स्वकान्य—मतोद्ग्रहे शक्तिधरः प्रकाशम् ॥२२॥ युग्मम्

यावत्तीर्थं जिनस्य प्रचलति भुवने तावदेषोऽपि सङ्घो,  
यावच्चाऽसौ जनेषु प्रकटतिमिरहा तावदर्हच्छुतानाम् ।

तत्त्वानां सप्तकस्यानवमपथधृतिप्राप्तिहेतुत्वमाप्यं,  
तानि स्युः पुस्तकानां निचयमनुस्मृतान्यर्चनीयानि भव्यैः ॥२३॥

अन्याऽऽवर्तप्रमिते (माणे) भवगतिगमने शेष आप्नोति मार्गं,  
भव्यो जीवः प्रभावात् सुकृतनियतितो जातकालात् प्रधानात् ।  
तत्रानाभोगवान् सन् प्रचरति जिनपोद्भाविते यद्वदन्धो,  
सद्भाग्यो भव्यजीवश्चरति गतपथो सार्वदेशितमार्गं ॥२४॥

तद्वज्जीवोऽपि मार्गे यदि व्रजति पथि ज्ञानहीनस्तदापि,  
देवाद्यर्चादिवत्सोऽनुगतविमलभा लेखयेत् पुस्तकानि ।  
अभ्यर्च्यार्शेषशिष्ट्रविणनिचयतः सद्गुरुभ्यः समर्प्य,  
सत्याय्य श्रोतृकार्यं गुरुवचनसुधापानमादत्त उच्चैः ॥२५॥

देवो गुरुधर्मवरश्च बोध्या—न्येषां समासाद्य ऋतां प्रमाणाम् ।  
व्याख्यात्रधीनानि यथा श्रुतानि, विशेषतोऽमूनि तथाङ्कितानि ॥२६॥  
तथापि बाहुल्यमनेहसीय—प्रभावतो बुद्धिधनस्य विस्मृतेः ।  
कुवादिनां कल्पितपाठवादिनां, विलोपकानां च न विद्यतेऽन्तः ॥२७॥  
एतादृशेऽनेहसि मार्गरक्ताः, कथं श्रयेयुः शिवशुद्धमार्गं ।  
अतो विसंवादहरानऽभिन्न-रूपान् सुपुस्तान् भविनोऽर्चयन्तु  
त्रिमिर्विशेषकम् ॥२८॥

निशम्य पैशाचिकवृत्तमार्त—स्तुषाकथां च व्रतिनः स्वशुद्धयै ।  
क्रियातिरिक्ते समये विदध्युः, स्वाध्याय एषोऽपि सुपुस्तकाश्रितः ॥२९॥  
एवं च ये स्युः सततं समुद्यताः, स्वाध्याययुक्ते वरधर्म्यचित्ते ।  
सुपुस्तकानां धरणे प्रवीणा, ध्यानेऽन्यथा बाध उदियात् प्रचण्डः ॥३०॥

तीर्थाधारतया सुपुस्तनिचयस्तेनैव मलप्रभो—  
र्देव्यानीत उपाय आगमविधौ पुस्तस्य वर्षावधिः ।

सिद्धर्षेः प्रतिबोधनाय गुरुणा रक्तस्य बोद्धे मते,  
न्यस्ता सुन्दरपुस्तिकाऽस्य विमले जैनेन्द्रधर्मे मतिः ।

पूज्य-श्रीहरिभद्रसूरिरचिताऽस्याऽऽलोकनेऽजायत ॥३१॥

त्रिधोदिता जिनागमा अनन्तर-परम्परा-  
ऽऽत्मस्वरूपभेदतः पुनर्द्विधाऽर्थसूत्रतः ।

द्विधाऽपि वर्ततेऽधुना परम्पराभिधानको,  
जिनेशशासने मुनेः परम्पराविहानितः ।

सुपुस्तकाश्रितस्ततः स एव पूज्यतामिह ॥३२॥

मत्त्वेवं शासनस्यानुपमहितकरं पुस्तकं तत्पुरोगै-

र्षेके कोशाः कृताः सत्पुरुषवचनतः शासनोत्तेजनाय ।

नेके श्राद्धोत्तमास्तु विविधविधियुतान्याचरन्ति प्रकामं,

तत्तद्वैचित्र्यभाक्षु तप उदयकृते यापने तद्विलेखान् ॥३३॥

यथा जिनेशभक्तितः बहुप्रकारिकार्चना,

जिनेश्वरेषु पूजने तदीयबिम्बसंहतेः ।

तथा जिनेशशास्त्रवृन्दभक्तिभारिता जनाः,

सुशास्त्रबोधिनस्तदाश्रयाँश्च पूजयन्ति चै ॥३४॥

अतः श्रुते समीरितं त्रिधाऽऽवृतेर्विवन्धनं,

बाधनाच्च बोधि-बोध-तद्रताऽङ्गसंहतेः ।

क्षयं तु चेत्समीहते प्रकाममात्मकाम्यया,

त्रिषूच्यमं तदावृतेः क्रियात् सुपुस्तकान्वयात् ॥३५॥

चैत्यानां नूतनानां वितनुत उदितां सत्क्रियां यद्वनाढ्या,

उद्धारं प्राक्तनानां विविधपुरयुजां तन्वते भक्तिनम्राः ।

विम्बानां नव्यजीर्णप्रकरणनिपुणा उद्यमं सन्दधन्ते,  
स ङ्घे जैनेशनम्ये बहुविधविनयं सन्नयन्ते सुधर्माः (बोधाः) ॥३१

सर्वोऽप्येष प्रभावो मुनिवरसजुषः सङ्घसार्थस्य तीव्रो,  
भेदैर्युक्तश्चतुर्भिः श्रमणमुखगतैः पुस्तकाधारजीवैः ।  
व्याख्यानं सत्क्रियायुक् प्रवितरणचणैः शासनस्तम्भरूपै-  
र्युक्तस्य पुस्तककल्या त्रिकरणविधया संश्रितस्यैव नूनम् ॥३०

शास्त्राणां विहिता वरा सुरचना पुस्तेषु विज्ञोत्तमैः,  
सा चेद्बाधमियतिं तर्हि जिनपस्याऽभूत्परं बाधितम् ।  
सर्वं यद्वरति प्रकृष्टमनिशं सर्वत्रगं सद्यशः,  
सूत्राणां मितबाधने परममुष्मिन् धर्मवार्ता वृथा ॥३८

ज्ञानं सर्वमतानुगैरभिमतं धर्मादृतौ सारभृज्,  
जैना अप्यभिमन्वते परमिदं तत्त्वाशया नो परम् ।  
जैना यच्छिवसाधनं परतरं मन्वन्त उद्धारकं,  
ज्ञानं सत्क्रियया युतं न विकलं चैकं ह्यपीप्स्यप्रदम् ॥३९

रोगी नैव निदानरूपमिषजां रोगस्य बोधाद्भवे-  
दल्पेनापि गदेन मुक्ततनुकश्चेन्नागदानां क्रिया ।  
वार्धेस्तारकतां श्रितोऽपि पटुधीश्चेत्तारणे नोद्यतः,  
पारं नो समियत्यसौ नदनदीष्वेवं क्रियाऽऽवश्यिकी ॥४०

युक्तोऽपि क्रियया विचित्रविधया रत्नाकरेष्वागत-  
श्चेन्नासावबुध्यतेऽत्र पतितं सारं गतार्थं च वा ।

तत्तत्रागतिरस्य मुग्धहसनी सिद्धिर्न काचित्परा—  
प्यर्थोऽस्य सकलप्रयास इह चाऽज्ञानिक्रियायां समः ॥४१॥

प्रागुक्तं श्रुतधारकैः श्रुतिपदं यः संयतः संयतः,  
गत्यां स्थान उदाहृतौ शयविधौ वाच्यासनेषूद्यतः ।  
बध्नात्येष (न) पापमण्वपि यतोऽसौ रक्षकः प्राणिनां,  
चेत्प्राणान्तमिताः परेऽसव इदं पापाय नो तादृशे ॥४२॥

एवं नो विधितत्परोऽपरमुनिः साध्यं विहायाऽऽत्मना,  
कुर्यात्ताः परमप्रमादसहिता हिंस्यान्त जन्माश्रयान् ।  
जात्वेषोऽघवितानसञ्चितिकरो रक्षाविधौ न यत,  
एष यत्नपरः परेऽत्र न मृताः स्वायुःसमर्था यतः ॥४३॥

श्रुवैवं वच आदृतिप्रचुरताभागाह शिष्यः परो,  
नो ज्ञाने शिवकाङ्क्षिणा मतिरतः कार्या फलेनोज्झिता ।  
आहान्नान्तिषदां सदा हितविधावालस्यलेशोज्झितो,  
यो जीवेतरसार्थबोधरहितो रक्षोद्यतः किं भवेत् ? ॥४४॥

तज्जीवेतरवस्तुवृन्दविषयं ज्ञानं परं धारयन्,  
पुण्यापुण्यविधानबोधजनितं मुक्त्यन्तसौख्यं श्रेयेत् ।  
तत्प्रथमं शिवधाममार्गनिपुणैर्ज्ञानं परश्रेयसे,  
ग्राह्यं यज्जिनशासनं द्वययुतं ख्यात्यव्ययाप्तिप्रदम् ॥४५॥

श्रीजैनशासनमतेऽत्र नराश्रतुर्धा, ज्ञानं तु केवलमुपासतमुज्झितेयम् ।  
हीनां विदा पर उशन्ति परां प्रवृत्तिं, द्वौ चापरौ गुणविशेषतया द्विकं तु,  
नैतेषु कश्चन नरो जिनमार्गमेतः ॥४६॥

ज्ञानक्रियोभयगताः पुरुषेषु भङ्गा, यत्ते नरेषु भजनापदतो विभक्तः।  
ज्ञानं लभेत पुरुषः प्रचुराघभेत्ता, बन्धोऽपि जातु नहि ग्रन्थिपरो  
हि तस्य ॥४७॥

नैति क्रियाकृतिमसौ मतिरस्य तद्गा,  
तेनायमेति पदमाराधनया प्रभूतम् ।  
जैनीं क्रियां प्रविदधान उपैति मार्गं,  
योग्यत्वमस्य न तु सको नियमात्तमेति ॥४८॥

भव्येतराः केचिदिमां समेता, न तेऽत्र भव्या अपि मार्गहीनाः ।  
आराधना तस्य भवेद्धि न्यूना, मार्गेण हीना इति दुष्टताङ्काः ॥४९॥

ज्ञानं क्रियां चापि समेत्य युग्मं, सम्यक्त्वचारित्रयुजः पुरुषाः ।  
मार्गं जिनेशस्य यथास्थितं ते, मोक्षं लघूद्यान्ति विशुद्धभावाः ॥५०॥

जैने कुले ये जनिमादधुस्ते, यावन्न तत्त्वेतरभावविज्ञाः  
वृद्धानुवृत्त्या क्रियया विदा च, वृतास्तथाप्यत्र न ते प्रमाणम् ॥५१॥

क्रियायुतो ज्ञानषदार्थशून्यो, निवेदितोऽरण्यगतोऽक्षिहीनः ।  
निर्युक्तिकारैः प्रसभं द्वयोस्तु, समत्वमाश्रित्य युगादराय ॥५२॥

द्वयोः परं साध्यमपेक्ष्य तैर्हि, चारित्रहीनः कथितः खरैः समः ।  
ज्ञानं तु दीपैस्तुलितं प्रधानं, ज्ञानक्रियाभ्यां सहितोऽर्हपूर्गः ॥५३॥

समस्तकर्मक्षयतो विमुक्तिः, श्रेणिप्रभावात्स भवेन्न सा तु ।  
कैवल्यहीने शिवसाधनं तद्, ज्ञानं सदा श्रेयमिदं तु भव्यैः ॥५४॥

मार्गाश्चर्यः सर्म्मिलिता विमुक्तेः, सम्यक्त्वबोधव्रतरूपवन्तः ।  
सम्यक्त्वलाभात् प्रभृति क्रमोऽत्र, तत्त्वार्थबोधेन विना न निश्चितिः ॥५५॥

ज्ञानं कुलाचारत एव यस्य, तस्यास्ति साध्यत्वमुदारदर्शने ।  
यस्त्वादिधर्मा स नरो लभेत, ज्ञानाद्धि सम्यक्त्वगुणस्य लाभम् ॥५६॥

जिनेश्वरा यद्यपि गर्भकाला—द्विशिष्टसम्यक्त्वधरा ध्रुवं स्युः ।  
ज्ञानत्रयं तत्र तथापि शंसां, जैनैः कृतां प्राप्नुत इन्दुसाम्यात् ॥५७॥

परित्यजन्ति तीर्थपाः समग्रपापभाजनं,  
गृहं धनाङ्गनासुतादिसंयुतं स्वबोधतः ।  
तदैव तुर्यमाप्यते समैर्मनःसुपर्ययं,  
न जायतेऽद आश्रितेष्वगारमात्मभावतः ॥५८॥

कृते तु दीपेन गृहे प्रकाशनं, धूलीप्रमुखस्य विशोधनं परम् ।  
न चेद्भवेत् तत् प्रथमं तदा पुनः, सुवर्णरूप्यादिरपोहितं भवेत् ॥५९॥

तथैव बोधेन विना कृतं तपो, भवेदकामेनं युतां विनिर्जराम् ।  
हेतुः प्रति, प्राप्तिरतो न मुक्ते—रादेयहेयार्थविदा न तत्र ॥६०॥

निरोधः कृतश्चेन्न नूत्नांहसां ब्रा, पुराणाघनाशोद्यम आर्त्तरूपः ।  
प्यार्थपापप्रचयक्षयः स्या—द्विवुध्य तत्तत्करणिं निरुन्ध्यात् ॥६१॥

अमो यदि कृतो मनस्विना, संयमे तपसि च श्रुतागमे ।  
निर्वृतिः करतले पुनः स तु, ज्ञानिनोह्यपरथाऽन्धनृत्यवत् ॥६२॥

ज्ञानेषु पञ्चसु पुनः श्रुतमेकमेव,  
व्याख्याति रूपममलं स्वपराश्रयाङ्गम् ।



मूकानि शेषमतिमुख्यविबोधनानि,  
स्वेषां न रूपममलं वदितुं क्षमाणि ॥६३॥

ज्ञानं यद्यपि केवलं वरतरं सर्वार्थबोधान्वितं,  
नित्यानन्दसमन्वितं नियतताभ्राजिष्णु सर्वोत्तमम् ।  
मेरौ काञ्चनसन्ततेः सममिदं लोकोपयोगोज्झितं,  
तत्स्वर्णं खनिसम्भवाभमनिशं श्रोता श्रुतं संस्तुयात् ॥६४॥

कालोऽयं कलिसङ्घ्नितो न च नृणां ज्ञानानि शेषाणि वै,  
नैवाकाशविचारिणां गतिरिहासत्त्वं च लब्धिस्पृशाम् ।  
मेधा नैव तथाविधा गणभृतां सद्योगयुक्तात्मनां,  
तुल्या, शासनमार्हतं विजयते सामर्थ्यमाप्य श्रुतात् ॥६५॥

जैनेन्द्रशासनमिदं सकलान्यतीर्थ्य—  
न्यत्कारकारणसहं जयतीह लोके ।  
सर्वोऽप्ययं लिखितशास्त्रभवोऽनुभावो,  
ज्ञात्वेदमत्र लिखनेऽलसिता सतां का ? ॥६६॥

जैनोऽसौ वरभक्तिभाग् वितनुते नित्यं महं ज्ञानगं,  
तत्रापि श्रुतलेखनावनविधौ जैनेन्द्रबिम्बेष्विव (म्वाधिके) ।  
देवा यद्वदवाप्य जन्म झटिति श्रौतीं सरन्यर्चनां,  
तद्वद्यः प्रतिवासरं वितनुते श्रौतीं सदर्चां मुदा ॥६७॥

इति षड्विंशोऽध्यायः ॥

। सप्तविंशोऽध्यायः । ( श्रमणाधिकारः )

जैर्नोऽसौ जिनशासनाधिगततो जन्म स्वकीयं सदा,  
धन्यं मन्यत आत्ममुक्तिपरमं नास्तीतरच्छासनम् ।  
पूज्यत्वं जिनशासनस्य सकलज्ञोदाहरात् सर्वदा,  
जीवानां हितदेशनादघटितानुक्तेर्मुमुक्षुप्रहात् ॥१॥

देवो रागविनाशकृद्यदि न सत्साधोर्दिशेच्छासनं,  
ज्ञानादित्रयसंयुतं विरमणं पापेभ्य आख्याज्जने ।  
विद्वत्सु प्रतीतं पदं प्रथमतः स्याद्दशकस्तद्युतो,  
नो चेद्देष्टरि नर्तके च विभिदा नैवार्हणा सन्नृणाम् ॥२॥

आत्मा केवललब्धिमीलनपरः स्याद्वागरोषादिजिद्,  
यस्माज्ज्ञानदृशोर्न नश्यत इहावृत्यौ कषायान्विते ।  
बन्धौ नैव विगच्छतो भवकरेऽनिष्टे कषायान्वये,  
तत्कैवल्यधरो जगत्पतिरसौ श्रीवीतरागो जिनः ॥३॥

महत्त्वं जिनस्यास्ति यत्सोऽखिलार्थान्, समत्वेन वेत्त्येक सामान्यरूपान् ।  
प्रथमप्रधारस्तु वेत्ति प्रकृष्टान्, विशेषान्वितान् युग्मरूपः पदार्थः ॥४॥

वक्रा यथा स्याद् ऋजुतान्विताङ्गुलिः, नष्टा स्थिरोत्पादयुता तु सैव ।  
एवं प्रभुः कालभिदोत्थितानां, वेत्तीह पर्यायदशाश्रितानाम् ॥५॥

द्रव्याभिधानेन समूहमेवं, स्याद्वाद एवास्ति पदार्थरूपः ।  
बुध्यात्परे नित्यमताः परेशे, स्वस्मिन्ननित्ये न हि कुप्रहाः स्युः ॥६॥

भिन्ना जीवा भवेयुर्यदि न हि करणैर्ज्ञानसौख्यादिभाजो,  
यातस्य प्रेत्य जन्मासुभृत इह नहि प्रेक्ष्यते किं नु देहः ।

जीवे यातेन वेद्यं करणविधिगतं वेद्यते प्राणधर्ता,  
भिन्नाऽभिन्नस्वरूपौ तदिह किमुत न जीवकायावपीष्टौ ॥७॥

समस्तमस्तीह जगत्स्वरूपे, सदन्यभावेन सदेव न स्यात् ।  
नोभात्मरूपे विषयस्य भेदो, यदिन्द्रियैर्गम्यत आत्मगम्यम् ॥८॥

सर्वादिसामूहिकशब्दयोगे, वाच्यं समं नैव तथा ह्यवस्थाः ।  
जीवेषु सर्वेषु गुणाः समस्ता, नाऽजीवगास्ते निजरूपनिष्ठाः ॥९॥

कर्माघृतत्वात्कृतिरेतदुद्भवे, कार्यं ततस्तद् द्वयरूपमेव ।  
स्याद्वादमेवं जगतो विबुध्य, दिदेश नाथो भविकाञ्छिवाय ॥१०॥

नैकस्य सर्वज्ञदृशेति शिष्यान्, जगाद निःशेषविदे सुमार्गम् ।  
सर्वे लभन्तां शिवमित्थमुग्रं, जिनेश्वरीयेषु नृषु स्वतन्त्रम् ॥११॥

दिष्टो यद्यपि सर्वभावविदुषा मार्गः कषायोज्झितो,  
नायं सिध्यति साध्यते क्रममृते तद्धेतवः साधकाः ।  
दिष्टास्तत्क्रमशः समुन्नतिमयाः शिष्येभ्य एतत्पदे,  
येनाऽशक्यमिदं समस्तकलनं त्वेतद्धि नो स्याद्बुचिः ॥१२॥

न नित्य आत्मा न च नाशयनुक्षणं, ततोऽस्य सिद्धत्वमसम्भवन्न ।  
नैरात्म्यवादे न किमु प्रभावो, नश्येन्न पश्येदिति शल्यनाशः ॥१३॥

निरीहतायां न सतोऽपि रागो, वैराग्यनिष्ठो न च दुःखरोषी ।  
आत्मा स्यभावेन युतो न सुख्यपि, स्वरूपरक्तस्य न मोहद्देतुः ॥१४॥

स्वरूपमालिन्यमतो न तस्य नैर्मल्यसिद्धयै खलु मार्गदृष्टिः ।  
साधप्रत्वमस्यैव तदीयजीवे, तत्रैव सम्यक्त्वमदर्शि विज्ञैः ॥१५॥

साध्ये निश्चित उद्यमो नु विदुषां मोक्षे त्वनन्यात्मक-  
 श्रारित्रं ह्यद् उद्यमो न च फलेज्ज्ञानं विना कस्यचित् ।  
 हेतोः साधनबाधनप्रचयगं कर्मागमोद्योतने,  
 साधनबाधकसार्थगं भवति तत्कर्मागमोद्बाधने,  
 ज्ञातव्यानि ततोऽघसङ्गमहतौ रूपाणि सत्त्वोद्भूतैः ॥१६॥

मत्त्वैवं जिनराड् दिदेश भविनः सम्यक्त्वबोधव्रता-  
 न्यन्ये तद्विधबोधवृत्तरहिता देष्टुं न चैवं क्षमाः ।  
 तत् संसारसमुद्रवाहनिरतोऽनादेरसौ नासदत्,  
 पुण्योद्देशपरं समस्तविदमुन्मोहं जिनं दुर्गतः ॥१७॥

मत्त्वैवं भववारिधेः परतटं गन्तुं मुनीशो जिनं,  
 दातारं शरणस्य कर्मकटकात् त्रातारमाशिश्रियत् ।  
 सेनानीः सुभटान् रणाङ्गणभुवि प्राप्तश्रियः स्यादलं,  
 कर्तुं चेत्सुभटा रणोद्यमप्ररा अत्रोद्यमस्तद्वितः ॥१८॥

मत्वेति प्रवरोद्यमा मुनिवरास्त्यक्त्वाऽऽश्रवान् पञ्चधा,  
 संसाराम्बुधिवर्धने पटुतरान् दुःखैकदावानलान् ।  
 पोतं संवररूपमाप्य मथने शुद्धे तपस्युद्यताः,  
 बालान् वृद्धतपस्विनश्च सततं ये स्युः सदा सेविनः ॥१९॥

शिक्षासु प्रवणो भवेन्न मतिमानाऽऽरम्भतः कास्वपि,  
 किं कर्मक्षपणाय सादरतया प्रारम्भतस्तत् क्षिपेत् ।  
 सत्त्वेष्टोऽपि ततो नरो धृतिपरः प्रोद्युक्तयत्नः सदा,  
 काङ्क्षी चेत् प्रवरस्य तस्य यतते काष्ठा परा यावता ॥२०॥

आजन्मभाविनि कलानिचये यदीदं,  
 किं तर्हि नैकभवसाध्यफले चरित्रे ।  
 तत्राऽस्ति योगजकृतिर्बहिरात्तहेतु-  
 रात्मोद्धृतिः पुनरिहान्तरसाधनाढ्यः ॥२१॥

छात्रत्वं यदि न त्यजन्ति सकलां विद्यां ग्रहीतुं गता,  
 मन्दं मन्दमनुश्रयन्त उदितां तां शिक्षमाणा अपि ।  
 अत्र्यावाधपदैषिणोऽपि हि तथा श्रामण्यमल्पं गता,  
 यत्कर्माऽस्ति घनं भवैरगणितैर्बद्धं च क्षेयं हि तत् ॥२२॥

ऋद्धौ कीर्तौ क्रियायां गिरिवरचटने ग्राममन्यं यियासौ,  
 विद्यायां गेहचित्यां क्षितिगृहकरणे कूपमित्यां कृषौ च ।  
 मन्दं मन्दं प्रवृत्तः स्थिरकृतिरुपचायन्त्यमुग्रेऽपि कार्ये,  
 किं तर्हि मोक्षसिद्धयै चरणमनुचरन् शस्यते नाल्पमिच्छन् ॥२३॥

यथा जनेषु स्वलना भवित्री, सर्वेषु कार्येषु जनप्रसिद्धा ।  
 तथाऽन्तरङ्गारिजयप्रवृत्तौ पञ्चेति भेदाः श्रमणत्व उक्ताः ॥२४॥

अज्ञानसंस्कारविमोहमादैः, कश्चिद्भवेद्रागयुतोऽथ साधुः ।  
 शरीरयुक्तेषूपकारकेषु, स संयमी सन् बकुशामिधानः ॥२५॥

कषायदोषाद्विनिमोहनाच्च, भवेत्कषायी वितथाटतिश्च ।  
 आचारमार्गं ( ज्ञानादिकेषु ) प्रयतोऽप्यरागे, कुशीलसङ्गः स  
 मुनिर्विगीतः ॥२६॥

तपस्तन्वतः शुद्धसाधुप्रतिष्ठा - पदस्योद्भवेऽल्लब्धिरुदाररूपा ।  
 सैन्यं नयं चक्रधरस्य दाम्येत्, कुप्येत् कदाचिच्च कुतोऽपि हेतोः ॥२७॥

कर्तुं क्षमां स्याद्विकलः क्षमस्तथा, समृद्धिपात्रं न तथार्धयोगात् ।  
एवं मुनिः सोऽनुगतः प्रकोपं, विराधनां विषयुतां प्रयाति ॥२८॥

यथा सुवर्णं मलिनां दृशां गतां, जहाति जातिं न तथाऽनगारः ।  
लन्धेः प्रयोक्ता विजहत्स्ववेषं, सोऽयं पुलाकाभिधया प्रगेयः ॥२९॥

हेयता सर्वथा जिनवरैर्गणधरै - र्गीतपूर्वा समस्ताऽऽश्रवाणां,  
तत्र हिंसादिकाः नियमनैः परिहृता इन्द्रियाणां निरस्यैतदर्थान् ।  
क्रोधमुख्यान् पुनश्चतुर उद्धरति स प्राप्तसिद्धनिर्ग्रन्थभावो मुनि-  
स्तुर्यभेदे पुनः शुचितरां परिणतिं प्राप्य निर्ग्रन्थनामा भवेत् ॥३०॥

यदा छेदो भवेद्वेतोर्ध्रुवं कार्यस्य भान्यसौ,  
च्छेदात् ततः कषायस्य क्षयो ज्ञानघ्नकर्मणाम् ।  
एवं निरशेषभावानां ज्ञाता स्नातकतां गतो,  
यस्मान्न लिप्यते जातु क्षीणैः कर्मभिराप्तिमान् ॥३१॥

बाह्याद्वनादेः सुविनिर्गता इमे, ग्रन्थात्तस्ते व्यवहारनीत्या ।  
पञ्चापि नैर्ग्रन्थमनुश्रिता हि विशुद्धिवृद्धेर्वकुशादिका भिदः ॥३२॥

एताः साधकसंश्रितास्तरतमोद्भावाद् मुनित्वे भिदः,  
सन्त्यन्या अपि पञ्च संयमगताः सामायिकाद्या भिदः ।  
नैर्ग्रन्थे तु पुरोदिता भिद इह स्यात्संयतत्वाश्रया,  
नोचेद्भेद उपाधिषु प्रगुणितो नाऽसौ विशेष्ट्ये भवेत् ॥३३॥

रजन् स्वीयं गृहं सर्वावद्यमूलं प्रतिज्ञया,  
जन्म स्वीयं फलीकुर्यात् तदाऽसौ सात्त्विकः पुमान् ।

ज्ञानादिषु प्रतिज्ञां चेद्यावज्जीवितमाचरेत्,

ततः साधुत्वमागत्य प्राक् सामायिकमाश्रयेत् ॥३४॥

बुद्ध्या यदा भवगता गुणशून्यताऽग्न्या,

जन्मान्तकाऽऽधिदहनेन जगद्विदग्धम् ।

त्राणं गुणौघसहितं परिमुच्य धर्मं,

नान्यत्ततो भवममुं परिहर्तुकामः ॥३५॥

गृहं त्यक्त्वा दीप्तालयसममिदं स्वार्थनिरतं,

कुटुम्बं पापालेर्नियतमनुभूतं भवगतम् ।

मयैवैकेनेदं विविधगतिषूहामदमनं,

विनैकं धर्मं नो पर इह परत्राऽपि सुखदः ॥३६॥

ततोऽहं प्रव्रज्यां गुरुवरसमीपाद् वरतरां,

गृहीत्वा पापालेर्निजकमभिरक्षामि झटिति ।

विचिन्त्यैवं जीवो गुरुपदमितो याति मुनिताम् ॥३७॥

त्यागः सचित्तस्य समानभावा, भ्रमिस्तु भृङ्गेण धरातले शयः ।

केशस्य लोचो भ्रमणं पृथिव्यां, चर्या मुनेस्तद्वरणे गुरुः सति ॥३८॥

तं मुण्डयेच्छुद्धतमे मुहूर्ते, भवेद्विशिष्टः परिमुण्डने विधिः ।

ततो विधौ शास्त्रकृता विभिन्न - मादेशयुग्मं कथितं यथार्थम् ॥३९॥

गार्हस्थ्ययुक्ता न सचेतनादीन्, बुध्यन्त आप्ता न यतः स्वधीतिम् ।

षट्कायभेदान् सविशेषबोधा-ज्ज्ञात्वा तदीयां यतनां विसेध्युः ॥४०॥

महाव्रतानामपि लब्धबोधाः, सम्यक् परित्यागपरीक्षणेषु ।

सुलब्धपाराः, श्रमणा द्वितीये, स्थाप्यन्त आर्यैश्छिद्यभिधाने ॥४१॥

छेदोपस्थापनीयाभिहितिसुधरणात् साधुपर्यायसङ्ख्या,  
गण्या यस्मात्ततोऽमी व्रतपरिणतिकाः सद्वितीयाच्चरित्रात् ।  
साधूनां सर्वचर्या मुनिपतिगणतद्वासिनां निश्रया स्यात्,  
पश्चात् प्राप्तः श्रुतालिं परिणमितदशः स्यात्तृतीये चरित्रे ॥४२॥

एवं श्रामण्यचर्यामनुगत उदितो मोहनीयक्षयाय,  
तत्रापि प्रान्त्यभागे यदि भवति कणो लोभगो नाशनीयः ।  
तत्राऽसौ शुद्ध आत्मा चरणमनुपमं तुर्यमाधाय तिष्ठेत्,  
सूक्ष्माक्तं सम्परायं जिनपतिचरणाह्लेशमात्रेण हीनम् ॥४३॥

जिनानां चरित्रं कषायैर्विहीनं, यथाख्यातमेतद्धि वर्यं समेषु ।  
समग्राः पुरोक्ता अधिकारपात्रं, समाश्रित्य वर्तन्त एतच्चरित्रम् ॥४४॥

एवं साध्यस्य काष्ठां विविधगुणवतीं लक्षणीकृत्य पञ्च,  
शेक्ताश्चारित्रभेदाः शिवपदपथिकाः संयताख्यां वहन्तः ।  
सर्वेऽप्येते दशापि प्रवरगुणगणा भिन्नभिन्नस्वरूपाः,  
स्नाध्यं साधुत्वमेषां निजकृतिसजुषामीर्ष्यया हीनचित्ताः ॥४५॥

नम्याः सर्वेऽपि जैनैः परमपदगता ईशितारो गुणाना-  
मन्त्ये स्थाने स्थितास्ते नतिपदसहिताः सर्वशब्दस्तु साधौ ।  
शतत्रानेरूपाश्चरणमधिगता भिन्नभिन्नोक्तचेष्टाः,  
सर्वेऽप्येते समाः स्युर्द्रमकनरपतिस्थानभेदोऽपि नाऽत्र ॥४६॥

सर्वेऽप्येते नम्यपादा मुनीशा, धर्मानिके त्यक्तधर्मातिरिक्ताः ।  
मोहोन्माथे बद्धकक्षाः सदैते, नम्याः स्तुत्याः सर्वदा सत्किर्हाः ॥४७॥



धर्मातिरिक्तं सकलं समुज्झित—मनन्तरं चापि परम्परं च ।  
तेनैव शास्त्राधिगतावमीषां, स्थानं यदेते दुरितान्निवृत्ताः ॥४८॥

धर्मातिरिक्ते नहि सद्दृशां स्या—च्छ्रेयस्त्वबुद्धिर्जगतीपदार्थे ।  
तथापि पापप्रवरोऽवसाय इतीह नो तेऽप्यधिकारिणः स्युः ॥४९॥

मिथ्यादृशो जीववधेषु सक्ताः, परिग्रहस्य प्रचये च लीनाः ।  
ते त्याग(मोक्ष)मार्गोदितयः समस्ताः, संसारमार्गा इति सङ्गिरन्ते ॥५०॥

न काकवक्त्रे परमेष्ठिवाचो, निष्ठा वधे ये च परिग्रहे च ।  
तेषां हि वक्त्रे शिवसार्थवाचो, भवेयुरा नैव च तासु रागः ॥५१॥

ज्ञानं मुनीनां शिवमार्गसिद्धयै, पर्यायमानेन ततो ह्यमीषाम् ।  
अङ्गोदितानां क्रियते हि दानं, नेत्थं विदन्ति प्रसभं ह्यगीताः ॥५२॥

उद्धोषणां कर्तुमलं नयानां, ये सन्नयेषु प्रसभं प्रवृत्ताः ।  
आरम्भमग्ना नहि जैनवाचां, हीनां वधादैर्गदितुं समर्थाः ॥५३॥

शास्त्राणां प्रथनं कृतं जिनवरैः सङ्घस्य धर्मोदधे—  
रादानाय शमप्रबोधचरणान्यर्घोत्तराणि सदा ।  
धर्तुं सत्परिणामरत्ननिचितेः पाठोऽपि तेषां मुनेः,  
तत्तत्साध्यमृतेऽङ्गमुख्यपठनं शाठ्यं परं कद्दृशाम् ॥५४॥

मत्यादीनि विबोधनानि भविनां चत्वारि सन्ति स्वयं,  
जातानि प्रशमाकरं श्रुतमिदं तीर्थङ्करोक्तं परम् ।  
कारुण्यं भवभावविच्युतिकरं चित्ते निधायात्मनां,  
दत्तं तत्सफलं भवेद्यदि पुनरुद्यम्यते मुक्तये ॥५५॥

मत्यादयः सन्ति ससाधना इह, बोधाः स्वरूपेण फलेनयुक्ताः ।  
आदेयहेयादिफलाः स्वयं ते, श्रुते तु चारित्रफलं न चान्यत् ॥५६॥

ये त्वाश्रवेभ्यो न निवृत्तचित्ता, न संवराणां धरणे प्रसक्ताः ।  
मिथ्यादृशस्ते मतिशास्त्रहीना—श्चक्षुर्वृथा कूपपतञ्जनानाम् ॥५७॥

अध्येयं मुनिभिः सदा गुरुपदोराराधनातत्परै—  
र्यद्वक्त्राद्विनिरेति शास्त्रममृतं नित्यं मृतेर्वारकम् ।  
वासोऽनेन गुरोः कुले फलभरं दत्ते मुनित्वे धृतिं,  
नोक्तं ह्येकचरस्य संयममुखो धर्मः परार्थोद्यतैः ॥५८॥

सङ्घेऽत्र पूज्यपदके गुणसङ्घयुक्ते,  
भेदैश्चतुर्भिरुदितेऽमलमार्गकाङ्क्षे ।  
उदेश एक उदितः सकलाधनाश—  
स्तत्रोद्यता मुनिवरास्तत्सेविनोऽन्ये ॥५९॥

दानं सुपात्रमिति यद्गदितं मुनीशै—  
स्तन् संयमस्य परिपुष्टिविधानहेतोः ।  
प्रेत्याप्तिरस्य मनुते निरघैकदाना—  
द्यत्पोष्यते परभवे शतशस्तदाप्तिः ॥६०॥

गुरारिस्त्रिखण्डस्य नाथो विरत्या, हीनस्तथा श्रेणिकराजराजः ।  
अविष्यतस्तीर्थकरौ तदेतत्, निजामवर्गस्य मुनित्वदानात् ॥६१॥

मुनिभ्यो नितान्तं तनोतीद्धवर्गो, निदानं सुखानां धनिश्रावकाणाम् ।  
ब्रह्मपानोपकृतिप्रधानं, तेषां भवेत् संयमसाधनं सुखम् ॥६२॥

याच्यं परेभ्यो मुनिभिर्यदेतद् , मुधाऽस्य हानं विहितं किमेभिः ।  
दोषोऽङ्घितं तन्मुनिभिर्गृहीतुं, युक्तं यतो यांचितमेव तेषाम् ॥६३॥

अकल्पितं न लभ्यते परं पचिक्रिया यदा,  
मनो दधत्तु साधुषूद्यतं तदा तु दोषितं तकत् ।  
अरण्यसूतकादिकेऽपि दानशून्यपाचनं,  
ततश्च शक्यतोत्थितो मुनीशधर्म आहितः ॥६४॥

फलं दातुर्दानात् परिणतिदिशामाश्रितमिति,  
मुनित्वाप्तिं प्रेत्याप्स्य - इति मनसा ह्यभिलषन् ।  
असौ दुष्करकारस्यजति च सदा दुस्त्यजमिदं,  
न जात्वर्थं(र्धं) लेखे लभत उदितं लेखविगतम् ॥६५॥

दाता चेद्भवतीदृशो मुनिमभिप्रेत्याधराशिं क्षिपेद् ,  
द्रव्यं चेद्रहितं विशुद्धिविधिना पापं क्षिपेद्भूरिशः ।  
किन्त्वल्पं विदधाति नूतनमयं पापं परं नानुगं,  
पुण्यं साग्रमुपैति बोधरहितो दाताऽशनादेर्मुनौ ॥६६॥

तारकं भवोदधेः समर्पकं गुणावलेः ,  
शोषकं तमोदले विबोधकं शमाचले ।  
आश्रवाम्बुनाशने निदाघतापसन्निभं,  
मोक्षसार्थवाहमेनमर्चतान्मुनीश्वरम् ॥६७॥

भवसागरतीरमभिप्लवनं वरसंवरनिर्जरणोन्मिलितम् ,  
जिनमार्गमनुश्रयितुं प्रवणं परितर्पयतीह निरीहजनम् ।

शमबोधचरित्रगुणार्पणतः शिवसाधनशुद्धसहायकृतेः,  
गतकाममनुश्रितधर्मपदं परिचारयतिश्रयताच्छ्रमणम् ॥६८॥

भव्यमाराधयेच्छिवपथं साधयेत् गुणगणावाप्तिनिपुणं हृदयं धरेत् ।  
पापमार्गाच्च्युतं समवरश्रेणिगं निर्जरावहनगं संयमधरं हृदि चिन्तयेत् ।  
कर्मदावानले शमपयो वर्षयेद् गुणिजने मोदमनिशं मनसा बहेत्,  
क्षान्तिवारांनिधिः कृतमघं चिन्तयेन् मदनगे नैव गमनं सुजनो  
धरेत् ॥६९॥

न यस्य रागरञ्जनं न लेप आश्रिते जने,  
सचित्तमुख्यसाधने न सङ्गलेश आप्यते ।  
ज्वलँस्तपोजतेजसा दिवाकरोऽवदीप्तिमान्,  
स सौम्यतागुणैर्जनेषु चन्द्र आप्तवानमुम् ॥७०॥

स ईदृशं मुनिं सदा श्रयेत भावशुद्धितो,  
द्वयेऽपि यान्ति सद्गतिं मुनीश्वरोऽथ वन्दकः ।  
न जैनशासने मताऽधमर्णरीतिरल्पशः,  
प्रदीपकान्तिवत्समेषु जायते फलं बहौ ॥७१॥

स जैनः स्याच्छ्रेष्ठः प्रचुरतरगुणैर्युक्तमनिशं,  
सदा मोक्षोद्योगं दधति च परमानन्दकलितः ।  
शिवाप्त्यै सत्साधुं निजपरिकरतो वत्सलधरं,  
नमेन्मर्हेत् शुद्धं निजजननफलं नापरमतः ॥७२॥

इति सप्तविंशोऽध्यायः ।

। अष्टाविंशोऽध्यायः । ( श्रमण्यधिकारः )

जनाऽसौ श्रमणीगणं शिवपथोत्साहं धरन्तं सदा,  
पश्येत् स्वीयकुटुम्बलोकललनावर्गान्मुदा सादरम् ।  
स्त्रीत्वाज्जन्मन आरतोऽपरबलं निश्राययो जीवित-  
स्तं संरक्षणमानभक्तिकरणैः पुष्याच्च धर्मोद्यतः ॥१॥

तं रक्षेन्नजसारसुन्दरतरस्त्रीसार्थमध्ये धरन्,  
तस्योपासनया स्वकीयजननं सम्प्राप्तसारं निजम् ।  
मातास्त्रीभगिनीमुखः प्रतिदिनं स्वस्योक्तितो मानये-  
देवं चेत्प्रविधीयते यदि तदा सच्छ्राद्धतामाश्रयेत् ॥२॥

स्त्रीभ्यः पुराऽनेकविधान् प्रचक्रुः सुदारुणान् देवनराग्रगाणाम् ।  
सङ्ग्रामलक्षान् महतो भयङ्करान् योऽसौ मुरारिः समदीक्षयत्  
स्त्रियः ॥३॥

मात्रा पुरा सप्त वराः सुपुत्र्यो व्युद्ग्राहिताः कृष्णपुरो विमार्गणे ।  
याः स्वामिनीत्वस्य कृते स विष्णुस्ता नेमिनाथं सकलाः समर्पयेत् ॥४॥

द्वारावत्या विदाहं जिनपतिमुखतो भाविनं वेदयित्वा,  
शाम्ब-प्रद्युम्नहेतोर्मरणमुखकृतोग्राहनादानाद् मुनीशात् (तमोऽन्तात्) ॥  
पुर्या तत्राखिलायां प्रव्रजनकृतयेऽदापयद् घोषणां सः,  
यः कश्चिदीक्षितः म्यात्तनुजमुखजनं निर्वहिष्यामि तस्य ॥५॥

परःसहस्रान् जिनराजपार्श्वे, राज्यादिलोकान् समदीक्षयत् सः ।  
विष्णुस्तथाकारणतो न्यबद्ध ( भान्त्सीन् ) श्रीजिननामाऽचलितस्व-  
भावम् ॥६॥

शिष्यार्पणान्मुनिपतिभ्य उपार्जितं प्राग्,  
यत्तीर्थनाम जिनपतेः परिवन्दनायाः ।  
तद्धारितं फलभरं मुनिकाचनेन,  
सेवापराभवभवोद्दलनाय दीक्षा ॥७॥

मगधदेशविभूर्नुपनायको, विविधकूटभरेण समर्जसन् ।  
बहुतमा ललना जिनवीरतः श्रमणमार्गमयं समतारयत् ॥८॥

विविधशास्त्रसुधारससेकतः, (फल) श्रमणवृत्तिरुदग्रफलानता ।  
स्वयमशक्तित उग्रप्रसक्तितो, भवरतोऽपि परान् कुरुते मुनीन् ॥९॥  
नरा यथा मोक्षविमार्गणोद्यता—स्तथैव नार्यो भवभावभेदिकाः ।  
दुर्गं सुदुर्गं व्यतिवृत्त्य मोह—मनन्तबन्धान् प्रविनाशयन्ति ॥१०॥  
सम्यक्त्वलाभात् प्रथमं सुदीर्घा, क्षेया स्थितिर्मोहनृपस्य तीव्रा ।  
अतीत्य तां चेद्दलनाः समीयुः प्रयान्ति कैवल्यमिमा ( ममूः )  
न चित्रम् ॥११॥

स्त्रीत्वस्य हेतुर्यदभूदमुं सा—ऽनन्तानुबन्धं क्षयितुं समर्था ।  
सा किं न शेषाः प्रकृतीः क्षिपेत, भागे ह्यनन्ते बलमेव तासाम् ॥१२॥

दर्शने विबन्धकं च कर्म यत् प्रगीयते,  
क्षेपकोऽस्य साधुतोऽपि निर्जरेदसङ्ख्यकम् ।  
अस्ति चेत् समर्थताऽङ्गनाजने तदाश्रिता,  
तदा सदा स किं भवेन्न साधुतापदान्वितः ॥१३॥

न चाम्बरं विरोधभाक् चरित्रसम्पदा मतं,  
यत्तस्तनेर्न किञ्चिदन्यदाश्रितं ममत्वकृत् ।

न धर्महेतुतो मता तनुर्ममत्वसाधनं,  
तदाऽम्बराणि किं ततस्तथाभूतानि सन्ति न ? ॥१४॥

पत्यौ मृते तदनुकश्चिदिहाङ्गनाजनः,  
स्नेहाद्विशेषादि चितां जनतासमक्षम् ।  
तस्यास्ति दुस्त्यजमिदं किमु चीवरं यद्,  
नग्ना न सन्ति बहुशः किमु योगिकान्ताः ? ॥१५॥

स्थानानि सन्ति ललनाङ्गगतानि जीव-  
संसक्तिमन्ति यदि नैव ततश्चरित्रम् ।  
तासां तदा पुरुषकायगतानि किं नो,  
चिह्ने गुदे जठरभाग उदीक्ष्यतेऽङ्गी ? ॥१६॥

षट्कायजीवयतनाप्रयतस्य न स्यात्,  
पापस्य लेश इति वारिधरेषु सिद्धाः ।  
न ह्यङ्गनासु यतना नहि, जीवबोधात्,  
तत्केवलं चरणयुक्तममूषु ( न स्यात् ) किं न ? ॥१७॥

अध्येतुमर्हा नहि दृष्टिवादं, स्त्रियस्तदाऽऽसां किमु केवलं स्यात् ।  
न जातिहीनाय चरित्रदानं, ततो न किं सोऽव्ययमाप्नुयान्नो ? ॥१८॥

जिनादिकल्पान् न भवेयुरष्टा-व्यानो(उ)नवर्षा विधिशास्त्रवाक्यान् ।  
एकोनत्रिंशच्छरदामधस्ता-च्छामण्यभावोऽपि न केवलं किम् ? ॥१९॥

भवेन् मनः पर्ययवेदनं न हि, त्यक्तो न यावद्गृहकार्यभारः ।  
ततो न किं स्यात्स्वकलिङ्गशून्ये, सार्वज्ञ्यमुक्ता कथमत्र भक्तिः ॥२०॥

नाथः प्रकृष्टं ललनाः प्रयान्ति, स्थानं ततः किं परमैयरुस्ताः ।  
पापोपचित्यां नहि ताः स्वतन्त्रा, धर्मे तु कस्ताः परतन्त्रयेन्तु ॥२१॥

न चास्ति साम्यं त्वध उर्ध्वगत्योः , स्पष्टो विरोधो जिनराड्विचारे  
( त्र जिनेन्द्रमुख्ये ) ।  
समस्तसौख्याद्धिमियतिं साऽग्न्यं, स्थानं युतं केवलशाश्वतश्रिया ॥२२॥

तपःप्रभावोऽसम आर्हतानां, नवाघरोधेऽथ पुराण (रोऽघ) नाशे ।  
प्रत्यक्षमासां प्रबलो जगत्या-मसौ ततः किं न शिवं ह्यमूषाम् ? ॥२३॥

विकल्पभेदान् प्रविदर्शयद्मि-र्भाष्ये न्यगादीत्वरलिङ्गभेदः ।  
भेदो न चोक्तोऽत्र मनोविबोधे, लिङ्गोद्भवोऽस्तु प्रमदासु मोक्षः ॥२४॥

स्त्रियो जगत्यां खलु दुष्करक्रियाः , प्रेतेऽपि पत्यौ मरणावधिं यत् ।  
वर्मेव रक्षन्ति सदा स्वशीलं, मृतेषु दारेषु नरास्तथा नहि ॥२५॥

रक्षायै स्वकशीलरत्नसुनिधेः कोटिं व्यथानां परां,  
याः सत्यो जगतीह सुन्दरतरोद्भावा 'न किं सेहिरे ? ।  
तासां शेषितपापिकां गुणधरीमाप्यां दशां को नरः ,  
श्रद्दध्याद्गतकुश्रुतिस्मयमदो नैवागमौघेरिताम् ॥२६॥

श्रद्धा हि धर्मस्य पवित्रताभृ-न्मूलं सदा जीवगतं सुधार्यम् ।  
तद्रोपयेद्वंशगतं सुरामा - स्ताः सुष्ठुमार्गाः श्रमणीसुसङ्गात् ॥२७॥

वंशे कुले चापि भवेत्प्रसुर्य, आज्ञां स्वकीयामनधां निवेष्टुम् ।  
निवेश्य तस्मिन्श्रमणीसमूहो - द्वहं गणीशः श्रमणीधरेयुः ॥२८॥



निवेश्य ताः साधव उग्रसत्त्वा, भ्रामान्तरे वासमुपश्रयेयुः ।  
वासो हि मासद्वयमेव धाम्नि, गणोद्धुरैस्ता अपरं तु नेयाः ॥२९॥

प्राक् प्रत्युपेक्ष्यापरधाम वृद्धा, योग्यं मुनीशाय निवेदयन्ति ।  
मत्वा निराबाधमुदारभावं नेतुं परं धाम नयेयुरार्याः ॥३०॥

यथाऽवरोधस्य नृपा गताघं, कुर्वन्ति देशान्तरगन्तुकामाः ।  
रक्षापुरोगं नयनं तथाऽऽर्यै—स्तीर्यन्त आर्याः शुभसत्त्वरक्ष्याः ॥३१॥

गणोद्वहा नैव समे मुनीशा, आर्यागणं वर्त्तयितुं समर्थाः ।  
आर्यागणं वर्त्तयितुं क्षमो यो, भवे तृतीये शिवगो ध्रुवं सः ॥३२॥

सूत्रे हि पर्योषणकल्पनाम्नि, द्वितीयभागे प्रथमाङ्गसंस्थे ।  
गण्यादिपुगात्पृथगुक्त आप्तैः, सार्यासु धत्ते गणधार आज्ञाम् ॥३३॥

यथा पदानि प्रथितानि गच्छे, सूरीश्वरादीनि सुसाधुमान्ये ।  
तथाऽत्र पञ्चापि महत्तरीमुखा—न्यर्च्याणि साध्वीगणपालकानि ॥३४॥

आर्याऽपलापे त्रय एव भेदाः, सङ्घस्य वा पञ्च न चेदमार्यम् ।  
तत्सूत्रभेदे प्रवणो हि मन्यात्, साध्वीव्युदासं ननु नम्रचारी ॥३५॥

कस्या अपि स्पर्श उदस्यते स्त्रियाः, स यात्वसौ त्याज्य उदारसत्त्वात् ।  
स्पर्शः पुरुषस्य तथा द्वयोर्भवे — चचारित्रसारस्य यथार्थरक्षा ॥३६॥

धामद्वयं तत्पृथगेतयोः स्याद्, गमागमौ नैव न च प्रवेशः ।  
यथा तथाऽन्योऽन्यसमागमो न, यथार्थतथ्या जिनशासनाज्ञा ॥३७॥

## जैनगीता ।

प्रतो न्यपेधि श्रुतसागरैः श्रुते, वर्षादिहेतोरपि धाममध्ये ।  
ध्वस्थितिः शीलसुसाधनायै, न पञ्चमः स्याद्गहिणां न चेक्षणम् ॥३८॥

इयाः श्रमण्यः सकलस्वशक्त्या, समस्य सङ्घस्य शिवाध्वसिद्धयै ।  
प्रकार्पुर्गन्यां श्रमणीजनस्य, (रक्षां) दुष्टोपसर्गात् सूरिकालकाख्याः ॥३९॥

शशकभशकवन्धू चक्रतू रक्षणं प्राग्,  
दशशतहतिशक्तौ आर्यिकायाः प्रकामम् ।  
रुचिरमुनिविहीनां दुष्टनिश्शीलरुद्धां,  
सकलबलकलाभिरार्यिकां त्रातुमुत्कौ ॥४०॥

रिपेऽलवसत्त्ववती श्रमणी, शिवमार्गपरा नितरां विमला,  
शेशुबालतपस्वि जराज्वरिताः, किमु रक्ष्यपदानुगता न मताः ।  
हिता प्रतधारणया गृहिणो, यदि तामसहां पटयेयुरिह,  
प्रतलोपमधिप्रयति प्रवरा, तदुदाहरको नहि सर्वविदः ॥४१॥

तत्त्वतोऽसुमान्नाहि स्ववेदधारको विभु-  
र्यतः समस्तवेदनाशसम्भवा समस्तविद् ।  
वेषदेहसंश्रितो विकारं आत्मनो ननु  
न बाधते यतः सको न मोहजातिसम्भवः ॥४२॥

यदि च सङ्गमात्रता विवाधिकाऽस्ति केवले,  
सकेवले सतीह कोऽपि चीवरेण वेष्टयेत् ।  
तदा विनाशि केवलं किमुररीकृतं नहि ?,  
यदाङ्गनांशुकेन चेत्तदा तु नश्यति द्रुतम् ॥४३॥

यदि च संहननं नहि योषितां, प्रथममेतदरिष्ठमवाससाम् ।  
यत इदं नहि जैनमते क्वचि-द्भवति कीकसतो जनकाश्रितात् ॥४४॥

सङ्घ्नी यो जातिमाप्तो नरभवसहितां स प्रभुः केवलाय,  
संहननं यो बिभर्ति सकलसुरगतिप्रापणादाद्यभावि ।  
विघ्नानां घातिजानां क्षणभरकृतितो नाशमाधातुमहं,  
मत्वेदं सर्ववेदाः शिवपदमयितुं द्रव्यतोऽर्हाः श्रुते न ॥४५॥

वेदो नपुंसकमपि पुरदाहतुल्य-श्चेद् द्रव्यतो न विदधाति विबाधमांल्याः ।  
भावान्तु ते प्रवरमाप्य बलं त्रयोऽपि, श्रेणेः क्षयं ननु व्रजन्ति न  
कापि शङ्का ॥४६॥

प्रवरवरशासनं जगति जिनशासितं, द्रव्यमेकान्तिकं न ह्युवाच,  
प्रबलतरमोहतः परवशितचेतनो द्रव्यमेकान्तिकं प्राह मूढः ।  
सिचयचयबाधनं द्रविणललनाश्रितं वेदमाहानुयुक्तोऽधमोक्तिः,  
शृणुत सुजना जनिं वरसुफलसाधनीं वाचमाधत्त चित्ते स्वकीये  
( ऽहं दुक्तां ) ॥४७॥

वासोऽन्वितात् सितपटाद्धरिद-म्बराणां, जातः प्रभव इत्यभवत्तदङ्का  
प्रश्ने कृते जनतयाऽम्बरसत्त्वजाते, दिक् चैव मेऽम्बरमिति प्रतीता  
तदाख्या ॥४८॥

प्राक् पार्श्वनाथजिनपस्य बभूव सङ्घः,  
साधूद्भुरः कलितसर्वसितादिवर्णम् ।  
बलं दधच्चरमतीर्थगतस्तु शुभ्रं,  
ख्यातं ततो जगति शुभ्रपटा इतीमे ॥४९॥

ईर्याद्या नहि साधुतामनुसृता निर्वस्त्रकाणां यतो,  
रात्र्यादौ लघुनीतयेऽपि निरयन् कुर्यात्कथं रक्षणम् ।  
जीवानां करिपाद्वद्वि दधतः श्वेताम्बरा आयतं,  
पादोन्मार्जनमस्ति सम्भवपदं जीवावनं निश्चयि ॥५०॥

सूक्ष्माणां नहि रक्षणं भवभृतां वस्त्रं विना वादिनो,  
नैव स्याद् भ्रमरोपमं हि गमनं ग्रासादिहेतोर्यतेः ।  
निष्पात्रस्य कथं ग्रहोज्झिती परं स्यातां विनोपक्रियां,  
हा ! हा ! निश्चितनष्टमूलचरणोऽसौ नग्नकायो मुनिः ॥५१॥

यथा जिनानां वरतीर्थनाम्नो, भोगे भवेद्दिन्द्रमुखैः कृतायाः ।  
सत्प्रातिहार्यादिवराचर्नाया, अरागभावात् न दोषलेशः ॥५२॥

नह्यर्चने तत्प्रातिबिम्बराशे-र्विचित्रवस्त्राभरणैर्बुधानाम् ।  
ना चेदसौ तर्हि कथं विचक्षु-र्वस्त्राञ्चलोरीक्रियतेऽर्हदर्चा ॥५३॥

विधेश्चित्राधारा परिणतिमिता विश्वविषये,  
यदेकं निर्माय प्रदमशुभकस्याऽस्ति न विरतिः ।  
स्त्रिया लुप्त्वा शाटीं परिणतिमितोऽसौ जिनपते-  
र्विलोपायाऽक्ष्णोऽस्तु शतमुखनिपातो विधिऋतः ॥५४॥

दिग्वस्त्रैर्ललनागणैस्तदनुगैः शोच्यं द्वयं स्वान्तरे,  
सम्यक्त्वं कथमाप्यतेऽधिगमिकं सूत्रं च योग्यं कथम् ।  
चेत् साध्व्या, नहि सा पुनः श्रुतमृते साधोः प्रसङ्गे तथा,  
वृत्तिभङ्ग उदीयते तत इतं चीरेण नाशं मतम् ॥५५॥

सङ्ख्यातीताः स्त्रियोऽगुः शिवपद्मसमं प्राप्य कैवल्यमग्र्यं,  
 भ्रैवेये ते हि जग्मुः सचरणभविनो ये नु चैते पुमांसः ।  
 तत्रेयुर्येऽप्यभव्या न च पुरुषवरा नैव चैता अनाद्यं,  
 प्राप्याऽऽश्नानां सञ्चर्यं स्युस्तदपगत शुभस्यास्ति वाचां प्रसारः ॥५६॥

श्रीआदिनाथेन धिधेर्विधात्रा, बोधाय मुक्ते भरतानुजस्य ।  
 आर्ये, ततश्चाप स बाहुसाधु-निर्ग्रन्थयोषे ह्यमितप्रभावे ॥५७॥

चलितमपि चरित्रान्नेमिनाथस्य बन्धुं,  
 व्रतपथदृढतायै योपदेशं ततान ।  
 स्थिरतरचरणोऽसौ बोधमाप्य प्रजात-  
 स्तत इति न समोऽयं राजिमत्याः प्रयत्नः ॥५८॥

भूपेषु वर्यो नृप आर्हतः श्री-सुहस्तिपादाम्बुजभृङ्गरूपः ।  
 श्रीसम्प्रतीति भरतं सशोभं, चकार यश्चैत्यमुखैर्विभूषैः ॥५९॥

सुहस्तिनस्ते भरते त्रिखण्डे, स्वदीक्षितानेकमुनीन्द्रवर्यैः ।  
 प्रस्तारयामासुरनेकशाखा-प्रशाख्याऽशेषधरां सुसाधून् ॥६०॥

तानाचार्यान् विविधविधिना पालयन्ती जिनानां,  
 धर्मस्योभ्रां सकलसुकृतिनां भाविमोक्षप्रधानाम् ।  
 ख्यातिं चक्रे प्रवचनयशसे सोदरेणाप्तसङ्गान्,  
 नान्ना यक्षा प्रवरमतिधनाहार्यैर्गिर्याख्यधर्त्रा ॥६१॥

मात्रा गुरुभ्योऽर्पित आर्यवज्रः, षण्मासमात्राऽम्बुयस्कवालः ।  
 स्वोपाश्रये तं धृतवत्य आर्याः, कथं न सङ्घस्तदुपक्रियां स्मरेत् ॥६२॥

जैनोऽसौ विधिवद्धाति हृदये स्वेषां जनानां मति,  
जैनेन्द्रे वरधर्मकर्मणि परां कर्तुं सुधासोदराम् ।  
चिन्तां तत्र विशेषतो निजकुले मात्रादिके स्त्रीगणे,  
तां सफलीकुरुते श्रमेण सुवृषार्यासङ्गतो बुद्धिमान् ॥६३॥

आर्याणां महिमाऽयमाप्तयशसा वंशस्य यन्निश्चलं,  
शीलं मेरुसमं विभर्ति ललनालोकः समस्तोऽमलम् ।  
तत्रैषोऽत्र भवेद्यदीतरकुले जातं नरं न स्पृशेत्,  
शीलेनाप्तयशा भवेच्छ्रमयुषां संसर्गरक्तो भवेत् ॥६४॥

येषामार्याकुलं नो सुकृतकृतिविधौ शुद्धमार्गप्रदेष्टुं,  
धर्माचारे प्रवीणां सुकृतवरखनिं देष्टुमर्हाऽबलानाम् ।  
शुद्धां धर्मस्य चेष्टामपरपुरुषतः स्याच्च धर्मप्रवृत्तिः,  
स्त्रीणां नो तत्र शीलं भवति ऋजुशीला धर्मनाम्नाऽधमगना ॥६५॥

आर्याकुलेनापि तथात्र कार्यं, श्राद्धयो यथा स्युः सुकृतोद्यता दृढम् ।  
वर्गो महान् यत् पुरुषादथाऽऽसां, कुलं च धर्मप्रवीणं व्यभास्यन् ॥६६॥

यथा च मोहं न व्रजेयुरन्य-कुलोत्थिते पुंसि पराश्च धर्मैः ।  
भवेयुरेता व्रतधारिवृत्तैः, संस्कारमाप्त्याः श्रमणीजनेन ॥६७॥

निसर्गसम्यक्त्वमुदीरितं श्रुते, श्राद्धार्भकाणां प्रवरं तदेतद् ।  
आर्याजनाद्धर्मपरायणत्वं, जातं समाख्यात्यबलाजनस्य ॥६८॥

शोभनस्य कुलधर्मसद्विधे-र्या पुनः फलपरम्पराऽनघा ।  
भाविनी भव इहापि तां पुन-दर्शयेयुरार्थिका न चापरः ॥६९॥

श्रमण्याः सत्कारं विपुलविधिना श्रावकजनो,  
 विदध्यान्नित्यं चेत् कुलमपि सकलं तत्कृतिपरम् ।  
 भवेदेवं धर्मोद्यमपरहृदः सर्व उदिता-  
 जिनेन्द्रैः सद्दर्माच्चलयितुमलं नाऽमरगणः ॥७०॥

जैनोऽसौ धर्ममूलं विनयमधिगतो धर्मकार्योद्यतेषु,  
 साध्वीवर्गेषु यस्माज्जिनगणयतिनां या गुणानां प्रसक्तिः ।  
 तां सर्वां मूलरूपां विशद्गतमगुणामेष वर्गो दधाति,  
 मानं धर्ते गुणानां य इह नरगणो धन्य एषैव जैनः ॥७१॥

इति अष्टाविंशोऽध्यायः ।

। एकोनत्रिंशोऽध्यायः । ( श्रावकाधिकारः )

जैनो यो मनुते भवाद्धिमटतां सूक्ष्मान्निगोदाद्बहि-  
 निस्सरणं नहि दुष्करं परकृतं लोकानुभावो यतः ।  
 सम्मील्याश्रितभन्ययाऽघनिचितिं दुःखित्वभावे धरन्,  
 निर्मायाऽल्पमसुश्रितं नयति तन्नेदं फलं स्वोद्यमान् ॥१॥

एवं क्रमेण समिलायुगयुक्तिवत्स,  
 मोक्षस्य भूमिमनधां नरतां च तत्र ।  
 देशं कुलं प्रवरजातियुतं लभेत,  
 सुश्राद्धमेकमलमश्रुत आत्मयन्नात् ॥२॥

मोहस्य संस्थितिमयं क्षिणुतेऽप्यबोधा-  
 देकोनसप्ततिमितामधिकां च किञ्चित् ।

वारांधरेषु नितरां श्रितकोटिकोटिं,  
नैवं तथापि लभते श्रमणोपसेवाम् ॥३॥

भव्यत्वभावे परिपच्यमाने, भवेद्विनाशस्तदुपर्यवस्थितेः ।  
कृतिर्भवेदात्मन ईदृशी या, भेदस्तु भावी कुलिशाभपापे ॥४॥

न तादृशीयन्तमटाटयतो भवं, प्रस्फोरयामास कृतिं कदापि ।  
गीतं ह्यपूर्वं तत एव विज्ञै-रप्राप्तपूर्वं करणं कृतिं ताम् ॥५॥

नैतत्कस्यापि पूर्वं जगदनुभवतो वर्जयित्वाऽऽत्मयत्नं,  
जातं कस्यापि जन्तोर्न भवति भविनो भाविनीद्वेऽपि काले ।  
तद्द्वयं स्वात्मयत्ने प्रचुरतरबले स्फोरिते भव्यभावाद्,  
जातं श्राद्धत्वमस्मात् परममधिगतौ शुद्धसम्यक्त्वलब्धेः ॥६॥

एतच्चित्ते निधायेतरजनहृदये तत्त्वनिष्ठां प्रमाय,  
शुश्रूषा धर्मरागो जिन्गुरुविषयेऽभिग्रहो व्यापृतौ चेत् ।  
सत्या ज्ञेया हि तस्मिन् परिणतिरमला शास्त्रवाक्याश्रयेण,  
स्वस्मिन् ज्ञाने यदङ्गं न च परवशिनो नैतदपराङ्गताभाक् ॥७॥

सत्त्वेऽस्य स्वात्मनोऽपि प्रभवति रुचिरा नित्यताद्यङ्कितेऽर्थे,  
जीवादौ स्यात्पदाङ्का रुचिरमरनराऽकम्पनीया सुबोधात् ।  
द्वेषाऽस्या दुःखधाम्नि फलमनुघृणयोद्विग्नता जन्मवार्द्धे-  
र्मोक्षे लीनं मनश्च न भवति कणशस्तत्त्वभूते (सार्थे) दुरात्मा ॥८॥

सम्यक्त्वे शुद्ध (भाव) रत्ने वृजिनचयहतेः प्रापिते तीव्रभावाद्,  
यत्नेनात्मानलत्वकरणकृतिभरे स्यात् प्रवृत्तिः श्रुतेन ।



अन्धोऽरण्यं प्रयातो यदि शुभसुकृतो देशकादध्वयायी,  
चेदेषोऽशुभभावी दुरितचयधरो याति मार्गं श्रमाढ्यम् ॥१॥

यथा न भाविभाग्यवान् वृथोपदेशदायकान्,  
शरणमेति भाविसौख्यसम्पदा समन्वयात् ।  
तथा कुतीर्ध्यतन्मतानि मन्यते न दर्शनी,  
मतं ततो हि दर्शने सति श्रुतं शुभं ननु ॥१०॥

एवं प्राप्तः स्वयं स्याच्छुचितरमननं स्युः परेऽपीदृशाश्चेत्,  
संयोगः श्राद्धवर्षैर्भवति नियमतो धर्मकल्पद्रुमाम्बु ।  
संयोगाः सर्वरूपा निखिलजनचयैर्लब्धपूर्वा ह्यनन्ताः,  
संयोगः श्राद्धलोके भवति तु कतिचिज्जन्मभावान्न भूरीन् ॥११॥

सम्यक्त्वाराधनं यद्भवति भवभृतो वर्जयित्वा विराद्धिं,  
सप्ताष्टौ जन्मभावान्न परत उदयो यत्ततो मोक्षधाम्नः ।  
एवं श्राद्धैरपि स्याज्जिनमतरसिकैस्तद्वतः स्वस्य योगो,  
ज्ञात्वैतद्दुर्लभत्वं शुचितरमनसा सादरः श्राद्धलोके ॥१२॥

कुलं सच्छ्राद्धानां सदृशमनघं देवमणिभि-  
र्यथा तान् भाग्याढ्यो भवति नर आराधनपरः ।  
तथाभव्यत्वं स्याद्यदि च परिपाकगतिमत्,  
सुसम्प्राप्तं श्रेयान् भवति जिनमार्गमतिमान् ॥१३॥

यथाऽभव्यानां स्याज्जिनपगदितश्रौतपठनं,  
घने मोहे क्षीणे पुनरपि च तस्मात् क्षपयति ।  
ककारादेः पाठे सुगतिगमनं धर्मकरणात्,

तदा स्याच्छ्राद्धानां प्रवरतरवंशजनुषां ।  
कथं मोहो जातोऽपबलविषभां न स्थितिमितः ॥१४॥

यथा धान्यान्युप्तान्यवनितलमाप्यरुचिरं ।  
भवन्तीष्टोत्पत्तौ कृषिकृतिगणैकार्थितमतौ ।  
समर्थान्यप्येषां पचनविधिसिद्धिस्तु करणा,  
तदाऽज्ञानेनाप्तात् प्रथमकरणादग्रत इह ॥१५॥

जीवेनाधिगतं निसर्गजनितं सम्यक्त्वमादौ न चेत्,  
तज्जायेत सुधीरनिर्मलमतेः संयोगतद्वाक्यतः ।  
श्राद्धानां वरयोगतोऽधिगमजं प्राप्तिः सुखेनास्य वै,  
संयोगैकधनं न कार्यमुदयेत् क्वापीष्टसिद्धिप्रदम् ॥१६॥

चैत्येभ्योऽपि च जायते जनिभृतां सम्यक्त्वमेतत्परं,  
चैत्यानि प्रतिबिम्बसन्ततियुतान्येकाकिनः श्रावकात् ।  
स्युर्नैवं न च तानि सन्ततमिहार्चायाः पदं जायते,  
चैत्यानां जिनबिम्बराजिसजुषां योगः समूहोत्थितः ॥१७॥

जिनवरागमपारदृशो मुनेः, शुचितरागमवस्तुकथोदितेः ।  
भवति सद्दृगनुत्तरताश्रितो, मुनिवरागमनं समवायतः ॥१८॥

समस्ताः क्रिया धर्ममप्यो जनानां, स्युः साहचर्यात् समूहे भवेत्तत् ।  
कुग्रामवासं दधतां लघु स्यात्, धर्मोद्यतानामपि धर्मनाशः ॥१९॥

धर्मो द्विधाऽऽद्यः सहकारसाध्यो विचारसाध्यश्च भवेद् द्वितीयः ।  
सामर्थ्यसाध्ये द्वितीयेऽपि तस्मिन्, नोत्पत्तिरक्षापरिवर्धनानि ॥२०॥

शक्तेः समुत्पत्तिरथ प्रयत्नात् , स्थितिश्च वृद्धिश्च ततः प्रसूते ।  
समग्रमेतत्समुदायसाध्यं, मत्वेति कुर्यात् सततं सुसङ्गम् ॥२॥

प्रबलवरपुण्यतः कल्पनातिगसुखं, साधनैः सह नरं शुद्धमेति,  
प्रचुरतरमोहजः संश्रितो नहि भवेत् , प्राणिनं वृषधरं कृष्णलेत्र्यः  
( तीर्थमोहः )

सुगुरुचरणाश्रितः शास्त्रशासनयुतः प्राप्नुते जिनमतं स्वल्पयत्नात् ,  
अपगतकुकर्मकः सिद्धजिनधर्मको मन्यते सुखकरं श्राद्धवर्यम् ॥२॥

आत्माऽनादित आहितो घनमले मिथ्यात्वपङ्कोद्धरे,  
नैव ज्ञातमनेन सुन्दरतरं नित्यस्वरूपं निजम् ।  
तत्सर्वं जिनराज एव विमलज्योतिर्भरेणेहितं,  
भव्येभ्य उदयाय तन्निगदितं मत्वा जिनं मानयेत् ॥२॥

रागद्वेषमुखारिवर्गविलयाज् ज्ञात्वा समग्रं जगत् ,  
स्याद्वादाङ्कितसर्ववस्तुनिकरं भव्याय मोक्षाप्तये ।  
योऽदिक्षद् विनयेषिणे मननभूरूपं स्वरूपं परं,  
जीवाद्यर्थचयस्य तच्छुचिमनाः श्रद्धापथं नामयेत् ॥२॥

भावा भविष्यन्त उदाररूपा-स्तदा यदा शस्तमना इदानीम् ।  
जीवस्तथाऽसौ शुभशास्त्रसक्ते-स्ततो यतिभ्यः श्रवणं क्रियेत ॥२॥

ससङ्गश्चेदन्यो रुचिततरवस्तुविषयं,  
स सन्तोष्यो दत्त्वा दलितविषयादिवस्तुमननः ।  
स सेव्यः स्याद्भ्रूव्यैर्निरूपमविधेः सेवनगतात् , ॥२॥

दुष्प्रापा जगतीह जैनमतिनी श्रद्धा समस्ताङ्गिभि-  
स्तस्या दुष्करमेव सौम्यमनसा मुक्त्यै समाराधनम् ।  
प्राप्तौ विघ्नकराणि कर्मदलिकान्युद्वेष्टयेद्भव्यता-

ऽऽरम्भार्थादिकुमोहरक्तमनसः स्याद्दुष्करं पालनम् ॥२७॥

केषाञ्चित् फलभाजनान्तसुभगा श्रद्धा नराणां यतः,  
संसारं भ्रमतां भवाश्रितिमतां विघ्नोत्करोद्भूतयः ।  
स्वल्पान्येव हि साधनानि मतिमत्संसर्गसारोद्भवा-  
न्येतान्यात्मबलातिरिक्तसहितान्यर्थप्रदानीह नो ॥२८॥

लभ्येयं भवभावतानववता तां नेतरेऽर्हाः श्रतौ,  
चिन्तामण्यमरद्रुमादृतिपरा नेच्छान्तरा सत्कृतिम् ।  
लब्धेष्वेषु भवेन्न चेन्मुधिकया तेषामनाराधना,  
तत्साध्यं फलमश्नुतेऽन्न तदिबार्हच्छासने सद्बुधिः ॥२९॥

प्राप्या श्रद्धा सुखं स्मन्निजपरिजनगः स्याद्गुणानां समूहो,  
मार्गानुश्रायकर्त्री मुनिपतिकथिता पञ्चयुक्ता च त्रिंशत् ।  
उप्तं धान्यं प्रभूतं भवति यदि भुवि शर्कराद्यं न भूरि,  
आद्धानां भाग्यमेतत् प्रचुरतगुणैर्वासितं यत्कुटुम्बम् ॥३०॥

एषां गुणानां सुलभा स्वसत्ता, स्वजन्मनः प्राङ्मुनिशस्तरूपा ।  
हेतुर्भवेत्तत्र सुभन्यतैव, भाग्योदयोऽप्यर्हगुणालयेषु ॥३१॥

निजगृहं पुनराप्तसुसंस्कृति, यदि भवेत् सुकृतावनवधने ।  
इतरथा तृणपुञ्जसमुद्गम-सदृशमेव न रक्षणवधने ॥३२॥

निजगृहे तु गुणाः स्वजनेः पुरा, यदि भवेयुरूपैति सुरम्यताम् ।  
निजकृतेर्यदि सम्भव उद्धरो, वरतरं त्रिकसप्तमिता गुणाः ॥३३॥

अवाम्यकुम्भः शुभवासवासितः, प्रशस्यते प्राज्ञवरैः प्रकामम् ।  
तथैव यः स्याज्जिनधर्मवासितो-ऽवाम्यः कुतीर्थैः स वरोऽस्ति  
जैनः ॥३४॥

हृदब्जभागे शुचिसौम्यरम्ये, कुवासनालेशविमुक्तिशुद्धे ।  
लोकोत्तमानां शरणे प्रभूणां, ध्यानं सदा मङ्गलकारकाणाम् ॥३५॥

एतादृशो गुणवतो जिनसिद्धसाधून्,  
धर्मं च यो धरति नित्यमरागरोषः ।  
स यः स एष परधर्मगतात् समूहा-  
च्छ्रेष्ठो यथा मणिगणोऽमलकाचजातेः ॥३६॥

विनयवान् श्रुतसारविबोधनः, कृतपरस्परधर्मविरोचनः ।  
शिवपदं प्रति यत्नवतां समा रुचिरतो भवतीह सुनोदनः ॥३७॥

परमतानि कृतेषु गुणान् बहून्, जगति सर्वजनाग्निगदन्ति तु ।  
जिनमतं निजरूपमुपानय-न्नकृत आह दुरात्मन आश्रवान् ॥३८॥

यतो व्रतानां निजरूपता तत-श्चारित्रमोहोऽसुमतां विबन्धकः ।  
उक्तानि नान्येन दुरात्मकान्य-व्रतानि मुक्त्वा जिनराजमेकम् ॥३९॥

चारित्रमोहस्य विबन्धकत्वं, पापान्निघृत्तेर्नहि तत्प्रतीतेः ।  
तत्त्वाश्रितायाः प्रतिबन्धकत्वं, रुचेरनन्ताश्रितमित्यनन्ताः ॥४०॥

पापप्रहाणस्य समस्तधर्मे, सुव्यापकत्वात् सुरभावसाम्यम् ।  
गुणे चतुर्थेऽच्युतसीम्नि तद्वद्-देशाद्विरक्ति श्रितवत्यपीह ॥४१॥

भव्यत्वपाकेन यथैव भव्याः, क्रमेण सम्यक्त्वमुखान्यवापुः ।  
स्थानानि तद्वद्भवितव्यतागुणा-न्मुक्तिर्भवित्री लघुदीर्घकालात् ॥४२॥

ततो न दीर्घेऽमरजीविते वा, लघुन्यपीष्टस्य विलम्बचिन्ता ।  
श्राद्धा द्विधाणुव्रतसंहिता वा-ऽन्यथा न तत्राऽस्ति मिदा सुरत्वे ॥४३॥

सम्यक्त्वसत्त्वे यदणुव्रतानि, योग्यत्वभाञ्जि परथा न चैव ।  
गीतार्थनागैस्तु यदुक्तमेतत्, त्रसेतराणां मननाद्धि योग्यम् ॥४४॥

गुणक्रमो यः प्रतिपादितोऽग्निमैः, स प्राग्गुणानां स्थिरतादिसिद्धयै ।  
न चाग्निमाणां भवितव्ययोगा-दुपागतानां विनिषेधनाय ॥४५॥

नित्यं सम्यक्त्वशून्या अपि जिनवचनादोषतः साधवः स्यु-  
र्भवेये देवभावं परिणतिशुचयोऽनन्तसङ्ख्याः प्रयान्ति ।  
सम्यक्त्वावाप्तिहेतुर्यत उदिततरा ख्यायते जीवरक्षा,  
तस्मात्स्थैर्याय सोक्तिर्न तु गुणहतयै तत्त्वविद्वेद्यमेतत् ॥४६॥

असंयतः संयततां वदन् यो, मतोऽस्ति पापश्रमणीयमध्ये ।  
शून्यः स साधुन्यवहारवृत्त्या, तथोदितिः संयमिवन्दनाय ॥४७॥

सम्यक्त्वचिह्नानि शमादिकानि, निजात्मनि ज्ञातुमिदं मतानि ।  
परात्मनि ज्ञातुमिदं तु धर्म-रागादिकानि प्रथितानि शास्त्रे ॥४८॥

एवं च तत्त्वात्परधर्मवानपि, स्वाचारमाश्रित्य जिनेन्द्रधर्मा ।  
साधर्मिकं तं मत्सा प्रबुध्य-माने न मिथ्यात्वकणोऽपि भावी ॥४९॥

तथैव योऽभव्यतया जिनेन्द्रधर्मांस्वुदे मुद्रशिलासमानः ।  
तथापि शुद्धं मुनिचर्यया मुनिं, वदेन्न तत्राऽस्ति कणोऽप्यघाप्तेः ॥५०॥

श्राद्धस्य चर्या जिनपस्यह्याज्ञा, धार्या सदा मस्तकमञ्जरीव ।  
अहात्यपथ्यं सुमती रुजातुरो, यथा तथा दर्शनिनो विभिन्नान् ॥५१॥

सम्यक्त्वचर्या जिनपूजनाद्याः, करोति संसारसमुद्रसेतुम् ।  
स्थिरा मतिः प्रत्यहमादृताभिः, क्रियाभिरस्मात् प्रतिघस्समुद्रः ॥५२॥

भावश्यकषट्के मुनिभावसिद्धये, शिक्षाव्रतानीष्टदिने विधेयात् ।  
दानं सुपात्रे मल्लमुक्तशीलं, चित्रं तपो भावममोघमेयात् ॥५३॥ युष्म

स्वाध्यायलीनो व्रतभावरूप-प्रमुख्यदर्शिश्रुतरत्नराशेः ।  
सर्वास्ववस्थासु निधानभूतं स्मरेत् सदा पञ्चनमस्कृतिं च ॥५४॥

श्राद्धत्वशोभावहने प्रवीणः, परोपकारोऽस्ति ततोऽत्र यत्नः ।  
यथात्मनो जीवितमेव कान्तं, तथा समेषामिति तत्प्रदेयात् ॥५५॥

त एव धुर्याः सुजनेषु ये स्यु-गुणान्वितान्निःस्पृहमर्चयन्ति ।  
तदाऽमितान् प्राप्य गुणान् शिवाध्वो-द्वैशास्तदर्हा न हि किं  
जिनेशाः ॥५६॥

गुणानाधायान्तः सुजनसमुदायो गुणिजनान्,

गुणाप्युद्देशाच्चैद्भजति नितरां वै समुचितः ।

ततोऽईन्तोऽर्च्याः स्युर्जिनपतिगुणानां स्तवनतः, ॥५७॥

देवो धर्मी जीवमुख्यार्थसत्त्वं, जीवे न स्यान्नैव स्वज्ञानगम्यम् ।

अज्ञातेऽस्मिन् साधनं तत्फलं च, नैव स्यात्तत्सूरिरर्च्या बुधानाम् ॥५८॥

धर्मादिकार्यं सुसहायनिष्ठं, सहायका धर्मपराः सदैव ।  
अनेकभेदां विदधीत भक्तिं, कुटुम्बलोकादधिकार्थकारिणाम् ॥५९॥

मनोऽनुसृत्याऽध्यवसायभावो-ऽन्येषां मनोवर्जितजातिकानाम् ।  
तदन्यथात्वेऽपि ससाधने नरे, भवेत्प्रवृत्तिः सकला ससाधना ॥६०॥

मनश्च कायेन तदीयवर्गा-नादाय निष्पाद्यत आत्मरूपम् ।  
कायश्च जीवस्य गृहीतमन्धो-ऽनुसृत्य तद्रूपभवो यतः सः ॥६१॥

सुसाधुरत्नं नयहीनराद्ध-मशुद्धमत्त्वा स मुमोष गेहम् ।  
वान्ते गृहेशं सममार्पिपत्त-दन्ने प्रजग्धे किमु नीतिहीने ॥६२॥

चैत्यारम्भः प्रवरतरफलः श्राद्धवंशस्य कार्यं,  
तन्नाद्रव्यं भवति च कनकं नीत्यनीत्योः प्रकारात् ।  
तत्राऽऽरम्भे द्रविणमनयं यस्य तत्तस्य देयं,  
सङ्घस्याग्रेऽणुकनकविषये वाच्यमेतस्य सोऽर्थः ॥६३॥

गृहस्थधर्मे प्रवरं हि दानं, न्यायागतं तत्प्रथमं निरीक्ष्यम् ।  
श्रद्धाक्रमाद्याः सुफलास्तदा स्युर्द्रव्येण शुद्धं यदि दानकार्यम् ॥६४॥

भावो हि दाने फलदानदक्षः, परं न सोऽन्यायपथादराणाम् ।  
समस्तमेतन्मनसा विचिन्त्य, कुर्यादसौ सद्रव्यवहारशुद्धिम् ॥६५॥

न हिंस्रवृत्त्या न च कूटसाक्ष्यान्न चौर्ययोगान्न च वञ्चनेन ।  
यद् द्रव्यमात्तं न कलोत्क्रमात्स्या-ह्लाभक्रमो यत्र न लङ्घितः

स्यात् ॥६६॥



लोके श्लाघा शासनस्योत्तमा स्याद्-यद्वच्छुद्ध्या नो तथाऽन्यैः  
सुकवैः ।

तिर्यग्देवास्तीर्थकृद्दानहेतो-श्छिन्नोद्वंशादानयन्तीह हेम ॥६७॥

पत्तने पटुतरो धर्ममहिमाऽसमोऽशेषजैनेन सत्वरमुपेयः,  
धर्मगात् पटुतरात् मानमहिमादृतात् शेषकार्येण नो सुघटतेजाः ।  
भावनां पटुतरीं लोकसमुदायजन्यां कर्तुमर्हेण जैनमतजातां,  
स्यन्दनो वरतरो देवतरुसन्निभो भ्राम्यते दानकीर्तिपरगानः ॥६८॥

श्रीशत्रुञ्जयरैवताचलगिरिप्रोद्यत्प्रभावार्बुद-

जीरापल्लिसुवर्णसानुसहितः सम्मेतशैलोऽञ्जनः ।

यात्रैषां करणीयतापदमितः स्याद् दर्शनं यद् दृढं,  
तीर्थेशादिविहारनिर्वृतिमुखोदन्तावलेः संस्मृतेः ॥६९॥

श्राद्धः सर्वजिनेशशासनरतः सूत्रोक्तमेकं पदं,  
संसाराम्बुधितारणेऽसमफलं द्वारं नरामर्त्यशम् ।

एकं शाश्वतसिद्धिधामगमने सामायिकं प्रत्यलं,  
मत्वेत्यात्मनि शान्तिमुद्धरति संवारप्रवेकोन्मुखाम् ॥७०॥

दोषा ये क्रियया भवन्ति भविनां कष्टप्रचायोन्मुखा-  
स्ते सर्वे सुनया विरुद्धकृतितस्तस्याः पदोन्मार्जनात् ।

दुर्वाक्याज्जिनरागगीतपदतोऽर्थानां प्रलापोत्थितात्,  
संसारे भ्रमणं गतान्तमिति वाक्चेष्टां श्रुतोक्तां सरेत् ॥७१॥

राजा रक्षति रक्षणीयपदगां स्वीयां प्रजामादरात्,  
तत्साधनमिदमित्यवेत्य जनता तां गोधनेनाञ्चिताम् ।

जीवस्थास्ति विकम्पनं पर इति त्रासोद्यतांस्त्रायते,  
प्रदकायाः परिरक्षणीयपदगा जैनः परो मन्यते ॥७२॥

शास्त्राणां विधिवाक्यराशिरधुनत्पापप्रतानोदयं,  
यत्सङ्ख्यागतमानमेय इह तद्वाक्यं सकृद्युक्तियुक् ।  
ताभ्यां यन्न निवारितं पदमधो वाक्यैः सहस्रैस्तकद्,  
दृष्टान्तप्रतिदर्शनात् क्षणमियात्रावद्भयं सङ्गतिः ॥७३॥

मत्त्वैवं वरधर्ममार्गनिपुणः श्राद्धः परं संवसेत्,  
ग्रामे यत्र जिनेन्द्रचैत्यततयः स्याच्चागमस्त्यागिनाम् ।  
निष्णा धर्मविधौ च जैनमतगाः क्षेत्रे गतोपद्रवे,  
सर्वे स्युर्गुणराशयः फलधराः सत्स्थानकात्तच्छ्रितात् ॥७४॥

श्राद्धस्य जन्ममरणोज्झितमेव धाम,  
प्रार्थ्यं, न तच्च दमनेन विनेन्द्रियाणाम् ।  
चारित्रमेव पटु तत्र तदा स्वतन्त्र-  
स्तत्कारके सुबहुमानयुतश्च सङ्घे ॥७५॥

गुणाय यत्स्याज्जिनराजमार्गं, पूज्यं तदेवेति सुपुस्तकानाम् ।  
पूजा यदन्यन्नहि साधनं स्या-त्कलौ गुरूणां गुरुरेव तद्दयत् ॥७६॥

आराधनेन जिनपादिगणस्य मुक्ति-  
आराधनं च परिणाममनुप्रधानम् ।  
भवेच्छुभः सोऽनुसरन् क्षणालिं,  
यथार्थशक्तिं प्रतनु क्षणांस्तत् ॥७७॥

यथार्थं श्राद्धत्वं भवति भविनां शास्त्रगदितं,  
जिने ज्ञानाद्यर्थास्तत इह विधेया बहुमतिः ।  
न विघ्नानां भावो गुरुगुणसपर्यां विदधतो,  
महादानं नित्यं भवति गदिता चिह्नततिरियम् ॥७८॥

चर्यामसौ नित्यमुदारबुद्ध्या-ऽहोरात्रिकीं श्राद्धगणोचितां धरेत् ।  
न चेत्समेतो मुनिभावमन्त्ये, संलेखनामुत्तरसौख्यदामयेत् ॥७९॥

जैनोऽसौ वरधर्मकर्मकरणेऽनन्योपकारक्षमं,  
मत्वा श्राद्धवरं तनोति नियतं तस्य प्रभावप्रथाम् ।  
सङ्घस्यापि चतुर्विधस्य नितरामाराधने स प्रभुः,  
कर्ता कारयिता प्रशंसनपरस्तुल्यास्त्रयोऽप्यार्हताः ॥८०॥

इति एकोनत्रिंशोऽध्यायः ।

। त्रिंशोऽध्यायः । ( श्राविकाधिकारः )

जैनोऽसौ मनुते समस्तजिनपैर्मोक्षं वरेण्यं पदं,  
गन्तुं येऽसुभृतोऽर्हतां निजगतां सन्धारयन्तो मताः ।  
तेषां यो भणितः सुकर्मकरणो वर्गः शुचिर्योषितां,  
तं नित्यं शिवधामसाधनपरं पूजास्पदं भक्तितः ॥८१॥

अद्धाऽनघा शासनगा सदाऽस्याः, श्राद्धीतिशब्दो न पराप्तसङ्गात् ।  
बाला युवत्योहिजराविजीर्णाः, श्राद्ध्यास्तु वर्गो जिनपैः प्रशस्तः ॥८२॥

स्ववर्णगर्वेण यथा जनानां, म्लेच्छीकृताः कोट्यधिका जनानाम् ।  
द्विजैस्तथा दिग्वसनैः स्ववेद-गर्वेण योषाः प्लविताः शिवाप्तेः ॥३॥

न जैनमार्गे शिवसाधनायां, वर्णस्य वेदस्य विशेषवार्ता ।  
श्रेण्यां क्षपण्यां क्षपयन्ति वेदां-स्त्रयोऽपि मोहक्षपणे क्रमेण ॥४॥

भावो हि जीवस्य शिवाप्तिमार्गं, स्यात्कुत्सितो रोद्धुमलं, न चान्यत् ।  
पञ्चेन्द्रियत्वप्रमुखं तु साधनं, स्यात्साधको भाव उदाररूपः ॥५॥

यथा मुनीनां प्रवहः शिवाय, प्रवर्त्तमानो गृहिवर्गयुक्तः ।  
तथा श्रमण्योऽपि शिवाप्तिहेतो-रीक्ष्यन्त युक्ताः स्वकसेविकाभिः ॥६॥

श्राद्धयो गृहिण्यः सकलं तु कार्यं, गृहाश्रितं नित्यमुपाचरन्ति ।  
जग्धौ च पाने च गृहाश्रितानां, जीवावनात्कर्तुममूर्यदीशाः ॥७॥

यत्स्वीचकारोद्वहनेन पत्यु-स्तदेव यावद्भवमाश्रयेद्गृहम् ।  
शय्यां न पत्युर्यदि नैव लङ्घेत्, परः सहस्राः शरदो दिवि स्यात् ॥८॥

विना तातं बालं भवति वनिता पालितु (रक्षितु) मलं,  
विधायान्येषां तु प्रवरधनिनां कण्डनमुखान् ।  
विना योषां बालं भवति न हि रक्षणषिधौ,  
कियत्कालं जीवेदपरवनितारक्षितभवः ॥९॥

अतः स्त्रीणां प्रोक्तं व्रतमतुलितं स्वेतरनरे,  
सदा धार्यं ब्रह्माऽपरपुरुषमीक्षेत न दृशा ।

स्त्रिया भूषा शीलं कुलमपकलङ्कं च भवति,  
सुशीला यत्रैतास्तत उदितशीलाः स्त्रियः उमाः ॥१२॥

यदा शुद्धं शीलं भवति वनिता फल्युरुदितं,  
प्रतीतेः पात्रं यद् धनकुलसुतादिप्रद इह ।  
भवेत् स्वामी प्रेते भवति वनिता वंशवहनी,  
ततः पाल्यं शीलं चरितमुदितं प्राक्तनमुशेत ॥१३॥

भवाब्धिसन्तारणयानतुल्यं, दानं सुकृत्येषु परं सुकृत्यम् ।  
अस्य विधानं महिला विदधुः कथं न तासां भववार्धिपारः ॥१२॥

मध्याह्नकालः प्रवरो मुनीनां, भिक्षाभ्रमस्यागमसम्मत्त्वात् ।  
तदा च दानप्रसवो हि धर्मो, भवेद् गृहावृत्तितयाऽङ्गनानाम् ॥१३॥  
त्रिसन्ध्यं जिनाचां विधातुं समर्था, महेला यतः कालमुसाधना सा ।  
खरः सन्दधाल्यर्धदग्धो निषेधं, महेलाऽस्ति योग्या श्रुतोक्त्या न  
मिथ्या ॥१४॥

मुक्तेर्निषेधं ललनागणस्य, दिग्वाससश्चक्रुदाररूपाम् ।  
जिनेन्द्रपूजां न तु मुक्तिसाध्यां, खरस्तु मूलप्रविणाशदक्षः ॥१५॥

प्रभाते शय्यायां पठति परमां पञ्चपदनतिं,  
विमुञ्चन्ती निद्रां यदि च निजकं स्याच्छुचिवपुः ।  
स्मरन्ती तां चित्ते यदि च तनुकं स्यान्नहि शुचि,  
ततश्चित्ते कुर्यात् कुलममलिनं धर्मपरमम् ॥१६॥

चैत्यं ततो गेहगतं प्रविश्य, नैषेधिकीमुख्यविधिं विधाय ।  
कुर्याज्जिनैन्द्रार्चनमात्मलाभ - प्रद्योतनं पुष्पमुख्यैः सुद्रव्यैः ॥१७॥

स्तुतिस्तोत्रैः स्तौति प्रसितममलेऽर्हन्तमतितमे,  
गुणानां सङ्घाते जनिमुनिशिवाप्यादिजन्ति ।  
गृहस्थानामेषोऽमितगुणकरो भावमतिगतः,  
स्तवस्तेनाजस्रं विनयसहिते स्तौति गृहभाग् ॥१८॥

प्रत्याख्याय निजात्मशक्तिनियतं प्रातस्त्यमादौ यमं,  
सङ्घत्राकृतमर्हतो गृहमितो यात्वा विशेत् सा विधेः ।  
कृत्वा चार्चनमर्हतां बहुविधैः पुष्पादिभिर्भावतः,  
प्रत्याख्याय च निर्गता गुरुमुखाच्छास्त्रं शृणोतीष्टदम् ॥१९॥

आगत्याऽऽलयमाचरेद्विधिपरा धर्माङ्गदानं मुदा,  
यद्वा भाजनधारणं वितरतीशे साधवे दातरि ।  
कुर्यात्पौषधपारणेऽपि यदिदं पम्फुल्यते दीपवज्,  
जैने शासन एष नो ऋणगतो न्यायः कदापीष्यते ॥२०॥

धान्येन्धोऽम्बुविशोधने निलयगा सर्वत्र रक्षापरा,  
कुर्यात्कार्यमपायपापरहितं प्रेत्यावतारं हृदा ।  
अग्रे कृत्य सुकृत्यदुष्कृतिफलं नो विस्मरेच्चित्ततः,  
श्राद्धश्रेषा द्वयमाप्नुते सुखकरं कीर्तिं परत्रामरम् ॥२१॥

तीर्थानां विविधार्हदादिमहिमाढ्यानां जनुःपावनाद्,  
यात्रा सत्कृतिसंयुता भवत्सि कार्याऽऽप्य सत्साधनीम् ।  
सम्पत्तिं सहचारतत्परजनं चार्थस्य सिद्धौ फलं,  
ज्ञेयं, कष्टभरार्जितोऽर्थनिचयो दाताऽन्यथा दुर्गतिम् ॥२२॥

धर्मः स्यात् प्रभुशासनोन्नतिकरः सत्यापितो जन्मना,  
दानं चेन्निरघं विधाय विधिवच्छीलं धृतं निर्मलम् ।

पूर्वोपार्जितपापपङ्क्तिविलयेऽसाधारणं कारणं  
तप्तं दुष्करमुद्धृत्तिकरतपो भावं च भव्या धरेत् ॥२३॥

या श्रद्धाभरसंयुता, जनगणो यां संस्तुते शीलतः,  
वंशौ द्वौ विशदीकृतौ सुकृतितः सज्जन्मवत्या यया ।  
यस्यै धर्मपरः सदा नतिपरो, यस्या गुणानां व्रजः,  
सङ्घे सञ्चरते मतिश्च तरुणा जायेत यस्यां यशः ॥२४॥

नारी यद्यपि निन्दिता श्रुतधरैर्वाक्यप्रबन्धोद्धुरैः,  
स्थाने स्थान उपोढसन्मतिभरैः सा नैव जातिद्विषा ।  
किन्त्वेतैः पुरुषप्रधानमतगं संश्रित्य वाक्यव्रतं,  
स्त्रीराश्रित्य निरूपणे पुरुषगा सैवावृता पौरुषे ॥२५॥

स्याद्वादो जिनराड्मतेऽप्रतिहते दोषैर्गुणैः संश्रिते,  
सोऽनेकान्तनिरूपणेन सफलः सर्वामपेक्षां दधत् ।  
नास्यत्राश्रयता स्त्रियामघततेः सम्पत्तु सम्पद्गते-  
हीनो दोषगणेन ऋद्धिवरको नैवेति नो मन्यते ॥२६॥

साधून् यथोद्दिश्य जिनेन्द्रमार्गं, दोषाः श्रमण्याः प्रतिपादिता बुधैः,  
त एव साध्वीव्रजसङ्ग्रहे स्युः, निर्ग्रन्थवर्यानपि संश्रिता हि ॥२७॥  
कामः स्त्रिया यद्गुणितश्चतुर्भिर्नरात्तदेतत्पृथगस्यपेक्षया ।  
ज्योतिस्त्वृणानां इदिति प्रजायते, निर्वीति चेत्यं न च फुम्फुमेपु  
( कारीषेषु ) ॥२८॥

स्फुलिङ्गसंयोजनतस्त्वृणानि, अलन्ति घट्टादियुताप्रितोऽपरः ।  
शाम्येच्च ताणो द्रुतमेव नान्य, इति प्रबोधात् स्मरंकारणं त्यजेत् ॥२९॥

साधुव्रजानां न चतुर्थयामो—ऽपवादभूर्यत्करणं न तस्य ।  
रागद्विषौ चेत्स नरात्मनस्त-न्नचाङ्गनानां स गतापवादः ॥३०॥

इत्यस्ति शास्त्रे मिथुने श्रमण्या, द्रव्ये, न भावे भवनस्य सम्भवः ।  
हठप्रकारस्य यदस्ति तस्यां, सुसम्भवा नैव तथा सुपुंस्तु ॥३१॥

अतः प्रयत्नात् स्वयमादरेण, वृद्धादियत्नेन सुरक्षितत्वम् ।  
शीलं स्ववंशस्य वरं हि जीवितं, मत्वेति शीलं परिरक्षणीयम् ॥३२॥

अतः कवीशैः सुकलत्रनाशे, यथा समं घोषितमेति सत्यताम् ।  
नाशो गृहस्येतरजन्मनाशे, घुष्टं तथा नो कविना जनेन ॥३३॥

यथा हि शस्यस्य धरानुसत्ति-स्तथा न कर्ष्वब्दसमीरणानाम् ।  
अनुश्रितिस्तद्वदिहाङ्गन्तनां, संस्कारवृत्तिः सकले स्ववंशे ॥३४॥

शरीरतत्त्वं रुधिरानुसर्तृ-रक्तं च नार्यागतमेव मूलात् ।  
मातृप्रसूते तनुतत्त्ववेत्ता, परीक्षते ह्यस्त्रभिदां विवादे ॥३५॥

यस्मान्माता प्रसूते शिशुमनघपदं तेन सा गीतिमाप्ता,  
सत्पुत्रादीन् जगत्यां प्रचुरगुणगणे गार्गिमातेति काव्ये ।  
शास्त्रे रत्नप्रदीपप्रवितरणकरा रत्नकुक्षिर्नमस्या-  
ऽऽराध्या सा सर्वलोके त्रिभुवनपतिभिराविरम्बेति सोक्ता ॥३६॥

ख्यातो जिनेन्द्राऽऽगम एष शब्दः, स्त्रियां च यद्वत्पुरुषेऽपि तद्वत् ।  
जिनेन्द्रवाक्यादिषु सुष्ठु देवा-दनुप्रियेति प्रयुतो न भिन्नः ॥३७॥

सङ्घेऽपि सम्बोधनमेतदेव, श्राद्धी तथा श्राद्धगणो मिथस्तु ।  
इशब्दपूर्वं हि पदं तदेव नार्या न तस्मात् क्वचिदप्यधस्त्वम् ॥३८॥



सर्वाङ्गिकीं कोऽपि करोति भव्यः , समस्तसङ्घे परमादरेण ।  
सर्वत्र कुर्वन् प्रथमं द्विधा स्त्रियां, विशेषहीनं सधवाधवायाम् ॥३९॥

श्राद्धीनां स्याद्धर्मक्षेत्रेऽमलत्वं, कुर्याद्येनोद्वाहकालेऽपि पूजाम् ।  
धाम्यो महिमाऽनून एषोऽपि तादृक्, पापारम्भे साधयेद्धर्ममादौ ॥४०॥

मतिर्या भवान्ते गतिः साऽपरत्रा, वाण्यत्र प्रेत्यास्ति समानलेश्या ।  
च्यवे भवे चेति विबुध्य सर्वा-नार्त्तान् सुनिर्मापयितुं यतेत ॥४१॥

आराधनां निर्मलभावपूर्णां, चतुःशरण्या शुभपापकर्मणोः ।  
प्रशंसया निन्दनया च भावात्, स्वान्यातुरत्वे हि करोति वर्याम् ॥४२॥

यथा परैः प्रेत्य सुरालयानां, मुक्तेश्च गीतः परिदायकत्वात् ।  
महेश्वरः सर्वजनोपकारी, मिथ्येयमाराधनकारिका तथा ॥४३॥

यान्ति प्रशान्ताः प्रभुभक्तिवाणी-प्रणोदिताः स्वर्गपदं शिवं वा ।  
तत्कारिका किं नहि कारिका हि दुग्धान्न किं अक्षणसर्पिरान्तिः ॥४४॥

कुर्वन्ति वैवाहिकमत्र पुत्र-पौत्र्यादिकस्य निजबान्धवः ।  
तथापि तच्चण्डक्षतिनिवृत्त्यै, नीतौ स्थिताः स्वर्गशिवाप्तियोग्याः ॥४५॥

तथाविधानीति पराभवेयुः, सत्कर्म कर्तुं शिवमार्गमेतुम् ।  
अतः स्वकीयं कुलवंशयुग्मं, पुरा हि रक्ष्यं सुधियेति गीतम् ॥४६॥

यथाऽऽर्यदेशः सुजनोपकारकृत्, सङ्गं विधायार्हतसाधुचैत्यैः ।  
वंशः कुलं वा मतिभाववत्यपि, विधाय तैः सङ्गमिहोपकारी ॥४७॥

इत्ता कुले यत्र स्वसा च पुत्री, धर्मोऽपि तत्रत्य उपासनीयः ।  
ततः सदाचारभवान्तराणां, रक्षार्थिनी तां न परत्र दद्यात् ॥४८॥

अत्रत्यैवैतत्य उपागते स्या-द्वयथैहिकी धर्महतेऽन्यभाविकी ।  
आद्याऽल्पकालं परथा परा तु, विन्त्वेदमन्यश्रितये न दद्यात् ॥४९॥

यथानुराग आत्मन प्रस्वान्ततोऽधिकोऽस्या निजपुत्रवर्गे ।  
भिन्ने तु धर्मेऽधमस्य संश्रयो, नीचैस्तरा वृत्तिरबोधमोहिनी ॥५०॥

सिद्धाद्विप्रमुखप्रशान्तगिरिषु प्राप्ता पराः कोटय-  
स्तस्त्वप्नेऽपि न याति सम्भवपदं येषां न श्रद्धाऽनघा ।  
मोक्षं किन्त्विदमात्मब्रंशसहजा संस्कारवार्तामति-  
र्थेषां ते सुतरां विधाय सुमतिं तीर्थानि तानि स्मरेत् ॥५१॥

आद्या सिद्धा समग्रे भवभवविगमावाप्तमोक्षालये-या,  
साम्प्रत्यां जैनमार्गेऽवसृपितिसुषमदुष्पमायां जिनाम्बा ।

नैवाऽऽसीत्तत्र तीर्थं निजगुणमहिमोहप्रसितात्मप्रभावान्,  
मत्तैवं स्वात्मशुद्धयै जिनपतिवचनाच्छ्राविकाणां प्रयत्नः ॥५२॥

वर्गः श्राद्धत्याः प्रणम्योऽविचलसुमतिर्धर्मकार्ये सदोक्तो,  
देवानामप्यचाल्यो बहुतरविधिभिः संयमादाप्ततत्त्वः ।  
तत्रास्ति ज्ञातमग्न्यं चरमजिनपतेः नागभार्या प्रवेका,  
सम्यक्त्वे देवतुष्टौ जिनवरशिवगे शुद्धसत्याऽप्रदृष्टिः ॥५३॥

समग्रो नगर्यां जनो भ्रान्तिमाप्तः, यदाऽसज्जिनेशस्यागमं कर्तुमिष्टः ।  
स एवाम्बुडः प्राप्तजनार्चनादि, न मुग्धा सुसम्यक्त्वधरा न याता ॥५४॥

जम्बूस्वामिन आप्तसुन्दरवराः प्रेयस्य आप्तादरा,  
अष्टापि प्रवरां व्यधुः समगतां तत्कृत्यकृत्योद्यताः ।  
यातेऽस्मिन् मुनितां स्वयं गतमदाश्चक्रुर्मुनित्वं परं,  
जाताः संयतमार्गसाधनपराः श्रीचन्दनायाः पुरः ॥५॥

श्रीवज्रप्रसवितृसंयमकथां लोकात्ततश्चागतां,  
श्रुत्वा श्रीधनगिर्युदारचरितां वज्रे सुनन्दा वरम् ।  
जातं वज्रप्रभुं ददौ लघुतरं पण्मासमात्रं शिशुं,  
तां को न स्तविता जिनागमरुचिः श्राद्धो परं पावनीम् ॥५६॥

श्रीहेमचन्द्रं प्रभुमार्पिपद् या, श्रीदेवचन्द्राय मुनीश्वराय ।  
भक्तुः सुकृत्यं परमं विदन्ती, श्राद्धया अहो वा स्वमतीत आदरः ॥५७॥

श्री वस्तुपालाग्रजतेजपालं, प्राप्तं निधानं खनितुं विचित्तम् ।  
दृश्यं जनैश्चौर्यकृतावनहं धेयं तथेत्युक्तमलोभपत्न्या ॥५८॥

श्राद्धी सुभद्रा जिनमार्गमोदा, जलेन द्वारत्रितयीं पुरस्य ।  
सतीत्वभावस्य महाप्रभावं, जनेषु जनयन् पुनरुद्घटित्री ॥५९॥

राज्ञा सुशीलो महिषीप्रदत्ता-भ्याख्यानयुक्तो हननाय युक्तः ।  
सुदर्शनो रक्षित आर्यधृत्या, श्राद्धया स्वकीयाचलधर्मभावात् ॥६०॥

श्रीरेवती नाम जिनस्य बद्ध्वा, भावी जिनो तीर्थपदानशक्तेः ।  
निर्णाय को न स्तविता जिनानु-यायी वशं श्राद्धपथोन्मुखां स्त्रिम् ॥६१॥

शाही अकब्बरमुदारमतिं दयायां,  
लीनं न वेत्ति जिनशासनतत्त्ववेदी ।

सर्वोऽप्यसौ समभवत् प्रभुहीरनाम्ना,

मूलं तु तस्य तप आदृतिश्चम्पिकायाः ॥६२॥

भवेत् प्रतिष्ठा जिनबिम्बराज्याः, प्रभुत्वभावं यदियं विदीपयेत् ।

सर्वाङ्गशुभापि न पूज्यतापदं, श्राद्धत्वा युतोऽस्यां(न) विधायको

धवः ॥६३॥

चेत्ये च यत्रापि जिनाकृतीनां, पटे प्रतिष्ठापनमाद्रियेत ।

तत्रापि तासामधिकारभावो, विशेषतश्चात्र विनामनाविधौ ॥६४॥

याः सद्धवा अत्र विमाननाविधौ, समाद्रियन्ते न च ता अतीयुः ।

दुःखानि दौर्भाग्यभवानि कान्यपि, यावद्भवं शान्तिसुखान्युपेयुः ॥६५॥

यद्यप्यनीशैः सत्कारलेशः, शरीरशोभावहको न्यषेधि ।

तत्सत्कपौषस्य निषेधनात् परं, तीर्थोन्नतौ किन्तु स सेवनीयः ॥६६॥

यदेव कर्माश्रवणाय कृत्यं, संसारहेतोरघनिर्जराय ।

तदेव धर्मोन्नतिकार्यहेतो-र्यदाश्रवास्ते हि परिश्रवा यत् ॥६७॥

जिनाधिपानां रुचिराणि यानि, दिनानि, कल्याणवराङ्कितानि ।

एकाशनामारि-रथोत्सवैश्च, श्राद्धीजनः शोभयतेऽङ्गचीरैः ॥६८॥

कल्याणकेषु प्रवरां न पूजां, श्राद्धीजनो वाऽपर आर्हतः सन् ।

जिनेश्वराणामविधाय घस्त्रे-ष्वन्येषु कुर्वन्न भवत्युदारः ॥६९॥

चत्वार उक्ताः श्रमणप्रधाने, सङ्घे विभागाः परमग्रगामी ।

कार्येषु धर्मप्रवरेषु वर्गः, श्राद्धत्वा यतो भूरितमाः सुयत्नाः ॥७०॥

गृहेषु धर्मीय उदारभावः, प्रवर्तते तत्कृत एव भूरिः ।

समानि कार्याणि तदुत्थमत्या, धर्मे हि जैनेश्वर आदरेण ॥७१॥

श्राद्धश्च देव्यश्च न विभुत्ववत्य—स्तथापि साम्येन नयन्ति सर्वान् ।  
श्राद्धाँश्च देवाँश्च जिनोक्तधर्मे, स्वयं दृढाः कुर्वते धर्मरक्तान् ॥७२॥

यथा परेषामधिकारिता नहि, गृहे च धर्मे व्रतमुख्यकेऽपि ।  
तथा न जैनेष्विति सर्वधर्मेऽस्यासां समो ह्येवमतोऽधिकारः ॥७३॥

नासां धर्मो वंशजात्यादिरुद्धो, यद्धर्मोऽत्राराधनीयः स्वभावात् ।  
आत्मार्थं तद्धारयन्त्या नितान्तं, गीता तीर्थैर्निन्दयित्वा न्वनर्ही ॥७४॥

जैनः स स्यान्मातृवर्गेण तुल्याः, सर्वाः श्राद्धीर्मानयित्वा महेश्वरः ।  
मोक्षार्हायाः सप्तक्षेत्र्या विभेदं, चित्ते नैव सन्दधीताचलेक्षः ॥७५॥

इति त्रिंशोऽध्यायः ।

। एकत्रिंशोऽध्यायः । ( देवाधिकारः )

जैनः स एवार्हतधर्मधारी, यको भवान्धोरवनोऽर्हताऽभूत् ।  
नास्त्यन्यधर्मप्रवणो जनेऽस्मिन्, पुनातु देवो भविनो जिनोऽर्हन् ॥१॥

कालादनादेर्निजभव्यतायाः स्वरूपमन्यासदृशं दधानः ।  
यथाऽऽस्रवृक्षः स्वकजातिबीजात्, पुनातु० ॥२॥

भवस्वरूपे भवबालकाले, जहौ न तादृश्वरभावसत्ताम् ।  
मलीमसं स्वर्णमयो विभिन्नं, पुनातु० ॥३॥

तथा तथा कालविवर्तसङ्ख्या—तीतं भवाब्धौ परिवर्त्तमानः ।  
तुल्यं परैः कालभवानतुल्यः, पुनातु० ॥४॥

यथा महासांनुतलाद्बहन्त्याः, सुवाहिनीश्रोतसमादधत्याः ।  
 चिन्ताभणिर्नोपलवृन्दतुल्यः, पुनातु० ॥१॥  
 परोपकारप्रवणैकचेता, निबद्धच कश्चिज्जिनकर्म जीवः ।  
 गतोऽन्यजन्मानि वराणि तानि, पुनातु० ॥६॥  
 नष्टे तु तस्मिन्नपतीर्थपत्वे, भवेज्जनानां प्रवरा गतिर्नो ।  
 चान्ता मुधा नैव गुणाय लेशात्, पुनातु० ॥७॥  
 परं तथाभव्यभवं जिनत्वं, वरं न बद्धं वमतीह कश्चित् ।  
 पयो ददाना सुरभिर्न चाभा, पुनातु० ॥८॥  
 जिनेन्द्रनामार्जितमन्यथा वा, निकाच्यतेऽन्ये भवने तृतीये ।  
 अर्हच्छिवाप्तादिपदेषु भक्त्या, पुनातु० ॥९॥  
 जिनेन्द्रनामन्येवमुपार्जितेहि, तिर्यक् पदं नैव कदापि गच्छेत् ।  
 परार्थकामी न भवेद्धि तिर्यक्, पुनातु० ॥१०॥  
 यथाऽऽगमिष्यन्नृपभोगभावं, रत्नं न वार्धेस्तलगाकरे स्यात् ।  
 नोत्पद्यते भाविजिनोऽसुरादिषु, पुनातु० ॥११॥  
 स्वप्नप्रलम्भो न मनोऽनुसारी, यस्यागमे कुक्षितले सवित्री ।  
 पश्यत्यवश्यं चतुरन्वितान् दश, पुनातु० ॥१२॥  
 हस्त्यादिका नानुगतिर्हरीष्णां, सप्तस्वपीष्टेषु भवेत् प्रलम्भे ।  
 गजादिका ह्यत्र गतिः प्रधाना, पुनातु० ॥१३॥  
 जन्मक्षणे शकशतावलीद्धं, चकार मेरौ नियताभिषेचनम् ।  
 षड्युक्तपञ्चाशदपि कुमार्यः, पुनातु० ॥१४॥

यस्याम्बिकाकुक्षिरपेतपङ्का, जम्बालमुक्ताऽप्रकटोद्भवाङ्का ।  
 सुरासुरश्रेणिशतेन वन्द्या, पुनातु० ॥१५॥

जन्माभिषेकेऽप्यमराचलेऽगुः ; सुरासुराधीश्वरकोटयो मुदा ।  
 अष्टप्रकारार्चनमावि(द)धातुं, पुनातु० ॥१६॥

बाल्ये न मातुर्विदधाति पानं, स्तन्ये सुराधीशशतेन नीताम् ।  
 सुधामपादङ्गुष्ठगां मुदाढ्यः, पुनातु० ॥१७॥

चकार चेष्टां लघुदीर्घनीत्यो-रुरोद बाल्ये न महेश्वरोऽयम् ।  
 वंशे महेन्द्रैः कृतराज्यवृद्धौ, पुनातु० ॥१८॥

परैर्न येषामवकल्प्यता स्याद-तिशयार्हं शतमाश्रिताः समम् ।  
 चतुर्भिरार्हन्त्यपदोदितास्ते, पुनातु० ॥१९॥

श्लेमाय विश्वस्य विधाय दीक्षां, जित्वोपसर्गांश्च परिषर्हार्थम् ।  
 निर्मूल्य घातीन्यखिलानि सर्वविद्, पुनातु० ॥२०॥

प्राग्बद्धतीर्थकरनामकर्मणो, द्विधोदयोऽर्चाश्रमणादिसिद्धया ।  
 द्वितीयमार्हन्त्यपदेन देशना, पुनातु० ॥२१॥

यद्दीक्षितानां भवतीह याव-तीर्थं प्रवाहो न नवोऽपरं विना ।  
 भाग्यात्तु भव्यत्वयुतात् स एव, पुनातु० ॥२२॥

तीर्थं द्विधाऽगारपराश्रितं दिशन्, कार्येण युक्तं शुचिकारणेन ।  
 जनाः प्रभूताः क्रमसिद्धिसाधनाः, पुनातु० ॥२३॥

वर्गद्वयेऽपीष्टपथानुसार-स्ततश्च साधून् गृहधारकांश्च ।  
 नुनोद धर्मार्थमरक्तदोषः, पुनातु० ॥२४॥

कार्यंक्षिणो नैवं महाँल्लघुर्वा, सत्साध्ययुक्तस्त्ववधीरणापदम् ।  
चतुर्विधं तन्नमतीह सङ्घं, पुनातु० ॥२५॥

दृग्ज्ञानकर्माश्रवरोधयुक्तं, मार्गं सदा श्रोतृगणं दिदेश ।  
तदुक्तितो मान्यपदं हि तीर्थं, पुनातु० ॥२६॥

अर्हत्त्वमुख्यजितसंसृतिकान्तभावा-

त्रिंशत्परास्त्र्यधिकसंयुज आप्तयोग्याः ।  
तीर्थप्रवर्तनविधौ सततं स्वरूपा-  
दर्हन्पुनातु सततं भविनो भवाब्धेः ॥२७॥

अर्हत्त्वनाम्न उदयः फलतो जिनत्वे,  
पूर्वेष्वनेकजनिषु प्रविचिन्तितोऽन्तः ।  
अन्त्ये गुणे हि भवनान्न तनुक्रियाया, अर्हन् पुनातु० ॥२८॥

यत्कर्मजं फलमिहार्चनमर्हतः स्यात्,  
तद्यावदेष भव इत्यपयोगितायाम् ।  
देवैः कृतं सप्रतिहारमयोगिभाव-मर्हन् पुनातु० ॥२९॥

तीर्थप्रवृत्तौ सकलातिशेषा, अर्हत्त्वमुख्या जिनपात्मसंस्थाः ।  
पूजा (वृक्षा) दिकास्त्वन्त्यक्षणं त्ववाप्य, पुनातु० ॥३०॥

मुक्तेरवाप्तौ द्वितयी ध्रुवं स्या-दुत्सङ्गपर्यकमयी दशा तु ।  
तेन प्रतिच्छन्ददशाद्वयी तत्, पुनातु० ॥३१॥

जगज्जनि-स्थेम-लयैः प्रवञ्च्य, जनान्न तेषु प्रभुतां दधाति ।  
मोक्षाध्वदीप्तेः प्रभुतां दधानः, पुनातु० ॥३२॥



न स्त्री न चास्त्रं न च वाहनानि, न स्वर्गदानादिवृथाप्रचाराः ।  
कल्याणकृत् किन्तु शिवाध्वसिद्धिः, पुनातु० ॥३३॥

गतो न गन्ता न च गच्छतीशः, परां गतिं सिद्धिविनाकृतां यः ।  
भवाटनाहूरगतो नितान्तं, पुनातु० ॥३४॥

न कर्म तृष्णा न च रागकोपौ, नाज्ञानलेशः परमात्मताभृत् ।  
न तीर्थनाशाऽवनबद्धलक्षः, (अर्हन्) पुनातु० ॥३५॥

जैनः स एवात्यटनं भवाब्धौ, न व्याच्छति प्रेप्सति सिद्धिमार्गम् ।  
जन्मान्तकेभ्यो भयभृच्छिवेप्सुः, पुनातु० ॥३६॥

इति एकत्रिंशोऽध्यायः ।

। द्वात्रिंशोऽध्यायः । ( साध्वधिकारः )

जैनः स एव मनुते मुनिराजपादान्,  
संसारसागरतटप्लवने सुपोतान् ।  
दारैर्धनैश्च रहितान् धृतधर्मयोगान्,  
सेव्याः सदाऽऽदरभरेण सुसाधुवर्याः ॥३७॥

ज्ञात्वा जिनेशवचनाद्यदि वा मुनीशात्,  
( गुरुक्तेः ) स्मृत्वा च पूर्वजनुषं भवभावभीरुः ।  
षट्कायहिंसनभवान् प्रचुराघहेतून् (शिवमार्गलीनाः) सेव्याः० ॥३८॥

बुद्ध्वा भवोदधिगता विविधा व्यथास्ता,  
 जन्मान्तकाऽऽधिविविधामयजालजाताः ।  
 ज्ञात्वा तदन्तकरणं मुनिमार्गमेकं,                      सेव्याः० ॥३॥  
 पातो यथा परतटं नयतीद्धभाण्डं,  
 निर्यामकेण मतिसाधनसंयुतेन ।  
 धर्मे वरा भविजनोद्धरणैकलक्षाः,                      सेव्याः० ॥४॥  
 लोकं प्रदीप्तमखिलं जननानलेन,  
 मृत्यारुजौ यममत्याश्च विबुध्य मत्या ।  
 शान्त्यै जिनेशगदितं वरधर्ममादुः,                      सेव्याः० ॥५॥  
 मातापिता सू नुरपारमोहा, अर्थं समस्तं वृजिनौघलातम् ।  
 गृह्णन्ति न प्रेत्य फलं विदन्तो,                      सेव्याः० ॥६॥  
 सर्वे जना ऐहिकसौख्यदुःख-समागमाना प्रचयात् प्रभीताः ।  
 नातीतभाविभ्य इमे तु तेभ्यः,                      सेव्याः० ॥७॥  
 अर्थाः सदा जनकुलागतनीतिरीत्या,  
 रक्ष्या मनन्ति गृहिणो न च जानते ते ।  
 दौर्गत्यपातिन इमे मुनिभिर्निःसृष्टाः,                      सेव्याः० ॥८॥  
 सर्वार्थसाधनमिदं वपुरक्षयं नो,  
 यत्त्वेति नाशं बहुकारणाश्रितम् ।  
 वित्त्वा सुसंयमकृते परिरक्षयन्ति,                      सेव्याः० ॥९॥  
 मत्वाह तत् प्रथमतो महिमानमुग्रं,  
 धर्मस्य भागफलयुग्ममिहानगारः ।  
 सामान्यतः परिचरे(द्) भ्रमरोपमानः,                      सेव्याः० ॥१०॥

नाज्ञानिवन्मधुकरैः समताऽत्र वृत्ते,  
 श्रामण्यमुक्तिसहिता सुगुणावलीष्टा ।  
 बोधेन युक्त उदयेप्सुरतो मुनीशः,                      सेव्याः० ॥११॥  
 प्राणाः परैः स्वे परिरक्षणीया, मता न तत्रास्ति दयाप्रचारः ।  
 प्राणैः स्वकीयैरपि जीवरक्षाः,                              सेव्याः० ॥१२॥  
 सत्यं परेषां परमं हि तत्त्वं, दयाङ्गिनां जैनमते तु तत्त्वम् ।  
 स्वजीवनाशः परहानिमुक्त्यै ( गुरुः ),                      सेव्याः० ॥१३॥  
 सत्यं व्यलीकमुदितं ललनादिहेतौ,  
 रागो द्विषा चात्र पराघवीजम् ।  
 त्यजेदलीकं भवभृत्सुरक्षं,                                  सेव्याः० ॥१४॥  
 विप्रा यथोत्पादमलीकमुक्त्वा, नादत्तमत्र ग्रहणे मनन्ति ।  
 इमे पराक्ये वृणमात्र आज्ञां,                                  सेव्याः० ॥१५॥  
 परे नियोगं विधिमार्गमाहु-रिमे त्रिधाऽब्रह्म परित्यजन्ति ।  
 तैरश्च-मानुष्य-सुराङ्गजातं,                                  सेव्याः० ॥१६॥  
 स्वीयं ग्रहं पापमयं परेऽगु-रिमे कृतं कारितमाहतं पुनः ।  
 स्वत्वेन वर्ज्यं न परिग्रहत्वं ( स्तुत्याः ),                      सेव्याः० ॥१७॥  
 महाव्रतानां परिपूर्णतायै, स्वाध्यायशान्त्योः परिरक्षणाय ।  
 त्यजन्ति दोषाकरमन्धभोगं,                                  स्तुत्याः० ॥१८॥  
 उरीकृतानामवनं सुदुष्करं, क्षणे क्षणेऽन्ये यत आत्मभावाः ।  
 मत्वेति निस्सङ्गतया व्यहार्षुः,                              स्तुत्याः० ॥१९॥

सर्वत्र पूयाः श्रमणाः समस्तै-धर्मप्रचारो मुनिसङ्गमोत्थः ।  
 नृपोऽत आन्ध्रादिषु संयतानऽमुक्, स्तुत्याः० ॥२०॥

तावद्वि तीर्थं जिनराजगीतं, वर्तेत यावन्मुनिराजसङ्गमः ।  
 अतो मयूरोपमिता गृहस्थाः, स्तुत्याः० ॥२१॥

धर्मो मुनिभ्यः प्रददे जिनेशैः, परप्रदानाय सभासमक्षम् ।  
 वीर्यं धरन्तो मुनयोऽदुरेनं, स्तुत्याः० ॥२२॥

न किञ्चनास्तीह मुनीश्वराणां, विहाय दृष्ट्यादिगुणान् जगत्याम् ।  
 दुःखस्य मूलं पर इत्थमौज्जन्, स्तुत्याः० ॥२३॥

योग्येषु देशेषु परिभ्रमन्तः; श्राद्धोपदेशेन नवानि कुर्युः ।  
 चैत्यानि जीर्णानि समुद्धरेयुः, सेव्याः० ॥२४॥

तीर्थानि पूर्वर्षिमहाप्रभाव-विद्योतकान्याप्तमहत्त्ववन्ति ।  
 प्रभावयन्तश्च समुद्धरन्तः, सेव्याः० ॥२५॥

क्वचिद्गुहायां विजने वनान्तरे, सान्वप्रमाणे सरितस्तटे वा ।  
 निराकुले पण्डितवीर्यवन्तः, सेव्याः० ॥२६॥

उत्सर्गमादृत्य समस्वभावाः, मित्रे रिपौ जीवन आत्मनोऽन्ते ।  
 मृतिर्हि येषां क्षणकालभूता, सेव्याः० ॥२७॥

गुरुपदेशाद् भवितव्यतायाः, प्रभावतः स्वीयसमुद्यमाच्च ।  
 लब्धेऽपि मार्गे शिवंगा भवित्र्या, सेव्याः० ॥२८॥

आत्मानमात्मप्रतिबद्धरूपं, जानन्त आत्मव्यतिरिक्तमिन्द्राः ।  
काषायिकं स्थानमपाहरन्तः, सेव्याः० ॥२९॥

ये नित्यरूपं प्रवरं विदन्त-श्चैतन्यसौख्यैकमयं जिनोक्तेः ।  
अधिष्ठिताः स्वं निजरूपहेतोः, सेव्याः० ॥३०॥

ये पौद्गले नैव सुखे निमग्ना, न द्वेषिणः पूर्णनिजस्वरूपाः ।  
निरुध्य योगान् विगताघबन्धाः, सेव्याः० ॥३१॥

परे हि तीर्थ्याः निजसेवकान् सदा, तैरश्चभावप्रभवं निदर्श्य ।  
दुःखं विषण्णा भवभावमेते, सेव्याः० ॥३२॥

पूजा परीवारकृते न दीक्षां, सम्यक्त्वचारित्रविदादिरूपाम् ।  
चक्रुर्भुजिष्ये भवमन्थनाय, सेव्याः० ॥३३॥

मुक्त्यर्थमात्ता य इमे परेभ्य-स्त्यजन्ति तानंशुकवासमादीन् ।  
विमुच्य बोधादिमयं तु जीवं, सेव्याः० ॥३४॥

न वाहनं प्राप्तपुरस्य काम्यं, नौर्वा समुद्रस्य तटं गतानाम् ।  
मत्वेति हात्वाऽपरमात्मलीनाः, सेव्याः० ॥३५॥

जैनः स एवाखिलतत्त्ववेत्ता, मार्गं मुनीनां दृढभक्तिभावः ।  
सदा धरंस्तेषु गतः शरण्यं, सेव्याः० ॥३६॥

इति द्वात्रिंशोऽध्यायः ।

। त्रयस्त्रिंशोऽध्यायः । ( धर्माधिकारः )

जैनः स एव मनुते जगदेकसारं, हेतुस्वरूपसुविशुद्धमुदाररूपम् ।  
सार्वज्ञ्यलाञ्छितजिनैरुदितं सुधर्मं,

धर्मो जिनोदिततथा भविनां शरण्यः ॥१॥

सर्वेषु धर्म उदितः परमार्थसारो,

दौर्गत्यवारणसहः सुगतेः प्रदाता ।

तीर्थैः समैस्तत इयं प्रतितन्त्रसिद्धि- धर्मो ० ॥२॥

सामान्यमेकमिह नैव विलोक्यते ज्ञै-

स्तस्य स्वरूपममलाश्रयशुद्धिसिद्धम् ।

उक्त्वापि मङ्गलतया जंगुरस्य सङ्ख्यां, धर्मो ० ॥३॥

शब्देन नैव न च तन्मनसाऽस्य जन्म,

किन्त्वस्य भेदधरणात् त्रय एव भेदाः ।

तच्छून्यतामुपगते न हि धर्मतत्त्वं, धर्मो ० ॥४॥

स्वप्राप्ननाशसमयेऽपि न परं विहिंस्याद्,

यत्नश्च सर्वभविनामवनाय नित्यम् ।

प्राग्बद्धदुष्टदुरितोपशान्तिः, धर्मो ० ॥५॥

देवाः प्रमाणमिति धर्मधरात्रमन्ति,

तेऽतोऽभ्युपेयममलं श्रुतवाक्प्रणीतम् ।

मिथ्यात्वसङ्गतिभियेदमसाध्यमुक्तं, धर्मो ० ॥६॥

शेषं समग्रमुदितं द्रुमपत्रकीयं, सिद्धं ततोऽधिकरणं त्रितयप्रसिद्धयै ।

धर्मस्य वृत्तमनगरपदोपशोभं, धर्मो ० ॥७॥

निर्दोषधर्ममपबाधपदोदयाय,

प्रोच्याऽसमर्थजनतापरिसाधनाय ।

तस्यैत्यगारसहिताय लघुव्रतानि, धर्मो० ॥८॥

शक्तेतराप्तिविधया महतां प्रयत्नः,

सर्वेभ्य उद्यततमा हितकार्यदक्षाः,

लब्ध्वो गुणाय मुनिताऽभ्यसनाय कृत्या, धर्मो० ॥९॥

मुख्या निवृत्तिरुदिता यतिधर्मसार्थे,

दानादिवृत्तिसहिता गृहिणां तु धर्मे ।

गृह्युप्रकामरसनार्त्तनिवर्त्तनाय, धर्मो० ॥१०॥

यत्राऽस्ति दानमुदितं ममताविमुक्त्यै,

स्वायत्ततेन्द्रियगणस्य हता सुशीलान् ।

( भवे भवे धर्मपरं कुटुम्बं, धर्मो० )

क्षान्त्यै तपोऽघगमनाय शुभस्तु भावो, धर्मो० ॥११॥

अर्थाजित्तिर्नसुदृशां किल धर्मवृद्ध्यै, लब्धस्य तस्य सुकृतावुपयोग उक्तः।

मोक्षस्य वर्त्म परसङ्गतिनिःस्पृहत्वं, धर्मो० ॥१२॥

संसारवासजनितः प्रमदप्रकर्षो,

नो तादृशो भवति यादृश आत्मकार्ये ।

तस्यैव लब्धिरुदयाय भवाङ्गिनां स्याद्, धर्मो० ॥१३॥

जन्मानि जन्मजलधौ भविनामनन्ता-

नावर्त्तकान् प्रकटितान्यधभारभाञ्जि ।

दानादिधर्मसमलङ्कृतमेकमेतद् धर्मो० ॥१४॥

इष्टस्य सिद्धिरधिकैर्मतिसाधनाद्यै-

नास्त्यन्तरेण विदुषामपि तान् कदाचित् ।  
धर्मस्य सिद्धिरमला भवितव्यताया, धर्मो० ॥१५॥

पुण्यादिभिः प्रभवमेति नरत्वमुख्यं,  
कालस्तु मुख्यपदमन्त्यविवर्तभावे ।  
वीर्यं ह्यपूर्वमुपयाति शुभायतिर्ना, धर्मो० ॥१६॥

कर्माणि यानि विविधानि गतादिकालात्,  
तेषां शमेन नियमः शुभधर्मलाभे ।  
जीवस्तनोति शममेतुमुदारवीर्यं, धर्मो० ॥१७॥

जीवः क्रमेण शिवमार्गविधानसिद्धौ,  
यत्नं तनोति दुरितानि तथाऽपयान्ति ।  
हेतुर्हि कर्मविलयोऽङ्गविकाशसाध्यो, धर्मो० ॥१८॥

पातोऽपि सम्भविषदं न तथापि यत्नो  
जीवेन सृष्ट उपयाति न, निष्फलत्वम् ।  
अन्तो भवस्य नियतः शुभधर्मभाजां, धर्मो० ॥१९॥

पञ्चेन्द्रियत्व-नरजातिमुखां समग्रां,  
लब्ध्वा सुसाधनततिं नर एति मोक्षम् ।  
साध्यं तु बोध-दृशि-सच्चरणाग्रिमत्वं, धर्मो० ॥२०॥

सम्भक्त्वमाप्यत इहाङ्गिकृतात् सुयत्ना-  
च्छात्रं व्रतं च भवितव्यतया न किञ्चित् ।  
कर्मादयो निगदिताः सफला जिनेन, धर्मो० ॥२१॥



- भावंयं यदेव जगति प्रथनं हि तस्य,  
 नाकारणं भवति कार्यमनादिकालात् ।  
 यत्ने कृते मतिमतेतरथाऽपि कार्यं, धर्मो० ॥२३॥
- ज्ञानानि यद्यपि मतानि बुधैस्तु पञ्च,  
 मोक्षैकसाधनमलं श्रुतमेकमेव ।  
 तत् प्राप्यते तु मतिमज्जनसत्तिभावात्, धर्मो० ॥२४॥
- लब्धेऽपि लोककलनैकगुणे प्रबोधे,  
 निःशेषकर्मविगमो न विनैव (विहाय) यत्नम् ।  
 श्रेणेरदृष्टनिचयेऽपगतेऽपि जीवाद्, धर्मो० ॥२५॥
- न प्रेम भक्तिरुपवास उदारभावः,  
 शुद्धा न मोक्षविधये विहिताः कुपात्रे ।  
 निर्दोषधर्ममधिगत्य समे फलाढ्या, धर्मो० ॥२६॥
- धर्माज्जिनेशगुरवोऽपि च धर्मवृत्तिं,  
 कुर्वन्ति सन्ततमिमे दुरितालिनाशात् ।  
 धर्मोऽज्जिते नहि जिनत्वगुरुत्वभावो, धर्मो० ॥२६॥
- दीपाद्भवेन्मणिगणस्य यथार्थबोधो,  
 नैनं विनान्धतमसेऽर्धमतिस्तदीया ।  
 धर्मस्य बोध उदयेद्गुरुदेवभावाद्, धर्मो० ॥२७॥
- अङ्गी यदा चरममागत आत्मभावा-  
 दावर्त्तमात्मनिचितं विदधाति धर्मम् ।  
 भावीद्भभावसहितः प्रवरोदयाङ्गं, धर्मो० ॥२८॥

- भज्जानवत्यपि भवेच्छुभमार्गवृत्ति-  
 नैवाभिरोचति जनो गुणलाभयोग्यः ।  
 दुष्टत्वमेति सुजनैः प्रगतं सुमार्गं, धर्मो० ॥२९॥
- धर्माप्तियोग्य उदयं विमनाः प्रयाति,  
 मार्गं प्रकाशितमपेतभवप्रपञ्चैः ।  
 तत्रैव वर्त्तनपरैर्गुरुभिः प्रदिष्टं, धर्मो० ॥३०॥
- हिंसादितो वृजिनसार्थमुपैति सत्त्वो,  
 मुच्येत कर्मनिचयात् सुकृताप्तिलीनः ।  
 एतद्द्वयं न विहितं नरयत्नजातं, धर्मो० ॥३१॥
- वक्ता जिनेश उदितेतरकर्मपङ्क्ते-  
 धर्माध्ववाहकनरः समुपैति मोक्षम् ।  
 धर्मं स्वयं स्थित इति प्रद आत्मसिद्धे- धर्मो० ॥३२॥
- तार्थः समुद्र उपयात उदारयाने,  
 नैतावताऽल्पगुणतोदधितारकस्य ।  
 निर्यामकस्य कृतिनोऽमित एष लाभः, धर्मो० ॥३३॥
- यः संश्रितोऽधविलयं प्रगतः सुधर्मात्,  
 सैवैति धर्ममपदोषचयैः प्रदिष्टम् ।  
 मिथ्या तमेव विदधाति चयैऽहसां सन् (आलेः) धर्मो० ॥३४॥
- नाशोऽहसां भविन आत्मसमेतधर्मात्,  
 पुण्यस्य योगजकृतेः प्रभवोऽपि धर्मात् ।  
 पुण्येतरप्रविलयो हि सदात्मधर्माद्, धर्मो० ॥३५॥

जैनः स एव मनुते जिनराजगीतं,  
 प्रोक्तं सभासु गणभृन्नियमेन धर्मम् ।  
 यावत् प्रभावममलं भविभिर्धृतो—हि, धर्मो० ॥३६॥

इति त्रयस्त्रिंशोऽध्यायः ।

। चतुस्त्रिंशोऽध्यायः । ( ज्ञानाधिकारः )

जैनो यो मनुते सदा सहगतं सज्ज्ञानमात्मश्रितं,  
 ज्ञानानन्दमयो यतो जिनमते जीवः समस्तो मतः ।  
 यावद्येन विनाशितं भवति तत्तस्यावृतेः कारकं,  
 सज्ज्ञानं श्रियतां सदा भविजन ! स्वार्थप्रबोधोद्यतम् ॥१॥

सूक्ष्मोऽसौ भवचक्रमध्यमुदयन् ज्ञानस्य लेशं दधद्  
 भ्रान्तोऽनादित आवृती अतितरां सर्वत्र चैकेन्द्रियः । (?)  
 यत्कालं व्यवहारवर्जिततनुस्तावच्छरीरालघुः, सज्ज्ञानं० ॥२॥

आयातः पृथिवीमिदां तनुतरां प्रत्येककायं धरं—  
 श्वैतन्यं व्यवहारितामनुगतः प्राप्नोति सज्ज्ञानं पृथग् ।  
 प्राक्कालादमितां जघन्यपदिकां वृद्धिं समेतोऽसुमान्, सज्ज्ञानं० ॥३॥

एवं वृद्धियुतो मतावतितरां वार्वायुतेजोयुते,  
 प्रत्येके च वनस्पतावनियमाद्बृद्धीतरे धारयन् ।  
 स्पर्शाशेन पदार्थरूपमननादेकेन्द्रियत्वान्वितः, सज्ज्ञानं० ॥४॥

एवं यः क्रमभाजनं भवगणात्कायव्रजाद्वा भवन्,  
 ज्ञानस्यागणितेन भागमुपयन् हायँश्च भाव्याश्रयात् ।  
 सम्भ्रान्तः स्वकजातितः क्रमधरं ज्ञानस्य पृथ्व्यादिषु, सज्ज्ञानं० ॥५॥

पुण्येनापमितेन पुष्टिपदवो यावद्भूवी सम्पतेत्,  
 तावत्सङ्घटतेऽस्य वृद्धिसहितं जिह्वेन्द्रियेणादिमम् ।  
 एवं वृद्धिरपेक्ष्यतेऽक्षनिस्सृता शक्तेरसूनां गणे, सज्ज्ञानं० ॥६॥

यावन्नश्यति हन्यमानजनुषः प्राणापरोपोद्भवा,  
 सा तावत्प्रमितं वधोद्यतनरः पापं समुद्धावति ।  
 नैवात्रास्ति विशिष्टता भवभृतेष्वन्येषु जीवेष्वपि, सज्ज्ञानं० ॥७॥

साधुभ्यो गुरुभिश्च शोधिकृतये जीवस्य दुःखार्पणे,  
 तत्तद्भेदमनुश्रितैर्लघुबृहत्पापोच्छ्रयोच्छेदकम् ।  
 प्रायश्चित्तमनेकधात्ममननैः सामर्थ्यमात्राश्रितं, सज्ज्ञानं० ॥८॥

द्वित्रायक्षसमन्विते भवभृति स्युर्गोचरास्तच्छ्रिताः,  
 स्वादाद्या रवणान्तका निजनिजाऽदृष्टोद्वसात् प्राणिनि ।  
 तस्माज्जीवशरीरगा निगदिता चित्रा मुनीनां कृतिः, सज्ज्ञानं० ॥९॥

पञ्चाक्षत्वमधिश्रिता असुभृतो नानागतिं संश्रिता,  
 जाल्या तत्र विदा परा सुरभवे ह्यानुत्तरे दैवते (निर्जरे) ।  
 तत्तज्जातिसमुद्भवस्य विलयो ज्ञानस्य दोषावहः, सज्ज्ञानं० ॥१०॥

मानुष्ये व्यवहारमार्गसुगमं सङ्केतसाध्यं परं,  
 लिप्यादेर्जनितं यदक्षरभवं यच्चान्तरा बोधतः ।  
 तत्सर्वं व्यवहारमार्गपतितं विज्ञैः श्रुतं ख्यायते, सज्ज्ञानं० ॥११॥

तत्त्वस्थं श्रुतमीर्यते श्रुतधरैः सर्वज्ञवाक्याश्रयं,  
 यत्त्यक्त्वा वचनं समस्तविदुषां नान्या प्रमाणांनिषां ।  
 तद्वाक्यैकनिवेदनं श्रुतिमतां सर्वार्थगं नापरं, सज्ज्ञानं० ॥१२॥

सर्वज्ञं वचनं सभेतरगतं शृण्वन्त्यशेषाः सुराः,  
 तेषां नैव परम्परा न च गणी सूत्रालिकर्ता प्रभुः ।  
 पारम्पर्यमपीदृशं न च परं सूत्रार्थधाराः क्रमात्, सज्ज्ञानं० ॥१३॥

देवानां न विरागमार्गगमनं योगादिका न क्रिया,  
 मिथ्यात्वे श्रुतकेवलित्वहृतिवत् प्रेत्योद्भवं नो तथा ।  
 शास्त्रं तेन परम्परा श्रुतगता मानुष्यिकी केवला, सज्ज्ञानं० ॥१४॥

तिर्यञ्चो न यताः परम्परपदे दूरे परात् संयमात्,  
 श्वश्रस्थाननिवासिनश्च नरका न श्रौतमास्नातिनः ।  
 मानुष्या अनिशम्य केवलविदो नाम्नायवित्तास्तके, सज्ज्ञानं० ॥१५॥

न ज्ञानं विरह्य्य शासनमिदं श्रौतं समुत्तिष्ठते,  
 तीर्थस्यापि जने प्रवृत्तिरनघा श्रौतप्रबोधोद्भवा ।  
 श्रौतं चेन्न प्रवर्तते न भवति तज्जैनं परं शासनं, सज्ज्ञानं० ॥१६॥

निदशेषाण्यपि पञ्चधा प्रतिपदं ज्ञानानि गीतानि यत्,  
 तान्याराध्यपदानि दर्शनमुखान्यात्रिपदीवोद्धृतौ ।  
 तीर्थशानि पदानि पञ्च सुधियामर्चयानि तेभ्यो ननु, सज्ज्ञानं० ॥१७॥

ज्ञानं श्रौतमपोद्भ्य मूकसदृशान्यन्यानि चत्वार्यपि,  
 ज्ञानानीति यदीर्यते श्रुतधरैस्तत्रानुयोगादृतिः ।  
 स्वार्थाभासरूपता नु निखिला भव्याच्चसूर्यप्रभा, सज्ज्ञानं० ॥१८॥

पूष्यं विश्वतले विशेषमतिनां द्रव्यं जिनाद्यास्ततः ,

प्रब्र्हाप्येत उदारभावविभयाऽर्च्यन्ते पराः स्वामिनः ।

युक्ता दर्शनमुख्यशुद्धगुणयुग्-गुण्याश्रयाऽऽराधना, सज्ज्ञानं० ॥१९॥

ज्ञानं यद्यपि मोक्षसाधनतयोद्गीतं श्रुतार्थोद्भूतैः ,

सामान्येन तथापि न श्रुतमृते मोक्षप्रयाणोद्यतम् ।

यत्कर्मागमरोधनाशनिपुणं सङ्घस्थितौ साधनं, सज्ज्ञानं० ॥२०॥

कैवल्यं विमलं चरित्रममलं कुर्याच्छ्रुतं प्रध्वरं ,

बुद्धिर्यद्यपि साधने सहचरी साध्या परं सा श्रुतेः सज्ज्ञानं० ॥२१॥

यावत्तीर्थकरो वदेत् परिषद्दि प्राग्भारमर्थाश्रितं ,

ज्ञात्वा निर्मल-केवलेन यतिनां तवच्छ्रुतं तत्त्वतः ।

यज्ञातं न निवेदितं परिषदे तत्केवलं केवलं, सज्ज्ञानं० ॥२२॥

मया यान् विविधान् मनोगततमान्वेत्तीह बोद्धा नरो ,

नैतान् वक्तुमलं ततो न गदितं सर्वं मतिः केवला ।

मया यच्छ्रुतमुच्यते मतिधनैस्तत्साधनापेक्षया, सज्ज्ञानं० ॥२३॥

संस्कारं मतिगं तनोति सुतरां यत्संस्कृता स्यान्मतिः ,

श्रौतेनान्वित्तमानसा नहि भवन्यल्पत्वभाजो मतेः ।

अङ्गाद्ये तु भवेच्छ्रुते प्रथमतः शब्दाद्यो बुद्धिगाः, सज्ज्ञानं० ॥२४॥

हातव्यं त्रिदितं शमात्मकतयाऽऽदेयं च शास्त्रात्तथा ,

श्रुत्वाऽधीयत् सर्वमात्मपरगं मोक्षान्तमापत्फलम् ।

सेवेदं जिन्नराजसन्ततिगतं ज्ञानं सदा धार्यते, सज्ज्ञानं० ॥२५॥

येऽर्थाः सन्ति चराचरे जगति ये तद्वाचका निःस्वना,  
 नैवैते पतिताः कुतोऽपि वियदाद्याद्वक्तृवक्त्रोद्गताः ।  
 ते सर्वे वरदृष्टिवादमपतन् तत्तद्वरः सर्ववित्, सज्ज्ञानं० ॥२६॥

दृष्टिश्चेन्न हि साम्यता हृदगता नैवार्थबोधोऽमलः,  
 स्यादित्थं वरदृष्टिवादमननं सम्यग् दृशां सत्यभाक् ।  
 अक्षातीतपदार्थबोधनपटुः सम्यग्-दृगाढ्यो ध्रुवं, सज्ज्ञानं० ॥२७॥

ज्ञानार्थे यदि ते मनो भवति चेदाराधनायोद्धरं,  
 नित्यं तद्गुणगाहिनां गुणवतां भक्त्यादि कार्यं कुरु ।  
 ध्यानं सत्पदजाप उन्नतिकरोऽभ्यासो नवीनश्रुतेः, सज्ज्ञानं० ॥२८॥

ज्ञानं ज्ञानवतां महाव्रतजुषां भक्त्यादिभिः प्राप्यते,  
 यन्नैषोऽस्ति गुणः परेभ्य उदितो यो दानदेये क्षमः,  
 पाठाद्या अपि संगता न मतये चेद् नैत आप्ता नयं सज्ज्ञानं० ॥२९॥

यस्यान्तः प्रकटाः समा नयभिदो वाचश्च नो विधृता-  
 स्यक्त्वा सद्विनयं सदा सविनया जीतेन यत्तद्वशाः ।  
 कायः स्वप्नदशागतोऽपि विनयं नोज्ज्ञेत्सुगीतात्मनः, सज्ज्ञानं० ॥३०॥

नाप्तुं योग्यपदान्वितो नरपतिर्धिक्कारदूरीकृतो,  
 देवानां न करोति साधनयुतां भक्तिं परां यौगिकीम् ।  
 चेत् तज्ज्ञानपदान्वितेषु गुरुषु त्रिधाश्रितो ज्ञानयुक्, स० ॥३१॥

नास्त्यन्योऽपर एतद्वद्विसदृशः प्राप्तर्धिकः सद्गुणो,  
 यः सङ्क्रामपदं भजेत् परजने मूलाद्भवेद्वाऽधिकः ।  
 चेत्तादृग् गुणसङ्ग्रहो न रुचिदो गन्ता कथं सोऽन्ययं, स० ॥३२॥

ज्ञानं देवगतिं सदोदयवतीं नीचां गतिं नारकी-

-माश्रित्यैव जनुर्मतां श्रुतधरैः ख्यातं त्ववध्यात्मकम् ।

व्यज्ञानान्तरनुश्रितो वरकृतिं सुस्थां च दुःस्थां धरेत्, स० ॥३३॥

जीवानामुपकारिणीमथ परां कुर्यात् क्रियां सज्जनः,

सज्ज्ञानत्रितयादथापि परतो जायेत पुण्यं तथा दुष्कृतम् ।

वेद्ये द्वे अपि सद्गतावितरथाऽऽवश्यकं तत्र ते, सज्ज्ञानं० ॥३४॥

जीवानामपरापरासु गतिषु प्रोद्यच्छुभाशुभयोः,

प्रोद्यद्दुःखसुखं कृतादमितगं सह्यं तनुनाऽन्यया ।

तद्वा भावि विजानताऽसुधरणं तादृग्भवेच्चेद्विदा, सज्ज्ञानं० ॥३५॥

तुर्थं ज्ञानमगारसङ्गमहितं हित्वा धरेत्साधुराड्,

नैतत्कैवलविद् द्विधा गृह्वतो निर्ग्रन्थिते द्वे सरेत् ।

तुर्थं नो जनिसम्भवं गुणगणोद्बृद्धयेकसाध्यं मतं, सज्ज्ञानं० ॥३६॥

सर्वान् द्रव्यसुसङ्गतान् प्रतिकलं सम्बद्धभावान् समे,

क्षेत्रे कालयुतान् स्थिरास्थिरम्या वेच्यन्त्यबोधोत्तमः ।

नित्यो नास्य परावृत्तिः स्वलति च शुद्धात्मरूपः सदा, स० ॥३७॥

जैनोऽसौ परमेष्ठिपञ्चकमनास्तूपूजनावैभवो,

नित्यं स्तौति च तद्रतान् गुणगणान् ज्ञानादिकान् साधयन् ।

मण्याराधनतत्परो विरमते तेजस्तदीयं स्मरन्,

तद्वत्पूज्यसुपूजको न विरमेज्ज्ञानादिसंराधनात् ॥३८॥

इति चतुस्त्रिंशोऽध्यायः ।



। पञ्चत्रिंशोऽध्यायः । ( सम्यक्त्वाधिकारः )

जैनोऽसौ मनुते सदा जिनपतेराज्ञां सुखानां खनि-  
माज्ञाप्यन्त उदारकर्मनिधनाः स्वर्गाय मोक्षाय च ।  
ज्ञात्वाऽनादिभवाटनं भवभृतां तच्छेदनाय स्वयं,  
दध्याच्छुद्धतरं चरित्ररमणं दिष्टं जिनेन्द्रैः परम् ॥१॥

उद्युक्तोऽत्र न चेदतीतदुरितो नाप्नोत्यभव्यः शिवं,  
तत्पूर्वं भवधारिणाघविलये सम्यक्त्वमादीयते ।  
तत्र स्तो यतनावतां प्रशमिनां निर्वेदसंवेगकौ, दध्या० ॥२॥

मोक्षः सर्वमतेश्वरैरनुमतस्यागेन सर्वास्तिकैः,  
कर्माशापगमाज्जिने वरमते चारित्रयुक्तेरसौ ।  
यन्नारुद्ध उदित्वरेऽघ उपयात्यन्तं पुरा सन्धितं, दध्या० ॥३॥

पापेभ्यो भयमादधन्त उदिताः सर्वे जगत्यास्तिकाः,  
पापानां नहि कारणानि मनसा स्वैः स्वै रूपैर्जानते ।  
अज्ञानाश्च दयामुखाः प्रतिपदं प्राणिव्रजान् घ्नन्त्यमी, दध्या० ॥४॥

पापं हेयतमं नृभिः प्रतिदिनं स्वीये सदस्यव्रजे,  
व्याख्यान्तो न च तीर्थिकाः परिहृतौ तेषां समर्था यतः ।  
जानन्ति न हि ते स्वरूपमथ चाङ्गं साधनाद्यं तथा, दध्या० ॥५॥

जीवानेव वदन्ति नो परमतान्यास्थाय धाष्टर्यं परं,  
पृथ्व्यादीन् प्रथितान् त्रसेतरविधान् पञ्च स्थिरान् (मौढ्यतः) ।  
तन्वादि-प्रविधानदक्षमतिकान् कायान् जगौ षड्मितान्, दध्या० ॥६॥

जन्माप्यं तनुवर्धनं सहकृतं लब्ध्वा समेऽमी भुवि,  
स्वाहारं च सनातनं प्रविदधत्यात्मीयजातिश्रितम् ।  
सत्यप्येवमनात्मतत्त्वविदुरा नोशन्ति पृथ्व्याद्यसून्, दध्या० ॥७॥

आत्मानन्त्यमुपेत्य मुक्तिपदवी शश्वन्मता नैव च,  
भव्यानामवसानिता न च जगत्पूर्णं मतं शूकरैः ।  
यत्रास्तित्वमसुब्रजस्य सफले भोगः क्रियाया निजे, दध्या० ॥८॥

सर्वे प्राणभृतः स्वकर्मफलिनो नैवान्यदत्तं हृतं,  
भुञ्जन्ति प्रभुरीश्वरो न च फले धर्ता विनेता भवेत् ।  
संसारोऽयमनादिको जनिमृतिव्रातो मतो यत्र तद्, दध्या० ॥९॥

चेत् कर्तारमुपैति विश्वजनकं दारिद्र्यदौर्गत्यरुक्-  
शोकोत्पत्तिभवानि तानि जनतादुःखान्युपैतीश्वरात् ।  
तन्निष्कारणवैरितामुपगतो यत्राश्रितो नेश्वरो, दध्या० ॥१०॥

सर्वेषां जगतीतले दिनकरो हित्वोपकारेतरौ,  
निन्दास्तोत्रममानयन् जनब्रजे भास्यं प्रभास्ते सदा ।  
तद्वद्यत्र मतो जिनेन्द्र उदितादेयेतरार्थोदिति-दध्या० ॥११॥

दुःखाकरिष्यति भवोदधिमज्जनेने-  
ष्ट्रो नार्चितो न जगतां प्रभुरेष लोकान् ।  
भीत्येति नैव महनीयपदे मतोऽर्हन्, दध्या० ॥१२॥

स्वर्गापवर्गपदवीं विनयामि तस्य,  
स्याद्यो न मे चरणपङ्कजषट्पदाभः ।  
चेत्स्यात्तथा प्रवितरामि मुदेति नाऽत्र, दध्या० ॥१३॥

आत्माऽनादिभवध्रमिः स्वकृतमुक् चैतन्यपूर्णो भवेत्,  
सम्यग्दर्शनबोधवृत्तसुगुणैश्चेदुद्यमी मोक्षणे, दध्या० ॥१४॥

यः संसारवनाम्बुदावलिसमाद्वन्धात्स्वयं निर्गतो,  
लीनः संयमसाधनेऽघनिचयं क्षिप्त्वा वृतः केवलम् ।  
श्रीसङ्घाय समादिशन् मुनिगृहिश्रेयः सदाऽत्रार्हते; दध्या० ॥१५॥

संसाराम्बुधिमग्नचित्तचरितोऽर्थः प्राणिनाशाङ्कित-  
स्तं हित्वा गुरुयोग्यतामधिगतः सोढोपसर्गान् क्षमी ।  
मान्यो यत्र गुरुः सदा शिवपथे पान्थीयति-निःस्पृहो, दध्या० ॥१६॥

पूज्या यत्र जिनेशिनः शिवपथोद्देशात्स्वरूपस्थितेः,  
सिद्धाः धर्मसमादरा गणिमुखाः सेव्याः सुपात्रस्थितेः ।  
सद्दृग्बोधचरित्रशुद्धतपसां सङ्घः सुधर्मास्पदे, दध्या० ॥१७॥

आत्मा ज्ञानमुखामितैर्गुणगणैः सिद्धौ युतः स्फातिभाक्,  
तत्तद्रूपविभावनावनमुखो धर्मः स्वरूपे निजे ।  
तैलं स्यात्तिलसञ्चये न रजसि तन्नात्र धर्मोऽपरो, दध्या० ॥१८॥

पापालेः परिवारकं मतमिहोत्कृष्टं तथा वर्त्तनं,  
दान्त्वाऽक्षादिगणं तपोऽनशनतो वैराग्यदं भावनम् ।  
नारम्भो न परिग्रहो न विषया धर्माय देहश्रितां, दध्या० ॥१९॥

लब्धेऽर्थे क्षयमाश्रितेऽघनिचये न्यायात् पथो लाभत-  
स्तं पात्रावलिङ्गतं हृदि सदा कर्तुं मनो धारणम् ।  
श्रेयो यत्र न लोभसञ्चयकरे लाभे न जातूच्यते, दध्या० ॥२०॥

कर्माण्यष्टविधानि बोधमुखघ्नान्याभिद्य मोक्षं गमी,  
भव्यो धर्ममुपेत्य शाश्वतममुं बोधात्स्वयं वा गुरोः ।  
याऽवस्था प्रतिमागता शिवश्रितां यत्रार्हतां सम्मता, दध्या० ॥२१॥

धर्मो यत्र विरोधवर्जनपरो जीवान्तकारिण्यपि,  
सर्वेषां भविनां सुखैकमननो दुःख्यङ्गिदुःखापनुत् ।  
रागद्वेषविवर्जितात्मनि गतः सत्तत्त्ववेत्तुः सदा, दध्या० ॥२२॥

यत्राश्रिता गुरुपदे क्षितिमुख्यकायान्,  
जानन्त उत्तमधिया परिरक्षयन्तः ।  
चैत्याश्रयाश्रितजनादिममत्वमुक्ता, दध्या० ॥२३॥

यत्रास्ति मान्यमनघार्हतशास्त्रवाक्यं,  
पूर्वापरार्थविषमा नहि यत्र वाणी ।  
सर्वाङ्गिजातहितकृत् परमार्थदेशि,  
दध्याच्चरित्ररमणं जिनदर्शनं स्नाक् ॥२४॥

यत्राऽस्ति कोऽपि जगतां न बधादिपात्रं,  
शास्या समस्तजनताऽघविनाशनाय ।  
मोक्षाविरुद्धसरणिं प्रति सारयित्वा, दध्या० ॥२५॥

ज्ञानं न यत्र विषयाभ्यसनैकरम्यं,  
नैवात्मवत्परिणतं फलितार्थशून्यम् ।  
हेयादिहानिमुखकृद्विदितात्मतत्त्वं, दध्या० ॥२६॥

दुःखद्विषो जगति दीनदशामुपेता,  
 देवाङ्गनादिरसलालिततप्तदेहाः ।  
 नैवाहताःसुमहनीयपदं मुनीशः , दध्या० ॥२७॥

धर्मं विदन् प्रविद्धद् विरताघघृन्दो,  
 धर्मं सदा प्रविदिशन् जिनराडुदीर्णम् ।  
 यत्राहतो गुरुजनोऽनघमार्गगामी, दध्या० ॥२८॥

प्राग्धर्माजितसत्पदोऽनघपथो रागादिसर्वारिहा,  
 स्याद्वादामृतवर्षको मुनिगणैराम्नां व्ययः शाश्वतः ।  
 अर्च्यः श्रीजिनराट् सदा सुरनरैर्देवो मतः सद्गुणैः , द० ॥२९॥

ये धर्मं परमं श्रिता जिनपदे बिम्बानि तेषां सदा,  
 कुर्वन्त्यादरसंयुतानि विशदास्तत्स्थापनाढ्याः सदः ।  
 मोक्षाध्वप्रगुणोऽङ्गिवर्ग उदितो यत्रास्ति पुष्टौ धृतो, दध्या० ॥३०॥

ब्राह्म्ये पञ्चनमस्कृतिः क्षण इहाद्ये संस्मृता पूजनं,  
 पुष्पाद्यैर्जिनराजबिम्बविषयं सत्संवरेणाञ्चितम् ।  
 धर्मस्य श्रवणं न रात्रिरसनं सुप्तिः कृताराधना, दध्या० ॥३१॥

पूज्यो यो न रमां रमेत विषयैर्नास्त्राणि द्वेषावहान्,  
 नाज्ञानाज्जपमालिकां न च परे लीनो भवोत्तारके ।  
 पर्यङ्कासनदृग्यतोऽखिलभवान्तेऽसौ गतः स्वां विदं, दध्या० ॥३२॥

पूज्यो यत्र गुरुर्निराश्रवतनुः सत्संयमे यो दृढः,  
 सोढा स्यादुपसर्गदुःखवितते निर्जित्य नृड्मुख्यगान् ।  
 सर्वानेव परीषहान्नघचयद्द्रासैकदृष्टिः सदा, दध्या० ॥३३॥

धर्मो यत्र समस्तसन्वततये मा भीप्रदः सिद्धये,  
 षण्णां-जीवनिकायरक्षणकरो युक्तश्च तस्मिन् सदा ।  
 आचारैरुपदेशनैः फलभरत्तातैस्तदाचारिभि-र्दध्या० ॥३४॥

नो यत्रार्चनमापगावलिगतं नागागवृक्षाश्रितं,  
 तिर्यग्जातिगतं न संसृतिगते देवे कचिन्नाश्रितम् ।  
 कैवल्यान्वितसद्ब्रतिव्रजगतं तत्साध्यते सर्वदा, दध्या० ॥३५॥

तिष्ठेद्यत्र जनः पुराकृतसुकृद्दुर्नीतिरीतिमहो,  
 मान्यस्त्वार्यपथानुगोऽघनिचयोऽजासैकबद्धादरः ।  
 एष्टन्यं शिवमन्तबाधरहितं ध्येया जिनो देवता, दध्या० ॥३६॥

पर्वाण्युत्सवराजयोऽत्र वितता दाने व्रते संयुते,  
 भावेनोज्झितशास्त्रवेन तपसि प्राणैकरक्षपरे ।  
 उद्यन्तुं जगतां हिताय क्षमिनां शुद्धोपदेशैः सदा, दध्या० ॥३७॥

यत्र स्मृताः पृथुगुष्ठा मुत्तीनां निवासा-  
 स्त्रीतिर्यगाद्विच्युता रहिताश्च चित्रैः ।  
 सान्निध्यतोऽपि न परे श्रितमैथुनागा, दध्या० ॥३८॥

यत्रेप्सितानि न विवाहमुखान्यलीका-  
 न्यादीयते तृष्मपीह परैः प्रदत्तम् ।  
 धार्यं तु ब्रह्म नवभेदमुदारभावं, दध्या० ॥३९॥

यत्रास्ति नैव निश्चिभोजनमंशतोऽपि,  
 बाल्यादपीह फलपञ्चकवर्जनेन ।  
 ज्ञानन्तकायनिचयोऽशनमेति जातु, दध्या० ॥४०॥

चैत्ये यत्र विधीयते स्थितिपदं वामे स्त्रियां दक्षिणै,  
 पुंसां, नैव परस्परं स्पृशिविधिर्नो वेषवैयत्यतः ।  
 पुंसां नर्त्तनं नैव (नकं न) देवचरणं शुद्धयै निजात्मस्थिते—दृध्या० ॥४१॥

मृत्युप्राप्तजनो हि यत्र निजतो न श्राद्धकामी स्वयं,  
 भोक्ता सञ्चितकर्मणो न विहितं प्राप्यं परैरर्पितम् ।  
 पार्थक्येन जगन्ति कर्म निजकं भोक्तार इत्युच्यते, दृध्या० ॥४२॥

यत्र श्राद्धगृहेषु नाङ्गणगता कालाम्बुनाली भवे,  
 वर्चस्कस्य न कूपिका न च भवेत् स्थासनुप्रपीडा गुरुः ।  
 न धर्माय न्गादिसिञ्चनकृतिर्नैवानृताशीःप्रथा, दृध्या० ॥४३॥

सेवालो नहि यत्र नैव च पयःपूरव्ययोऽनर्थको,  
 नो षण्ठादिविपोषणाय विहितिर्नो पञ्जरालिर्गृहे ।  
 न न्यायेन विनिर्गता चित्तिरपि प्रध्वस्तपुण्या कृति—दृध्या० ॥४४॥

स्याद्यत्रास्तिकवेश्मसु प्रमितिमान् पानीययत्नो वृथा,  
 नो हिंसा वनतेजसामतिमिता चेष्टा भवेदङ्गिनाम् ।  
 त्राणायानुपदं स्थितेतरभिदां भीतिश्च पापादृतेः, दृध्या० ॥४५॥

यत्राम्भोगलनानि धान्यवृणगमेविट्काष्ठमुख्याश्रिता,  
 रक्षायै त्रसजीवसन्ततिश्रिते यत्नोऽन्वहं वीक्ष्यते ।  
 स्थाने स्थान-उदीक्ष्यते मृदुगुणा सन्मार्जनीनां ततिः, दृध्या० ॥४६॥

चुल्हादिप्रसिते तु देशदशके चन्द्रोदयैरङ्किते,  
 सत्सामायिकपौषधालययुते दानादिधर्मोद्भुरे ।  
 वासः स्याद् गृहमेधिनां जिनगुरुप्राप्तागमे सद्गृहे, दृध्या० ॥४७॥

बाला अघ्यनुवासरं स्तुतिपदान्युद्धोषयन्ति स्फुटं,  
प्रस्फूर्जन्मुखपङ्कजाद्बुचिरतान्यर्हद्गुरूणां कृतेः ।  
सर्वाभीप्रदवाभ्रताः सुविनीताः सद्देषसुस्थाः सदा, दध्या० ॥४८॥

सच्छ्रद्धावलीरत्र चैत्यसुगुरुस्थानेषु बद्धादरा,  
दाने पौषधकर्मणि प्रविततौ सामायिकानां कृतौ ।  
अर्हच्छासनमानिनाममितमुन्मानं सदा कुर्वते, दध्या० ॥४९॥

ग्लानानां प्रतिचारणासु निरताः सर्वे जना निर्भिदं,  
मत्वा ताः प्रतिपातवर्जिततमाः सद्धर्मसिद्धयै मुदा ।  
यत्रैक्ष्यन्त विचारचारुवनिताश्रेणिप्रभाशोमिताः, दध्या० ॥५०॥

यत्रान्ते सकलाङ्गिवैरवियुतिर्भेरी च सर्वासुभि-  
मोदः प्रष्ठगुणान्वितेषु सततं सार्द्रं च हृद् दुःखिषु ।  
हेयादेयविवर्जितेषु सरलोपेक्षा पदार्थेष्वलं, दध्या० ॥५१॥

यत्र स्याद्गृहिणां सुतीर्थगमनं सार्धं समैर्धार्मिकैः,  
षड्द्रीणां प्रतिपालनेन सुमहत्सद्धार्मिकोद्वत्सलात् ।  
तन्वत् सत् प्रतिधामसद्विधियुतां पूजां सवात्सल्यकां, दध्या० ॥५२॥

चैत्ये विम्बविधौ निदेशलिपिषु वाच्यमे श्रावके,  
प्राप्तानां विनियोजनं वितनुते वित्तव्रजानां सुधीः ।  
यत्रापतैर्विहितो धृतो मतिवरैर्मुक्त्यर्थमात्तव्रतो, दध्या० ॥५३॥

षे देशान्तरमाश्रिताः प्रतिदिनं चैत्यार्चनादौ दृढाः,  
श्राद्धान् यत्र प्रवन्दितानि कथया वन्दापयन्त्युन्मदाः ।  
चैत्यानि प्रतिभासमानसुहृदः सम्मीलने तैः सदा, दध्या० ॥५४॥



न्यायाद्यत्र समर्जनं धनगतं शस्तं प्रयोगः पुनः,  
सत्तीर्थेषु जिनेन्द्रबिम्बसहितेष्वाम्नायते मुक्तये ।  
तस्योद्धारनवीनकार्यविधये ग्रामेऽपि चैत्यादिषु, दध्या० ॥५५॥

स्याद्वादाम्बुधिसम्भवानि षचनान्यर्घापयन्त्यन्वहं,  
रत्नान्युच्चदशेषिषु प्रतिपदं यत्रार्हताः सम्मदान् ।  
पर्यायैः परिमीलितानि भुवने द्रव्याणि षट् संश्रिता, दध्या० ॥५६॥

जैनः स्याद्विमलेन दर्शनपदेनोदः परार्थे हृद,  
आत्मानं भववारिधेः परतटमानेतुमुच्चैर्भनाः ।  
जन्माद्यैर्विबिधैरशर्मनिधिभिर्जातां व्यथां व्यर्थयन्,  
दध्याच्छ्लेषठतमं चरित्ररमणं दृष्टं जिनेन्द्रैः परम् ॥५७॥

इति पञ्चत्रिंशोऽध्यायः ।

। षट्त्रिंशोऽध्यायः । ( चारित्राधिकारः )

जैनोऽसौ ननु यो दधाति सदये मोक्षैकसौधारुहे-  
ऽलम्भूष्णु प्रबलावृत्तिव्रजहतौ निष्णं चरिभ्रं परम् ।  
सर्वेऽप्येतदवाप्य कर्मविलयं परमेश्वराश्चक्रिरे,  
आत्मारामपदं भजन्तु भविनश्चारित्रमत्युज्वलम् ॥१॥

कायास्ते पृथिवीमुखाः षडपि नो घात्या मनोवाक्त्तनु-  
सम्भूतैः करणादिभिस्त्रिकृतिभिरात्मोपमास्ते मताः ।  
यावज्जीवमनाहतं व्रतमिदं यत्राश्रयेन्निरम, आत्मा० ॥२॥

क्रोधाद्बुद्धतया हसेन भयतो नो यत्र वाक्यं मृषा,  
स्याद्वाच्यं निखिलाघहेतुतुलितं संसार उद्धामकम् ।  
सर्वा पापपरिग्रहैकरुचिरा जायेत चेष्टा तत, आत्मा० ॥३॥

नादत्तं तृणमात्रमर्थमपि चादीयेत यत्राच्छतां,  
दन्तानां प्रविधातुमात्मनिकरैरादेयधार्येऽखिले ।  
आत्मार्थाद्वतनिष्ठितं मतमिह सेव्यं प्रदत्तं शिवं, आत्मा० ॥४॥

यावज्जीवमनारतं गुरुगुणं धार्यं तु ब्रह्मान्वितं,  
सिद्धाभिर्नवभिः सदा सुवृत्तिभिर्यज्जीविताभं व्रते ।  
सर्वासंयमसाधनं परिहरेत् स्त्रीसङ्गमत्रोषितः, आत्मा० ॥५॥

सर्वस्मिन् जगतीतले विदधीतासङ्गत्वभावं यज-  
न्निःशेषार्थपरिग्रहं स्थित इह कर्माणुभीतो मुनिः ।  
धर्मायापि धरेद्रजोहरणदृग् निःसङ्ग उक्तोपधिं, आत्मा० ॥६॥

स्वाध्यायादिविघातकं धृतगुरुब्रह्माऽटनं शार्वरं,  
जग्धि चाशनपानखाद्यसहिते स्वाद्ये जिशायां त्यजेत् ।  
रक्षेदात्मनि यत्र सत्त्वविषयां स्फूर्जत्सुधीः सदयां, आत्मा० ॥७॥

क्रोध लोभमदान्वितं च निकृतिं जह्यात् स्थितः सद्विरि,  
शौचे संयमसंयुते सुतपसि ब्रह्मण्यसङ्गे रतः ।  
पार्षद्यं दशधोदितं धृतवतो धर्मं तु यत्राश्रयेद्, आत्मा० ॥८॥

पृथ्व्यादिश्रितपञ्चकं त्रिकमपूर्णाक्षाश्रितं पूर्णखं,  
जीवानां गतचेतनाँश्च यतते प्रेक्षां समुत्प्रेक्षिकाम् ।  
सायां चापहृतिं समीक्ष्य तनुवाक्चित्तैः सदाऽत्रोद्यमात्, आ० ॥९॥

सुरौ वाचक सत्तपोऽसहशिशुव्राते कुले सद्गणे,  
सङ्घे साधुमनोज्ञयोरुरु सदाऽऽधीयेत वैयाघ्रतिम् ।  
यत्रत्यैः प्रतिपातवर्जिततनुं स्वात्मश्रियः कामुकैः , आत्मा० ॥१०॥

योषाणां निलये न वासमुचितां वार्तां करोतीह यः,  
सेवेतासनमिन्द्रियाणि दमयेत् कुड्यान्तरो न भवेत् ।  
क्रीडां न स्मरतीद्वमुज्जति रसं शोभां न काये सृजेत्, ॥११॥

यावज्जीवमविश्रमं दधदिह ज्ञानादिरत्नत्रयं,  
द्वौ भेदौ तपसः स्वषट्कसहितौ क्रोधादिवृन्दोज्जनम् ।  
सप्तत्याढ्यमिदं हि चारुचरणं यत्राप्यते सर्वत, आत्मा० ॥१२॥

आहारे वसतौ पतद्गृहधृतौ वस्त्रे च शुद्धचर्चिता-  
मीर्याद्याः समितीश्च पञ्च दशयुक् ते भावने द्वे कृतौ ।  
भिक्षूणां प्रतिमाः सदेन्द्रियजयं वस्त्राद्यवेक्षां गुपीः , आत्मा० ॥१३॥

आवाल्यादपि दीक्षणं भवभिदे कर्मानलाम्बूपमं,  
यावद्दीक्षणकार्ययोग्यमसमं सामर्थ्यमिष्टं तनौ ।  
वर्णानां न भिदा न चाश्रमक्रमोऽन्येष्टोऽत्रधर्मेऽशिवे, आत्मा० ॥१४॥

नैवाऽत्र क्षितिकर्षणं पशुगणो नैवात्र पाल्यो मतो,  
व्यापारोऽपि समग्रपापनिलयस्त्याज्यो मतः सर्वथा ।  
आरम्भात् सपरिग्रहाद्विरमणं त्रैधं त्रिधाऽत्रार्हते, आत्मा० ॥१५॥

यावत्स्थाम शरीरजं मतिमुखान् शक्तो गुणानेधितुं,  
निःसङ्गोऽत्र भुवस्तले नवविधं कल्पं समाराधयन् ।  
धर्मोद्योतपरोऽघसन्ततिभिदे कुर्याद्विहारं मुनिः , आत्मा० ॥१६॥

यत्राऽऽहारकृतिः समुज्झितपदा चक्षुर्युगैर्दूषणै-  
र्यत्रावास उदीरितो मुनिगणान् रक्षाक्षमो ब्रह्मणः ।  
वासो जीर्णमनूतनं न च परैरर्घ्यं वसीतान्वहं, आत्मा० ॥१७॥

पण्णां जीवनिकायगावर्त्यसुमतां ज्ञाता स्वरूपं वधं,  
त्रैधं त्रैधमुदारधीः परिहरेत्तेषां तदोपस्थितेः ।  
स्याद्योग्योऽत्र मुनीश्वरोऽन्यजिनपे तीर्थे तथाऽऽरम्भते, आ० ॥१८॥

पर्यायेण युतः समाहितवयाः स्यात् सूत्रलायी मुनि-  
श्लेदानां तु यदा भवेत् परिणतो योग्यः श्रुतानां मतः ।  
आचारस्य प्रकल्पने क्षम इह स्याद्धर्मदेशी मुनिः, आत्मा० ॥१९॥

उत्सर्गैरपवादनैश्च विविधैर्युक्ते श्रुते सार्धके,  
योऽधीती स गीतार्थतामधिसरेद्योग्यो मुनीन्द्रे पदे ।  
सङ्घोऽप्येनमधिश्रयेच्छ्रुतविधौ मोक्षैकतानोऽत्र द्राक्, आ० ॥२०॥

गार्हस्थ्येऽयमुवास वेपमसकृत्तत्साधुभावे त्यजेद्,  
ज्ञातेयाँश्च विचित्रसङ्गसहितान् द्रव्यस्य सर्वं ब्रजम् ।  
निस्सङ्गः प्रतिबन्धवर्जितमना देशेषु यत्राटति, आत्मा० ॥२१॥

यत्रस्थः प्रतिपादयेज्जनगणान् धर्मं बिना निश्चितिं,  
तुच्छानां प्रतिपूर्णवैभववतां हिंसादिपापोज्झनात् ।  
दानद्यैः सहितं सुदर्शनमतियुक् सद्ब्रतं ख्यापयन्, आत्मा० ॥२२॥

यत्राऽऽख्याति जनः सुधर्ममनिशं धर्ता प्रकल्प्यस्य यः,  
स्थास्तुः संयममार्गं आगमरुचिः सत्त्वोद्धृतौ सोद्यमः ।  
स्याद्योग्योऽयमनुश्रयन्न तु परस्त्वाख्यायको नर्त्तकः, आत्मा० ॥२३॥

देवं मोहमहाभटोज्झितिपरं सर्वज्ञसर्वेक्षणं,  
शक्राद्यैः सुरसार्थपैर्नियमतोऽर्च्यं पादयुग्मं सदा ।  
यस्याशेषपदार्थदृग्भव च इह ख्याति स्थितोऽत्रोद्यत, आत्मा० ॥२४॥

सर्वारम्भपरिग्रहाद्विरतदृक् शास्त्रार्थपाठे रतो,  
लीनः संयमसाधने परतपा मोक्षार्थचेष्टापरः ।  
यो भवतीह मुधैकजीवनपरः सोढोपसर्गावलेः

( तं ख्याति धर्मे स्थितः ) आत्मा० ॥२५॥

सम्यग्दर्शनबोधवृत्तकरणमुक्तिं वदन्नत्र स-  
न्नामादिन्यसनानि नीतिमितिभिर्गम्यानि तत्त्वानि च ।  
निर्देशादि-सदादिभिश्च मीलितै रोधाय कर्मावलेः, आत्मा० ॥२६॥  
एकाक्षादिक्रमान्मता मतिभिदाः श्रौतस्य सार्वोक्तिः,  
स्थानान्तर्यमुखाश्रिता मिदवधौः ज्ञेयात् पुनर्मानसे ।  
सर्वं द्रव्यमुखं तु बोधति विदान्त्ये ख्याति यत्संश्रितः, आ० ॥२७॥

स्यादात्माश्रितभावपञ्चकमिह जीवावृतीनां क्षया-  
च्छान्तेर्मिश्रणतो द्वयोरुदयतोऽनादेर्भवान्नामनात् ।  
ख्येयं कायविधानसंयुतमिदं सोपक्रमं जीवितं, आत्मा० ॥२८॥  
यदानाद्भवतीह कर्मफलतो वैद्यं भवेत्कोटिशः,  
कायो जीवितमीदृशेऽनुभवतां श्वश्रेषु देवेषु च ।  
अत्राख्याति चतुष्टयं गतिभृतां निर्विण्णतालब्धये, आत्मा० ॥२९॥  
संयोगोऽसुमतां मिथोऽणुविततेर्लोकप्रमाणात्तकद्,  
धर्माधर्मनभोऽन्वितात् परिमितिभाजोऽणवो नासवः ।  
कालोऽनन्त इतीह षट्कमुदितं द्रव्यस्य याथार्थ्यतः, आत्मा० ॥३०॥

जीवे कर्म लगेत् यदाश्रवततेरात्तं स चाक्षाव्रतै-  
र्युक्तैर्योगकषायनैर्विविधतो यत्कर्म वेद्यं भवे ।

मिथ्यात्वेन कषाययोगसहितेनात्रात्मलग्नं भतं, आत्मा० ॥३१॥

हिंसाद्याः श्रुतवेदिना प्रतिपदं वज्र्याः प्रतिज्ञाविधेः,  
शेषाणि त्रिदशामुतोऽवनिचयाद्यद्वा ततोऽमी ततः ।

तद्वन्तः समितादिभूरिगुणिनोऽत्रोक्ता तपःसाधनाः, आत्मा० ॥३२॥

संसारोऽयमनादिकोऽन्तकजराकीर्णोऽसुखानां खनि-  
रुन्लेद्यो मतिमद्विराप्तुमसमज्ञानादिपूर्णं शिवम् ।

लोकाग्राश्रितजन्तुषु स्थितिधरं ख्यातीति यत्राश्रितः, आ० ॥३३॥

देयं दानमपापकेऽघरहितं धर्मोद्यमे सत्सखा,

दुःखिप्राणसुतोषकं गतभयं धृत्वा दयां हृद्गताम् ।

जीवाद्यर्थविवोधनं च भविनां ज्ञानेऽत्र दानं मतं, आत्मा० ॥३४॥

क्रोधो हेय उपेत्य तापप्रवर्धनिपुणो मानोऽन्तकृत् सन्नतेः,

विश्रम्भैकविधातिनीं परिहरेन् मायां ऽपदं स्त्रीविदः ।

लोभं सर्वविनाशपाटवधरं जह्यादिति ख्यायते (होक्तं सदा), आ०

पूर्वं यत् सुकृतं चितं नरभवाद्याप्तिस्ततः सङ्गता,

ज्ञात्वा दुःखफलं न किं सफलयेत् सदृशनाद्यादृतेः ।

दौर्लभ्यं पुनरस्य चोल्लकसमं बुद्ध्वोद्यतस्वेह वाक्, आत्मा० ॥३६॥

नित्योऽयं परिणामवान् वित्तनुते सङ्गं वियोगं सदा,

कर्मात्लेहर्ननादितोऽप्रियभुवोऽन्यस्या निरक्तेस्ततः ।

सिद्धये सन्ति सुदर्शनादिकगुणा मत्वेति सिद्धान् स्मरेः, आ०

कर्मालिप्रभवो भवो न विहितो दुःखैकरूपा विभुः,  
कर्ता नाऽस्य न चापि दुःखसुखयोः स्यातां तु कर्माश्रिते ।  
ते प्रत्येकमिहाङ्घ्रिषु प्रयततामित्याह यत्संश्रितः, आत्मा० ॥३८॥

हेयादेयतया भिदाऽर्थनिचये ज्ञानोत्क्रमात् प्राणिनां,  
पाटयाऽजीवततैः सदोपकृतिषु पुण्ये च पापे क्रमो ।  
कर्मानुक्रमगो गुणेषु विलयात् पाटयाश्रवे सम्मता,  
प्राप्यत्वेन च संवृतौ बहुगुणोद्दीप्तिक्रमो निर्जरे ।  
बन्धे छेदक्रमो मतोऽचलपदारोहस्य श्रित्वा गुणान्,  
मोक्षे धीपदगः क्रमो नवभिदि प्रोत्साहिकास्तद्भिदः ।  
तत्त्वानां मतमाश्रयद्भिर्जिनपस्योच्यन्त आप्तुं शिवं, ॥३९॥४०॥

यामेऽन्त्ये निश उच्यतेऽत्र विलयः सुप्त्याः स्मृतेरर्हतां,  
स्वाध्यायं चरमांश आवसनतामर्कोदये लेखनाम् ।  
पादोने प्रहरे तु भाण्डलिखनं सूत्रार्थपाठो द्वयो,  
भिक्षा बाह्यगतिद्वयं तु तृतीये लेखां सशय्यांशुके ।  
पात्रेऽन्त्ये प्रहरे तु दैनिकगतां कुर्यात् षडावश्यकीं,  
व्युत्सृज्याखिलपापसन्ततिमथ स्वप्याद् द्वयोर्यामयोः ।  
शेषे धर्मासिते तु मोक्षगमके ध्याने च काले हृदि, ॥४१॥४२॥

यत्रोद्भितानि मुनिभिः सकलानि कर्मा-

ण्याप्तं पदं त्वविकलं परमात्मरूपम् ।

तान्येव वन्दितुमनाश्चरन्तीह साधुः,

श्रेष्ठं तदेव चरणं भविकाः श्रयधके

॥४३॥

तीर्थं सिद्धगिरिं स रैवतमथो सम्मेतमष्टापदं,  
चम्पां पुरीमपापिकां गिरिमथो वैभारमप्यर्बुदम् ।  
तारङ्गं विविधातिशायि जिनपोपेतानि सेवेऽत्र स्नाक्, आ० ॥४४॥

मोक्षस्याप्तिरुदाररूपधरणे सहर्शनान्निश्चये,  
तद्धेतु प्रतिबन्धकार्यमननं ज्ञानात्सुधासोदरात् ।  
चारित्रं त्विह कर्मबन्धविलये नव्याग्रहेणान्विते, आत्मा० ॥४५॥

ये ये बन्धनहेतवो भवभृतां कायाहृतिप्रायिका-  
स्तांस्तान् व्युत्सृजतीह प्रेत्यगमने स्यादन्यथा बन्धनम् ।  
प्रेत्यापीति विवेकरत्नमसमं ध्यायेत्सुधीरत्रगः, आत्मा० ॥४६॥

प्राणान्तेऽप्यनघां दधीत मुनिराट् संलेखनासंयुतां,  
देवादीन् प्रतिभून् विधाय सहने स्थिरः समाराधनाम् ।  
ज्ञानादित्रिकगोचरां विधिपरः शल्यानि हत्वा सुधीः

(ऽत्र बुध् ) आत्मा० ॥४७॥

आम्नातं फलमत्र धर्मकरणैः स्वर्गापवर्गद्वयं,  
गर्ताशूकरसम्मिता अपि जडोद्भूते सुखे सादराः ।  
गौणीकृत्य ततोऽग्रिमं परफलं वाञ्छेत् सदाऽत्रोद्यतः, आ० ॥४८॥

देवे धर्मयुते गुरौ च न यथा रागोऽघबन्धक्षमः,  
सम्यक्त्वादिगुणावलेर्विमलताऽस्मादेव वस्तुस्थितेः ।  
तद्वन्मोक्षपदेऽभिलाष उदितो वैराग्यसद्दृढरः, आत्मा० ॥४९॥

अर्ज्यन्ते सुधियाऽत्र ये परिकरा अर्थादयो यत्नत-  
स्तेऽवश्यं मरणान्तमाप्य वियुजिं गन्तार आप्या न ते ।  
कर्मक्लेशवियोगतो निजगुणा आप्ताः शिवे स्थायिनः, आ० ॥५०॥



नष्टो नैव समुन्मिलत्यपि परो बाह्योऽर्थ आत्मार्जितो,

नष्टोप्येति पुनस्त्वपार्थभवतोऽवश्यं दृगादिर्गुणः ।

काष्ठां चैष हि याति शुद्धिपरमां तत्तत्र कार्या स्थितिः, आ० ॥५१॥

ज्ञानादित्रितयं मतं नियमतो यद्वावलिङ्गं मुने-

द्रव्येणापि रजोहरं मुखपटीपात्रं सचोलांशुकम् ।

लिङ्गं स्वान्यदुरापधर्मजननं धार्यं सदाऽत्रोदितं, आत्मा० ॥५२॥

चारित्र्यस्य भवन्ति जन्मनि परीलक्षाः समाकृष्टयो,

वेषेणास्य चरित्रचारुमतिता तावत्प्रमाणा भवेत् ।

वेषेणैव वन्द्यतामनुगतश्चक्रीह शक्रादिभिः, आत्मा० ॥५३॥

उत्सर्गेण हि कोऽपि न प्रतिकृतिं कुर्याद्दानां मुनि-

श्चेन्नो तिष्ठति धर्मशुक्लमननं कुर्याद् द्वितीये पदे ।

शोधिर्दोषततेः पुनर्न गृहिता ध्यानं शुभं चोद्भवेत्, आत्मा० ॥५४॥

अश्वे हस्तिनि गोव्रजे जनगणो भूषार्थमाभूषणा-

न्यारोहेत्र च तत्र ममता काचित् पशूनां भवेत् ।

तद्वत्संयमसाधनाय यतिनां मुक्तोपधौ मुक्ता, आत्मा० ॥५५॥

यावद्वाभमधारयन्नृपवरः स्तेनं महालोप्त्रिणं,

सन्मानेन ददन्तमर्थमतुलं छेदेऽस्य शूलीकृतः ।

तद्वज्ज्ञानगुणादिलाभमनुयन् धर्ता परस्योत्तमः, आत्मा० ॥५६॥

चारित्रं न परत्र गच्छति समं जीवेन बोधादिव-

द्वज्रादेरिव बालकाल उदियात्संस्कार एतद्भवः ।

अत्रैतद्रतचेतसां न च पुनः प्राक् तद्व्रजेत्पात्यतां, आत्मा० ॥५७॥

देवा दीर्घभवा भवन्ति चरणाद्देशव्रतानां भवात्,  
तत्प्राचुर्यमग्रस्य तस्य निपुणं बह्वी च संसारिता ।  
जन्तोर्भाव्यनुगः प्रयत्ननिकरः साम्यं तु प्राण्यर्जितं, ॥५८॥

संसारे तृणसाधिते मुनिवरः कल्याणकोटीं श्रयेद्,  
यां तां नैव सुरेन्द्रसार्थनिचयो गच्छेन्निषण्णोऽनघे ।  
ज्योतिर्नैव तथा रवेरिव परे ज्योतिर्धराणां ब्रजे, आत्मा० ॥५९॥

राधावेधसमं मुनेर्भव इह स्यादन्तिमाराधनं,  
प्राचुर्यं यतिनां तु वेदवसवः शुश्रूषकाः साधवः ।  
न स्यात्तत् त्रयमन्तरा मतिमतां योग्यं सदेहागमाद्, आ० ॥६०॥

आयुष्कस्य विभाव्य नाशमखिलं कुर्यात् समाराधनं,  
सूरीन्द्रान् प्रणिपत्य सर्वनियमानादत्त उद्धारकान् ।  
साक्षीकृत्य जिनादीकान् पुनरपि प्रोत्साहयेत् सद्ब्रते, आ० ॥६१॥

गच्छस्थान् सकलान् क्षमेत् सशिशून् आवृद्धसार्धबुद्धिधा,  
जातं यज्जनुषाऽऽगमवचोऽनादृत्य चीर्णं तक्तम् ।  
आचार्यान्वितवाचकान् समवृषान् शिष्यादिकान् सन्मना, ॥६२॥

जैनेऽत्राखिलसङ्घगच्छकुलगानाऽऽबालवृद्धान् मुनी-  
ना जन्मावधि यत्कृतं तनुवन्वश्चित्तरनिष्टं वृषे ।  
क्षाम्येद्यन्न भवान्तरे वृषमनो न स्यात् पुनर्दुर्लभं, आत्मा० ॥६३॥

जीवा ये भवजालमत्स्यसदृशाः सद्धर्मलाभोज्झिता-  
स्तान् क्षाम्येत् स्पृहयेच्च यन्न दुरितं बध्नीयुराश्रित्य माम् ।  
आयत्यां न भवे भवेत् परिगता वैरस्य बुद्धिर्यथा (तः), आ० ॥६४॥

जीवानां भवतीह पूर्वभवगो द्वेषोऽपि रागोऽपि च,  
प्रत्यक्षं तु विना स्मृतिं गतभवद्वेषादिहेतूद्भवाम् ।  
तद्वद्वैरपरम्परां विबुध्य मतिमान् सर्वेषु कुर्यात् क्षमां, आ० ॥६५॥

नीतो देवेन युग्मी सुरभवनसमात् क्षेत्रता वैरहेतोः,  
श्रम्राप्तेर्योग्यमायुस्तनुमुखलघुतां प्राप्य धामेति मत्वा ।  
स्थाप्यं केनापि नेदं मनुत इह भवी क्षामणं तद्विधत्ते, आ० ॥६६॥

लब्धेऽपि प्रभुताधरे जिनपतेर्जन्मन्यशेषाङ्गिनां,  
मुक्त्यर्थं न तु वैरमाप चलनं दैत्यस्य गोपस्य च ।  
पार्श्वस्यान्यजिनेश्वरस्य मतिमान् ज्ञात्वेति वैरं त्यजे-दात्मा० ॥६७॥

पापानां परिहारमेव कुरुतां सर्वं जगन्मा च भू-  
दुःखानां भवनं पदं तु लभतां नित्यं महानन्ददम् ।  
युज्येतेदृशचिन्तया न विदुषां वैरं ततस्तन्यजे- दात्मा० ॥६८॥

सर्वाङ्गिष्वविशेषतः सुखमतिश्चेद्वारणीयाऽन्वहं,  
पीयूषोपमिता तदा कथममी वैरस्य पात्रं विदाम् ।  
सञ्चित्येति विषोपमामरिमतिं जह्यात् समेष्वङ्गिषु, आत्मा० ॥६९॥

यत्रेक्षेत गुणांशमात्महितदं नम्रो भवेत्तत्र ना-  
तच्चेन्मोदपदं सुधी हितकरं द्वेषेण किं दह्यते ।  
मत्वेतीह सदा भवेद्गुणपदे वैरस्य नाशे यतः, आत्मा० ॥७०॥

जीवाः सर्वमिदान्विता निजनिजाऽदृष्टेरिताः संसृती,  
चित्रां योगसमुद्भवां विरचयन्त्यात्माश्रितां चेष्टिताम् ।  
केषाञ्चिद्भूवितव्यता न सुभगा किं तत्र वैरेण भोः, आत्मा० ॥७१॥

पृथ्व्याद्या विविधा दशामिह्ननादीनां पदानां वशं;  
नीता येऽत्र जनौ पुरा भवगतेनाज्ञाननिश्राभृता ।  
त्रैधं त्रैधममुष्य पापसदनस्याऽस्तु व्ययो दुष्कृते, आत्मा० ॥७२॥

लोभाद्वास्ययुताद्भ्याच्च यदवग् मिथ्या क्रुधा संयुत-  
स्तन्मे सर्वभवोर्दधि परिगतो भूयाद्ब्रथा दुष्कृतम् ।  
द्रव्येणेदमलोकलोकविषयं कालाध्वभावेषु च, आत्मा० ॥७३॥

प्राह्यं धार्यमदत्तमात्तममतिं श्रित्वा मया यद्भवेत्,  
तत्सर्वं विदधामि दुष्कृतपदं मिथ्या शुभेनात्मना ।  
प्राणा यद् बहिरर्थजातमसुषु प्राणप्रदोऽर्थप्रदः, आत्मा० ॥७४॥

तैरश्रं सुरजं च मर्त्यजनुषो यत्सम्भवेन्मैथुनं,  
यत्तत्साधितमल्पितात्ममतिना कामान्धताधारिणा ।  
तत्सर्वं परिहार्यतापदमद आत्मार्थतः प्रापये- दात्मा० ॥७५॥

दुःखानां खनिरेष यो बहुविधः सङ्गो धनादिग्रहे,  
नातोऽन्यज्जगतीह जन्तुविषयं दृश्येत सदृग्भयम् ।  
तत्सर्वं परित्यज्यतापदमयेत् सङ्गो वृषाङ्कश्रितां, आत्मा० ॥७६॥

संसारस्य मतो महान् परिकरः क्रोधो यतस्तद्वशा-  
जन्तुर्नैव हिताहितं विमनुते दग्धः क्रुदग्निं श्रितः ।  
जीवे तापकरं त्यजामि तमहं श्रित्वा सदाराधनां, आत्मा० ॥७७॥

वर्गस्य त्रितयस्य यः प्रतिपदं घातं विधत्ते मद,  
 आचार्यादिगतं भनक्ति विनयं बालान् समुत्साहयन् ।  
 तं सर्वं विनयामि सत्पथगतः शृङ्गाष्टकैः सङ्गतं, आत्मा० ॥७८॥

माया नागीव नित्यं परदरमणा जीवितान्तं करोति,  
 चारित्रं पालयन्तो मुनिवरवृषभा भ्रंशमायान्त्यमुष्याः ।  
 मल्ल्याद्यास्तत्त्यजेत् तां मुनिवृषभ इतो मार्गमार्थेशदृब्धं, ॥७९॥

लोभः सर्वगुणोज्झितः स्थितपदं यो याति सूक्ष्माञ्चितं,  
 यावत्सद्गुणधारणं मतिमतां दुच्छेदभूमिं गतः ।  
 तं सर्वं परिहृत्य संयमवतां मार्गेऽधुना संस्थितः, आत्मा० ॥८०॥

रागः प्राणभृतां स्वरूपरमणप्राणापहारे पटु-  
 र्यद्दष्ट्रो गणयेद् विपर्ययमतिर्बाह्यं पदार्थं, निजम् ।  
 मायां लोभयुतां विशेच्च तनुमाँस्त्यागस्य धामैष तद्, आ० ॥८१॥

इष्टं हन्तुमुपस्थितं स्वहृदये दृष्ट्वा समुद्भावयेत्,  
 प्राणी द्वेषमनादृतः स्वरमणे वैरानुबन्धप्रदम् ।  
 रूपं क्रोधमदात्मकं प्रकटयन्त्यन्तस्ततस्त्यज्यतां, आत्मा० ॥८२॥

रागद्वेषवशाकुलाः प्रतिकलं मज्जन्ति बोधादिकं,  
 हित्वा साध्यमनर्थकारिकलहे सर्वस्वनाशे रताः ।  
 तन्नैकक्षणमस्य दातुमुचितः स्वस्मिन् प्रवेशो बुधैः, आत्मा० ॥८३॥

रागाद्याक्तमनाः सदा प्रयतते श्रेष्ठे मते सद्गुणैः,  
 सत्यान्यैः परिपातितुं गुणपदाद् दोषैर्जनानां पुरः ।  
 अभ्याख्यानमुदीरयेत् कटुफलं तत्सर्वदाऽदस्त्यजेत्, आत्मा० ॥८४॥

यः शक्त्वा न हि शुद्धमार्गगमनेऽन्यान् पातयालुस्ततः,  
प्रीतिं सन्नरगोचरां विलयति प्रोच्यानृतं यद्रुचम् ।  
तत्पैशून्यमिदं सतीमघपदं त्याज्यं सदात्मैषिणा, आत्मा० ॥८५॥

हर्षं शोकयुतं समैति कुमतिरर्थेषु जीवेतरे-  
ष्वज्ञानान्धतया स्वरूपरमणं विस्मृत्य भोगानुगः ।  
कर्मानुक्षणमेष आत्मनियतं पश्येत्तदेतौ त्यजे- दात्मा० ॥८६॥

धर्मार्थं न यतेत यो निजगुणभ्रंशान् परास्यैकदृक्,  
सोऽन्येषां वदतीह दूषणपदं सत्यं तथा वाऽन्यथा ।  
तद्वर्ज्यं परिवादनं षरगतं सद्भिः सदा निन्दितं, आत्मा० ॥८७॥

प्रायेणोच्यत आदरेण वितथं मुग्धान् परान् वञ्चितुं,  
तत्सत्याभमुदीरयन्ति मनुजा मायां प्रयुज्याप्रतः ।  
विश्वस्ताङ्गिविनाशने पटुतरं मायामृषा तत्त्यजे- दात्मा० ॥८८॥

श्रद्धते ननु पापधामवितर्ति हेयाच्च सच्चेतसा,  
यः स्याद्बुजितमानसो जिनवचःपीयूषपाने रतः ।  
मिथ्याशल्यविनाकृतस्तत इदं व्युत्सर्जनीयं बुधैः, आत्मा० ॥८९॥

पापस्थानविरक्तचित्तलतिको भूयाच्छिवाध्वाश्रितो,  
हत्वा दुर्गतिकारणानि मतिमान् सद्ब्रथानसिद्धिं श्रेयेत् ।  
रक्तोऽनादिभवेषु तत्र न हि तत्त्यागं विना श्रेयसी, आत्मा० ॥९०॥

यत्राऽऽत्मा नितरामुपैति मननं न ह्यस्ति मे किञ्चन,  
नैवान्यस्य जनस्य संयुतिकरोऽहं किन्तु भिन्नः स्वयम् ।  
आत्मानं निजमेकमेव मनुते शश्वच्चिदानन्दिनं, आत्मा० ॥९१॥

संसारे भ्रमता कृता बहुविधाः संयोगसार्थाः परं,  
प्राप्ता दुःखपरम्परा प्रतिभवं जीवेन कर्माज्जनात् ।  
ज्ञानाढ्यं निजमेक्ष्य जीवमधुना सर्वां त्यजामि त्रिधा, आ० ॥९०॥

संयुक्तं भववारिधावंसुमतां जातं न कैर्वस्तुभि-  
स्तत्सर्वं स्थितमेवमेव न पदं जीवानुगं प्रेत्य हा ! ।  
तन्मे शाश्वतरूपमेक्ष्य रुचितं ज्ञानादिरूपं शुभ- मात्मा० ॥९३॥

ये केचिन्निजकर्मपाशपतितां भ्राम्यन्ति लोकेऽसव-  
स्ते सर्वे क्षमयन्तु मेऽमतिकृतं निःशेषमागःपथि ।  
स्थित्वाऽहं क्षमयामि वैरमधुना त्रिध्वं त्रिधा यत्रगः, आ० ॥९४॥

प्राग्जन्मार्जितपुण्यभारसहितं भुञ्जन् जिनाह्वं त्वयं,  
गर्भे जन्मनि दीक्षणेऽन्त्यविदि च प्राप्तौ शिवस्याखिले ।  
विश्वे सातमुदीरयन् शिवषथोद्देश्यत्र मेऽस्तु प्रभुः, आत्मा० ॥९५॥

थैरष्टादशदोषसन्ततिरलं प्रोद्वेष्टिताऽऽत्माश्रयात्,  
प्राप्तं केवलमुज्ज्वलं सुरपतिव्रातेन पूज्याः सदा ।  
मोक्षान्ता कथितार्थशुद्धविभूतिः सङ्घाय तैर्नाथिता, आ० ॥९६॥

कृत्वाऽनादित आत्मनि श्रितमिह कर्मेन्धनं भस्मसा-  
दासाद्याव्ययबोधसौख्यबलदां शक्तिं स्वरूपात्मिकाम् ।  
सिद्धास्ते जगदुत्तमाः शरणदा माङ्गल्यकाराः सदा, आत्मा० ॥९७॥

सोपाध्यायमुनीश्वरा गणिवरा मोक्षार्थमाप्तुं यताः,  
साहाय्यं भविवित्त (चीर्णं) धर्मविधिषु प्रत्यक्षमाविभ्रते ।  
श्रेष्ठत्वं शरणं च मङ्गलविधिं चार्हन्ति तेभ्यो नमः, आत्मा० ॥९८॥

धर्मो यो जिनदेशितोऽव्ययपदं नेतुं जनान् यः क्षमो,  
यश्चामीकरवत् कषेण सहितश्छित्तापयुक्तः पुनः ।  
जन्तूनां हितदेशको भवतु सोत्तंसोऽवनो मङ्गल- मात्मा० ॥९९॥

धन्योऽहं भववार्धियानतुलितं लब्धं मया शासनं,  
जैनं स्यात्पदसंयुतां गिरमुशत् सर्वासुमत्तारकम् ।  
निष्पक्षं समनीतिवादकलितं यत्रास्थया स्याच्छिव- मात्मा० ॥१००॥

धन्यास्ते मुनयः समेत्य जिनपस्येदं वरं शासनं,  
प्राणान्तोपनिपातनेऽपि न जहुः श्रेणेरुपद्राविणाम् ।  
मुक्ताः कर्मविनाशनात् प्रकटिताऽतुल्येन वीर्येण ये, आ० ॥१०१॥

शीर्षं खादिरवद्विदाहमसहन् श्रीनेमिशिष्यो गजो,  
वालोऽबालपराक्रमः श्रशुरतः प्रेतालये संस्थितः ।  
निर्वाणं जिनराजसाधितमगात् क्रोधाग्निदावाम्बुद, आ० ॥१०२॥

धन्यास्ते मुनयो नमामि चरणाभोजेषु तेषां सदै-  
कोना पञ्चशती सुयन्त्रपीडिता ये सिद्धिमापुः स्थिराः ।  
सत्यं ये विविदुर्भिदामतिशयादात्माऽङ्गयोराऽऽशिव-मात्मा ॥१०३॥

धन्यो येन समाहितात्मविधिना कृत्वा क्षयं घातिनां,  
लब्ध्वा केवलसंविदादिविभूर्तिं हत्वा समुद्घाततः ।  
श्रेणेश्चेतरदुष्कृतावलिमिता सिद्धिः शिवा शाश्वती, आ० ॥१०४॥

अन्त्ये योगनिरोधमाप्य विजहुर्ये बन्धनं कर्मणः,  
श्रेण्या प्राप्रचितं स्वकर्म निचयं देहुः सितध्यानतः ।  
मुक्त्वौदारिकमुख्यकायत्रितयीं सङ्घातहीनां गताः, आ० ॥१०५॥



गच्छन्तः शिवमार्गमेत उचिताकाशप्रदेशान् विना,  
 नान्याकाशगदेशसंश्रयमगुर्यद्वाऽस्पृशन्तीं गतिम् ।  
 आश्रित्याऽगुरुबाधशाश्वतसुखं सिद्धान् सदा तान्नम,  
 ( सिद्धेभ्य एभ्यो नमः, ) आत्मा० ॥१०६॥

येषामूर्ध्वमलोकघातिततमाऽस्थाद् पूर्वयोगाद्गतिः,  
 कर्मासञ्जनभेदतोऽघजनिता बन्धच्छिदो वाऽऽत्मनः ।  
 स्वाभाव्याच्छरमुख्यवस्तुनिवहे यद्वत् सदैभ्यो नमः, आ० ॥१०७॥

गर्भो जन्मजराऽऽधिरोगनिचया नैषां भत्रेयुः पुरो,  
 निर्बाधं क्षतकालमानमपरावृत्तं शिवं शाश्वतम् ।  
 धामाप्येत जिनोदितात् स्वरमणाच्चारित्रतो मार्गगै-  
 रात्मारामपदं स्मरामि नितरां चारित्रमत्युज्ज्वलम् ॥१०८॥

मालां चारित्रगुम्फां भविजनततये धारणायात्मशीर्षे,  
 प्रन्थित्वैनां ददामि प्रतिपदसुभगां लब्धुमग्न्यामवस्थाम् ।  
 तेनावाप्नोमि शश्वत्सुखमयपरमानन्दधामेति याञ्चा,  
 देवानां सद्गुरूणां सुविहिन्नयतिनां सत्फलाऽस्तु प्रसादान् ॥१०९॥

पूज्याराध्यपदानां नवकं जीवादीनां नवतत्त्व्याऽनु ।  
 पञ्चकमत्र महाव्रतनद्वं चैत्यादीनि च सन्ति तु सप्त ॥११०॥

देवः साधुर्धर्मो रत्नान्याप्तुं ज्ञानं दृक्चारित्रे ।  
 इत्येषा गीता जैनीया षड्त्रिंशदध्यायसमेता ॥१११॥

## ॥ श्री आगम-महिमा ॥

आर्हन्त्यं शुभसाधनैरभिमतं कर्माऽपि बन्धे हितं,

यच्च त्वं त्रितयं भवस्य भवनैर्गुण्यं विदन् शिष्टवान् ।

तन्नूनं महतां परार्थपरता सत्या परं सत्कला-

ऽसावाप्यामलकेवलं यदि भणेच्छ्रेणिं सदाप्तागमीम् ॥१॥

प्राप्याऽशेषजगद्विलोकनपरं ज्ञानं निहत्याऽशुभा-

ऽदृष्टश्रेणिमपारसारबलयुक्श्रेण्या क्षपण्या प्रभुः ।

देवेन्द्रावलिसंहतामतितरां पूजामधिष्ठाय च,

कुर्वन्नागमसन्ततिं सफलताभाग् नान्यथा हि प्रभुः ॥२॥

पूजाप्रौढो जिनेशो न नमति निखिलाभीष्टसिद्ध्या कृतार्थो,

देवालिप्राभृतं सत् सुकृततरुफलं सेवयन् कश्चिदन्यम् ।

धन्यं तूहामधर्मा नमति मुनिगणं द्योतयन् स्वं कृतज्ञं,

यन्मेऽदः सज्जिनत्वं मुनिगणपधृतादागमादेव जातम् ॥३॥

सुरविसरसंभृतं मुनिमधुपमालितं सफलशरणदायिनं,

नमत नम्रमौलयोऽधिकृतसत्फलोर्मयः सदागमालिदर्शिनम् ।

फलं जिनेन्द्रपादपे वरे गताधिसंतपे सदागमोपदेशनं,

तदेव तीर्थमुद्दिशन् भवालिभोक्षमादिशन् सदा सुकृतसारको

जिनेश एव नापरः ॥४॥

भज शस्त्रालिं भज शास्त्रालिं शास्त्रालिं भज शुद्धमते ! ,

जिनपतिगदितां गणपतिविततां मुनिजनमान्यतरां विमलाम् ।

नरभवनिकरोऽसमफलविसरो भावितभावो गतदौःस्थ्यो,  
नम्रशिरस्को विगतरजस्को भवति नरस्तद्भजनमनाः ॥५॥

चलति जिनेशः सुरपतिविततादासनात् सिंहयुक्तात्,  
भविजननिचयं हतवृजिनचयं देशयँस्तीर्थमार्गम् ।  
गणधररचिते विविधनययुते शास्त्रघृन्दे विधातुं,  
तीर्थानुज्ञां पूजाऽक्षुष्णां दर्शयन्नागमोक्ताम् ।

( प्रोत्थायाऽर्हेन् विनयमनुद्धदासनात् सन्दधानः ) ॥६॥

सुरेशा नरेशा जिनेशा न सर्वं, सुसर्वज्ञतालाभमिहार्यन्ति ।  
अनुज्ञां परं कर्तुमिहागमानां, सदैवाद्वियन्ते गणेशितृपूजाम् ॥७॥

देवो गुरुधर्म इति त्रयं जने, भवाम्बुधेर्निस्तरणाय योग्यम् ।  
तदेव चेदागमवाङ्निरस्तं प्रतिक्षणं संसृतिवृद्धिकारि ॥८॥

पूजा जिनानां शमिनां सपर्या, धर्मस्य वृत्तिर्भविनां शिवाय ।  
सा चेद् भवेदागमवाण्यपेक्षा, नो चेद् भवानां परिवृद्धिकर्त्री ॥९॥

एतदेव दुष्पमास्खलायितं, कर्म वा पचेलिमं भवद्विषाम् ।  
दक्षिणार्धसम्भवो यदेष ते, क्रियते सुकृतमागमादरः ॥१०॥

पूजा जिनेश ! भवतो भविना कृता सा,  
सम्यग् ( सेवा ) भवोदधितरिर्भवतीह जन्तोः ।  
सामायिकादिसुकृताचरणं ( महाफलं ) शिवाय,  
चेदागमोक्तिपरमान्तरमाप्यतेऽत्र

॥११॥

साम्राज्यं जिनशासनस्य न भवेदभ्यर्चनादर्हतां  
सूरीणां सततं महादरकृतेर्नो नैव चार्हन्मते ।

प्रोद्धावप्रभवैककार्यकरणात् किन्तूदयादारहात्ताद्,  
वक्तुः श्रोतृगणस्य चागमगतात् सद्बुद्धिरुच्योर्युगात् ॥१२॥

मोघं त्वद्भजनं जिनेश ! यमिनां संसेवनं सादरं,  
तीर्थोत्सर्पणहेतुधर्मललनं जाग्रज्जगद्भासनम् ।  
किन्त्वेतत् सकलं भवेत्फलयुतं चेदागमानां तव,  
पूजालेखन-सत्क्रियं यदि भवेत् पुंसां जनुर्दुर्लभम् ॥१३॥

कथं ज्ञेयं वृत्तं तव सुचरितं दोषविकलं,  
कथं स्थाप्या मूर्तिस्तव जिन ! गताङ्गा शमरसा ।  
कथं ते मोक्षाध्वप्रगुणगणोद्दाममुदितं,  
न चेदेषा शुद्धा भवति भुवने ह्यागमततिः ॥१४॥

हास्याधायि जने घने मम विभो ! मौग्ध्यं परं दृश्यता-  
मात्तो यच्चिरकल्पकालजनितो निष्पत्तये शर्मणाम् ।  
त्यक्त्वाऽध्यक्षसुखार्पकान् सुनियतान् ज्ञातेयतीर्थ्यान् श्रितान् ,  
चेत्ते नागमसन्ततिः प्रभवति प्रोद्दाममोक्षाध्वने ॥१५॥

अध्यक्षमेतद्विदुषां प्रघोष्यते, यद् ब्राह्मतामेति समक्षमूहितम् ।  
मृतं चिरातीततरं समाश्रयस्त्वां किं ब्रवीमि जिनपागममान-  
वन्ध्यतः ( वञ्चितः ) ॥१६॥

न्यायः सार्वजनीन एष विदितो यद्वीक्षिते बालके,  
नश्यत्यौदरिके रुचिर्मतिमतां जाड्यस्य जातादरा ।  
तत्किं सार्व ! मया जगत् सुविदितं सौख्याकरं सूज्झितं,  
हा ! ते ह्यागमसन्ततिर्न च मता पापात्मनाऽधीमता ॥१७॥

नरा जगत्यां किल साम्प्रतेक्षिणो, धरन्ति सञ्ज्ञां खलु दीर्घकालिकीम् ।  
साफल्यमस्या विदधाति विद्वाँस्त्वदागमोद्बुद्धभविष्यदर्थः ॥१८॥

कथं लक्ष्यो देवः प्रशमरसरतोऽबाध्यशिवगः ,  
कथं सूरिः श्रेयःसरलतरमोक्षाध्वधृतये ।  
कथं यस्या यामा भवजनिमृतेर्दुःखहतये,  
न चेत्ते साक्षात् स्यान्निरुपमकृतिर्ह्यागमगता ॥१९॥

तीर्थं तीर्थं जिनानां न तु जिनपतयः किं न दुष्टोक्तिरेषा,  
मान्या सा सर्वमान्यैः स्यमुदितचरी श्रद्धयाऽऽयागमानाम् ।  
सत्यं सौरः प्रकाशः प्रभवति जनता ज्योतिषेनैव सूर्यो,  
नैषा सूर्यस्य हानिः स्वप्रभवसुषमया तद्ब्रदाप्ते स्वतीर्थात् ॥२०॥

सुविदितं खलु सज्जनसन्तते-र्यदधमं परदोषविकत्थनम् ।  
तदपि दृष्टिचरं नहि चेद् भवेत्, भवति सत्पददाऽऽगमसन्ततिः ॥२१॥

न्यायो यदेष जिन ! मानभरः स्वबोधे,  
यत्तेन बाधितमरं स्वहिताय जह्यात् ।  
नाथाऽऽगमावलिरसाञ्चितचित्तभारो,  
लङ्घ्येय मोक्षपदलीनमनास्त्वहं तम् ॥२२॥  
मत्तो जनो न जगतीह समीक्ष्यकारी,  
यत्सोऽधिगच्छति पदार्थमपेतमानम् ।  
सार्वागमोक्तिरसपानविमुखचेता,  
वेत्ता जगत्त्रयमिति प्रबलं न मानम् ? ॥२३॥

जगति जीवनजातमहो ! मतं, प्रतिक्षणं विशरारु रुगर्दितम् ।  
तव जिनागमसञ्चितसंयमैः, प्रतिकलं पदमाप्यत उत्तमम् ॥२४॥

जिन ! त्वदागमा मया विलोकिता न सौख्यदा,  
यतो भवा अतीतभाविदुःखभावसंभृताः ।  
प्रदर्शितास्तकैः पुनर्मुदास्पदं तके यतो,  
विचूर्ण्य तान् पदं लभन्त आन्वयं ससाधनाः ॥२५॥

मत्तो जनोऽयं जिनराट् ! सदागम-पानैकपीनो न बहिर्न चान्तः ।  
जानन् हि तत्त्वं मनुते यदाप्त-त्रिकालतत्त्वो नहि साम्प्रतेक्षी ॥२६॥  
जिनागमानां महिमोद्भवाय, त्वया श्रिता या त्वमरैस्त्वदर्थम् ।  
सत्प्रातिहार्यैः खचिता सुपूजा, गताघभावो जिनराट् तथापि ॥२७॥  
मता गणेश जिनराट् तवामी, सार्वज्ञ्यभावान्वितसन्मुनीन् यत् ।  
विलङ्घ्य तिष्ठन्ति पुरस्तवेदं, रक्षाकरं त्वागमजं परं बलम् ॥२८॥  
वितन्वते मञ्जुलमङ्गलावलिं, सदा जिनाद्या जगतीह दीप्राः ।  
परं नमस्कारकृतेस्तदादौ, नमो भणन्तीह सदागमज्ञाः ॥२९॥

नार्हन्त्यं महिमास्पदं तव जिन ! श्रित्वाऽऽमरीमर्हणां,  
नैवाऽनन्यसमां श्रियं श्रयसि सन्नाकिद्रमाद्युद्भवाम् ।  
नैवानङ्गणेन्द्रराजिरचनालब्धप्रतिष्ठौद्भवं,  
किन्त्वेषाऽऽगमसन्ततिर्गतमला साक्षाद् बुधानां कृता ॥३०॥

महत् खलु प्राप्तमिदं यशोऽभिधं, त्वया जिनेन्द्रोदितसंयमेन ।  
पदत्रयीमात्रमिहार्पयस्त्वं, सर्वागमानां प्रभवो विगीतः ॥३१॥  
ये प्रान्यमावर्त्तमुपेयिवांसो, जीवा भवे तानवतोप्रभावाः ।  
अज्ञानभावेऽपि सदागमा ये, कस्तान् स्तुयान्नैव सतत्त्ववेत्ता ॥३२॥  
कृतघ्नतामग्नतरा अमी खलु, जीवा यदाश्रित्य ममोक्तितत्त्वम् ।  
मामेव हास्यन्ति भवं त्यजन्त-स्तथा विदन्नागम इष्टदायी ॥३३॥

कृतघ्नता-बुद्धिधरान् समस्तान्, जीवान् भवात्तारयितुमुदकम् ।  
अभावयन्नृत्तमसत्त्वधारी, सदागमोऽयं सततं प्रवृत्तः ॥३४॥

सदागमाश्चैव सदागमा भुवि, कृतघ्नतां ये भवभावभाविनीम् ।  
विदन्त आश्लुपगतां नराणां, सदा सदानन्दपदाय मग्नाः ॥३५॥

अतितरां ननु नैव विराधितो, जिनपतिस्तनुते विविधां व्यथाम् ।  
करणयोगभुवा क्रियया पुन-र्यदि च ( भवति ) लेशत  
आगमजो विधिः ॥३६॥

विराघना या जिनराजराज्या, विशोध्यते सां गुरुनोदनाद्यैः ।  
परं विराद्धा विशदाऽऽगमाऽऽङ्गा, भवं दुरन्तं तनुते समेषु ॥३७॥

जिनोऽपि सावर्णे निखिलं विदन्नपि, प्रसङ्गप्राप्तं निरवद्यभावम् ।  
साधुव्रजोद्धारपदं न चानु-जानाति चेदागमवाग्-विरुद्धम् ॥३८॥

यदपि केवलमुत्तमतां गतं, निखिलबोधकता न परे यतः ।  
तदपि नन्दिपदं जिनपागमाः, क्षणपदं तत एत इहार्हते ॥३९॥

शुद्धेः पदं जिनमते भविनां यदाऽऽदा-  
वावर्त्तमन्यमधिगच्छति कालसौम्यात् ।  
न्यायात् सदन्धकरणाद्रुचिरागमानां,  
जागर्त्त्यहो ! जनिभृतां (भुवि तदा) करुणाऽसमा वः ॥४०॥

नीतिः सत्तमगोचरा ननु जने पूज्यत्वदानं परे,  
चक्री यत्कुरुते महोत्सवपदं चक्रं स्वकं मोदतः ।  
सत्यं तद् भवतारकाङ्क्षितपदं भो आगमाः शाश्वताः,  
यूयं दत्थ जिनेन्द्रराजय इह प्रोद्दामपूजांन्वितम् ॥४१॥

नयति नौस्तटमम्बुधिपारगं, प्रवरपण्यभरं फलमश्रुते ।  
ननु च नाविक उत्तमतां, तथा, ननु लभन्त इहागमतो जिनाः ॥४२॥

लेखा रेखां विदन्तो ननु जिनपमहात् पूजयन्तीह शास्त्रं,  
पूजां धत्ते च शास्ता प्रमुख इह भुवो देशनायाः प्रकामम् ।  
सङ्घस्याप्तागमान् यद्वरति सुनिपुणं सर्वकालं यतोऽसौ,  
नीतिं लोकान् ददर्शाऽतनुमहिमभुवं पूज्यपूजाङ्कितां ताम् ॥४३॥

जगत्पतित्वमर्हतां मतं जिनेन्द्रशासने,  
न मन्यतेऽमुना यतः परस्परं विरोधभाक् ।  
त्रिकालगं जगन्न तु प्रभुप्रभावभावनं,  
सदागमाः सनातना जिनास्तदुपदेशकाः ॥४४॥

कथं मायाद्विधे जिनप ! तव यशो दिक्षु दशसु,  
दधौ जन्मान्त्यं यत् प्रवरनृपगृहे सत्कुलगतः ।  
गतोऽप्यन्ते मोक्षं न च तव विशेषो जगति नु,  
त्वदुक्तो यन्नित्यं तनुत आङ्गो महपदम् ॥४५॥

सदागमाः सदा जनेषु धर्मभावबन्धुरा,  
जिनाः सदैव सान्तरा निरन्तरा इमे पुनः ।  
परं न शुद्धशब्दमात्ररूपधारका अमी,  
सदर्थरूपतां परां दधत आर्षरूपतः ॥४६॥

अतीतकाल आर्हती सदागमावलीमिमा-  
मवापुरार्हताः पदं सदात्मशुद्धिजं परम् ।  
श्रिता विशुद्धिमार्गतो विहाय संसृतिं परां,  
सुभाविनोऽपि तद्वदेव कीर्तिराहती रुका ॥४७॥



नरो भवेद्यदा पुनर्विधूतपापकश्मलः,  
 सुधर्मसाधनोद्गुरो विहाय कालमार्भकम् ।  
 श्रितो भवस्य यौवनं तदा ध्रुवं सदागमान्,  
 विचिन्त्य कार्यमादधाति मोक्षगामी च पुनः ॥४८॥

शस्यते समस्तधर्मवेदिभिः, स मानवो य आगमं समाश्रितः ।  
 दूषणं परस्य शंसने मतं, यतस्ततो भवति दृष्टिरावमी ॥४९॥

आस्तिक्यं किं मतं भो ! द्विविधमनुपमं लौकिकं चोत्तरं च,  
 प्रेत्यादेर्बुद्धिराद्यं गदितमनुभयं सार्वसूक्ताग्रमेषु ।  
 नित्योऽनित्योऽपि जीवप्रमुख इह मतो मुद्रया स्यात्पदाङ्ग-या,  
 मोक्षान्तस्त्वागमोक्तेरिति मननमिहानुत्तरं चोत्तरं तत् ॥५०॥

सम्यक्त्वचिह्नानि शमादिकानि सद्भिः प्रशस्यानि तदैव चेद् हृदि ।  
 जिनेन्द्रदेवागमवासना-मुधो-क्षितत्वमीक्ष्येत बलीय आप्तैः ॥५१॥

शमोऽप्यनन्तेषु भवेषु चीर्णो, निर्वेदसंवेगघृणास्तितादि ।  
 परं न जैनागमसंस्कृतं तद्, जाता ततो नैव ममाभिनिर्वृतिः ॥५२॥

सदागमा भो ! कथमर्हणापदं, गताः सतां वर्णपदादिसाम्ये ।  
 उक्ता जिनेन्द्रैरिति चेत् तके कथं, प्रमाणमित्यन्यपदं न किं मत्सु ॥५३॥

सदागमानां भगवान् प्रणेता, प्रघोष इत्थं न सुखाकरः स्यात् ।  
 उच्यन्त आप्तैर्ननु शब्दमात्राद्, न चार्थरूपास्तु वचो व्रजन्ति ॥५४॥

वक्ताऽर्हन् भुवि देशनाश्रयगतोऽर्थस्याश्रितः सन्नरैः,  
 किं सत्यं तकदुच्यते न पुरुषैर्वाच्योऽर्थ आ नो मतः ।

सङ्क्षिप्ता यदि तन्निरूपणचणाः शब्दाः सदर्थभिधाः ,  
उक्तास्ते न तदा परस्परगतिर्नाप्तागमानां क्वचित् ॥५५॥

सदागमाः ! किं भवतां महत्त्वं, तुरंगशृङ्गाणि यतो न यूयम् ।  
ख्याथेष्टवर्गेऽन्यवचांसि यद्वन्, नित्यार्थमाना इति विज्ञवीक्ष्याः ॥५६॥

जिनं गणिं वृषं श्रयन् भवी तपन् महातपः ,  
सुपुण्यराशिसाधनोद्यतश्च कष्टमाश्रयन् ।  
वचोतिगं न मुच्यते सदागमानृते ननु, (भवन्मता)  
यथार्थभावमाननाद्भवन्त इष्टसिद्धये ॥५७॥

जैनत्वं ननु सिद्धमागममतान् सिद्धाञ्जिनान् साधुपान् ,  
पाठकयुक्तमुनीन् मनेद्यदि भवी देवान् गुरुंश्चादरात् ।  
धर्मं चाश्रयति प्रधानपदवीं प्राप्तं सुदृष्ट्यादिकं,  
तत्सत्यं श्रितिरागमस्य जनतानिःश्रेयसे साधनम् ॥५८॥

आगम आप्ततमो यदि विश्वे, विश्वविदा प्रणीतार्थपरः स्यात् ।  
न च हित्वा कषभेदतपैस्तु, शुद्धिं सोऽनुत आप्तपदं तु ॥५९॥

परभवकरणिर्जनिमृतिहरणिर्निजबलभरणिर्जगति परा,  
जिनपतिकथिता गणपतिदृमिता मुनिततिविनताऽऽगमविततिः ।  
जन्मजरार्त्ते चरमावर्त्ते नियतमनार्त्ते मानं तस्या,  
मत्वा विबुधा आगमसुबुधा गतसम्बाधा भजत सदा ॥६०॥

शरणं शरणं ब्रज ब्रज शरणं जिनपागममपहतमरणं,  
हरणं हरणं बत बत हरणं सञ्चितदुर्गतदुरितततेः ।

धरणं धरणं वृणु वृणु धरणं निजगुणसन्ततिसारमतेः ,  
स्मरणं स्मरणं कुरु कुरु स्मरणं सरणं) संवरनिर्जरमोक्षगुणे ॥६१॥

शुकलं पक्षं निश्रितममलं, रक्षसि भवधारिणमसुमन्तम् ।  
कृतहा परमसुको यदिह त्वा-मागम ! याति निरस्य निवृत्तिम् ॥६२॥

शस्तः सार्वमुखैः संसारी यः स्यादागम ! तेऽध्वनिपान्थः ।  
प्राप्तौ वीर्यमनाहतमन्ते भूत्वाऽतन्त्रः शिवमत्येति ॥६३॥

स एव सम्यक्त्वधरोऽशतो वा, पापान्निवृत्तो निखिलाच्च जीवः ।  
सदागमा ! यो भवतामधीनः, परो भवामेध्यकृमिस्वरूपः ॥६४॥

देवं गुरुं धर्ममलं भवन्तं, सदागमाङ्गीशरणं समेतः ।  
रहस्यमत्त्वेन समेति चेन्न, हहा ! भवाम्भोधितलं समेति ॥६५॥

शरणमेति जनो व्यथयाकुलो, यदि परं परिपश्यति पालकम् ।  
भविजनोऽपि तथैव त्वागमं, ननु भवन्तमपीड उपेक्षते ॥६६॥

अहंन् सिद्धो गणपतिरुपाध्याय आत्तव्रतोऽसौ,  
सम्यग्दृष्टिः शुचिमतिनिपुणः सद्ब्रती सुतपस्वी ।  
चेत्ते शुद्धागमरससुधयाऽऽह्यो भवेद् भावभूति-  
नीचेत् संसारकूपे वलयमनुगतः संसरेन्नीच (निन्द्य) रूपः ॥६७॥

जगति वित्तमशेषविदां मते, परिणमेत् परिणामधरः पुनः ।  
ननु त्वागमपूर्णविदात्मता समूलनाश उपैति कथं हहा ! ॥६८॥

पापं न जावेति यतं क्रियायां, गतिस्थितिस्वासनसन्निभायाम् ।  
ध्रुवं समेतीतरथाऽवधेऽपि, परं विशुद्धागमसंस्कृते हृदि ॥६९॥

सदागमा बीजमनूनमव्यये, यतः सजीवेतरबोधतोऽव्ययम् ।  
फलन्ति यूयं निखिलाङ्गिबर्गे, यावद्भवद्भिर्न समोऽत्र विश्वे ॥७०॥

ज्ञानेन क्रियया च सङ्गतमिदं जैनं मतं सद्यशः,  
सूते यत् परदर्शनानि न तथा साकल्यभाक्त्वादृते ।  
तत्रापि क्षमते मतं विरहितं जैनं क्रियाभिः परं,  
नो जैनागम ! शून्यतां तव परं नैवाऽप्यसौ मुच्यते ॥७१॥

सद्दृष्टौ विदि वर्त्तने शुचिमना उद्यच्छते स्वात्मना,  
चेच्छक्तस्त्रिकसंश्रयाय न भवेज्जैनागमाः शाश्वतम् ।  
स्थानं शुद्धमुपैत्यसौ वरमतिर्यः संश्रयेच्छुद्धितो,  
रूपं यद् भवतामनूनमहितं शेषद्वयेप्सुः सकः ॥७२॥

लाभो लोभफलः खलु प्रभुमते जेगीयते जैनैरै-  
स्तन्मध्येक्ष्यत आर्हतागमसुधालाभे परा यन्मतिः ।  
प्रज्ञाप्यानखिलान् विबुध्य परतो लुभ्येन्न कोऽपि श्रुते,  
वादो व्याप्नुत आर्हतः खलु भुवि स्याद्वादमुद्राङ्कितः ॥७३॥

मनुत मनुत भावानागमज्ञानदिष्टान्,  
नहि परगतभावः स्पर्शनादिर्विबोध्यः ।  
इह परजनबोधे हेतुरस्त्यागमस्य,  
न भवति खलु कार्यं कारणोद्भावशून्यम् ॥७४॥

चक्षुर्वदेव जिनपागमवेदनं यत्, स्वान्यप्रकाशकतया निजरूपमीर्त्ते ।  
चित्रो विधिस्तत ईहागमदान उक्त,  
उद्देशनादिरपरे न विदां चतुष्के ॥७५॥

जागर्षि जैनागम ! जन्तुजाते, बोधं समेतं क्रियया बितन्वन् ।  
विद्वद्धपर्यायमुनिः प्रदिष्टः, क्रमात्ततस्त्वत्प्रवीणैर्जगत्याम् ॥७६॥

बोधमुखानि पराणि मतानि, धिक्कृतसत्कृतमार्गागमानि ।  
नाऽऽगम ! जगति नु क्रियया रहितः, फलति ततस्त्वं विद्वत्तात्मा ॥७७॥

स्त्यं चक्षुष्पदमनुकुरुते ह्यागमज्ञानमग्न्यं,  
जैनं तच्चेद् विबुधपरिमतं नैव चारित्रहीनम् ।  
खं दावाग्नेरवति नियतं यः क्रियावान् स चक्षु-  
र्दृष्टेताशु प्रतनुमतिकोऽप्राप्तसद्बोधवृत्तः ॥७८॥

आगमा ! जगति यूयमात्थ यद्, वस्त्वपर्ययं भवेत् खपुष्पवत् ।  
ज्ञानमक्रियं नु तर्हि किं मुधा, खण्डयते क्रियात्र सद्व्रतात्मिका ॥७९॥

सदागमा ! भवद्भिरेष आश्रितो न यो भवे-  
न्न यद् व्रजैर्द्विषादितां स सम्पदर्थको नरः ।  
न चेदसङ्ख्यभागं निगोदमेकमुद्धृतं,  
सदा भवत् समीक्ष्य किं सदोद्यमोऽत्र वो विना ॥८०॥

न्यायस्त्रिलोकगतजन्तुगणे प्रसिद्धो,  
लब्धा श्रियो भवति यो भवतीतखेदः ।  
उल्लङ्घ्य तं ननु सदागम ! ते प्रवृत्ति-  
र्यत् खिन्नभावसजुषि श्रियमादधासि ॥८१॥

मयोः पृष्ठे भारो य इह न मायात् स गलके,  
निबन्धो लोकेनाहतमिति लघुप्राप्तमतिना ।

त्वयाऽमाता-मोक्षे वनगतितले ते विनिहिता,  
यके मोहाङ्कुरोद्दलननिपुणा आगम ! नराः ॥८२॥

भवन्तः किं स्तुत्या यदिह भवतां ये स्तुतिपरा,  
भवान्तं ते याता ननु च विमलं निश्चिततरम् ।  
न तत्रात्मानं भो ! कथमपि स तत्त्वं नयथ तत् ,  
वृथापन्नो न्यायो यदुत न मुधा यवगतक्रयः । (नयगतिः) ॥८३॥

मया प्राप्तव्यं द्राग् जननजलषेस्तीरमचलं,  
यदा सिद्धयेच्छुद्धागममतिवृत्तिः पूर्णघटना ।  
विसंवादो नैवामलमतिजुषामत्र सुविधौ,  
परं नाहं तद्विद्महि च विषयोऽस्त्यागमततेः ॥८४॥

महिमानममितमेति साऽऽगमालिरार्हती जमे,  
यतो हितोपदेशकृन्मुमुक्षुसाधुसङ्ग्रहापरस्परविरोधवाक् ।  
जगति वीक्ष्यतां परं नेतरा तथेति तर्कवाददक्षताधराः,  
श्रद्धया परं श्रेययुरर्हदुक्तता यतो न चैवमाश्रयः परस्परं विघातकृत्  
सताम् ॥८५॥

आगमवृन्दमिदं महनीयं पूर्वमिहार्हत्साधुवृषाद्,  
मानमिहास्य मतं निपुणानां तद्गतवाक्यसुधासरणिः ।  
चेद् गतमानमिहैतदपात्रं तत्त्रितयं न कथञ्चिच्छ्रये,  
मत्वा सर्वमिदं गतमाना मनुत सदा तत्स्वत उत्कृष्टम् ॥८६॥

कैवल्यज्ञानभाजः समजिनपतयो द्रव्यकालाध्वभावै-  
र्जीवादीन् सर्वभावानमितपरिगतैः पर्ययैः शुद्धरूपान् ।

बुद्ध्वा प्रज्ञापनायाः पदमसममितान् बोधयन्तीद्वबोधान् ।  
जीवाँस्तद् द्रव्यभावात्मकमितरदिहाप्तागमीयं श्रुतं स्यात् ॥८७॥

शमोऽसमं साम्यमुपैति चिन्तनात्, चेत्तच्छमोदन्तफलोहकं स्यात् ।  
तथोहनं नैव सरागशास्त्रात्ततः शमात्मात्मक आगमः शुभः ॥८८॥

आगम ! उद्धर मां भवभीतं दृष्ट्वाऽगम्यां तव गतिमीहा,  
कञ्चिच्छ्रुतमुत्तारयसि त्वं लग्नाति न यत्र मुहूर्त्तमनूनम् ।  
कञ्चिदुपार्धविवर्त्तभवान्तलीनं कृत्वा तत उद्धरसे ।  
चित्रं कालं तावन्तं त्वं फलसि विलम्बं कृत्वाऽपि द्राक् ॥८९॥

आगम ! तव सेवापर आत्मा चैज्जन्माष्टकमपगतभेदं,  
तद्भव एव भवेत् स निवृत्तिं पूर्णामात्मनि धर्तुं दक्षः ।  
उत्कृष्टां यदि तां मुनिरीर्त्ते तद्भव एव मुहूर्त्ताद्वर्गाग्,  
भवसि तटार्थी भववार्धेस्त्वं कुरु मयि रङ्गे लघु तां सिद्धिम् ॥९०॥

उत्साहस्ते विधातुं परमशिवपदं संश्रितानां नराणां,  
तेऽप्याप्तुं तत्सदोत्काः भवभयविधुराः साधनं ते तथैव ।  
कोऽत्रास्ति प्रध्वरां यो विफलयति समां सत्प्रवृत्तिं भवान्तः,  
हाहा शुद्धागम ! त्वं मत्तिततिमनघां प्रेक्ष्य कार्यं विधत्से ॥९१॥

या यत्यतेऽङ्गिनिचयो लघुसिद्धिमात्तुं,  
शुद्धागम ! त्वमपि तत्पथपाटवोऽसि ।  
सिद्धिः पुनर्भविजनान् वरितुं समुत्का,  
भठ्यत्वमेव विविधं विविधां (तु विधिं) विधत्से ॥९२॥

चित्रं भव्यगतं मतं श्रुतिधरैर्भव्यत्वमत्राङ्गिनां,  
 किञ्चिन्नैव फलेत् कदाचिदभवं दत्त्वा परं कालगम् ।  
 वैचित्र्यं प्रणिधाय सिद्धिपददं किञ्चिज्जिनेन्द्रागमा !,  
 युष्मत्प्रोक्तमलं चतुःशरणमादत्त्वा फलेन्नान्यथा ॥९३॥

शुद्धागम ! त्वं विविधं विधाता, यतः श्रयस्त्वां खलु जीव आदौ ।  
 अर्हन् गणेशोऽवरकेवली वा, भविष्यतीति नियतिं विधत्से ॥९४॥

एकस्वरूपोऽपि कथं विचित्रां, ( विधत्से ),  
 सम्यक्त्वकाले हि तथाविधां जने ।  
 जिनेन्द्रमुख्यैः खलु चित्ररूपैः,  
 फलैः फलन्तीमृजुमागमक्रियाम् ॥९५॥

आदिष्टा विधयः सदागम ! भवोत्ताराय ये ये त्वया,  
 व्यस्तांस्तान्निखिलान् श्रयन्ति भविनः प्राप्तुं शिवं सोत्सुकाः ।  
 निर्वाणं परमं त्वया फलतयादिष्टं पुरैवाऽऽश्रितान्,  
 वैचित्र्यं किमनेहसो धृतमिहावल्लुप्रमादास्पदम् ॥९६॥

सदागम ! त्वत्कथिताशया इमे, दधाविरे त्वत्कथि ( द्गदि )  
 ताशयाङ्गिनः ।

फलं विचित्रं विविधाद्धि कालाद्रक्ष्यं महत्त्वं ननु हा ! कथं ते ॥९७॥

नयैर्विहीनं न च तेऽस्ति रूपं, सदागमेमे च विचित्रताजुषः ।  
 न चान्यवद्ध्येकनयाश्रितस्त्वं, ग्राह्यश्च धार्यश्च कथं नु वाच्यः ॥९८॥

समप्रधर्माश्रितवस्तुवाचः प्रमाणताभिच्यति वाच आप्ताः ।  
 नन्वागम ! त्वं नियतार्थधर्मः प्रमाणभावो ननु ते विदा कृतः ॥९९॥



श्रद्धायुतैर्ननु भवान् प्रमितिस्वरूपं,  
 नीतः सदागम ! सदापि यथार्थभावात् ।  
 वर्षागतं प्रवरवारि यथा गृहीतं,  
 वर्येण वर्यमिति सदृहगुदीरयंस्त्वम् ॥१००॥

भवाच्चिचक्रचञ्चवोऽपि जन्तवस्तवेक्षणात्,  
 सदागमा सदागमा भवन्त्यनूनसद्गमाः ।  
 परं भवभ्रमाँल्लघूनबाधबोधसङ्गमा,  
 व्ययन्त आप्यते यदा त्वयोदिता क्षरावलिः (क्षितिश्रितिः) ॥१०१॥  
 वाच्या न यां सद्विदुषां न गम्या, योगोद्यतानां न च नेत्रगम्या ।  
 चक्षुष्मतां साप्युदिता त्वया वाग्, न तां स्तुते ह्यागम-  
 सदगिरं कः ॥१०२॥

परापरागमेक्षिता न यावता निवर्त्तते,  
 परम्परागमेशिता न नाथ ! मे विवर्त्तते ।  
 परम्परागमोक्षितं पदं न तावताऽऽगमाः,  
 परम्परागमाश्रयद्भिरट्यते न संस्तुतौ ॥१०३॥

जयवन्तमनन्तगमं सुगमं, विदधन्निखिलार्थविकाशगमम्,  
 वरसंवरनिर्जरमार्गपरं, दुरितौघनिवारकसत्यधरम् ।  
 ननु सेतरजीवविबोधकरं, स्वकसिद्धियुतं परसिद्धिकरम्,  
 जिनराजमुखोदितवाच्यपरं, नमताऽऽगममुग्रतरं विबुधाः ! ॥१०४॥

आगममुखमावश्यकमग्न्यं, सामायिकमत्रादौ सग्न्यं,  
 दृग्ज्ञानाऽऽचरणानां नियमं, शपनमवद्यात्मकशमविषमम् (?) ।

त्रिविधं त्रिविधं कार्यं भव्यै-स्त्रैकालिकदुरिताल्यपगम्यैः ,  
जिननायकपथि निष्ठो मुख्यः , यः स्यात्सामायिकमतिसख्यः ॥१०५॥

नरः कृतज्ञो गुणजातमाश्रितोऽर्पकं तु तस्योत्तमतापदाश्रितम् ।  
ध्यायात्तदाऽनन्तगुणार्पकं चतु-र्विंशं स्तवं स्तौति परागमं न कः? ॥१०६॥

उत्पन्नमन्वधौ प्रवरं हि मौक्तिकं ददन्तु सार्थो विषयाश्रितं नरम् ।  
यथोपकारीह तथा मुनीशोऽर्पयञ्जिनोक्तं चरणं प्रणम्यः

( क्तागममर्हतीडनम् ) ॥१०७॥

प्राप्तं चरणं महिता जिनपा, नतयो विहिता व्रतिभिरपापाः

( नेऽपापाः ) ।

निरतिचारं तत् सफलं स्यात् , प्रतिक्रमणागमतस्तत्सिद्धिः

( तुर्याध्ययनागमतस्तत्सिद्धिः ) ॥१०८॥

न चाऽऽगसां दुष्कृतवाग्विशुद्धता, जने समेषां कतिचित् पुनःक्रियाम् ।  
आगांस्यपेक्षन्त उदारसत्कृति, तथोत्सृजं सञ्चरणागमो व्रती ॥१०९॥

सन्तोषो नैव शास्त्रे न च धननिचितौ सज्जनानां नराणां,  
मोक्षे यानं समेता न हि जिनयतयस्तुष्टतां यान्ति धर्मे ।  
तद्वत् प्राप्तो वरेण्यं शिवपुरसुगतेः सच्चरित्रं मुनीशः ,  
प्रत्याख्यानागमाय सततमुदितधीः संवराद्यर्थमुक्तः ॥११०॥

जैनेन्द्रागम उत्तमो यत् इहाहारादिचेष्टाऽखिला,

निश्रायाऽङ्गिदयां समस्तसमितीर्गुप्तीश्च तिस्रो वराः ।

तद्दशकालिकशास्त्रवाक्यविहितं मत्वा समस्तं बुधा-

स्तं पाठयं शुभसाधवे व्रतदिनात् संसाधयन्ति स्फुटम् ॥१११॥

चारित्रं विधियुक् तदा शिवपदायालं भवेन्नान्यथा-  
ऽसौ शय्याहृतिवाससां यदि परामन्वेषयेदेषणाम् ।  
तां चैका वियुता दिशेद् वरतरा या पिण्डनिर्युक्तिवाक्,  
तत्तामागमसत्यतत्त्वविदुषो घोषन्ति मूलात्मिकीम् ॥११२॥

मान्याः सदैव विधयो विदुषां विदुक्ता-  
श्चेतोहरा यदि परं शुचितर्कविद्धाः ।

ज्ञातादिभिर्यदि भवन्त्यनुरूपरङ्गाः-

स्युरुत्तराध्ययनमागममाश्रये तत् ॥११३॥

हिंसानृतादीन्यशुभाघधामेत्युशन्ति सर्वेऽपि परे हि तीर्थिकाः ।  
षट्कायबन्धादिविदस्तु विज्ञा आचारमङ्गं मनसा श्रयन्ति ॥११४॥

जातायां भूरि सम्पदीतरजनस्तैन्यादिजं साध्वसं,  
तद्वत्तीर्थिकसम्भवं श्रुतिमतश्चारित्रिणस्तद् ध्रुवम् ।  
अङ्गं सूत्रकृतं ततं गणधरैराचारसूत्रात् परं, (तत्तर्काङ्कितसंयमा-)  
तर्काङ्कं ब्रतवादमागममिमं विज्ञाः श्रयन्तु श्रियै ॥११५॥

लब्ध्वा वित्तं गतचरटभयं श्रेष्ठिना गण्यतेऽष्टे,  
सौवर्णं तत्र मुख्यं गणयति तदिवाथान् दशान्तान् सुदृग्वान् ।  
सङ्ख्यां कर्तुं मनसि विधृतवाँस्तत्तृतीयं सदङ्गं,  
स्थानाख्यं ह्यागमज्ञैः प्रतिदिनमनघं श्रियते सर्वशुद्धया ॥११६॥

चिक्रणे चिक्खले (कर्दमे) काकिणीं वीक्ष्य विज्ञः,  
सदोद्धर्तुमीहेत तदानुबन्धम् ।

जिहीते न चार्थस्तदीयं प्रतीय,

समाख्याति तुयैऽङ्गशतान् समेध्यान् ।

समस्तेऽथ श्रेष्ठागमं तं श्रयध्वम् ॥११७॥

आढ्यो निर्भीक आप्तोऽनघकनकततिं यो दधात्यर्थजातं,

सोद्युङ्क्ते पूर्ववंश्यागतमुदितमनुस्मृत्य वृत्तं सुशीलः ।

सद्वादं तद्वदत्रागममतिनिपुणः पञ्चमेऽङ्गे जिनेशा-

ऽऽचार्यानाश्रित्य सम्यग् नमत भगवतीमागमं सत्प्रवृत्ताः ॥११८॥

समेत्य वंश्यान् प्रचुरान् सवादान्, वृत्तान्वितास्तत्र जनेषु वित्तिम् ।

नेतुं समाख्याधिकया यतेत, ज्ञाताकथाप्यत्र तथागमेषु ॥११९॥

आश्रित्य वंश्यान् स्थितिमीयुषां परां, वृत्तान् सुवित्तान् सुधीरातनोति ।

उपासकानां परमां समृद्धां सैषोपमोपासक आगमे बुधाः

( विदाम् ) ॥१२०॥

स्ववंश्यैर्यत् प्राप्तं विबुधविसरैः पूज्यपदकं,

तदुत्कीर्तिं कुर्वन् निजपरिकरं यत्ननिपुणम् ।

तदर्थं कुर्यात् स प्रगुणफलदं शुद्धपथग-

स्तथा न्याय्या पूजा जिनपविधिनान्तकृति तताम् ॥१२१॥

प्रवृत्ता मोक्षायाऽनघमतिधराः सद्ब्रतजुषो,

गुरुत्वात् पापानां प्रभव इह नैवाव्ययपदे ।

परं सत्यङ्कारं विमलतरमाप्याचलपदं,

वंश्या ये जाता स्मृतिरनुपमाऽनुत्तरकृता ॥१२२॥

ज्ञानं समस्ति निखिलाङ्गभृतामनूनं,

भोगेऽत्र दुःखसुखयोरनुभावरूपम् ।

प्राग्बद्धकर्मफलमेतदिति प्रमित्य,

सुज्ञो विपाकमनुसंस्मरतीह शास्त्रम् ॥१२३॥

पोषं पुण्यं च यत् स्याद् भविजननिचये निश्चयादाश्रवात्त-  
द्रोधः शक्योऽस्ति विश्वे श्रयति यदि पदं संवरात्मैकरूपम् ।

नाशोऽपीष्टप्रदाता ननु तत इति तद्वर्णकं प्रंशपूर्वं,  
सद्व्याकृत्या मुनिपसमुदितं श्रीयतां कर्ममुक्त्यै ॥१२४॥

दृढं श्रीदृष्टिवादं मुनिपसुकृतिभिर्विश्रुगार्थप्रभासं,  
पञ्चाङ्गं द्वादशाङ्गं परिकृतिसहितं सूत्रपूर्वानुयोगैः ।

युक्तं पूर्वैश्चतुर्भिर्दशगणकयुतैश्चूलिकैश्चित्ररूपैः,  
साधो ! स्तौत्रमुत्कः समश्रुतभणकं स्वागमं चित्प्रसक्त्यै ॥१२५॥

श्रद्धा तर्कानुसारी श्रयति विधिगतं यत् सधर्मान्यधर्मं,  
ज्ञातं षट्कायहिंसादुरितविरतियुक् तत्प्रसिद्धयै ह्युपाङ्गम् ।

तीर्थ्याऽर्हन् मार्गयुक्तान् विविधगतिगतान् दर्शयच्छाश्रिमं तद्,  
वन्दे श्री औपपातं जिननमनमहैः ( सञ्चितं नूनमेषः ) ॥१२६॥

कुतीर्थिकः पुरा भवञ्जिनान्तराध्वसंश्रितः,

स नाकिधाममोक्षसौख्यसंयुतो भवन् यदा ।

दर्शयते तदा मुनेः परा रतिः श्रीआर्हते,

राजपृच्छया युतं ह्युपाङ्गराजप्रश्नकं

( द्वितीयमाश्रये सदागमं श्रुतौ रतः सदा ) ॥१२७॥

जीवाऽजीवप्रमुख्यान् यदि च दशविधान् सत्पदार्थाञ् शृणोति ।

साफल्यं तस्य यः स्यादनुमननपटुरित्युपाङ्गं तृतीयम् ।

जीवाऽजीवाऽऽख्यमुख्याऽभिगमपदयुतं यद् वृणोत्यर्थभक्त्या,  
वैविध्यं बुद्धिगम्यं द्विचिधमुखगतं स्तौमि शस्तागमं तम् ॥१२८॥

विकीर्णानां रक्षाविधिरतुलसाहसकृतिपरा,

सुरत्नानां यद्बद्धं भवति च परं प्रोक्तविधिना ।

यथा मानं प्रोते सुगमविधिना रक्षणविधिः,

तथाऽनन्ताः रूपाताः सुगमविधिनोषाङ्गनिचितौ ।

( तथोपाङ्गे तुर्ये श्रुतिधृतिपरैः सर्वमुदितम् ) ॥१२९॥

यद्यपि पूज्या द्वीपान्तरगाः पूज्यगणाः सुधियां शुचिकार्या-

स्तदपि च जाताः ये स्वद्वीपे पूज्यतरास्ते निकटतरत्वात् ।

तत्क्षेत्रं महिमाश्चिस्तिपाबं न्यायमनुस्मृत्यैवं विबुधाः,

जम्बूद्वीपपदोपगताङ्कां प्रज्ञपितं महयामि मुदाहम् ॥१३०॥

भोगो रक्षा च विश्वे तनुगृहसिचयाकल्पतरुपादिकानां,

संस्काराच्छुद्धितश्च न तु समधिगतेः साध्यसिद्धिस्त्रथैव ।

ज्ञानादौ दुर्लभे तत्प्रतिनियतमिह प्रापिते साधुधुर्यैः,

सर्वं साध्यं सुखेनेह भवति मनश्चित्प्रकल्पो रमेत ॥१३१॥

मर्यादा रक्षणीया ननु सुपथगतैः पूर्वपुंसु प्रवृत्तै-

स्तृण्यां नैवास्ति सिंहात्कज्जितरुन्धिः स्वैरमेवञ्चि भक्ष्यम् ।

तद्वन्मोक्षाध्वनीहापितशुचिद्वयो वर्तते स्मिन्वृत्ते,

मार्गं दोषेऽप्रवृत्तो मुनिरुदितबृहत्कल्पसूत्रं श्रयन् हि ॥१३२॥

शुद्धिः पात्रानुकारा न च समविधिना नैव सर्वैश्च सर्वा,

तद्व्यचारित्रपात्रे न सकलमुचिभिर्नैव चैकप्रकारा ।

भेदाः पञ्चात्र शुद्धा व्यवहृतिनिपुणाः प्रोचिरे शास्त्रविज्ञ-  
स्तच्छ्रद्धा पात्रविज्ञा व्यवहृतिनिपुणं शास्त्रमेतच्छ्रयध्वम् ॥१३३॥

आद्यान्तिमार्हद्वरशासनाश्रितो, द्विसन्ध्यमावश्यकनिर्मितिं गताम् ।  
द्विधौघसच्चक्रगतां समाहृतिं, श्रीओघनिर्युक्तिमतः श्रयन्तु ॥१३४॥

यथाकल्पं प्रोक्ता मुनिपमहिता कल्पकरणि-

स्ततः कल्पा ज्ञेया, विविधविधिना भूरिभणितीः ।

बृहत्कल्पे प्रान्त्ये रसमिति मिता या प्रभणिता,

द्विचत्वारिंशद्भिर्द्विस्थितिरुचिरुपास्याऽत्र कल्पे ॥१३५॥

सूर्याश्चन्द्रमसो जगत्पतितरां तिर्यग् जनानां हिताः,

सङ्ख्यातीतमितास्तथापि सुतरां धर्मे कृतानादराः ।

ते प्राग् जन्मनि, तेन कल्पगमने नापुः परं दैवतं,

सूर्याच्चन्द्रपदाङ्कितं ननु ततः प्रज्ञप्तियुग्मं श्रये ॥१३६॥

निरयावलिकां श्रुतपदगमिकां धर्मविराधनसङ्गतिकां,

अन्याङ्गानां पञ्चकगानां स्मृततदुपाङ्गदशाश्रयिणाम् ।

स्मरत सुमतयो गुणततगतयः पञ्चोपाङ्गं वृषरतयः,

श्रुतमिह सर्वं हतमदगर्वं स्तुतमिदमनघपदाप्तिपरम् ॥१३७॥

फलं द्वैधं धर्मे जिनपमतगे सन्मुनिमतं,

ससाध्यं प्राप्यं वै शिवसुखयुतं नाकिसुकृते ।

शिवोद्युक्ता भव्या इतर इतराश्रितियुता,

दशाश्रौते द्वन्द्वं हितकृदितराश्रितमरम्

॥१३८॥

अङ्गाद्याः श्रमणत्ववर्षगणनामाश्रित्य देया मता-

श्लेढाङ्काः परिणामितां पुनरुरीकृत्यान्यथा नैव तु ।

सत्यप्युत्तमभावुके मतमिदं मात्रं श्रुतेस्तुर्यकं,

श्रीयुक्तं महताङ्कितं श्रयतु तच्छ्रेयो निशीथात्मकम् ॥१३९॥

देशेष्वशेषेषु नृपावलीनां, साध्या सदाचारपरम्परैव ।

परं विभिन्ना खलु दण्डनीतिः श्रीजीतकल्पं तदिवाश्रयोहितम्

( येन ) ॥१४०॥

कृष्टा भूमिर्विविधविधिना धान्यसार्थः सदुप्तो,

वृष्टो मेघो विमलदकवानीतयोऽपि विलीनाः ।

तत्साफल्यं स्वकभृतिफलात्तद्वदत्रान्यभागे,

धर्मी चेत् स्यात् शरणमुखकं संश्रयी स्यात् सुभावः ॥१४१॥

मृतिः क्षुतेनास्ति न कासिते न, यथैव जायेत नृणां सुयुग्मिनाम् ।

मुनिस्तनोरातुरभावमन्त्ये, ज्ञात्वाऽऽद्रियेतातुरसंवृतिं तत् ॥१४२॥

दीर्घं मान्द्यं यदि च धृतिधरो जीवितान्ते विशङ्की,

दीर्घां कुर्यात् प्रतिपदविधिनाराधनां ज्ञानमुख्याम् ।

न्यक्षं ख्यातां मुनिगणहितदामातुरेऽत्र विशालं,

प्रत्याख्यानं महदनुगतं नम्यते नित्यमग्न्यैः ॥१४३॥

आराधनामातुरयोग्यसंवरां, प्राप्तो मुनिर्भक्तमवश्यमेव ।

अन्योपगः संवृणुयाच्छ्रयामि तत् प्रकीर्णकं भक्तपरिज्ञयोदितम् ॥१४४॥

मोक्षाप्तये सन्मुनिरादृतो यदा, मृतिं समेष्यां विदुषोऽधिगच्छेत् ।

प्राग् द्वादशाद्या विदधीत संले-खनां सुसंस्कारगतोऽयमिष्यते ॥१४५॥



सातोदयान्नैव भवन्ति चित्रा, रोगोपसर्गादिसमुद्भवा ह्यथाः,  
भवेद् ध्रुवा साऽनशनोत्थिता तर्कां, सहेत सत्तन्दुलमानबोधतः ॥१४६॥

कृता बुद्धिर्धर्मं भवति सुखतो मानवभवे,  
परं चेदन्त्येऽशे भवति सुभगा स्याद् गतिरिह ।  
दुराराध्यो ह्यन्तो भवति सुगमश्चन्दकमिद-  
स्ततो विज्ञा वित्तागमममुममेयादरपदम् ॥१४७॥

नरः कृतज्ञो गुणकृन्नतौ परः, स्तवे परस्तस्तुतिकृन्नराणाम् ।  
मार्गं प्रदर्शयार्हदमिष्टवानां, देवेन्द्रस्तुत्या स्मरणात् कृतज्ञतः ॥१४८॥  
क्षयादि कालादिकृतं तु कर्मणां, प्रायाय बुद्ध्याऽर्हमुशेद् गणी तकम् ।  
विद्या गणीनां स्तुतिमर्हतीतो, बुद्ध्या न यत्साधनविप्रमोषाः ॥१४९॥  
सर्वं कृतं स्यात् सफलं मुनीनां, समाधिमारुध्य मूर्तिं ब्रजेयुः ।  
प्रेतान् स्मरेत् तत्सुसमाधिना ये, स्तुत्यस्ततो यो मरणे समाधिः ॥१५०॥  
यद्यपि केवलमुत्तममुक्तं, तदपि न तीर्थपदाय समर्थम् ।  
नन्दीश्रुतमिह तत्क्षममाप्तै-रुक्तं नाटये यथा वरनन्दी ॥१५१॥

व्याख्यातृवर्ग उदितो जिनमार्गगामी,  
लोकोत्तरेतरविधेः प्रभुमार्गमाख्यन् ।  
द्वाराणि तद्विधिपराण्यनुयोगयुञ्जि,  
भव्यानुयोगकरणे स्मरणं हि तेषाम् ॥१५२॥

जिनागमानां जितरागमाना स्तुत्योद्गमानां स्तुतिराप्तमाना ।  
जीयाद्यथा सिद्धगिरौ च सूर्य-पुरे शिलाताम्रपटे जिनौकसी  
(ऽर्हदागमाः) ॥१५३॥

आम्नाप्तोऽसावन्त्यावर्त्ती नरो भ्रमी पक्षे शुद्धे,  
 रूढं गूढं दहन्नु सरलेतरं ग्रन्थेर्मागम् ।  
 सत्सम्यक्त्वो व्रते दृढसन्मतिः मोक्षं गन्ता,  
 हन्ता जा ( या ) तेः सदागमसंश्रयी ॥१५४॥

पापामयेषु वरमौषधमागमोऽयं, कल्याणकल्पलतिकोद्गमवारिधारः ।  
 सन्देहसानुविलयैकपविप्रभोऽयं, मोक्षाध्वसङ्गमकरो वरसार्थ-  
 वाहः ॥१५५॥

श्रद्धावानपि यो भवेज्जिनपतेः सद्भावमत्योज्झितो,  
 जैनेन्द्रागमसञ्चितेऽर्थनिचयेऽनाभोगतोऽसद्गुरोः (वाऽगुराः) ।  
 श्रद्धाया विगतो भवेद् दृढतरश्चेत् कल्पितेऽर्थे नरः,  
 सत्सम्यक्त्वसुवेषमार्गचलितः सन्मार्गगोक्तौ दृढम् ॥१५६॥

गणधरैः पुरतो यदुरीकृतं, निषदनं जिनदेशनसद्धानि ।  
 निखिलभावविदां स गतोपमो, भविमतो महिमाऽऽगमसन्ततेः॥१५७॥

श्रद्धेयोऽसौ जिनपतिगदिते ह्यागमे शुद्धदेशी,  
 मिथ्यादृष्टिर्भवति यदि वाऽभव्यजीवः कुपात्रम् ।  
 तत्सम्यक्त्वं श्रुतगणगदितं दीपकाख्यं परं स,  
 चेन्न ज्ञातो गतमननवरो ह्यागमोक्तात् पथो वै ॥१५८॥

जीवाऽजीवाश्रवाणां शुचितरमुदितं बन्धने संवृतौ च,  
 पुण्ये पापेऽपचाये कृतदुरितततेः शुद्धनिःश्रेयसे च ।  
 ज्ञानं मन्येत विज्ञैर्यदि भवति तकद् ध्यागमैकान्तदृष्टिः ॥१५९॥

न दृष्टो न वित्तो न च जगति वृत्तान्तसरणि-  
 नं वार्त्ता नो शब्दोऽणुरपि च यस्यास्ति विदितः ।  
 न देशो न वेषो न च परिकरस्यांशसरणं  
 कथं ज्ञेयो देवो यदि च न भवतीहागमगतिः ॥१६०॥

न यो द्रव्यं दत्ते द्रविणनिचयं नो न च गृहं,  
 न योषां नो पुत्रं न च शरणदो रोगनिचितौ ।  
 न यन्नाताऽरण्ये न भवति चरणे विक्रमपरा-  
 भवे त्राता साधुर्भवति शरणं ह्यागमबलात् ॥१६१॥

यो द्रव्यं ललनां विचित्रविषयान् स्वातन्त्र्यमुत्सादये-  
 दाहारेऽपचितिं सदैव गमयेन्निष्काशयेत् कल्पनाम् ।  
 दाने शीलधृतौ तपस्यनुपमे सद्भावनाभावने,  
 भव्यं धर्मवरो नुदन् शरणदो मान्यो भवेदागमात् ॥१६२॥

मुक्तिर्नैव भवेद् भवभ्रमिभृतां कालादनादेर्ध्रुवात्,  
 सत्यं स्यात्तदिदं यदा नहि भवेन्नाशो ध्रुवाज्ञानगः ।  
 सर्वेषां भवधारिणां विषयजं सौख्यं सनानादिजं,  
 युग्मं नश्यदुपेक्ष्यते यदि पुनश्चैजैनमार्गागमात् ॥१६३॥

सत्स्वप्यसङ्ख्येषु सदा सुरेषु, तथैव तिर्यक्षु च नारकेषु ।  
 सद्दृक्षु तीर्थं न मतं जिनेशैस्तत्रास्ति यत्रो जिनपागमोदितिः ॥१६४॥

मोक्षे चतुर्गतिभृतां प्रचुरा समीहा,  
 वीर्यं च भूरि तनुवागहृदयोद्भवं च ।

सम्यग्दृशः सुमतयश्च तथापि तं न.

लब्धा न कोऽपि महिमाऽद्भुत आगमानाम् ॥१६५॥

शून्याः सदैव गतयो न चतस्र आप्याः,  
सम्यक्त्वबोधयुगलेन, न जातु मुक्तिः ।  
एकस्य तत्र किमु कारणमुज्ज्वलं न,  
चारित्र्यमेव, यदिदं जिनपागमाऽऽप्यम्

॥१६६॥

संयमः सदैव संवरोद्धुरो, निर्जरापि नवनवास्ति तत्र वै ।  
नैव सोऽस्ति संयमादरान्, परं भवेदसौ जिनागमोद्धुरान् श्रितः॥१६७॥

कपेण भेदेन तपेन शुद्धतां, यदागमानां ततिरुद्धुरा धरेत् ।  
तदैव सामान्यतमास्ति विज्ञैर्न चागमैरुज्झितमस्ति दर्शनम् ॥१६८॥

द्रव्यैः समेतान् समपर्ययान् ये, ब्रुवन्ति ते मोक्षगमाय योग्याः ।  
सदागमास्तैर्जिनसूरिधर्मा, भव्यैः सदा सेव्यतमा भवन्ति ॥१६९॥

अष्टौ वरे जैनमतेऽत्र शासने, प्रभावकास्तत्र सदागमाश् छितः ।  
आद्यो भवेत् प्रावचनी परे पुनर्विशेषका नैव तदुज्झिताः खलु ॥१७०॥

भाषायाः समितिर्मता मतिमता वाचश्च गुप्तिः परा,  
यः सर्वं दिवसं भणेदपि नरः शास्त्रोक्तवाचां विधौ ।  
विज्ञीभूय परो नरो यदि पुनर्नैवोशतीह क्षणं,  
नास्यामू उदिते, सदागममतिभूयान्नरः सर्वदा ॥१७१॥

आदेशो नैव दत्तः करणविधिगतो नैव नैषेधिकोऽपि,  
शिष्याणां संयमादौ जिनपतिभिरिहैकान्ततो मोक्षमार्गं ।  
उत्सर्गं सापवादं जिनपतिकथितं मोक्षमार्गप्रवीणा,  
मन्वानाः स्युस्तदैतद्द्वयनिगदपरो ह्यागमः सुज्ञमान्यः ॥१७२॥

निरागमा निरम्बरा जने पशूपमोद्धहा,  
 निरम्बरत्वमेव मार्गमार्हतं ब्रुवन्त आः ! ।  
 श्रयन्ति केवलं स्त्रियां न चान्यतीर्थिकादिषु,  
 न चैषणां सदागमांस्ततः श्रयन्ति वित्तमाः ॥१७३॥

यदाऽऽगमानां परमा विभूति—गीतार्थवक्तृत्वसुधीश्रुती श्रिता ।  
 तदैव धर्मं विजयोऽस्ति जैने न चागमैः शून्यमिहास्ति शासनम् ॥१७४॥

दिगम्बराणां परमेश्वरा इह लिङ्गाण्डयुग्मं जनवद्धरन्ति ।  
 भवन्ति ते हास्यपदं हि लोके, नेयं व्यथा छन्नपदे समागमे ॥१७५॥

नग्नाटा रचयन्ति नादमहितं यज्जैनवाग् नाक्षरी,  
 तिर्यग्वत् स्फुटतोञ्जिता ननु सकेत्याहुर्निरात्रागमाः ।  
 ये तु स्वागमसंश्रिता बुधवरास्ते योजनोन्मानगां,  
 मन्वाना जिनवाचमार्हतमतं सर्वाङ्गिवोधं स्तुयुः ॥१७६॥

सामान्येन जनैर्महाङ्कितनिशीथोक्ता मता पञ्चमी,  
 ज्ञानस्योत्तमपर्वतामनुगताऽऽराध्या ध्रुवं सत्तमैः ।  
 चेत् सूक्ष्मैक्षिकया परं यदि समालोच्येत विज्ञैर्गणे,  
 शब्दास्तेऽशनिवेदिनस्त्विति नयात् सा पञ्चमी स्वागमात् ॥१७७॥

जिनागमानां श्रितसद्गमानां, हतावमानां धृतसत्तमानाम् ।  
 सत्सङ्गमानां विमताधमानां, तनोत्वमानां स्तुतिमात्तमानाम् ॥१७८॥

हत्वा विस्तृतमिध्यात्वाऽऽन्ध्यं कृत्वा कर्मफलं शुभसन्ध्यं,  
 हत्कोटाकोटयधिकं ध्यानध्यं भित्त्वा ग्रन्थिगतं दुरितान्ध्यम् ।

लब्ध्वा सम्यक्त्वं गतवान्भ्यं धृत्वा मार्गगजनशुभमध्यं,  
श्रित्वागममतमुपगुणमध्यं गत्वा नन्दत शिवमपवध्यम् ॥१७९॥

सहस्रं वक्तृणां भवति च यदि प्रावचनिनां,  
पदार्थोद्योतोत्कं जिनपतिमते साम्प्रतगतम् ।  
तथापीष्टं तीर्थे प्रभुवचनसाङ्गत्यनिपुणे,  
यदि स्यात् पुस्तस्थागमततिगतमेकगदितम् ॥१८०॥

साङ्गत्यं भविनां सदेश्चमनघं यत्सङ्घवीर्यं महत् ,  
तच्चेदागमसङ्गमं यदि भवेत् तीर्थोच्छिदे नैव तत् ।  
पूर्वं यत्कमलप्रभेन गणिना चैत्याश्रितानां पुरः ,  
सिद्धान्ताध्वनिरूपणेन विहितं तीर्थङ्करत्वं महत् ॥१८१॥

जिनेन्द्रं महत्यन्वहं सत् त्रिकालं, विभूत्या महत्या गताऽऽशं समग्रम् ।  
विरुद्धं यदि स्याज्जिनेन्द्रागमैस्त-द्भवस्यैव धृद्वयै भवेत्तत्समग्रम् ॥१८२॥

साधुर्यद्येक एवानघजिनमतगतो विद्यते ह्यागमानां,  
श्रद्धाता सत्यमर्थं परमपदमतिस्तीर्थता तत्र साक्षात् ।  
न त्वन्ये प्रभूता जिनपतिगदितादागमातीतवादा-  
स्तीर्थं यत्सत्यनिष्ठं जिनकथितमिदं तच्च शुद्धागमीयम् ॥१८३॥

जैनेन्द्रं शासनं तूदितमिह निखिलं सापवादं न चान्यत् ,  
यावान् स्याद् बन्धहेतुर्भवगतिधरणे मोक्षसाध्येऽपि तावान् ।  
कर्माद्वान्त्येकहेतुर्भवति परमिहोत्तीर्णमाप्तागमान्न,  
प्रोक्ता यस्मादनेके जिनपतिगदितोत्थापका निद्ववत्वे ॥१८४॥

लिखिताऽऽगमसन्ततिरिद्धतरा, देवर्द्धियुतैः क्षमया श्रमिभिः ।

अनुयोगतया स्कन्दिलगणिभि-रनुतीर्थं भव्यजनैः सेव्या ॥१८५॥

श्रद्धावानपि शुद्धकायवचनो गुप्तिं च यो मानसी-

मत्युग्रां प्रतिपादयन्नपि नरः सद्भयानगो वन्दकः ।

इद्धोऽष्टाभिरपीह बुद्धिसुगुणैश्चेतोहरो ज्ञानिनां,

श्रौते नैव मतोऽर्हं आगमततेश्चेच्छ्रद्धया सोऽङ्गितः ॥१८६॥

व्याख्याता मुनिरिष्यते लघुतमः शुद्धागमस्यापरै-

र्ज्येष्ठाद्यैर्गुरुपर्ययैर्गुरुगुणैर्वन्द्यः श्रुतोद्देशतः

अन्वाख्यातृपदोपगोऽपि सुमुनि (लघुमुनिररं) वन्द्यः समैः श्रोतृभि-

र्नो चेत्तीर्थकराध्वलोप ( पलाप ) दुरितं मत्वाऽऽगमान् संश्रय

पार्श्वस्थोऽपि च वन्द्यतापदगमी ज्ञाने चरित्रे दृशौ,

शुद्धानां जिनशासनाश्रयजुषां सत्संयतानामपि ।

चेद् व्याख्याति जिनागमानविदितान् सत्संयतानां गणै-

स्तन्मोक्षार्थपरैः सदा शुचितमाः सेव्या जिनेन्द्राऽऽगमाः ॥१८८॥

वर्षासु प्रत्यलो नो विहृतिमतिकृते देशपुर्यन्तरेषु,

सत्साधुः संयमाढ्यः क्षितिजलमरुतां धूमयोनेर्वनस्य ।

रक्षायां सर्वदोक्तो यदिपरमपरं ज्ञानिनं प्रायसंस्थं

विन्त्वा छेदं श्रुतानां विहृतिमनुसरेदागमाः किं न नव्याः ॥१८९॥

स्मारं स्मारं जिनपतिजनितामागमानां सुपङ्क्तिं,

कारं कारं तदुदितिविमलां सत्क्रियाणां प्रवृत्तिम् ।-

धारं धारं गतिधृतिशयनोक्त्यासनेषूभयत्नं,

लब्ध्वाऽसङ्गां निखिलविदमितो निश्चयान् मोक्षगामी ॥१९०॥

क्षमाद्यैः सद्धर्मैर्दशविधमितैः सद्यतिमतै-  
 र्भवेत् सम्पूर्णोऽङ्गी तदपि न शिवं प्राप्तुमनघः ।  
 अघाप्यैताब् शुद्धागमततिमतान् मोक्षमयते  
 ह्यनुष्ठानं सम्यग्वचननिजधर्माद्यनुगतम्

॥१९१॥

अपूर्वेयं भूतिर्जगति न मत्ता नेक्षितिमिता,  
 विभावं यद् द्रव्यं भवति पुनरस्मात्तदुभयम् ।  
 जिनाद् द्रव्योद्भावो भवति गणिनां तद्द्वयमयं,  
 तवेदं चेत् साक्षान्न नमति नरस्त्वागमततिम् ॥१९२॥

चित्रं चित्रं तदेतज्जगति जनमतं चित्रमेतद् विचित्रं,  
 नित्यं नित्यं स्वकान्यप्रकथनपटुतोद्घोष्यते ह्यागमानाम् ।  
 अंशे साऽनन्तमात्रे समविद् उदितिः कथ्यभावेषु यस्मान्,  
 मान्यो मान्यो हि लेशो वियति हरिरिवाहृत्सदुक्तागमाद्वै ॥१९३॥

आगमा ह्यगमा बहुशोऽत्र सर्ववेत्त्रमिहिता ननु विश्वे-  
 ऽनन्तभागमनुसारिण एते ते परे च विदिता गणभृद्धिः ।  
 शेषकाः समता भवनं न धारकाः श्रुतततेरखिलाया,  
 यन्मतं श्रुतधारिभिरत्र स्थानषट्कमखिलागमबोधे ॥१९४॥

यो नैवागमतत्त्वबोधरसिको जीवादितत्त्वं ततः,  
 सम्यग् यो न परीक्षते न स बुधो मार्गं श्रितो निश्चलम् ।  
 नासौ वेत्ति यदागमस्य मननं सर्वाश्च चेष्टास्तत-  
 श्चेत् स्यात् तत्परमात्मभावदमऽरं स्यादन्यथाऽन्यथा ॥१९५॥



स्यादागमैकरसिको नर इद्धबोध-स्तत्त्वं शुभं जिनगतं हृदयेऽनुविभ्रत् ।  
ज्ञाता तदीयगुणसञ्चयशुद्धतायाः, स्यात्तत्र तत्र परमादरभाक् च नित्यम्

गुर्वाराधनतत्परा नर इमे साक्षात् सहस्रात्परे,  
दृश्यन्ते शुभयोगविघ्नविगमे बद्धादराः स्वल्पकाः ।  
तेषां या परिसेवना सुविधिना साप्यल्पकानां यतो,  
यः स्यादागमतत्त्वबोधरसिकः स स्यात्तथाचारवान् ॥१९७॥

यो ह्यागमपरतत्त्वमीक्षत इहावर्त्तान्त्यभागागतो,  
नाऽसौ पश्यति धर्मतत्त्वनिपुणः शास्त्रेऽपवादात्मताम् ।  
यावच्चक्षुषि वर्त्तते तिमिरकं तावद्यथार्था न दृक्,  
तत् सुज्ञः परमादरे धृतमनाः शुद्धागमं संश्रयेत् ॥१९८॥

सुपात्रं यद्दानं भवशतसहस्रेषु सुलभं,  
न, जीवानां जातु प्रचुरतरपापाक्तमनसाम् ।  
यदा जीवे भावः प्रचुरतरपक्षैकसुभगो,  
महादानं लब्ध्वाऽऽगमततिरसश्चेद्दृदि भवेत् ॥१९९॥

अनन्त्यावर्त्तेषु प्रचुरतरसत्पुण्यसुभगं,  
भवेद्दानं यस्मात् सुरनरगतं सौख्यमतुलम् ।  
अलं मोक्षायैकं भवभयभृतामागममतं,  
महादानं प्रान्त्ये सततविधिसत्पात्रसहितम् ॥२००॥

दायं दायं मुनिभ्यो विधियुतममलं दानमाप्नोति सौख्यं,  
ध्यायं ध्यायं जिनानां निरघविधिपदं यत् करोत्यांगमानाम् ।

धायं धायं गुरूणामनुमतिममलां भृत्यवर्गस्य बाधां,  
हारं हारं तदेतच्छिवपदसुभगं सेवनीयं महाङ्गम् ॥२०१॥

जिना दीक्षायाः प्राग् ददति दानं तु शरदः,  
सदा प्रोक्तं शास्त्रं जिनमहादानममितम् ।  
यदि श्रित्वा शुद्धागमततिं दानमयते,  
तदेतच्छ्रेयस्यै ननु महादानममलम् ॥२०२॥

नास्ति विशेषो भक्तेः प्रीतेर्जिनपवृषादरे,  
ह्यागमवाक्यात् सदबुद्धीनां दानादि (सुकृत) समादरे ।  
सदनुष्ठानैऽस्त्येषोऽप्यत्रागमे परमादराद्,  
धामाबाधं सत्साधूनां भवेदत एव हि ॥२०३॥

त्यक्त्वा गेहं तातं जननीं तनूजमिहाङ्गनां,  
बन्धुं ज्ञातिं पुत्रीं पुत्रं मित्राणि च सौहृदान् ।  
जातः साधुस्तत्साफल्यं कालादिविधानतो,  
विनतः सूरौ चेत् सन्धत्तेऽनघागमसन्ततिम् ॥२०४॥

पूजां सत्परमेष्ठिनां यदि भवान् कुर्यात् त्रिसन्ध्यं सदा,  
पुष्पाद्यैर्वरसाधनैः शुचितरैर्भद्रान्तिकां सर्वदा (तः) ।  
सा चेदागमसङ्गता यदि तदाऽन्याबाधसम्पत्तये,  
नो चेत् सा परमार्थसिद्धिविकलं दद्यात् सुरादेः सुखम् ॥२०५॥

ध्याने यो निरतः शुभो मुनिगणः सालम्बने शुद्धिदे,  
ध्याताऽसौ जिनसम्पदं सुरकृतां छत्रादिकामूर्जिताम् ।  
दृष्टो नैव जिन्नो न चाऽमरकृता शोभा प्रतीहारिणी,  
मत्वाऽसौ जिनपागमेभ्य उदितध्यानोऽपरालम्बनः ॥२०६॥

मोक्षायोद्यत आर्हतः खलु भवेत् प्रीतः पदार्थब्रजं,  
पर्यायात्मकतां श्रितं प्रणिदधन् मोक्षो भवो नान्यथा ।  
दुःख्येवाऽऽधुरो जनो भवततौ शश्वत्सुखं स्वे स्वदञ्,  
श्रद्धायाऽऽगमसन्ततेः परमिदं युक्तं बुधो मन्यते ॥२०७॥

साध्यं सिद्धिपदं सदा भवभृतां नान्यत्र दुःखान्तको,  
दुःखाभिन्नमपातसंयुतमलं प्रेप्साश्रितिर्यत्र नो ।  
तादृक् सौख्ययुतं पदं यदि परं नान्यत् क्वचिद्विद्यते,  
निश्चये पुनरेतदाप्रकथिताच्छुद्धागमात् पण्डितैः ॥२०८॥

नाशास्त्रं मतमस्ति सम्मतिपदं विद्यामुखानां जने,  
तत्राप्येक उशन्ति वक्त्ररहितं तत्कल्पितादीश्वरात् ।  
एके रागद्विषादिसङ्गतिपरादग्न्यादितः केचन,  
सर्वज्ञोदितमागमं यदि परं मुक्त्युन्मुखा आर्हताः ॥२१०॥

सत्यं शास्त्रमवाक्कृतैर्नरखैस्तुल्यं परं गम्यते,  
व्याख्यात्रा निजबुद्धिवैभवबलाल्लोके यथाचार्यते ।  
आरम्भे च परिग्रहे यदि परं प्रस्ताऽनृतं ख्यापये-  
द्धन्योऽसौ जिनपागमो निगदितो योऽकिञ्चनैः साधुभिः ॥२१०॥

परे जिनोक्तान्मततो विदूरगा वदन्ति भावं विगुणं गतक्रियम् ।  
परम्परानिर्गतमुद्भवन्ते खपुष्पतुल्यं न तथा जिनागमाः ॥२११॥  
अनेके गुणाः कारणात् स्वकीयात्, प्रजाताः क्षणे नाद्यमाप्यं गुणैस्तत् ।  
तथोद्भावेने तत्परो नैव जैनः, कथञ्चिद् भवेदागमः शुद्धद्रेष्टा ॥२१२॥  
द्रव्ये क्रियायां च गुणेषु नित्यं, सत्त्वं परार्थप्रतीतिनिवेद्यम् ।  
सतो ह्यसत्त्वं परतीर्थिकानां, स्वभावसत्तोद्भवनो जिनागमः ॥२१३॥

समवायं संमवायो विदुषां परिपठति कल्पितमवाये ।  
विखिला गुणादयोऽर्थं, श्रितास्ततो नागमस्त्वेवम् ॥२१३॥

साधर्म्यं वैधर्म्यं, पदार्थधर्मौ तथा मतिर्मातुः ।  
समवेतमेकमन्यन्न तथेति जिनागमो नैवम् ॥२१४॥

तादात्म्यतो ह्यभावाः, श्रिताः परं वस्तु भिन्नताश्रयिणः ।  
इदमन्योऽन्यविरुद्धं, न वक्ति जिनपागमो जातु ॥२१५॥

यो ग्रन्थस्य गतान्तरायचरमप्राप्त्यै विधत्ते बुधः,  
शास्त्रे मङ्गलमादितः स मनुयात् प्राग् जन्मतो नास्तिकान् ।  
माङ्गल्यैकविधी नु तात नुह धर्मोद्दुरा नास्तिकान्, (?)  
नो जैनागममाश्रितः कृतगुणं ह्याप्तं स्मरन् मङ्गले ॥२१६॥

यो जैनागमबाह्यगः स मनुते स्रष्टारमुत्कर्मणं,  
जीवानामशुभं शुभं च नियतं कर्मोपभोक्तेश्वरः ।  
सृष्टेर्यत् प्रविधानमर्हति ननु शून्योऽस्य पुण्यं न तत्,  
मन्येताऽकृतसङ्गमं कृतहर्ति हाठन्याममानां स्थितिम् ॥२१७॥

विदितं विदुषां निचयस्य सदा, नहि कार्यं स्यात् क्रियया रहितम् ।  
मनुते परमेश्वरमक्रियकं, समकर्तृपदं न जिनागमगः ॥२१८॥

मनुतेऽक्षजमर्थसमं ज्ञानं, जगतां परमीश्वर ऊरीकृते ।  
रहितं मतमुत्तमज्ञानमरं न जिनागम एवमयुक्तिपरः (दः) ॥२१९॥

नाकारणं कार्यमिहास्ति किञ्चि-दिति प्रवादो विदुषां गभैर्मतः ।  
तथापि जैनागमबोधशून्या अपितृकं पुत्रमुदाहरन्ति ॥२२०॥

न मातृशून्यस्तनयस्य सम्भव, आबालगोपालमितीह सिद्धम् ।  
 म्लेच्छा हि तातं परमेश्वरस्य, लुम्पन्त आख्यान्ति प्रसू न

चाऽऽगमाः ॥२२१॥

इमे बाह्यास्तीर्थ्याः कथमपि नहि प्रोतति विभो-  
 र्वचस्तेषां कण्ठे लुठति फणिवत्मानरहितम् ।  
 समं विश्वे दृश्यं भवति विभुतः कायरहिता-  
 दितीक्षित्वाऽयं ना भवति नितरामागमरतः ॥२२२॥

परैः पदार्था उदिता विहीनाः, शक्त्याऽत्र नार्थोऽस्ति विहीनशक्तिः ।  
 नासौ क्रिया नैव गुणश्च नार्थो, जिनागमज्ञैर्व्यथितं जगत्परम् ॥२२३॥

पदार्थानां चित्रां ननु च जगता शक्तिममितां,  
 पृथिव्यम्भोवायुप्रभृतिभावेषु नियताम् ।  
 विबुध्याऽध्यक्षं द्राग् यतत इह तन्मतिमती,  
 तकां श्रित्वा सम्यग् जिनपकथिताऽऽगमगतिः ॥२२४॥

जाता नैव सचेतना न च पुनश्चैतन्यशून्या अपि,  
 तेनानर्हविभागमाहुरनलाः पृथ्व्यादिद्रव्याश्रितम् ।  
 भूतग्रामविधानतो विधिरिह प्राणेष्वपि प्रासुके,  
 ह्यौदारादिविभागमाहुरमला जैनागमाः सत्पथाः ॥२२५॥

द्रव्याण्यनन्तानि भिदोऽप्यनन्ता, बोध्यानि सर्वज्ञपदोक्तिमानात् ।  
 तद्द्रव्य-तद्भेदविधाषबोधो विरागसर्वज्ञनरागमे न ॥२२६॥

जीवोत्कमोद्भाषितभूरिभेदाः, क्षित्यादयो नाणुभिदोद्भवास्तत् ।  
 अग्न्यान्यनामेन भिदाविरोध औदारिकाद्या बहुभिज्जिनागमे ॥२२७॥

अनन्ता अर्थानां जगति विभिदो व्यक्त्यनुसृता,  
द्विकास्तज्जात्या भवति विज्ञातमिति विदा ।  
ततो ध्वान्तच्छायाप्रभृतिसद्द्रव्यपटुता,  
जिनोक्तानां सिद्धा प्रमितिपदमाप्तागमततिः ॥२२८॥

गुणान् पर्यायांश्चागमततिरिहानन्तगणिता—  
नुवाच प्रत्यर्थं विबुधगण इत्थं मतिमयेत् ।  
शिशुक्रीडाप्रायं परमतततौ मानमुदितं,  
न चाध्यक्षो बाधो ह्यवगत इहान्यैः कुमतिभिः ॥२२९॥

द्रव्ये गुणे परिमितिं न कणाद आह,  
युक्ते क्रियाभिरनुगामिभिरुत्पथाग्न्यैः ।  
सोक्ता विचक्षणपदाय पराभिलाषै—  
नैषोऽस्ति विप्लव इहागमसम्प्रदाये ॥२३०॥

वैशेषिकेण विदितं कथितं स्वसूत्रे,  
व्यावर्त्यधर्मसदृशात्मकमर्थज्ञातम् ।  
नित्यादिषु प्रमुखधर्ममुवाच शिष्य,  
आप्तागमोक्तिविमुखैर्न विडम्बितं किम् ? ॥२३१॥

साधर्म्यादिमतेः शिवं कणभुजोऽव्यक्तादितत्त्वावनात्,  
साङ्ख्याः, शैवमुरारिधर्ममतयो भक्तेश्च वेदान्तिनः ।  
विश्वस्वप्रसमानतामतिगुणाच्छाक्या निरात्मत्वतः,  
उचुर्वास्तरणे यथा मतिक्रिये (गती) जैनागमास्तद्वयम् ॥२३२॥

ज्ञानानन्दविवर्जितं खलु शिवं वैशेषिकाः कल्पितै-  
 दुःखैर्मुक्तिमिहाक्षपादमतिकैर्वेदान्तिभिर्ब्रह्मणि ।  
 मेलं वैष्णवशैवशास्त्रमतिभिर्देवात्मनोः सह्यं;  
 नित्यानन्दसुखाश्रयं गतभवं जैनागमास्तच्छ्रुताः ॥२३३॥

पदार्थे सत्त्वं यन्न च खलु पदार्थात्मनि गतं,  
 स्थितं तत्तस्मिन् यद् बहिरनुगतो बन्धनयतः ।  
 इदं मन्वानोऽयं विदममिगतेऽर्थेऽखिलगतां,  
 कणादोऽध्यक्षं सा न भवति हृतिः स्वागमततौ ॥२३४॥

मोक्षायाऽऽलिखिता शुभा मुनिवरैर्लोकोत्तरा पद्धति-  
 र्वास्या चेत्तनुरर्द्यते रिपुजनैः सत्कार्यते सौहृदैः ।  
 श्रीखण्डेन, तथापि शुद्धमनसः साम्यं द्वयेऽस्मिन् भवेद्,  
 वैराग्याप्तसमज्ञता जिनमते योग्यागमानां ततिः ॥२३५॥

समस्ता विद्वांसो विदितविविधार्थोच्चयगणा,  
 न देवाद्यैर्बार्थं मरणमनिशं यन्निखिलगम् ।  
 न चानायुष्कोऽत्राणति विदितसर्वौषधिगण-  
 स्तथाऽप्यङ्गी नित्यं तदुभयमना आगम ऋणः ॥२३६॥

लोकोत्तराध्वगमिता व्रतिनां विशुद्धा,  
 यन्मोक्षमेव विविधक्रिययाऽऽप्तुमिच्छा ।  
 देवासुरादिसुखसाध्यपरा इमेऽन्ये,  
 कोऽन्यो वदेज्जिनवरागमतोऽपरोऽदः ॥२३७॥

दुःखं सर्वसुरासुरोरगतान् मृत्योरसूनां दृढं,  
 सौख्यं पौद्रलजालसम्भवमलं स्यात् प्रार्थनायाः पदम् ।  
 एवं कर्मनिबन्धनैकविधुरः प्राणी भवेऽटाटयते,  
 धन्योऽयं जिनपागमो यदुदिता मोक्षैकमार्गप्रथा ॥२३८॥

हा हा ! मीषणकाल एष न यतः सत्यार्थदृब्धौ रताः,  
 सूर्याद्याः प्रचुराश्च पुस्तकपरावर्त्तोद्यता वादिनः ।  
 भूमीशा विबुधाश्च पक्षपतिता दाक्षिण्यलोभोद्यता,  
 अल्पा मार्गरतास्तथापि जयवानाप्तागमः शुद्धवाक् ॥२३९॥

स्वप्नोपमं वै सकलं ब्रुवन्नयं, वाक्यं स्वकीयं व्यथितं निवेदयेत् ।  
 तथैव सर्वं क्षणिकं विबोधयन्न चैष बाधस्त्रिगमागमे भवेत् ॥२४०॥

अतीन्द्रियार्थं नहि वेत्ति कश्चि-च्छिवं भवो वा न च वेदनीयः ।  
 तथापि तद्वाच इयं कुतीर्थिता, स्वोक्तेर्न बाधाऽऽगम आप्तसम्मते ॥२४१॥

सौख्यं दुःखं ज्ञानं भ्रान्तिं, पश्यन् प्राणिषु चित्रविचित्रम् ।  
 आत्मैको विश्वव्यापी वा-वक्ति विरुद्धं न तथाऽऽगमगीः ॥२४२॥

चार्वाकः पृत्कुरुते नास्ति, परभवगामी चेतनयुक्तः ।  
 जातिस्मृतिदुःखाभ्यां विद्ध, आगममेवाऽऽश्रयते शरणम् ॥२४३॥

मानं ह्येकं मतमध्यक्षं, श्रोतृव् शासन् न धरति लज्जाम् ।  
 शब्दाद्वाच्यविबोधं कुर्व-न्नाध्यक्षेतरवाद्यागमवाक् ॥२४४॥



## । मुनिवसन-सिद्धिः ।

वितथवादिशिरोमणितां दधत्, विगतवस्त्र इदं जिनशास्त्रगम् ।  
अनृतमाह सुशुद्धसितांबरान्, विविधमोहमुद्गीरयितुं रयात् ॥१॥

गणभृता गदितं सितवाससां, प्रथमश्मश्रुगतं जिनकल्पिनाम् ।  
पदमधारयतां सिचयावलीं, प्रथममिद्धगुणा ननु नगन्ता ॥२॥

वितथवादमिमं गतवाससां, गतहृदस्तथ मन्वत आस्तिकैः ।  
कृतममन्थत नाप्तमतं यकै-र्वचनमागमगं श्रवणे सुधीः ॥३॥

श्रुतमतं जिमवीरविभोर्न किं, वसनधारणमद्दमुपाश्रितम् ।  
अधिकमासयुतं सुरनायक-प्रणतपादयुगस्य दिगंबर ! ॥४॥

श्रुतसमुच्चय आद्य उदीरितं, विमलसंखमशालिजिनांसगम् ।  
सिचयमाप्तवरैः प्रथमेऽङ्गके, कथय दिग्वसनोऽनृतवाग् न किम् ॥५॥

सुरवितीर्णशुभाश्रितवान् जिनो-ऽम्बरमिति प्रतिपादितवान् गणी ।  
श्रुतसमुच्चय उत्तर आदिमे-ऽङ्ग इह साधुसम्पूहविराजितः ॥६॥

जगदुरहंदुपासनतत्परा, गणिवराः श्रुतसागरपारगाः ।  
वसनमानमुदस्तपरिग्रहा, मनसि बोदिक ! तन् ननु चिन्तय ॥७॥

गणधराः समवायकृतान्तगं, वच इहोदितवन्त उदित्वरम् ।  
चरमतीर्थपतेर्वसनाहता-बधिकवर्षमिति प्रविचिन्तय ॥८॥

इषुमितेऽङ्ग उवाच गणाधिपो, विपुलपर्वत आहतपादपे ।  
ऋषिवरे खलु खन्धक आर्हतीं, समुचित्तापकृतिं ननु पश्य तन् ॥९॥

न च वचो वचनीयमपाकृत-नयचयं जिनकल्पयुजो वयम् ।  
न हि-भवन्ति तके सिचयोज्जिताः, सम इहोपधिभेदविचित्रता ॥१०॥

न च रुषस्तव युक्तिपदं धृते, मुनिवरैः शुभसंयमहेतवे ।  
उपकृतौ क्षम उज्जितसङ्गमै रजहरप्रभृतौ शिवसाधने ॥११॥

जनिरभूत्तव निश्चितमूह्यतां, विशदवासस उत्तमसाधनात् ।  
इतरथा कथमम्बरवर्जनं, तव मतस्य रवे स्फुटमीक्ष्यते ॥१२॥

यदि परं सितवासस उद्भवस्तव मताद् वसनोज्जननर्तनात् ।  
ससिचया इति तस्य मताभिधा, प्रसृमरी भवतीह न चान्यथा ॥१३॥

तव मते वृषसाधन उज्जिते, वनितया चरणं न हि साध्यते ।  
शिवपदं न च केवलयुक् पुनः, तदहहाङ्गजहेतुरिलाहतिः ॥१४॥

न च गताम्बरिका न हि योषितः, परमते यदिमा वसनोज्जिताः ।  
स्फुटतरं तु निभालय योगिनीर्न रुचिरं रुचितं तव तन्मतं ॥१५॥

शिशु-मदाविल-भूतगणार्दितो, भवति नग्न इहापि न शम्यसौ ।  
जिनप-शासनसम्मतमाश्रयावसनवर्जनमाश्रवसंहतेः ॥१६॥

स्वपर-लिङ्गि-गृहाश्रितलिङ्गिनां, निगदिता पदवी शिवभाविनी ।  
श्रुतततौ घटते शुभभाविना-मनुमतं तदिहाम्बरवर्जित ! ॥१७॥

ममतया रहितो मुनिरार्हतो, यदि परो भवतीह शिवं गमी ।  
मतमिदं सकलाघविनिर्गतं, श्रयति शुद्धमनाः श्रुतभावुकः ॥१८॥



## आगमोद्धारक-ग्रन्थमालाना प्रकाशनो

- |    |   |                             |
|----|---|-----------------------------|
| १  | सर्वज्ञशतक सटीक, महोपा. श्री धर्मसागरजी कृत पत्राकारे |                             |
| २  | सूत्रव्याख्यानविधिशतक,                                | बुकाकारे                    |
| ३  | धर्मसागरग्रन्थसंग्रह,                                 | " "                         |
| ४  | औष्टिकमतोत्सूत्रप्रदीपिका,                            | " "                         |
| ५  | तात्त्विकप्रश्नोत्तराणि, श्रीआगमोद्धारककृत            | पत्राकारे                   |
| ६  | आगमोद्धारककृतिसंदोह,                                  | " "                         |
|    |   | विभाग १-२-३-४               |
| ७  | " "   | बुकाकारे                    |
|    |   | विभाग ५-६                   |
| ८  | प्रथमद्वितीयविशिकानो टीका,                            | बुकाकारे                    |
|    |   | विभाग १-२                   |
| ९  | न्यायावतारनी टोका                                     | बुकाकारे                    |
| १० | आगमोद्धारकश्रीनी श्रुतोपासना,                         | " "                         |
| ११ | कुलकसंदोह, श्रीपूर्वाचार्यकृत                         | " "                         |
| १२ | संदेहसमुच्चय, श्रीज्ञानकलशस्वरिनिर्मित                | " "                         |
| १३ | जैनस्तोत्रसंचय, श्रीपूर्वाचार्यकृत                    | " "                         |
|    |   | विभाग १-२-३                 |
| १४ | गुरुतत्त्वप्रदीप, चिरन्तनाचार्यकृत                    | बुकाकारे                    |
|    |   | ( उत्सूत्रकन्दकुहालापरनाम ) |
| १५ | शतार्थविवरण, गणिवर्य श्रीमानसागरजीकृत                 | बुकाकारे                    |

प्राप्तिस्थान

श्री जैानानन्द-पुस्तकालय, सुरत गोपीपुरा ।